


ΙΕΡΑΤΙΚΟΝ

1950

ΙΕΡΑΤΙΚΟΝ

ΠΕΡΙΕΧΟΝ

τὰς Ἀκολουθίας τοῦ Ἑσπερινοῦ καὶ τοῦ Ὁρθρου,
τὰς θείας καὶ ἱεράς Λειτουργίας
Ἰωάννου τοῦ Χρυσοστόμου, Βασιλείου τοῦ Μεγάλου
καὶ τῶν Προηγιασμένων,
μετὰ τῶν συνήθων προσθηκῶν.



ΕΝ ΡΩΜῃ

1950

BS5500

H633

PERIEXON

Ἐγκρίσει καὶ ἀδεία
τῆς Ἀγιωτάτης καὶ Ἀποστολικῆς Ἑδρας
τῆς παλαιᾶς Ρώμης.

1385060

Universitätsbibliothek
Elchstatt

88/21956

ΑΚΟΛΟΥΘΙΑ ΤΟΥ ΕΣΠΕΡΙΝΟΥ

ΤΩΝ ΚΥΡΙΑΚΩΝ ΚΑΙ ΤΩΝ ΕΟΡΤΩΝ

Μετά την θ' ὥραν, ἀπέρχεται ὁ Ἱερεὺς σὺν τῷ Διακόνῳ, καὶ ποιοῦσιν τὰς συνήθεις γ' μετανοίας. Εἶτα εἰσέρχονται εἰς τὸ ἱερὸν βῆμα διὰ τῆς βορείας πύλης, καὶ προσκυνοῦσιν τρίς πρὸ τῆς ἁγίας Τραπέζης. Ὁ δὲ Ἱερεὺς, ἐνδυσάμενος τὸ Ἐπιτραχήλιον, ἐκφωνεῖ·

Εὐλογητὸς ὁ Θεὸς ἡμῶν, πάντοτε, νῦν, καὶ αἰεί, καὶ εἰς τοὺς αἰῶνας τῶν αἰώνων.

Ὁ Χορὸς· Ἀμήν.

Τοῦ Ἑσπερινοῦ μὴ συναπτομένου τῇ ἐννάτῃ Ὠρᾷ, λέγομεν μετὰ τὸν Εὐλογητόν·

Δόξα σοι, ὁ Θεὸς ἡμῶν, δόξα σοι.

Βασιλεῦ οὐράνιε, Παράκλητε, τὸ Πνεῦμα τῆς ἀληθείας, ὁ πανταχοῦ παρὼν, καὶ τὰ πάντα πληρὼν, ὁ θησαυρὸς τῶν ἀγαθῶν καὶ ζωῆς χορηγός, ἐλθὲ καὶ σκηνώσον ἐν ἡμῖν, καὶ καθάρισον ἡμᾶς ἀπὸ πάσης κηλίδος, καὶ σώσον, Ἀγαθέ, τὰς ψυχὰς ἡμῶν.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς. **Τρίς.**

Δόξα Πατρί, καὶ Υἱῷ, καὶ Ἀγίῳ Πνεύματι· καὶ νῦν, καὶ αἰεί, καὶ εἰς τοὺς αἰῶνας τῶν αἰώνων. Ἀμήν.

Παναγία Τριάς, ἐλέησον ἡμᾶς· Κύριε, ἰλάσθητι ταῖς ἁμαρτίαις ἡμῶν· Δέσποτα, συγχώρησον τὰς ἀνομίας ἡμῖν· Ἄγιε, ἐπίσκεψαι καὶ ἴασαι τὰς ἀσθενείας ἡμῶν, ἕνεκεν τοῦ ὀνόματός σου· Κύριε, ἐλέησον· Κύριε, ἐλέησον· Κύριε, ἐλέησον.

Καὶ πάλιν Δόξα Πατρί. . . ἕως τέλους. Εἶτα·

Πάτερ ἡμῶν ὁ ἐν τοῖς οὐρανοῖς, ἀγιασθήτω τὸ ὄνομά σου· ἐλθέτω ἡ βασιλεία σου· γενηθήτω τὸ θέλημά σου, ὡς ἐν οὐρανῷ,

καὶ ἐπὶ τῆς γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον, καὶ ἄφες ἡμῖν τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφειλέταις ἡμῶν· καὶ μὴ εἰσενέγκῃς ἡμᾶς εἰς πειρασμόν, ἀλλὰ ῥῦσαι ἡμᾶς ἀπὸ τοῦ πονηροῦ.

Ὁ Ἱερεὺς·

Ὅτι σοῦ ἐστὶν ἡ βασιλεία, καὶ ἡ δύναμις, καὶ ἡ δόξα, τοῦ Πατρός, καὶ τοῦ Υἱοῦ, καὶ τοῦ Ἁγίου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν. Κύριε, ἐλέησον, ιβ'.

Δόξα Πατρί, καὶ Υἱῷ, καὶ Ἁγίῳ Πνεύματι· καὶ νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Καὶ ὁ Προεστῶς, ἡ ὁ ταχθεὶς Ἀναγνώστης, λέγει τὸν Προοιμακὸν Ψαλμὸν χύμα.

Δεῦτε, προσκυνήσωμεν καὶ προσπέσωμεν τῷ Βασιλεῖ ἡμῶν Θεῷ.

Δεῦτε, προσκυνήσωμεν καὶ προσπέσωμεν Χριστῷ τῷ Βασιλεῖ ἡμῶν Θεῷ.

Δεῦτε, προσκυνήσωμεν καὶ προσπέσωμεν αὐτῷ Χριστῷ τῷ Βασιλεῖ καὶ Θεῷ ἡμῶν.

ΨΑΛΜΟΣ ΡΓ'. 103.

Εὐλόγει, ἡ ψυχὴ μου, τὸν Κύριον...

Ὅταν δὲ φάλλωσι τὸ Πάντα ἐν σοφίᾳ ἐποίησας, ἀπέρχεται ὁ Ἱερεὺς, καὶ ἱστάμενος ἀσκεπὴς ἐμπροσθεν τῶν ἁγίων θυρῶν, λέγει τὰς εὐχὰς τοῦ Λυχνικοῦ.

Εὐχὴ πρώτη.

Κύριε οἰκτίρμον καὶ ἐλεῆμον, μακρόθυμε καὶ πολυέλεε, ἐνώτισαι τὴν προσευχὴν ἡμῶν, καὶ πρόσχες τῇ φωνῇ τῆς δεήσεως ἡμῶν· ποιήσον

μεθ' ἡμῶν σημεῖον εἰς ἀγαθόν· ὁδήγησον ἡμᾶς ἐν τῇ ὁδῷ σου, τοῦ πορεύεσθαι ἐν τῇ ἀληθείᾳ σου· εὐφρανον τὰς καρδίας ἡμῶν εἰς τὸ φοβεῖσθαι τὸ ὄνομά σου τὸ ἅγιον· διότι μέγας εἶ σύ, καὶ ποιῶν θαυμάσια· σὺ εἶ Θεὸς ὁ μόνος, καὶ οὐκ ἔστιν ὁμοίός σοι ἐν θεοῖς, Κύριε, δυνατὸς ἐν ἐλέει, καὶ ἀγαθὸς ἐν ἰσχύϊ, εἰς τὸ βοηθεῖν, καὶ παρακαλεῖν, καὶ σώζειν πάντας τοὺς ἐλπίζοντας εἰς τὸ ὄνομά σου τὸ ἅγιον.

Ὅτι πρέπει σοι πᾶσα δόξα, τιμὴ, καὶ προσκύνησις, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Εὐχὴ β'.

Κύριε, μὴ τῷ θυμῷ σου ἐλέγξης ἡμᾶς, μηδὲ τῇ ὀργῇ σου παιδεύσης ἡμᾶς· ἀλλὰ ποιήσον μεθ' ἡμῶν κατὰ τὴν ἐπιείκειάν σου, ἰατρὲ καὶ θεραπευτὰ τῶν ψυχῶν ἡμῶν· ὁδήγησον ἡμᾶς ἐπὶ λιμένα θελήματός σου· φώτισον τοὺς ὀφθαλμοὺς τῶν καρδιῶν ἡμῶν εἰς ἐπίγνωσιν τῆς σῆς ἀληθείας· καὶ δώρησαι ἡμῖν τὸ λοιπὸν τῆς παρούσης ἡμέρας εἰρηνικὸν καὶ ἀναμάρτητον, καὶ πάντα τὸν χρόνον τῆς ζωῆς ἡμῶν, πρεσβείαις τῆς ἁγίας Θεοτόκου καὶ πάντων τῶν Ἁγίων.

Ὅτι σὸν τὸ κράτος, καὶ σοῦ ἔστιν ἡ βασιλεία, καὶ ἡ δύναμις, καὶ ἡ δόξα, τοῦ Πατρός, καὶ τοῦ Υἱοῦ, καὶ τοῦ Ἁγίου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Εὐχὴ γ'.

Κύριε ὁ Θεὸς ἡμῶν, μνήσθητι ἡμῶν τῶν ἀμαρτωλῶν καὶ ἀχρείων δούλων σου, ἐν τῷ ἐπικαλεῖσθαι ἡμᾶς τὸ ἅγιον ὄνομά σου· καὶ μὴ καταισχύνῃς ἡμᾶς ἀπὸ τῆς προσδοκίας τοῦ ἐλέους σου· ἀλλὰ χάρισαι ἡμῖν, Κύριε, πάντα τὰ πρὸς σωτηρίαν αἰτήματα· καὶ ἀξιώσον ἡμᾶς ἀγαπᾶν καὶ φοβεῖσθαι σε ἐξ ὅλης τῆς καρδίας ἡμῶν, καὶ ποιεῖν ἐν πᾶσι τὸ θέλημά σου.

Ὅτι ἀγαθὸς καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Εὐχὴ δ'.

Ο τοῖς ἀσιγήτοις ὕμνοις καὶ ἀπαύστοις δοξολογίαις ὑπὸ τῶν ἁγίων Δυνάμεων ἀνυμνούμενος, πλήρωσον τὸ στόμα ἡμῶν τῆς αἰνέσεώς σου, τοῦ δοῦναι μεγαλωσύνην τῷ ὀνόματί σου τῷ ἁγίῳ· καὶ δὸς ἡμῖν μερίδα καὶ κληρον μετὰ πάντων τῶν φοβουμένων σε ἐν ἀληθείᾳ, καὶ φυλασσόντων τὰς ἐντολάς σου, πρεσβείαις τῆς ἁγίας Θεοτόκου, καὶ πάντων τῶν Ἁγίων σου.

Ὅτι πρέπει σοι πᾶσα δόξα, τιμὴ, καὶ προσκύνησις, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Εὐχὴ ε'.

Κύριε, Κύριε, ὁ τῇ ἀχράντῳ σου παλάμῃ συν-
έχων τὰ σύμπαντα, ὁ μακροθυμῶν ἐπὶ
πάντας ἡμᾶς, καὶ μετανοῶν ἐπὶ ταῖς κακίαις ἡ-
μῶν, μνήσθητι τῶν οἰκτιρμῶν σου καὶ τοῦ ἐλέους
σου. Ἐπίσκεψαι ἡμᾶς ἐν τῇ σῇ ἀγαθότητι· καὶ δὸς
ἡμῖν διαφυγεῖν καὶ τὸ λοιπὸν τῆς παρούσης ἡμέ-
ρας ἐκ τῶν τοῦ πονηροῦ ποικίλων μηχανημά-
των· καὶ ἀνεπιβούλευτον τὴν ζωὴν ἡμῶν διαφύ-
λαξον τῇ χάριτι τοῦ παναγίου σου Πνεύματος.

Ἐλέει καὶ φιланθρωπία τοῦ μονογενοῦς σου
Υίου· μεθ' οὗ εὐλογητὸς εἶ, σὺν τῷ παναγίῳ, καὶ
ἀγαθῷ, καὶ ζωοποιῷ σου Πνεύματι, νῦν, καὶ ἀεί,
καὶ εἰς τοὺς αἰῶνας τῶν αἰώνων. Ἀμήν.

Εὐχὴ στ'.

Θεὸς ὁ μέγας καὶ θαυμαστός, ὁ ἀνεκδιήγη-
τῷ ἀγαθῷσύνῃ καὶ πλουσίᾳ προνοίᾳ διοι-
κῶν τὰ σύμπαντα, ὁ καὶ τὰ ἐγκόσμια ἀγαθὰ ἡμῖν
δωρησάμενος, καὶ κατεγγυήσας ἡμῖν τὴν ἐπηγ-
γελμένην βασιλείαν διὰ ἥδη κεχαρισμένων ἡμῖν
ἀγαθῶν· ὁ ποιήσας ἡμᾶς καὶ τῆς νῦν ἡμέρας τὸ
παρελθὸν μέρος ἀπὸ παντὸς ἐκκλῖναι κακοῦ·
δώρησαι ἡμῖν καὶ τὸ ὑπόλοιπον ἀμέμπτως ἐκτε-
λέσαι, ἐνώπιον τῆς ἀγίας δόξης σου, ὑμνοῦντάς
σε τὸν μόνον ἀγαθὸν καὶ φιλόανθρωπον Θεὸν
ἡμῶν.

Ὅτι σὺ εἶ ὁ Θεὸς ἡμῶν, καὶ σοὶ τὴν δόξαν

ἀναπέμπομεν, τῷ Πατρὶ, καὶ τῷ Υἱῷ, καὶ τῷ Ἁγίῳ
Πνεύματι, νῦν, καὶ αἰεὶ, καὶ εἰς τοὺς αἰῶνας τῶν
αἰώνων. Ἀμήν.

Εὐχὴ ζ'.

Ο Θεὸς ὁ μέγας καὶ ὑψιστος, ὁ μόνος ἔχων
ἀθανασίαν, φῶς οἰκῶν ἀπρόσιτον, ὁ πᾶ-
σαν τὴν κτίσιν ἐν σοφίᾳ δημιουργήσας, ὁ διαχω-
ρίσας ἀναμέσον τοῦ φωτός καὶ ἀναμέσον τοῦ
σκότους, καὶ τὸν ἥλιον θέμενος εἰς ἐξουσίαν τῆς
ἡμέρας, σελήνην δὲ καὶ ἀστέρας εἰς ἐξουσίαν
τῆς νυκτός· ὁ καταξιώσας ἡμᾶς τοὺς ἁμαρτω-
λούς, καὶ ἐπὶ τῆς παρούσης ὥρας προφθάσαι τὸ
πρόσωπόν σου ἐν ἐξομολογήσει, καὶ τὴν ἑσπερι-
νὴν σοι δοξολογίαν προσαγαγεῖν· αὐτός, φιλάν-
θρωπε Κύριε, κατεύθυνον τὴν προσευχὴν ἡμῶν
ὡς θυμίαμα ἐνώπιόν σου, καὶ πρόσδεξαι αὐτὴν
εἰς ὁσμὴν εὐωδίας· παράσχου δὲ ἡμῖν τὴν πα-
ροῦσαν ἐσπέραν, καὶ τὴν ἐπιούσαν νύκτα εἰρη-
νικὴν· ἔνδυσον ἡμᾶς ὅπλα φωτός· ῥῦσαι ἡμᾶς
ἀπὸ φόβου νυκτερινοῦ, καὶ ἀπὸ παντὸς πράγμα-
τος ἐν σκότει διαπορευομένου· καὶ δὸς ἡμῖν τὸν
ὑπνον, ὃν εἰς ἀνάπαυσιν τῇ ἀσθενείᾳ ἡμῶν ἔδω-
ρήσω, πάσης διαβολικῆς φαντασίας ἀπηλλαγμέ-
νον. Ναί, Δέσποτα τῶν ἀπάντων, τῶν ἀγαθῶν
χορηγέ, ἵνα καὶ ἐπὶ ταῖς κοίταις ἡμῶν κατανυγό-
μενοι, μνημονεύωμεν ἐν νυκτὶ τοῦ ὀνόματός σου,
καὶ τῇ μελέτῃ τῶν σῶν ἐντολῶν καταυγαζόμε-
νοι, ἐν ἀγαλλιάσει ψυχῆς διαναστῶμεν πρὸς

δοξολογίαν τῆς σῆς ἀγαθότητος, δεήσεις καὶ ἱκεσίας τῇ σῇ εὐσπλαγχνίᾳ προσάγοντες, ὑπὲρ τῶν ἰδίων ἁμαρτημάτων καὶ παντὸς τοῦ λαοῦ σου· ὃν ταῖς πρεσβείαις τῆς ἁγίας Θεοτόκου ἐν ἐλέει ἐπίσκεψαι.

Ὅτι ἀγαθὸς καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Λεγομένου τοῦ Προοιμιακοῦ Ψαλμοῦ, ὁ Διάκονος, λαβὼν τὸ Στιχάριον αὐτοῦ καὶ τὸ Ὠράριον, προσέρχεται τῷ Ἱερεῖ, καὶ λέγει· Εὐλόγησον, Δέσποτα, τὸ στοιχάριον σὺν τῷ ὠραρίῳ. Καὶ ὁ Ἱερεὺς εὐλογεῖ αὐτά, λέγων· Εὐλογητὸς ὁ Θεὸς ἡμῶν, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων. Εἶτα ἐνδύεται ὁ Διάκονος τὰς οἰκείας στολὰς.

Πληρουμένου δὲ τοῦ Προοιμιακοῦ Ψαλμοῦ, λέγει ὁ Διάκονος, ἱστάμενος ἐν τῷ συνήθει τόπῳ, ἢ, εἰ μὴ ὑπάρχοντος Διακόνου, αὐτὸς ὁ Ἱερεὺς, τὴν μεγάλην Συναπτήν, φαλλόντων τῶν δύο Χορῶν ἐναλλάξ μετὰ πᾶσαν δέησιν τὸ· Κύριε, ἐλέησον.

Ἐν εἰρήνῃ τοῦ Κυρίου δεηθῶμεν.

ὑπὲρ τῆς ἁνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.

ὑπὲρ τῆς εἰρήνης τοῦ σύμπαντος κόσμου, εὐσταθείας τῶν ἁγίων τοῦ Θεοῦ Ἐκκλησιῶν, καὶ τῆς τῶν πάντων ἐνώσεως, τοῦ Κυρίου δεηθῶμεν.

ὑπὲρ τοῦ ἁγίου οἴκου τούτου, καὶ τῶν μετὰ πίστεως, εὐλαβείας, καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.

ὑπὲρ τοῦ μακαριωτάτου Πατριάρχου, (ἡ πανιερωτάτου Μητροπολίτου, ἡ θεοφιλεστάτου Ἀρχιεπισκόπου, ἡ Ἐπισκόπου) ἡμῶν τοῦ δεῖνος, τοῦ τιμίου

Πρεσβυτερίου, τῆς ἐν Χριστῷ Διακονίας, παντὸς τοῦ Κλήρου καὶ τοῦ λαοῦ, τοῦ Κυρίου δεηθῶμεν.

Ὑπὲρ τοῦ Βασιλέως ἡμῶν (ἡ τῶν ἀρχόντων ἡμῶν), παντὸς τοῦ παλατίου καὶ τοῦ στρατοπέδου αὐτοῦ (ἡ αὐτῶν), τοῦ Κυρίου δεηθῶμεν.

[Ὑπὲρ τοῦ συμπολεμῆσαι, καὶ τοῦ ὑποτάξαι ὑπὸ τοὺς πόδας αὐτοῦ (αὐτῶν) πάντα ἐχθρὸν καὶ πολέμιον, τοῦ Κυρίου δεηθῶμεν.]

Ὑπὲρ τῆς πόλεως (ἡ τῆς ἁγίας μονῆς, ἡ τῆς χώρας) ταύτης, πάσης πόλεως, χώρας, καὶ τῶν πίσκει οἰκούντων ἐν αὐταῖς, τοῦ Κυρίου δεηθῶμεν.

Ὑπὲρ εὐκρασίας ἀέρων, εὐφορίας τῶν καρπῶν τῆς γῆς, καὶ καιρῶν εἰρηνικῶν, τοῦ Κυρίου δεηθῶμεν.

Ὑπὲρ πλεόντων, ὁδοιπορούντων, νοσοῦντων, καμνόντων, αἰχμαλῶτων, καὶ τῆς σωτηρίας αὐτῶν, τοῦ Κυρίου δεηθῶμεν.

Ὑπὲρ τοῦ ρυσθῆναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης, τοῦ Κυρίου δεηθῶμεν.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἀγίων μνημονεύσαντες, ἑαυτοῦς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ὁ Χορός· Σοί, Κύριε.

Ἐκφώνησις.

Ὅτι πρέπει σοι πᾶσα δόξα, τιμὴ, καὶ προσκύνησις, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Καί, πληρωμένων τῶν Εἰρηνικῶν, ὁ Διάκονος εἰσέρχεται ἐν τῷ ἱερατείῳ.

Εἶτα, εἰ μὲν ἔστιν ἑσπέρα Σαββάτου, ὁ Ἀναγνώστης, στὰς ἐν τῷ μέσῳ τοῦ ναοῦ, ἀναγινώσκει τὸ πρῶτον Κάθισμα τοῦ Ψαλτηρίου, τοῦτ' ἔστι τὸ Μακάριος ἀνὴρ. Εἰ δὲ τῇ ἐπαύριόν ἐστι Δεσποτική ἢ Θεομητορική ἑορτή, ἡ ἡμέρα ἑορταζομένου Ἀγίου, ἀναγινώσκει τοὺς τρεῖς πρῶτους Ψαλμοὺς τοῦ Καθίσματος τούτου. Τῇ δὲ Κυριακῇ ἑσπέρας, Ψαλτήριον οὐκ ἀναγινώσκεται, ὥς καὶ τῇ Παρασκευῇ ἑσπέρας.

Καὶ μετὰ τὸ Κάθισμα, ὁ Διάκονος, ἐξελθὼν διὰ τῆς βορείας θύρας, λέγει τὴν μικρὰν Συναπτήν·

Ἔτι καὶ ἔτι ἐν εἰρήνῃ τοῦ Κυρίου δεηθῶμεν.

Ὁ Χορός· Κύριε, ἐλέησον.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορός· Κύριε, ἐλέησον.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἀγίων μνημονεύσαντες, ἑαυτούς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ὁ Χορός· Σοί, Κύριε.

Ἐκφώνων ὁ Ἱερεύς·

Ὅτι σὸν τὸ κράτος, καὶ σοῦ ἐστὶν ἡ βασιλεία, καὶ ἡ δύναμις, καὶ ἡ δόξα, τοῦ Πατρός, καὶ τοῦ Υἱοῦ, καὶ τοῦ Ἀγίου Πνεύματος, νῦν, καὶ ἀεὶ, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Ἀρχομένου δὲ ὑπὸ τῶν Χορῶν τοῦ Κυρίου, ἐκέκραξα, λαβὼν ὁ Διάκονος τὸ θυμιατήριον, καὶ θυμίαμα βαλὼν, αἰτεῖται εὐλογίαν παρὰ τοῦ Ἱερέως, λέγων· Εὐλόγησον, Δέσποτα, τὸ θυμίαμα, καὶ ὁ Ἱερεύς εὐλογεῖ αὐτό, λέγων· Εὐλογητὸς ὁ Θεὸς ἡμῶν, πάντοτε...

Καὶ θυμῷ ὁ Διάκονος τὴν ἁγίαν Τράπεζαν, τό τε ἱερατεῖον, τὸν ναὸν ἅπαντα, καὶ τοὺς ἐν τῷ βήματι· καὶ ὑποστρέφας, τίθησι τὸν θυμιατόν, καὶ περιμένει ἐκεῖσε.

Ὅταν δὲ φάλλῃσι τὸ Δόξα, καὶ νῦν, ὁ Ἱερεὺς ἐνδύεται Φελώνιον, καὶ γίνεται Εἰσοδος. Λαβὼν ὁ Διάκονος τὸ θυμιατήριον, καὶ παρὰ τοῦ Ἱερέως τὸ Ἅγιον Εὐαγγέλιον, εἰ ἀναγινώσκεται εὐαγγελικὴ περικοπή, ἐξέρχεται ἅμα τῷ Ἱερεῖ διὰ τοῦ βορείου κλίτους. Καί, ἀνοιγμένων τῶν ἁγίων θυρῶν, καὶ προπορευομένων Ἀναγνωστῶν δύο μετὰ λαμπάδων, καὶ μετ' αὐτοὺς τοῦ Διακόνου, ἐξέρχεται ὀπισθεν καὶ ὁ Ἱερεὺς διὰ τοῦ βορείου κλίτους, κεχαλασμένον ἔχων τὸ Φελώνιον, καὶ ἀπέρχονται εἰς τὸν συνήθη τόπον, ἔνθα οἱ μὲν Ἀναγνώσται τιθέασι τὰ μανουάλια, ὁ δὲ Ἱερεὺς ἵσταται καταντικρὺ τῶν ἁγίων θυρῶν ἵσταται δὲ καὶ ὁ Διάκονος ἐκ δεξιῶν τοῦ Ἱερέως μικρὸν ἐκ πλαγίου. Καὶ κύψας μικρόν, κρατῶν καὶ τὸ Ὡράριον αὐτοῦ τοῖς τρισὶ δακτύλοις τῆς δεξιᾶς χειρός, λέγει μυστικῶς, ὅσον μόνον ἀκούειν τὸν Ἱερέα· Τοῦ Κυρίου δεηθῶμεν.

Ὁ δὲ Ἱερεὺς λέγει μυστικῶς τὴν εὐχὴν τῆς Εἰσόδου.

Εὐχὴ τῆς Εἰσόδου.

Ἑσπέρας, καὶ πρωί, καὶ μεσημβρίας αἰνοῦμεν, εὐλογοῦμεν, εὐχαριστοῦμεν, καὶ δεόμεθά σου, Δέσποτα τῶν ἀπάντων, φιλάνθρωπε Κύριε. Κατεύθυνον τὴν προσευχὴν ἡμῶν ὡς θυμίαμα ἐνώπιόν σου, καὶ μὴ ἐκκλίνῃς τὰς καρδίας ἡμῶν εἰς λόγους ἢ εἰς λογισμοὺς πονηρίας, ἀλλὰ ῥῦσαι ἡμᾶς ἐκ πάντων τῶν θηρευόντων τὰς ψυχὰς ἡμῶν· ὅτι πρὸς σέ, Κύριε, Κύριε, οἱ ὀφθαλμοὶ ἡμῶν, καὶ ἐπὶ σοὶ ἠλπίσαμεν, μὴ καταισχύνῃς ἡμᾶς, ὁ Θεὸς ἡμῶν.

Ὅτι πρέπει σοι πᾶσα δόξα, τιμὴ, καὶ προσκύνησις, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Καὶ ὁ Διάκονος προσφέρει τῷ Ἱερεῖ τὸ ἅγιον Εὐαγγέλιον, καὶ ἀσπάζεται τοῦτο ὁ Ἱερεὺς.

Εἶτα ὁ Διάκονος, δεικνύων ἅμα καὶ πρὸς ἀνατολὰς μετὰ τοῦ Ὡραρίου, κρατῶν αὐτὸ τοῖς τρισὶ δακτύλοις τῆς δεξιᾶς χειρός, λέγει πρὸς τὸν Ἱερέα·

Εὐλόγησον, Δέσποτα, τὴν ἁγίαν Εἴσοδον.

Καὶ ὁ Ἱερεὺς εὐλογεῖ κατὰ ἀνατολὰς, λέγων·

Εὐλογημένη ἡ Εἴσοδος τῶν Ἀγίων σου, πάντοτε, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

Ὁ διάκονος·

Ἀμήν.

Εἶτα ἀπέρχεται, καὶ θυμιᾷ τὰς ἁγίας εἰκόνας κατὰ τὸ ἔθος, τὴν εἰς τὸ στασίδιον τοῦ Προεστῶτος, καὶ τὸν Προεστῶτα, ἡ μόνον τὰς ἁγίας εἰκόνας, καὶ πάλιν ἵσταται ἐν ᾧ τόπῳ πρότερον ἵστατο, περιμένων τὴν τοῦ Θεοτοκίου ἐκπλήρωσιν.

Πληρωθέντος δὲ τοῦ Θεοτοκίου, εἰσέρχεται ὁ Διάκονος εἰς τὸ μέσον, καὶ χαράξας σταυρὸν μετὰ τοῦ θυμιατηρίου, ἡ ἀνυψῶν τὸ ἅγιον Εὐαγγέλιον, ἐκφωνεῖ·

Σοφία, ὀρθοί.

Καὶ εὐθύς φάλλεται τό· Φῶς ἱλαρόν.

Φῶς ἱλαρόν ἁγίας δόξης * ἀθανάτου Πατρός, * οὐρανίου, ἁγίου, μάκαρος, * Ἰησοῦ Χριστέ, * ἐλθόντες ἐπὶ τὴν ἡλίου δύσιν, * ἰδόντες φῶς ἐσπερινόν, * ὑμνουῦμεν Πατέρα, Υἱόν,* καὶ Ἅγιον Πνεῦμα, Θεόν. * Ἀξιόν σε ἐν πᾶσι καιροῖς * ὑμνεῖσθαι φωναῖς αἰσίσαις, * Υἱὲ Θεοῦ, ζωὴν ὁ διδούς· * διὸ ὁ κόσμος σὲ δοξάζει.

Οἱ δὲ Ἀναγνώσται ἀῖροντες πάλιν λαμπάδας, προπορεύονται μέχρι τῶν ἁγίων θυρῶν. Ὁ δὲ Διάκονος εἰσελθὼν ἐντὸς τοῦ ἁγίου βήματος, θυμιᾷ τὴν ἁγίαν Τράπεζαν. Ὁ δὲ Ἱερεὺς προσκυ-

νήσας ἔμπροσθεν τῶν ἁγίων θυρῶν, καὶ ἀσπασάμενος αὐτάς, εἰσέρχεται.

Μετὰ τὸ τέλος τοῦ Φῶς ἱλαρόν, ὁ Διάκονος, ἰστάμενος πρὸ τῶν ὠραίων πυλῶν, καὶ βλέπων πρὸς τὸν χορόν, ἐκφωνεῖ

Ἑσπέρας προκείμενον.

Καὶ φάλλεται τὸ τῆς ἡμέρας Προκείμενον ὁστίχον.

Στραφεὶς δὲ ὁ Ἱερεὺς πρὸς δυσμὰς, δεδεμένας ἔχων τὰς χεῖρας, ἵσταται περιμένων τὴν ἐκπλήρωσιν τοῦ Προκειμένου· εἴτα βάλλει μετάνοιαν, καὶ ἀπέρχεται εἰς τὸν τόπον αὐτοῦ, καὶ ἀνακλείονται αἱ ἅγιοι θύραι.

Εἴτα, ἐὰν ὑπάρχωσι ἀναγνώσματα προφητικά, ὁ Ἀναγνώστης ἀναγινώσκει ταῦτα ἐν τῷ μέσῳ τοῦ ναοῦ, τοῦ Διακόνου ἐν ἀρχῇ ἐκάστου ἐκφωνοῦντος· Σοφία, καὶ Πρόσχωμεν.

Ἐὰν δὲ μέλλωσιν ἀναγνωσθῆναι ἀποστολικαὶ περικοπαί, ὁ Διάκονος ἐκφωνεῖ· Πρόσχωμεν· Σοφία· Πρόσχωμεν.

Μετὰ δὲ τὸ Προκείμενον, ὁ Διάκονος, σταθεὶς ἐν τῷ συνήθει τόπῳ, λέγει τὴν Ἑκτενὴν, φαλλόντων τῶν δύο χορῶν ἐναλλάξ μετὰ πᾶσαν δέησιν τὸ Κύριε, ἐλέησον, τρίς.

Εἴπωμεν πάντες ἐξ ὅλης τῆς ψυχῆς, καὶ ἐξ ὅλης τῆς διανοίας ἡμῶν εἴπωμεν.

Κύριε παντοκράτορ, ὁ Θεὸς τῶν Πατέρων ἡμῶν, δεόμεθά σου, ἐπάκουσον καὶ ἐλέησον.

Ἐλέησον ἡμᾶς ὁ Θεός, κατὰ τὸ μέγα ἔλεός σου, δεόμεθά σου, ἐπάκουσον καὶ ἐλέησον.

Ἔτι δεόμεθα ὑπὲρ τοῦ μακαριωτάτου Πατριάρχου (ἡ πανιερωτάτου Μητροπολίτου, ἡ θεοφιλεστάτου Ἀρχιεπισκόπου, ἡ Ἐπισκόπου) ἡμῶν τοῦ **δεῖνος**, τοῦ τιμίου πρεσβυτερίου.

Ἔτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, διακόνων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.

Ἔτι δεόμεθα ὑπὲρ ἐλέους, ζωῆς, εἰρήνης, υἱείας, σωτηρίας, ἐπισκέψεως, συγχωρήσεως καὶ ἀφέσεως

ἁμαρτιῶν τῶν δούλων τοῦ Θεοῦ, τῶν κατοικούντων ἐν τῇ πόλει (ἡ χώρα) ταύτῃ (ἡ τῶν ἀδελφῶν τῆς ἀγίας μονῆς ταύτης).

Ἔτι δεόμεθα ὑπὲρ τῶν μακαρίων καὶ ἀειμνήστων κτιτόρων τῆς ἀγίας ἐκκλησίας (ἡ μονῆς) ταύτης, καὶ ὑπὲρ πάντων τῶν προαναπαυσαμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς κειμένων καὶ ἀπανταχοῦ, ὀρθοδόξων.

Ἔτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἀγίῳ καὶ πανσέπτῳ ναῷ τούτῳ, κοπιώντων, φαλλόντων, καὶ ὑπὲρ τοῦ περιστῶτος λαοῦ, τοῦ ἀπεκδεχομένου τὸ παρὰ σοῦ μέγα καὶ πλούσιον ἔλεος.

Ἑκφώνως ὁ Ἱερεύς

Ὅτι ἐλεήμων καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

Ὁ Χορός Ἀμήν.

Καὶ λέγεται

Καταξίωσον, Κύριε, ἐν τῇ ἐσπέρᾳ ταύτῃ ἀναμαρτήτους φυλαχθῆναι ἡμᾶς. Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν. Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ. Εὐλογητὸς εἶ, Κύριε, δίδαξόν με τὰ δικαιώματά σου. Εὐλογητὸς εἶ, Δέσποτα, συνέτισόν με τὰ δικαιώματά σου. Εὐλογητὸς εἶ, Ἄγιε, φώτισόν με τοῖς δικαιώμασί σου. Κύριε, τὸ ἔλεός σου εἰς τὸν αἰῶνα

τὰ ἔργα τῶν χειρῶν σου μὴ παρίδης. Σοὶ πρέπει αἶνος, σοὶ πρέπει ὕμνος, σοὶ δόξα πρέπει, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ αἰεὶ, καὶ εἰς τοὺς αἰῶνας τῶν αἰώνων. Ἀμήν.

Εἶτα ὁ Διάκονος·

Πληρώσωμεν τὴν ἑσπερινὴν δέησιν ἡμῶν τῷ Κυρίῳ.

Ὁ Χορός· Κύριε, ἐλέησον.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορός· Κύριε, ἐλέησον.

Τὴν ἑσπέραν πᾶσαν τελείαν, ἀγίαν, εἰρηνικὴν καὶ ἀναμάρτητον, παρὰ τοῦ Κυρίου αἰτησώμεθα.

Οἱ Χοροὶ ἐναλλάξ· Παράσχου, Κύριε.

Ἄγγελον εἰρήνης, πιστὸν ὁδηγόν, φύλακα τῶν ψυχῶν καὶ τῶν σωμάτων ἡμῶν, παρὰ τοῦ Κυρίου αἰτησώμεθα.

Συγγνώμην, καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν, παρὰ τοῦ Κυρίου αἰτησώμεθα.

Τὰ καλὰ καὶ συμφέροντα ταῖς ψυχαῖς ἡμῶν, καὶ εἰρήνην τῷ κόσμῳ, παρὰ τοῦ Κυρίου αἰτησώμεθα.

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι, παρὰ τοῦ Κυρίου αἰτησώμεθα.

Χριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογίαν τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἀγίων μνημονεύσαντες, ἑαυτούς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ὁ Χορός· Σοί, Κύριε.

Καὶ ὁ Ἱερεὺς ἐκφώνως·

Ὅτι ἀγαθὸς καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Ὁ Ἱερεὺς·

Εἰρήνη πᾶσι.

Ὁ Χορός· Καὶ τῷ πνεύματί σου.

Ὁ Διάκονος·

Τὰς κεφαλὰς ἡμῶν τῷ Κυρίῳ κλίνωμεν.

Ὁ Χορός· Σοί, Κύριε.

Εὐχὴ τῆς κεφαλοκλισίας, μυστικῶς.

Κύριε ὁ Θεὸς ἡμῶν, ὁ κλίνας οὐρανούς, καὶ καταβάς ἐπὶ σωτηρίᾳ τοῦ γένους τῶν ἀνθρώπων, ἔπιδε ἐπὶ τοὺς δούλους σου, καὶ ἐπὶ τὴν κληρονομίαν σου. Σοὶ γὰρ τῷ φοβερῷ καὶ φιλόανθρωπῳ κριτῇ, οἱ σοὶ δοῦλοι ὑπέκλιναν τὰς κεφαλὰς, τοὺς δὲ αὐτῶν ὑπέταξαν ἀυχένας· οὐ τὴν ἐξ ἀνθρώπων ἀναμένοντες βοήθειαν, ἀλλὰ τὸ σὸν περιμένοντες ἔλεος, καὶ τὴν σὴν ἀπεκδεχόμενοι σωτηρίαν· οὕς διαφύλαξον ἐν παντὶ καιρῷ, καὶ κατὰ τὴν παροῦσαν ἐσπέραν, καὶ τὴν προσιοῦσαν νύκτα, ἀπὸ παντὸς ἐχθροῦ, ἀπὸ πάσης ἀντικειμένης ἐνεργείας διαβολικῆς, καὶ διαλογισμῶν ματαίων, καὶ ἐνθυμήσεων πονηρῶν.

Εἶτα λέγει ἐκφώνως ὁ Ἱερεὺς·

Εἴη τὸ κράτος τῆς βασιλείας σου εὐλογημένον καὶ δεδοξασμένον, τοῦ Πατρός, καὶ τοῦ Υἱοῦ, καὶ τοῦ Ἀγίου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός Ἀμήν.

Εἰ μὲν οὐκ ἔστιν Ἀγρυπνία, φάλλονται τὰ στιχηρά τῶν Ἀποστίχων. Εἶτα ὁ Προεστὼς λέγει τό·

Νῦν ἀπολύεις τὸν δοῦλόν σου, Δέσποτα, κατὰ τὸ ῥῆμά σου, ἐν εἰρήνῃ· ὅτι εἶδον οἱ ὀφθαλμοί μου τὸ σωτήριόν σου, ὃ ἡτοίμασας κατὰ πρόσωπον πάντων τῶν λαῶν· φῶς εἰς ἀποκάλυψιν ἐθνῶν, καὶ δόξαν λαοῦ σου Ἰσραήλ.

Εἶτα τὸ Τρισάγιον, Παναγία Τριάς, καὶ μετὰ τὸ Πάτερ ἡμῶν, ἐκφωνεῖ ὁ Ἱερεὺς·

Ὅτι σοῦ ἔστιν ἡ βασιλεία. . . .

Καὶ φάλλονται τὰ Τροπάρια κατὰ τὴν τυπικὴν διάταξιν.

Ὁ δὲ Διάκονος ἔξωθεν ἱστάμενος, μετὰ τὰ Τροπάρια ἐκφωνεῖ·

Σοφία. Εὐλόγησον.

Καὶ ὁ Ἱερεὺς ἐνδοθεν·

Ὁ ὢν εὐλογητός, Χριστὸς ὁ Θεὸς ἡμῶν, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός Ἀμήν. Καὶ λέγεται· Στερέωσαι, Χριστέ ὁ Θεός, τὴν ἁγίαν καὶ ὀρθόδοξον πίστιν σὺν δὲ ἁγία ταύτῃ ἐκκλησίᾳ (ἡ μονῇ) εἰς αἰῶνας αἰώνων.

Ὁ Ἱερεύς

Ὑπεραγία Θεοτόκε, σῶσον ἡμᾶς.

Ὁ Χορός· Τὴν τιμιωτέραν τῶν Χερουβὶμ, καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Καὶ ὁ Ἱερεύς

Δόξα σοι, Χριστέ ὁ Θεός, ἡ ἐλπίς ἡμῶν, δόξα σοι.

Ὁ Χορός· Δόξα... Καὶ νῦν... Κύριε, ἐλέησον, **τρὶς**. Πάτερ ἅγιε, εὐλόγησον.

Ὁ δὲ Ἱερεύς, χαλάσας τὸ Φελώνιον ἱσταμένου τοῦ Διακόνου ἔξωθεν ἐκ δεξιῶν, καὶ τὸ Ὠράριον συνήθως κρατοῦντος, λέγει τὴν Ἀπόλυσιν.

Εἰ δὲ ἔστιν Ἀγρυπνία, μετὰ τὴν ἐκφώνησιν τῆς εὐχῆς τῆς κεφαλοκλισίας, φάλλονται τὰ στιχηρὰ τῆς λιτῆς· ὧν φαλλομένων, εἰσελθὼν ὁ Διάκονος καὶ λαβὼν τὸν θυμιατόν, καὶ θυμίαμα βαλὼν, καὶ αἰτήσας εὐλογίαν συνήθως, ἐξέρχεται ἅμα τῷ Ἱερεῖ διὰ τοῦ βορείου μέρους, κεκλεισμένων οὐσῶν τῶν ἁγίων θυρῶν, προπορευομένων τῶν λαμπάδων, καὶ ἴστανται ἐν τῷ νάρθηκι· φαλλόντων δὲ τῶν Χορῶν ἢ τῶν Ἀδελφῶν, ὁ Διάκονος θυμιατᾷ τὰς ἁγίας εἰκόνας, τὸν Ἱερέα, καὶ τοὺς Χοροὺς κατὰ τὸ συνήθως· Μετὰ δὲ τὴν συμπλήρωσιν τῶν στιχηρῶν, ἐκφωνεῖ ὁ Διάκονος·

Σῶσον, ὁ Θεός, τὸν λαόν σου, καὶ εὐλόγησον τὴν κληρονομίαν σου· ἐπίσκεψαι τὸν κόσμον σου ἐν ἐλέει καὶ οἰκτιρμοῖς· ὕψωσον κέρας χριστιανῶν ὀρθοδόξων, καὶ κατάπεμψον ἐφ' ἡμᾶς τὰ ἐλέη σου τὰ πλούσια· πρεσβεΐαις τῆς παναχράντου Δεσποίνης ἡμῶν Θεοτόκου καὶ ἀειπαρθένου Μαρίας· δυνάμει τοῦ τιμίου καὶ ζωοποιοῦ Σταυροῦ· προστασίαις τῶν τιμίων ἐπουρανίων Δυνάμεων ἁσωμάτων· τοῦ τιμίου, ἐνδόξου προφήτου, Προδρόμου καὶ Βαπτιστοῦ Ἰωάννου· τῶν ἁγίων ἐνδόξων καὶ πανευφήμεων Ἀποστόλων· τῶν ἐν ἁγίοις

Πατέρων ἡμῶν, μεγάλων ἱεραρχῶν καὶ οἰκουμενικῶν
Διδασκάλων, Βασιλείου τοῦ Μεγάλου, Γρηγορίου τοῦ
Θεολόγου καὶ Ἰωάννου τοῦ Χρυσοστόμου· τοῦ ἐν
ἀγίοις πατρὸς ἡμῶν Νικολάου ἀρχιεπισκόπου Μύρων
τῆς Λυκίας τοῦ θαυματουργοῦ· τῶν ἁγίων ἐνδόξων καὶ
καλλινίκων Μαρτύρων· τῶν ὁσίων καὶ θεοφόρων Πα-
τέρων ἡμῶν· τῶν ἁγίων καὶ δικαίων θεοπατόρων Ἰωα-
κείμ καὶ Ἀννης· τοῦ ἁγίου (τῆς ἐκκλησίας ἢ τῆς μονῆς),
καὶ πάντων σου τῶν Ἀγίων· ἵκετεύομέν σε, πολυέλεε
Κύριε, ἐπάκουσον ἡμῶν τῶν ἁμαρτωλῶν δεομένων
σου, καὶ ἐλέησον ἡμᾶς.

Καὶ ὁ Χορός· Κύριε, ἐλέησον, τρίς.

Ἔτι δεόμεθα ὑπὲρ τοῦ μακαριωτάτου Πατριάρ-
χου (ἢ πανιερωτάτου Μητροπολίτου, ἢ θεοφιλεστά-
του Ἀρχιεπισκόπου, ἢ Ἐπισκόπου) ἡμῶν τοῦ δεῖνος,
καὶ πάσης τῆς ἐν Χριστῷ ἡμῶν ἀδελφότητος, καὶ
ὑπὲρ πάσης ψυχῆς χριστιανῶν θλιβομένης τε καὶ κα-
ταπονουμένης, ἐλέους Θεοῦ καὶ βοηθείας ἐπιδεομέ-
νης· σκέπης τοῦ ἁγίου οἴκου τούτου καὶ τῶν κατοι-
κούντων ἐν αὐτῷ· εἰρήνης καὶ καταστάσεως τοῦ σύμ-
παντος κόσμου· εὐσταθείας τῶν ἁγίων τοῦ Θεοῦ Ἐκ-
κλησιῶν· σωτηρίας καὶ βοηθείας τῶν μετὰ σπουδῆς
καὶ φόβου Θεοῦ κοπιούντων καὶ διακονούντων Πατέ-
ρων καὶ Ἀδελφῶν ἡμῶν· ὑπὲρ τῶν ἀπολειφθέντων
καὶ τῶν ἐν ἀποδημίαις ὄντων· ἰάσεως τῶν ἐν ἀσθενείαις
κατακειμένων· ὑπὲρ ἀνέσεως, μακαρίας μνήμης καὶ
ἀφέσεως ἁμαρτιῶν πάντων τῶν προαπελθόντων εὐσε-
βῶς Πατέρων καὶ Ἀδελφῶν ἡμῶν, τῶν ἐνθάδε κειμέ-
νων καὶ ἀπανταχοῦ, ὀρθοδόξων· ὑπὲρ ἀναρρύσεως
τῶν αἰχμαλώτων, καὶ ὑπὲρ τῶν Ἀδελφῶν ἡμῶν τῶν ἐν
ταῖς διακονίαις ὄντων, καὶ πάντων τῶν διακονούντων
καὶ διακονησάντων ἐν τῇ ἁγίᾳ ἐκκλησίᾳ (ἢ μονῇ)
ταύτῃ, εἴπωμεν.

Ὁ Χορός· Κύριε, ἐλέησον, τρίς.

Ἔτι δεόμεθα ὑπὲρ τῶν εὐσεβεστάτων καὶ θεοφυλάκτων βασιλέων, κράτους, νίκης, διαμονῆς, ὑγιείας, σωτηρίας αὐτῶν, καὶ τοῦ Κυρίου τὸν Θεὸν ἡμῶν ἐπὶ πλεον συνεργῆσαι, κατευοδῶσαι αὐτοὺς ἐν πᾶσι, καὶ ὑποτάξαι ὑπὸ τοὺς πόδας αὐτῶν πάντα ἐχθρὸν καὶ πολέμιον.

Ὁ Χορός· Κύριε, ἐλέησον, *τρίς*.

Εἶτα μνημονεύει ὧν θέλει ζώντων, καὶ τεθνεώτων.

Ἔτι δεόμεθα ὑπὲρ τοῦ διαφυλαχθῆναι τὴν ἁγίαν ἐκκλησίαν (ἢ μονὴν) ταύτην, καὶ πᾶσαν πόλιν καὶ χώραν, ἀπὸ λοιμοῦ, λιμοῦ, σεισμοῦ, καταποντισμοῦ, πυρός, μαχαίρας, ἐπιδρομῆς ἄλλοφύλων, καὶ ἐμφυλίου πολέμου· ὑπὲρ τοῦ ἴλεων, εὐμενῇ, καὶ εὐδιάλλακτον γενέσθαι τὸν ἀγαθὸν καὶ φιλόανθρωπον Θεὸν ἡμῶν, τοῦ ἀποστρέφαι πᾶσαν ὀργὴν τὴν καθ' ἡμῶν κινουμένην, καὶ ῥύσασθαι ἡμᾶς ἐκ τῆς ἐπικειμένης ἡμῖν δικαίας αὐτοῦ ἀπειλῆς, καὶ ἐλεῆσαι ἡμᾶς.

Ὁ Χορός· Κύριε, ἐλέησον, *τρίς*.

Ἔτι δεόμεθα καὶ ὑπὲρ τοῦ εἰσακοῦσαι Κύριον τὸν Θεὸν φωνῆς τῆς δεήσεως ἡμῶν τῶν ἁμαρτωλῶν, καὶ ἐλεῆσαι ἡμᾶς.

Ὁ Χορός· Κύριε, ἐλέησον, *τρίς*.

Ἐπειτα ἐκφωνεῖ ὁ Ἱερεὺς·

Ἐπάκουσον ἡμῶν, ὁ Θεὸς ὁ Σωτὴρ ἡμῶν, ἡ ἐλπίς πάντων τῶν περάτων τῆς γῆς, καὶ τῶν ἐν θαλάσσῃ μακράν, καὶ ἴλεως, ἴλεως γενοῦ, Δέσποτα, ἐπὶ ταῖς ἁμαρτίαις ἡμῶν, καὶ ἐλέησον ἡμᾶς· ἐλεήμων γὰρ καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός Ἀμήν.

Εἶτα λέγει ὁ Ἱερεὺς·

Εἰρήνη πᾶσι.

Ὁ Χορός Καὶ τῷ πνεύματί σου.

Ὁ Διάκονος·

Τὰς κεφαλὰς ἡμῶν τῷ Κυρίῳ κλίνωμεν.

Ὁ Χορός Σοί, Κύριε.

Καὶ πάντων κλινομένων τὰς κεφαλὰς καὶ ἐπὶ γῆς κεκυφόντων, ἱσταμένου τοῦ Διακόνου ἐκ δεξιῶν τοῦ Ἱερέως, κρατοῦντος τὸ Ὠράριον τοῖς τρισὶ δακτύλοις τῆς δεξιᾶς αὐτοῦ, ἐπεύχεται ὁ Ἱερεὺς μεγαλοφώνως·

Δέσποτα πολυέλεε, Κύριε Ἰησοῦ Χριστέ ὁ Θεὸς ἡμῶν, πρεσβείαις τῆς παναχράντου Δεσποίνης ἡμῶν Θεοτόκου καὶ ἀειπαρθένου Μαρίας· δυνάμει τοῦ τιμίου καὶ ζωοποιοῦ Σταυροῦ· προστασίαις τῶν τιμίων ἐπουρανίων Δυνάμεων ἁσωμάτων· τοῦ τιμίου, ἐνδόξου προφήτου, Προδρόμου καὶ Βαπτιστοῦ Ἰωάννου· τῶν ἁγίων ἐνδόξων καὶ πανευφήμων Ἀποστόλων· τῶν ἐν ἁγίοις Πατέρων ἡμῶν, μεγάλων ἱεραρχῶν καὶ οἰκουμενικῶν Διδασκάλων, Βασιλείου τοῦ Μεγάλου, Γρηγορίου τοῦ Θεολόγου καὶ Ἰωάννου τοῦ Χρυσοστόμου· τοῦ ἐν ἁγίοις πατρὸς ἡμῶν Νικολάου ἀρχιεπισκόπου Μύρων τῆς Λυκίας τοῦ θαυματοργοῦ· τῶν ἁγίων, ἐνδόξων καὶ καλλινίκων Μαρτύρων· τῶν ὁσίων καὶ θεοφόρων Πατέρων ἡμῶν· τῶν ἁγίων καὶ δικαίων θεοπατόρων Ἰωακείμ καὶ Ἄννης, τοῦ ἁγίου (τῆς ἐκκλησίας ἡ τῆς μονῆς) καὶ πάντων σου τῶν Ἀγίων· εὐπρόσδεκ-

τον ποίησον τὴν δέησιν ἡμῶν· δώρησαι ἡμῖν τὴν ἄφεσιν τῶν παραπτωμάτων ἡμῶν· σκέπασον ἡμᾶς ἐν τῇ σκέπῃ τῶν πτερύγων σου· ἀποδίωξον ἄφ' ἡμῶν πάντα ἐχθρὸν καὶ πολέμιον· εἰρήνευσον ἡμῶν τὴν ζώην. Κύριε, ἐλέησον ἡμᾶς, καὶ τὸν κόσμον σου, καὶ σῶσον τὰς ψυχὰς ἡμῶν, ὡς ἀγαθὸς καὶ φιλόανθρωπος.

Ὁ Χορός· Ἀμήν.

Καὶ φαλλομένων τῶν Ἀποστίχων, προπορευομένων τῶν λαμπάδων, εἰσέρχονται πάντες ἐν τῷ ναῷ· καὶ τὰ μὲν μανουάλια τίθενται παρ' ἐκάτερα τοῦ προευνρεπισθέντος τετραποδίου, ἐν ᾧ κεῖται μετὰ σίτου καὶ πέντε ἄρτων δίσκος, ὧν ἔθος ἔχομεν προσφέρειν ἐν τῇ ἐκκλησίᾳ· παρ' ἐκάτερα δὲ τοῦ δίσκου, ἀγγεῖα δύο μεστά, τὸ μὲν οἴνου, τὸ δὲ ἐλαίου· κεῖται δὲ ὁ μὲν οἶνος ἐξ ἀριστερῶν, τὸ δὲ ἔλαιον ἐκ δεξιῶν. Ὁ δὲ Ἱερεὺς ἅμα τῷ Διακόνῳ ἵσταται ἔσωθεν τῶν ὡραίων πυλῶν.

Πληρωθέντων οὖν τῶν Ἀποστίχων, λέγει ὁ μὲν Προεστῶς τὸ Νῦν ἀπολύεις... ὁ δὲ Ἀναγνώστης τὸ Τρισάγιον, καὶ μετὰ τὸ Πάτερ ἡμῶν... ἐκφωνεῖ ὁ Ἱερεὺς· Ὅτι σοῦ ἐστὶν ἡ βασιλεία... καὶ φάλλεται τὸ Ἀπολυτικίον τῆς ἡμέρας καὶ τὸ Θεοτοκίον.

Ψαλλομένου οὖν τοῦ τελευταίου Ἀπολυτικίου, ὁ Διάκονος θυμῷ κύκλωθεν τοὺς ἄρτους σταυροειδῶς, εἷτα τὸν Προεστῶτα, καὶ πάλιν τοὺς ἄρτους ἔμπροσθεν μόνον. Πλησιάσαντος δὲ τοῦ Ἱερέως, ἵσταται παρὰ τὸ δεξιὸν αὐτοῦ μέρος ὁ Διάκονος, κρατῶν τῇ μὲν ἀριστερᾷ χειρὶ τὸ θυμιατήριον, τοῖς δὲ τρισὶ δακτύλοις τῆς δεξιᾶς τὸ Ὠράριον. Καὶ πληρωθέντος τοῦ Τροπαρίου, δεικνύων μετὰ τοῦ Ὠραρίου τοὺς ἄρτους, λέγει· Τοῦ Κυρίου δεηθῶμεν.

Ὁ Χορός· Κύριε, ἐλέησον.

Ὁ δὲ Ἱερεὺς, λαβὼν ἄρτον ἓνα ἐπὶ χεῖρας, καὶ τυπώσας ἐν αὐτῷ σταυρόν, ἐπεύχεται τὴν εὐχὴν ταύτην μεγαλοφώνως·

Κύριε Ἰησοῦ Χριστέ ὁ Θεὸς ἡμῶν, ὁ εὐλόγησας τοὺς πέντε ἄρτους ἐν τῇ ἐρήμῳ, καὶ πεντακισχιλίους χορτάσας, αὐτὸς εὐλόγησον καὶ τοὺς

ἄρτους τούτους, τὸν σῖτον, τὸν οἶνον, καὶ τὸ ἔλαιον· καὶ πλήθυνον αὐτὰ ἐν τῇ πόλει (ἡ χώρα, ἡ ἐν τῇ ἀγίᾳ μονῇ) ταύτῃ, καὶ εἰς τὸν κόσμον σου ἅπαντα· καὶ τοὺς ἐξ αὐτῶν μεταλαμβάνοντας πιστοὺς ἀγιάσον. Ὅτι σὺ εἶ ὁ εὐλογῶν, καὶ ἀγιάζων τὰ σύμπαντα, Χριστέ ὁ Θεὸς ἡμῶν, καὶ σοὶ τὴν δόξαν ἀναπέμπομεν, σὺν τῷ ἀνάρχῳ σου Πατρί, καὶ τῷ παναγίῳ, καὶ ἀγαθῷ, καὶ ζωοποιῷ σου Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Καὶ μετὰ τὸ Ἀμήν, λέγομεν τὸν φαλμὸν ΛΓ'. 33. Εὐλογήσω τὸν Κύριον ἐν παντὶ καιρῷ... ἔως τοῦ·

Πλούσιοι ἐπτώχευσαν καὶ ἐπείνασαν· οἱ δὲ ἐκζητοῦντες τὸν Κύριον, οὐκ ἐλαττωθήσονται παντὸς ἀγαθοῦ. Αὐτὸ τοῦτο φάλλει ἐκάτερος τῶν Χορῶν ἅπαξ.

Ὁ δὲ Ἱερεὺς ἀπελθὼν ἵσταται ἔμπροσθεν τῶν ἀγίων θυρῶν, βλέπων πρὸς δυσμὰς. Μετὰ δὲ τὴν συμπλήρωσιν τοῦ φαλμοῦ, ἐπεύχεται ὁ Ἱερεὺς, λέγων·

Εὐλογία Κυρίου καὶ ἔλεος αὐτοῦ ἔλθοι ἐφ' ὑμᾶς, τῇ αὐτοῦ χάριτι καὶ φιланθρωπίᾳ, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Καί, τοῦ Διακόνου ἐκφωνοῦντος· Σοφία· Εὐλόγησον, ὁ Ἱερεὺς ἔνδοθεν·

Ὁ ὢν εὐλογητός, Χριστὸς ὁ Θεὸς ἡμῶν, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν. Καὶ λέγεται· Στερέωσαι, Χριστέ ὁ Θεός, τὴν ἀγίαν καὶ ὀρθόδοξον πίστιν σὺν τῇ ἀγίᾳ ταύτῃ ἐκκλησίᾳ (ἡ μονῇ) εἰς αἰῶνας αἰώνων.

Ὁ Ἱερεύς

Ὑπεραγία Θεοτόκε, σῶσον ἡμᾶς.

Ὁ Χορός· Τὴν τιμιωτέραν τῶν Χερουβὶμ, καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Καὶ ὁ Ἱερεύς

Δόξα σοι, Χριστέ ὁ Θεός, ἡ ἐλπίς ἡμῶν,
δόξα σοι.

Ὁ Χορός· Δόξα... Καὶ νῦν... Κύριε, ἐλέησον, **τρίς**. Πάτερ ἅγιε, εὐλόγησον.

Ὁ δὲ Ἱερεύς, χαλάσας τὸ Φελώνιον, ἱσταμένου τοῦ Διακόνου ἐξωθεν ἐκ δεξιῶν, καὶ τὸ Ὠράριον συνήθως κρατοῦντος, λέγει τὴν Ἀπόλυσιν.



ΑΚΟΛΟΥΘΙΑ

ΤΟΥ ΚΑΘΗΜΕΡΙΝΟΥ ΕΣΠΕΡΙΝΟΥ

Μετά τὴν θ' ὥραν, ποιεῖ ὁ Ἱερεὺς Εὐλογητόν.

Ἀναγινωσκομένου δὲ τοῦ Προοιμιακοῦ φαλμοῦ, ὁ Ἱερεὺς ἀναγινώσκει τὰς εὐχὰς τοῦ Λυχνικοῦ. Πληρωθέντος δὲ τοῦ Προοιμιακοῦ, λέγει τὰ Εἰρηνικά, καὶ τὴν Ἑκφώνησιν. Ἐπειτα ὁ Χορὸς φάλλει τὸ Κύριε, ἐκέκραξα καὶ τὰ Στιχηρά, ὧν πληρωθέντων, οὐ γίνεται εἰσοδος, ἀλλ' ὁ Προεστὼς λέγει εὐθύς τὴν ἐπιλύχνιον εὐχαριστίαν, τὸ Φῶς ἱλαρόν. Μετὰ τοῦτο, ὁ μὲν Ἱερεὺς λέγει Ἑσπέρας προκείμενον. Ὁ δὲ Χορὸς φάλλει τὸ τῆς ἡμέρας Προκείμενον.

Εἶτα ὁ Προεστὼς ἀπαγγέλει τὸ Καταξίωσον, Κύριε, μεθ' ὃ ὁ Ἱερεὺς λέγει Πληρώσωμεν τὴν ἑσπερινὴν δέησιν ἡμῶν τῷ Κυρίῳ. Μετὰ τὴν Ἑκφώνησιν Εἴη τὸ κράτος τῆς βασιλείας σου..., ὁ Χορὸς φάλλει τὰ Ἀπόστιχα.

Τούτων δὲ πληρωθέντων, ὁ Προεστὼς λέγει τὸ Νῦν ἀπολύεις..., ὁ δὲ Ἀναγνώστης τὸ Τρισάγιον, καὶ μετὰ τὸ Πάτερ ἡμῶν, ὁ Ἱερεὺς, ἔσωθεν τοῦ βήματος, ἐκφωνεῖ Ὅτι σοῦ ἐστὶν ἡ βασιλεία...

Ὁ Χορὸς φάλλει τὸ ἀπολυτίκιον Τροπάριον καὶ τὸ Θεοτοκίον, μεθ' ὃ ὁ Ἱερεὺς, ἐξελθὼν τοῦ βήματος καὶ στὰς πρὸ τῶν ὠραίων πυλῶν, λέγει τὴν ἐκτενῆ Ἑλέησον ἡμᾶς, ὁ Θεός, κατὰ τὸ μέγα ἔλεός σου..., εἶτα τὴν Ἑκφώνησιν Ὅτι ἐλεήμων... καὶ ἡ συνήθης Ἀπόλυσις.

ΑΚΟΛΟΥΘΙΑ ΤΟΥ ΕΣΠΕΡΙΝΟΥ

ΕΝ ΤΗ ΑΓΙΑ ΚΑΙ ΜΕΓΑΛΗ

ΤΕΣΣΑΡΑΚΟΣΤΗ

Ἰστέον ὅτι, τῆς Λειτουργίας τῶν Προηγιασμένων μὴ τελουμένης, ὁ Ἑσπερινὸς γίνεται, ὡς προεγράφη, μέχρι τοῦ Φῶς Ἰλαρόν, μεθ' ὃ φάλλεται τὰ ἐξῆς Προκείμενα· τῷ μὲν Σαββάτῳ ἑσπέρας· Ὁ Κύριος ἐβασίλευσεν, τῇ δὲ Κυριακῇ ἑσπέρας, τὰ λεγόμενα Μεγάλα Προκείμενα τοῦ Τριωδίου, ταῖς δὲ λοιπαῖς ἡμέραις, τὰ Προκείμενα τῶν καθ' ἐκάστην Ἀναγνωσμάτων.

Πληρωθέντος δὲ τοῦ Προκειμένου, λέγει αὐθις ὁ Ἱερεὺς τὴν ἐκτενῆ Εἰπωμεν πάντες..., εἶτα τὰ Ἀπόστιχα, τὸ Νῦν ἀπολύεις, τὸ Τρισάγιον, καὶ μετὰ τὸ Πάτερ ἡμῶν, τὴν Ἐκφώνησιν Ὅτι σοῦ ἐστὶν ἡ βασιλεία...

Μετὰ τοῦτο, φάλλομεν τὰ Τροπάρια ταῦτα, ποιοῦντες καὶ ἀνὰ μίαν μετάνοιαν εἰς ἕκαστον, πλὴν τοῦ τελευταίου·

Θεοτόκε Παρθένε...

Βαπτιστὰ τοῦ Χριστοῦ...

Δόξα... Ἰκετεύσατε ὑπὲρ ἡμῶν...

Καὶ νῦν... Ὑπὸ τὴν σὴν εὐσπλαγχνίαν...

Εἶτα Κύριε, ἐλέησον, μ'. Δόξα... Καὶ νῦν... Τὴν τιμωτέραν... Πάτερ ἅγιε, εὐλόγησον.

Καὶ αὐθις ὁ Ἱερεὺς·

Ὁ ὢν εὐλογητός, Χριστὸς ὁ Θεὸς ἡμῶν, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ προϊστάμενος Ἱερεὺς

Ἐπουράνιε Βασιλεῦ, τοὺς πιστοὺς βασιλεῖς ἡμῶν στερέωσον· τὴν πίστιν στήριξον· τὰ ἔθνη πράϋνον· τὸν κόσμον εἰρήνευσον· τὴν ἁγίαν ἐκκλησίαν (ἡ μονὴν) ταύτην καλῶς διαφύλαξον· τοὺς προαπελθόντας πατέρας καὶ ἀδελφούς ἡμῶν ἐν σκηναῖς Δικαίων τάξον· καὶ ἡμᾶς ἐν μετανοίᾳ καὶ ἐξομολογήσει παράλαβε, ὡς ἀγαθὸς καὶ φιλάνθρωπος.

Εἶτα, τῇ μὲν Κυριακῇ ἐσπέρας, ποιοῦμεν τὰς τρεῖς μεγάλας μετανοίας, καὶ αὐτὶς λέγεται τὸ Μικρὸν Ἀπόδειπνον, καὶ μετὰ τὴν συμπλήρωσιν αὐτοῦ γίνεται ἡ συνήθης Ἀπόλυσις.

Ἐν ταῖς δὲ λοιπαῖς ἡμέραις, ποιοῦμεν πάσας τὰς τετυπωμένας ἰς μετανοίας, λέγοντες τὴν Εὐχὴν Κύριε καὶ Δέσποτα τῆς ζωῆς μου. . .

Μετὰ τοῦτο, ὁ Ἀναγνώστης λέγει τὸ Τρισάγιον, καὶ ὁ Ἱερεὺς ἐκφωνεῖ· Ὅτι σοῦ ἐστὶν ἡ βασιλεία. . . Ὁ Ἀναγνώστης· Κύριε, ἐλέησον, ἰβ', καὶ ὁ Ἱερεὺς τὴν Εὐχὴν·

Παναγία Τριάς, τὸ ὁμοούσιον κράτος, ἡ ἀδιαίρετος βασιλεία, ἡ πάντων τῶν ἀγαθῶν αἰτία, εὐδόκησον δὴ καὶ ἐπ' ἐμοὶ τῷ ἁμαρτωλῷ· στήριξον, συνέτισον τὴν καρδίαν μου, καὶ πᾶσαν περιέλε μου τὴν βεβηλότητα· φώτισόν μου τὴν διάνοιαν, ἵνα διαπαντὸς δοξάζω, ὑμνῶ, προσκυνῶ καὶ λέγω· Εἰς Ἅγιος, εἰς Κύριος, Ἰησοῦς Χριστός, εἰς δόξαν Θεοῦ Πατρός. Ἀμήν.

Ὁ Ἀναγνώστης· Εἴη τὸ ὄνομα Κυρίου εὐλογημένον, ἀπὸ τοῦ νῦν, καὶ ἕως τοῦ αἰῶνος, ἐκ γ', καὶ μετανοίας τρεῖς. Δόξα. . . Καὶ νῦν. . . τὸν φαλμὸν Εὐλογήσω τὸν Κύριον. . . καὶ τὸ Ὑψώ-

σω σε, ὁ Θεός μου. ., ἐάν γίνηται τὸ ἄριστον. Καὶ ἡ τελεία Ἀπόλυσις.

Τῇ Τρίτῃ καὶ τῇ Πέμπτῃ τῆς ἐβδομάδος τῆς Τυρινῆς ἐσπέρας, μετὰ τὸ Τρισάγιον, φάλλεται τὸ Θεοτόκε Παρθένε, διότι οὐ γίνεται Λειτουργία τῇ ἐπομένῃ ἡμέρᾳ· ποιούμεν δὲ καὶ μετανοίας, τὸ Κύριε, ἐλέησον μ', Δόξα... Καὶ νῦν... Τὴν τιμιωτέραν... Καὶ Ἀπόλυσις.



ΑΚΟΛΟΥΘΙΑ ΤΟΥ ΕΣΠΕΡΙΝΟΥ ΤΗ ΑΓΙΑ ΚΑΙ ΜΕΓΑΛΗ ΠΑΡΑΣΚΕΥΗ ΕΣΠΕΡΑΣ

Ἀπὸ τῆς ἀρχῆς μέχρι τῆς Εἰσόδου, ἅπαντα γίνεται κατὰ τὴν τάξιν τοῦ καθημερινοῦ Ἑσπερινοῦ, ἄνευ μετανοιῶν καὶ ἄνευ καθίσματος. Εἶτα γίνεται ἡ Εἴσοδος μετὰ τοῦ Εὐαγγελίου, τὸ Φῶς ἱλαρόν, καὶ εὐθύς τὰ Ἀναγνώσματα, ὁ Ἀπόστολος, καὶ ἂν ἄμβωνος τὸ Εὐαγγέλιον· τὸ Εἶπωμεν πάντες, τὸ Καταξίωσον, Πληρώσωμεν τὴν ἐσπερινὴν δέξιν, καὶ μετὰ τὸ Εἶη τὸ κράτος, οἱ Χοροὶ ἔρχονται πρὸς τὴν βορείαν πύλην τοῦ Ἀγίου βήματος καὶ ἄρχονται φάλλοντες τὰ Ἀπόστιχα, ἐξ δὲ Ἱερεῖς ἀσκεπεῖς ἐνδεδυμένοι Φελώνια καὶ αἶροντες μετ' εὐλαβείας ἐπὶ κεφαλῆς τὸν Ἐπιτάφιον, ἐξ ὧν ὁ Προεστὼς φέρει ἐν τῇ δεξιᾷ καὶ τὸ ἱερὸν Εὐαγγέλιον, ἐξέρχονται τοῦ ἱεροῦ βήματος. Προπορευομένων τῶν λαμπάδων, τῶν ἐξαπτερύγων, τῶν φαλτῶν, καὶ τοῦ Διακόνου θυμιῶντος, ἔρχονται εἰς τὸ μέσον τοῦ Ναοῦ, ὅπου ἵσταται ἡ ὑπὸ τρεπισμένον τὸ Κουβούκλιον, καὶ οἱ μὲν Χοροὶ τῶν φαλτῶν ἵστανται κατὰ σειράν, φάλλοντες τὰ λοιπὰ τῶν Ἀποστίχων, οἱ δὲ Ἱερεῖς φέροντες ἐπὶ τῆς κεφαλῆς τὸν Ἐπιτάφιον, ποιοῦσι τρεῖς κύκλους περὶ τὸ Κουβούκλιον, εἶτα τιθέασιν αὐτὸν ἐντὸς τοῦ Κουβουκλίου, καὶ ὁ Προεστὼς ραίνει αὐτὸ εὐόσμοις ἄνθεσιν, καὶ ἀσπάζεται τὸ ἱερὸν Εὐαγγέλιον καὶ τὸν Ἐπιτάφιον. Οἱ δὲ Ἱερεῖς, προερχόμενοι ἀνὰ δύο, ἀσπάζονται ἐπίσης, καὶ ἔπειτα λαμβάνουσι παρὰ τοῦ Προεστῶτος ἄνθη, ὡσαύτως καὶ πάντες οἱ κληρικοὶ καὶ ὁ λαός. Ἐν τῷ μεταξύ, φάλλεται ὑπὸ τοῦ β' Χοροῦ τὸ Δοξαστικόν Σὲ τὸν ἀναβαλλόμενον τὸ φῶς, ἀργῶς καὶ μετὰ μέλους. Εἶτα τὸ Νῦν ἀπολύεις, τὸ Τρισάγιον, τὰ Ἀπολυτίκια Ὁ εὐσχήμων Ἰωσήφ μέχρι τοῦ κηδεύσας ἀπέθετο, καὶ τὸ Ταῖς Μυροφόροις γυναιξὶ μέχρι τοῦ διαφθορᾶς ἐδείχθη ἀλλότριος, καὶ ἡ Ἀπόλυσις· Δόξα σοι, Χριστέ ὁ Θεός. . . Ὁ δι' ἡμᾶς τοὺς ἀνθρώπους καὶ διὰ τὴν ἡμετέραν σωτηρίαν τὰ φρικτὰ Πάθη καὶ τὸν ζωοποιὸν Σταυρὸν καὶ τὴν ἐκούσιον Ταφὴν σαρκὶ καταδεξάμενος, Χριστὸς ὁ ἀληθινὸς Θεὸς ἡμῶν, κ. τ. λ.

ΑΚΟΛΟΥΘΙΑ ΤΟΥ ΕΣΠΕΡΙΝΟΥ
ΕΝ ΤΗ ΑΓΙΑ ΚΑΙ ΜΕΓΑΛΗ ΚΥΡΙΑΚΗ
ΤΟΥ ΠΑΣΧΑ
ΚΑΙ ΕΝ ΤΑΙΣ ΛΟΙΠΑΙΣ ΗΜΕΡΑΙΣ
ΤΗΣ ΕΒΔΟΜΑΔΟΣ ΤΗΣ ΔΙΑΚΑΙΝΗΣΙΜΟΥ

Μετά τὴν θ' ὥραν εἰς τὸ Λυχνικόν, ἀλλάσσει ὁ Ἱερεὺς πᾶσαν τὴν ἱερατικὴν αὐτοῦ στολήν, καὶ στὰς κατενώπιον τῆς Ἁγίας Τραπέζης, λαβὼν ἐν τῇ ἀριστερᾷ τὸν σταυρὸν μετὰ κηρίου ἀπομένου, καὶ ἐν τῇ δεξιᾷ τὸν θυμιατόν, σφραγίζει μετὰ τοῦ θυμιατοῦ σταυροειδῶς καὶ ἐκφωνεῖ·

Δόξα τῇ ἀγίᾳ, καὶ ὁμοουσίῳ, καὶ ζωοποιῷ, καὶ ἀδιαιρέτῳ Τριάδι, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Καὶ ἡμῶν ἀποκρινομένων τὸ Ἀμήν, ἄρχεται ὁ Ἱερεὺς μεγαλοφώνως τοῦ παρόντος Τροπαρίου·

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι ζωὴν χαρισάμενος.

Ψάλλεται δὲ τοῦτο τρίς ὑπὸ τοῦ Ἱερέως, καὶ τρίς ὑπὸ τῶν Χορῶν ἀνευ Στίχου. Εἴθ' οὕτω λέγει ὁ Ἱερεὺς τοὺς ἐπομένους Στίχους, θυμιῶν τὴν ἁγίαν Τράπεζαν κύκλῳ καὶ τὸ ἱερατεῖον ὅλον, τὰς δεσποτικὰς εἰκόνας, καὶ τὸν λαὸν ἐκ τῆς ὡραίας πύλης.

Καθ' ἕκαστον δὲ Στίχον, ψάλλεται ὁμοίως ὑπὸ τῶν Χορῶν τὸ αὐτὸ Τροπαρίον.

Στίχ. α'.

Ἀναστήτω ὁ Θεός, καὶ διασκορπισθήτωσαν

οἱ ἐχθροὶ αὐτοῦ, καὶ φυγέτωσαν ἀπὸ προσώπου αὐτοῦ οἱ μισοῦντες αὐτόν.

Στίχ. β'.

Ὡς ἐκλείπει καπνός, ἐκλειπέτωσαν, ὡς τήκεται κηρὸς ἀπὸ προσώπου πυρός.

Στίχ. γ'.

Οὕτως ἀπολοῦνται οἱ ἁμαρτωλοὶ ἀπὸ προσώπου τοῦ Θεοῦ, καὶ οἱ δίκαιοι εὐφρανθήτωσαν.

Στίχ. δ'.

Αὕτη ἡ ἡμέρα, ἣν ἐποίησεν ὁ Κύριος, ἀγαλλιασώμεθα, καὶ εὐφρανθῶμεν ἐν αὐτῇ.

Δόξα...

Ὁ Χορός· Χριστὸς ἀνέστη. .

Καὶ νῦν. . .

Ὁ Χορός· Χριστὸς ἀνέστη. . .

Εἶτα ὁ Ἱερεὺς γεγωνοτέρᾳ φωνῇ·

Χριστὸς ἀνέστη ἐκ νεκρῶν, θανάτῳ θάνατον πατήσας.

Ὁ Χορός· Καὶ τοῖς ἐν τοῖς μνήμασι ζῶν χαρισάμενος.

Καὶ εὐθύς ἡ μεγάλη Συναπτή.

Εἰς τὸ Κύριε, ἐκέκραξα, ἐξέρχεται ὁ Ἱερεὺς σὺν τῷ σταυρῷ καὶ τῷ κηρίῳ, καὶ θυμιᾷ σύμπαντας τοὺς πιστοὺς, περινοστῶν ἅπαντα τὸν λαόν.

Εἰσοδος μετὰ τοῦ Εὐαγγελίου. Καὶ τὸ Φῶς Ἰλαρὸν φάλλεται ἀργῶς ὀλόκληρον ἔξω τοῦ βήματος.

Εἶτα φάλλεται τὸ μέγα Προκείμενον, καὶ ὁ Ἱερεὺς εἰσέρχεται εἰς τὸ Ἱερόν.

Πληρωθέντος δὲ τοῦ Προκειμένου, ὁ Διάκονος λέγει·

Καὶ ὑπὲρ τοῦ καταξιωθῆναι ἡμᾶς τῆς ἀκροάσεως τοῦ ἁγίου Εὐαγγελίου, Κύριον τὸν Θεὸν ἡμῶν ἱκετεύσωμεν.

Ὁ Χορός· Κύριε, ἐλέησον, τρίς.

Ὁ Διάκονος·

Σοφία· ὀρθοὶ ἀκούσωμεν τοῦ ἁγίου Εὐαγγελίου.

Ὁ Ἱερεύς·

Εἰρήνη πᾶσι.

Ὁ Χορός· Καὶ τῷ πνεύματί σου.

Ὁ Ἱερεύς·

Ἐκ τοῦ κατὰ Ἰωάννην ἁγίου Εὐαγγελίου τὸ ἀνάγνωσμα.

Ὁ Χορός· Δόξα σοι, Κύριε, δόξα σοι.

Ὁ Διάκονος·

Πρόσχωμεν.

Καὶ ὁ Ἱερεύς, ἱστάμενος πρὸ τῆς ὡραίας πύλης, ἀναγινώσκει τὸ Εὐαγγέλιον Οὐσης ὀφίας. . . μέχρι τοῦ οὐ μὴ πιστεύσω.

Ὁ Χορός· Δόξα σοι, Κύριε, δόξα σοι.

Εἴτα ἡ Ἐκτενής, τὸ Καταξίωσον, ἡ Αἴτησις· Πληρώσωμεν τὴν ἐσπερινὴν δέησιν ἡμῶν. . . ἡ εὐχή τῆς κεφαλοκλισίας, ἡ Ἐκφώνησις Ἐἶη τὸ κράτος, τὸ Ἀπόστιχον στιχηρὸν Ἡ ἀνάστασις σου Χριστέ Σωτήρ. . . καὶ ἀκολουθῶς τὰ Στιχηρὰ τοῦ Πάσχα· Πάσχα ἱερὸν. . . Δόξα. . . Καὶ νῦν. . . Ἀναστάσεως ἡμέρα. . . καὶ τὸ Χριστὸς ἀνέστη, τρίς.

Καὶ μετὰ τὴν Ἀπόλυσιν, ὁ Ἱερεύς, ὑφῶν τὸν σταυρόν, ἐκφωνεῖ τὸ τελευταῖον Χριστὸς ἀνέστη· καὶ ἡμῶν ἀποκρινομένων ὡσαύτως τρίς· Ἀληθῶς ἀνέστη, ὁ Ἱερεύς ἐπιλέγει· Δόξα τῇ αὐτοῦ ἁγίᾳ καὶ τριημέρῳ ἐγέρσει, ἡμεῖς δέ· Προσκυνοῦμεν αὐτοῦ τὴν τριήμερον ἔγερσιν.



ΑΚΟΛΟΥΘΙΑ

ΤΟΥ ΜΕΓΑΛΟΥ ΑΠΟΔΕΙΠΝΟΥ

‘Ο Ἱερεὺς ἐκφωνεῖ’

Εὐλογητὸς ὁ Θεὸς ἡμῶν, πάντοτε, νῦν καὶ αἰεὶ, καὶ εἰς τοὺς αἰῶνας τῶν αἰώνων.

Καὶ ἡμεῖς· Ἀμήν.

‘Ο Προεστώς’

Δόξα σοι, ὁ Θεὸς ἡμῶν, δόξα σοι.

Βασιλεῦ οὐράνιε, Παράκλητε, τὸ Πνεῦμα τῆς ἀληθείας, ὁ πανταχοῦ παρὼν, καὶ τὰ πάντα πληρῶν, ὁ θησαυρὸς τῶν ἀγαθῶν καὶ ζωῆς χορηγός, ἐλθὲ καὶ σκηνώσον ἐν ἡμῖν, καὶ καθάρισον ἡμᾶς ἀπὸ πάσης κηλίδος, καὶ σῶσον, Ἀγαθέ, τὰς ψυχὰς ἡμῶν.

‘Ο Ἀναγνώστης δὲ τὸ Τρισάγιον, Παναγία Τριάς, καὶ μετὰ τὸ Πάτερ ἡμῶν, ὁ Ἱερεὺς τὴν Ἑκφώνησιν· Ὅτι σοῦ ἐστιν. . . Μετὰ τὴν Ἑκφώνησιν, ὁ Ἀναγνώστης τὸ Ἀμήν, τὸ Κύριε, ἐλέησον ἱβ’, Δόξα. . . Καὶ νῦν. . . Δεῦτε, προσκυνήσωμεν. . . τρίς, καὶ ἀναγινώσκει τὸ Ἀπόδειπνον. Ὁ δὲ Ἱερεὺς, προσκυνήσας τρίς, εἰσέρχεται ἐντὸς τοῦ ἁγίου βήματος. Μετὰ τὸ τὴν τιμιωτέραν, ὁ Ἱερεὺς· Δι’ εὐχῶν τῶν ἁγίων Πατέρων ἡμῶν, Κύριε Ἰησοῦ Χριστέ ὁ Θεὸς ἡμῶν, ἐλέησον ἡμᾶς. Καὶ μετὰ τὸ τελευταῖον τὴν τιμιωτέραν, ἐκφωνεῖ· Ὁ Θεὸς οἰκτειρήσαι ἡμᾶς καὶ εὐλογήσαι ἡμᾶς· ἐπιφάναι τὸ πρόσωπον αὐτοῦ ἐφ’ ἡμᾶς, καὶ ἐλεῆσαι ἡμᾶς. Καὶ μετὰ τὰς εὐχὰς Ἀσπिलε, ἀμόλυντε. . . Καὶ δὸς ἡμῖν, Δέσποτα . . . Ἡ ἐλπίς μου ὁ Πατήρ. . . Τὴν πᾶσαν ἐλπίδα μου. . . Δόξα. . . Καὶ

νῦν. . . Κύριε, ἐλέησον, **τρίς, ὁ Ἱερεὺς ἐκφωνεῖ**: Εἰρήνη πᾶσι. **Ὁ Χορός**: Καὶ τῷ πνεύματί σου. **Ὁ Ἱερεὺς**: Τὰς κεφαλὰς ἡμῶν τῷ Κυρίῳ κλίνωμεν. **Καὶ ἡμῶν κεκλιμένων, λέγει· εὐθύς**

Δέσποτα πολυέλεε, Κύριε Ἰησοῦ Χριστέ, ὁ Θεὸς ἡμῶν, πρεσβείαις τῆς παναχράντου Δεσποίνης ἡμῶν Θεοτόκου καὶ ἀειπαρθένου Μαρίας· δυνάμει τοῦ τιμίου καὶ ζωοποιοῦ Σταυροῦ· προστασίαις τῶν τιμίων ἐπουρανίων Δυνάμεων Ἀσωμάτων τοῦ τιμίου, ἐνδόξου Προφήτου, Προδρόμου καὶ Βαπτιστοῦ Ἰωάννου· τῶν ἁγίων, ἐνδόξων καὶ πανευφήμεων Ἀποστόλων· τῶν ἁγίων, ἐνδόξων καὶ καλλινίκων Μαρτύρων· τῶν ὁσίων καὶ θεοφόρων Πατέρων ἡμῶν· τῶν ἁγίων καὶ δικαίων Θεοπατόρων Ἰωακεῖμ καὶ Ἄννης, καὶ πάντων σου τῶν Ἀγίων· εὐπρόσδεκτον ποιήσον τὴν δέησιν ἡμῶν· δώρησαι ἡμῖν τὴν ἄφεσιν τῶν παραπτωμάτων ἡμῶν· σκέπασον ἡμᾶς ἐν τῇ σκέπῃ τῶν πτερύγων σου· ἀποδίωξον ἀφ' ἡμῶν πάντα ἐχθρὸν καὶ πολέμιον· εἰρήνευσον ἡμῶν τὴν ζωὴν. Κύριε, ἐλέησον ἡμᾶς καὶ τὸν κόσμον σου, καὶ σῶσον τὰς ψυχὰς ἡμῶν, ὡς ἀγαθὸς καὶ φιλόανθρωπος.

Εἶθ' οὕτω ποιήσας ὁ Προεστὼς μετάνοιαν ἐπὶ γῆς, λέγει τοῖς Ἀδελφοῖς

Εὐλογεῖτε, Πατέρες ἅγιοι, συγχωρήσατέ μοι τῷ ἁμαρτωλῷ.

Καὶ οἱ Ἀδελφοί: Ὁ Θεὸς συγχωρήσαι σοι, Πάτερ ἅγιε.

Καὶ ἄρχονται οἱ Ἀδελφοί, ἀνά δύο, εἰς ἐξ ἑκατέρου Χοροῦ κατὰ τάξιν, ποιεῖν τὸ αὐτό, καὶ αἰτεῖσθαι, καὶ λαμβάνειν συγχώρησιν, μέχρις ἂν πληρωθῶσιν ἅπαντες.

Ὁ δὲ Ἱερεὺς λέγει

Εὐξώμεθα ὑπὲρ εἰρήνης τοῦ κόσμου.

Καὶ ἡμεῖς τὸ Κύριε, ἐλέησον, **συνεχῶς.**

Ὑπὲρ τῶν εὐσεβεστάτων καὶ θεοφυλάκτων Βασιλέων ἡμῶν.

Ὑπὲρ εὐοδώσεως καὶ ἐνισχύσεως τοῦ φιλοχρίστου στρατοῦ.

Ὑπὲρ τοῦ μακαριωτάτου Πατριάρχου, (ἡ πανιερωτάτου Μητροπολίτου, ἡ θεοφιλεστάτου Ἀρχιεπισκόπου ἡ Ἐπισκόπου, ἡ Ἀρχιμανδρίτου, ἡ Καθηγουμένου) ἡμῶν τοῦ δεινός, καὶ πάσης τῆς ἐν Χριστῷ ἡμῶν ἀδελφότητος.

Ὑπὲρ τῶν ἀπολειφθέντων πατέρων καὶ ἀδελφῶν ἡμῶν.

Ὑπὲρ τῶν ἐλεούντων καὶ διακονούντων ἡμῖν.

Ὑπὲρ τῶν μισούντων καὶ ἀγαπώντων ἡμᾶς.

Ὑπὲρ τῶν ἐντειλαμένων ἡμῖν τοῖς ἀναξίοις εὐχεσθαι ὑπὲρ αὐτῶν.

Ὑπὲρ ἀναρρύσεως τῶν αἰχμαλώτων.

Ὑπὲρ τῶν ἐν θαλάσσει πλεόντων.

Ὑπὲρ τῶν ἐν ἀσθενείαις κατακειμένων.

Εὐξώμεθα καὶ ὑπὲρ εὐφορίας τῶν καρπῶν τῆς γῆς.

Καὶ ὑπὲρ πάντων τῶν προαναπαυσασμένων πατέρων καὶ ἀδελφῶν ἡμῶν, τῶν ἐνθάδε κειμένων καὶ ἀπανταχοῦ, ὀρθοδόξων.

Εἴπωμεν καὶ ὑπὲρ ἑαυτῶν·

Ὁ Χορός· Κύριε, ἐλέησον, γ'.

Ὁ Προεστώς· Δι' εὐχῶν... Καὶ λαβόντες οἱ πάντες συγκώρησιν ἀπὸ τοῦ Προεστῶτος, ἀπερχόμεθα ἐν τοῖς κελλίοις ἡμῶν.

ΑΚΟΛΟΥΘΙΑ

ΤΟΥ ΜΕΣΟΝΥΚΤΙΚΟΥ

Α' — ΚΑΘΗΜΕΡΙΝΟΥ

Ὁ Ἱερεὺς, ἐνδυσάμενος τὸ ἐπιτραχήλιον, ἔρχεται πρὸ τῶν ὠραίων πυλῶν καὶ προσκυνεῖ τρίς. Εἶτα λέγει·

Εὐλογητὸς ὁ Θεὸς ἡμῶν, πάντοτε, νῦν καὶ αἰεί, καὶ εἰς τοὺς αἰῶνας τῶν αἰώνων.

Καὶ ἡμεῖς Ἀμήν·

Ὁ Προεστώς·

Δόξα σοι, ὁ Θεὸς ἡμῶν, δόξα σοι.

Βασιλεῦ οὐράνιε, Παράκλητε, τὸ Πνεῦμα τῆς ἀληθείας, ὁ πανταχοῦ παρὼν, καὶ τὰ πάντα πληρῶν, ὁ θησαυρὸς τῶν ἀγαθῶν καὶ ζωῆς χορηγός, ἐλθέ καὶ σκήνωσον ἐν ἡμῖν, καὶ καθάρισον ἡμᾶς ἀπὸ πάσης κηλίδος, καὶ σῶσον, Ἀγαθέ, τὰς ψυχὰς ἡμῶν.

Ὁ δὲ Ἀναγνώστης τὸ Τρισάγιον, Παναγία Τριάς, καὶ μετὰ τὸ Πάτερ ἡμῶν, ὁ Ἱερεὺς τὴν Ἑκφώνησιν· Ὅτι σοῦ ἐστίν... Μετὰ τὴν Ἑκφώνησιν, ὁ Ἀναγνώστης τὸ Ἀμήν, τὸ Κύριε, ἐλέησον ἱβ', Δόξα... Καὶ νῦν... Δεῦτε, προσκυνήσωμεν... τρίς, καὶ λέγει τὸ Κάθισμα τοῦ Μεσονυκτικοῦ.

Ὁ δὲ Ἱερεὺς, προσκυνήσας τρίς, εἰσέρχεται εἰς τὸ Ἱερόν.

Μετὰ τὸ Τρισάγιον, Παναγία Τριάς, τὸ Πάτερ ἡμῶν καὶ

ἡ Ἐκφώνησις· Ὅτι σοῦ ἐστίν. . . καὶ τὰ Τροπάρια, Κύριε, ἐλέησον, μ', καὶ τὴν εὐχὴν Ὁ ἐν παντὶ καιρῷ. . .

Μετὰ τὴν τιμιωτέραν, ὁ Ἱερεὺς λέγει·

Ὁ Θεὸς οἰκτειρήσαι ἡμᾶς, καὶ εὐλογήσαι ἡμᾶς, ἐπιφάναι τὸ πρόσωπον αὐτοῦ ἐφ' ἡμᾶς, καὶ ἐλεήσαι ἡμᾶς.

Εἶτα ὁ Ἱερεὺς λέγει·

Δέσποτα Θεέ, Πάτερ παντοκράτορ, Κύριε Υἱὲ μονογενὲς Ἰησοῦ Χριστέ, καὶ Ἅγιον Πνεῦμα, μία Θεότης, μία Δύναμις, ἐλέησόν με τὸν ἁμαρτωλόν· καὶ οἷς ἐπίστασαι κρίμασι, σῶσόν με τὸν ἀνάξιον δοῦλόν σου, ὅτι εὐλογητὸς εἶ εἰς τοὺς αἰῶνας τῶν αἰώνων.

Καὶ τὰς εὐχὰς ταύτας·

Ἰστέον δέ, ὅτι ἡ Εὐχὴ αὕτη λέγεται ἀπὸ τῆς κβ' τοῦ Σεπτεμβρίου μηνός, μέχρι τῆς Κυριακῆς τῶν Βαΐων.

Εὐχὴ Βασιλείου τοῦ Μεγάλου·

Κύριε παντοκράτορ, ὁ Θεὸς τῶν Δυνάμεων καὶ πάσης σαρκός, ὁ ἐν ὑψηλοῖς κατοικῶν, καὶ τὰ ταπεινὰ ἐφορῶν, καρδίας τε καὶ νεφροῦς ὁ ἐτάζων, καὶ τὰ κρυπτὰ τῶν ἀνθρώπων σαφῶς ἐπιστάμενος, τὸ ἀναρχον καὶ αἰδίδιον φῶς, παρ' ᾧ οὐκ ἔστι παραλλαγή, ἡ τροπῆς ἀποσκίασμα, αὐτός, ἀθάνατε Βασιλεῦ, πρόσδεξαι τὰς ἱκεσίας ἡμῶν, ἃς κατὰ τὸν παρόντα καιρὸν τῆς νυκτός, τῷ πλήθει τῶν σῶν οἰκτιρμῶν θαρρόυντες, ἐκ ῥυπαρῶν πρὸς σὲ χειλέων ποιούμεθα· καὶ ἄφες ἡμῖν τὰ πλημμελήματα ἡμῶν, τὰ ἐν ἔργῳ, καὶ λόγῳ, καὶ διανοίᾳ, ἐκ γνώσεως, ἢ ἀγνωσίας πλημμε-

ληθέντα ἡμῖν, καὶ καθάρισον ἡμᾶς ἀπὸ παντὸς μολυσμοῦ σαρκὸς καὶ πνεύματος, ναοὺς ἡμᾶς ποιῶν τοῦ Ἀγίου σου Πνεύματος· καὶ δώρησαι ἡμῖν ἐν ἀγρύπνῳ καρδίᾳ, καὶ νηφούσῃ διανοίᾳ, πᾶσαν τοῦ παρόντος βίου τὴν νύκτα ἡμᾶς διελθεῖν, ἀπεκδεχομένους τὴν παρουσίαν τῆς λαμπρᾶς καὶ ἐπιφανοῦς ἡμέρας τοῦ μονογενοῦς σου Υἱοῦ, τοῦ Κυρίου καὶ Θεοῦ καὶ Σωτῆρος ἡμῶν Ἰησοῦ Χριστοῦ, ἐν ἧ μετὰ δόξης ἐπὶ γῆς κριτῆς τῶν ἀπάντων ἐλεύσεται, ἐκάστῳ ἀποδοῦναι κατὰ τὰ ἔργα αὐτοῦ· ἵνα μὴ ἀναπεπτωκότες καὶ ὑπνοῦντες, ἀλλ' ἐγρηγοροῦντες καὶ διεγρηγερμένοι ἐν τῇ ἐργασίᾳ τῶν ἐντολῶν αὐτοῦ εὐρεθῶμεν, καὶ ἔτοιμοι εἰς τὴν χαράν, καὶ εἰς τὸν θεῖον νυμφῶνα τῆς δόξης αὐτοῦ συνεισέλθωμεν, ἔνθα ὁ τῶν ἑορταζόντων ἦχος ὁ ἀκατάπαυστος, καὶ ἡ ἀνεκφραστος ἡδονὴ τῶν καθορώντων τοῦ σοῦ προσώπου τὸ κάλλος τὸ ἄρρητον. Σὺ γὰρ εἰ τὸ ἀληθινὸν φῶς, τὸ φωτίζον καὶ ἀγιάζον τὰ σύμπαντα, καὶ σὲ ὑμνεῖ πᾶσα ἡ κτίσις εἰς τοὺς αἰῶνας τῶν αἰώνων. Ἀμήν.

Εἶτα ὑψοῖ ὁ Ἱερεὺς τὰς χεῖρας, λέγων·

Εὐχὴ τοῦ αὐτοῦ.

Σὲ εὐλογοῦμεν, ὕψιστε Θεέ, καὶ Κύριε τοῦ ἐλέους, τὸν ποιοῦντα ἀεὶ μεθ' ἡμῶν μέγала τε καὶ ἀνεξιχνίαστα, ἔνδοξά τε καὶ ἐξαίσια, ὧν οὐκ ἔστιν ἀριθμὸς· τὸν παρασχόντα ἡμῖν τὸν ὕπνον εἰς ἀνάπαυσιν τῆς ἀσθενείας ἡμῶν καὶ ἄνεσιν τῶν κόπων τῆς πολυμόχθου σαρκός. Εὐ-

χαριστοῦμέν σοι, ὅτι οὐ συναπώλεσας ἡμᾶς ταῖς ἀνομίαις ἡμῶν, ἀλλ' ἐφιλανθρωπεύσω συνήθως, καὶ πρὸς ἀπόγνωσιν κειμένους ἡμᾶς ἡγειρας, εἰς τὸ δοξολογῆσαι τὸ κράτος σου. Διὸ δυσωποῦμεν τὴν ἀνείκαστόν σου ἀγαθότητα. Φώτισον ἡμῶν τοὺς τῆς διανοίας ὀφθαλμούς, καὶ τὸν νοῦν ἡμῶν ἐκ τοῦ βαρέος ὕπνου τῆς ῥαθυμίας ἀνάστησον· ἀνοιξον ἡμῶν τὸ στόμα, καὶ πλήρωσον αὐτὸ τῆς σῆς αἰνέσεως, ὅπως ἂν δυνηθῶμεν ἀπερισπάστως ᾄδειν τε καὶ ψάλλειν, καὶ ἔξομολογεῖσθαί σοι τῷ ἐν πᾶσι καὶ ὑπὸ πάντων δοξαζομένῳ Θεῷ, τῷ ἀνάρχῳ Πατρί, σὺν τῷ μονογενεῖ σου Υἱῷ, καὶ τῷ παναγίῳ, καὶ ἀγαθῷ, καὶ ζωοποιῷ σου Πνεύματι, νῦν, καὶ αἰεὶ, καὶ εἰς τοὺς αἰῶνας τῶν αἰώνων. Ἀμήν.

Καὶ μετὰ τὰς εὐχὰς Μνήσθητι, Κύριε... Ὑπερένδοξε, αἰετάρθενε... Ἡ ἐλπίς μου... Τὴν πᾶσαν ἐλπίδα... **ὁ Ἱερεὺς ποιεῖ τὴν Ἀπόλυσιν, λέγων**

Δόξα σοι, Χριστέ ὁ Θεός, ἡ ἐλπίς ἡμῶν, δόξα σοι.

Καὶ ἡμεῖς Δόξα... Καὶ νῦν. Κύριε, ἐλέησον, **Υ΄**. Πάτερ ἅγιε, εὐλόγησον.

Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου αὐτοῦ Μητρός, τῶν ἁγίων, ἐνδόξων καὶ πανευφήμεων Ἀποστόλων, καὶ πάντων τῶν Ἀγίων, ἐλεῆσαι καὶ σῶσαι ἡμᾶς, ὡς ἀγαθὸς καὶ φιλόανθρωπος.

Εἴθ' οὕτω, ποιήσας ὁ Προεστὼς μετάνοιαν ἐπὶ γῆς, λέγει τοῖς Ἀδελφοῖς:

Εὐλογεῖτε, Πατέρες ἅγιοι, συγχωρήσατέ μοι
τῷ ἁμαρτωλῷ.

Καὶ οἱ Ἀδελφοί· Ὁ Θεὸς συγχωρήσαι σοι, Πάτερ ἅγιε.

Καὶ ἄρχονται οἱ Ἀδελφοί, ἀνὰ δύο, εἰς ἐξ ἑκατέρου Χοροῦ
κατὰ τάξιν, ποιεῖν τὸ αὐτό, καὶ αἰτεῖσθαι, καὶ λαμβάνειν συγχώ-
ρησιν, μέχρις ἂν πληρωθῶσιν ἅπαντες.

Ὁ δὲ Ἱερεὺς λέγει·

Εὐξόμεθα ὑπὲρ εἰρήνης τοῦ κόσμου.

Καὶ ἡμεῖς τὸ Κύριε, ἐλέησον, συνεχῶς.

Ὑπὲρ τῶν εὐσεβεστάτων καὶ θεοφυλάκτων
Βασιλέων ἡμῶν.

Ὑπὲρ εὐοδώσεως καὶ ἐνισχύσεως τοῦ φιλο-
χρίστου στρατοῦ.

Ὑπὲρ τοῦ μακαριωτάτου Πατριάρχου, (ἡ
πανιερωτάτου Μητροπολίτου, ἡ θεοφιλεστά-
του Ἀρχιεπισκόπου ἡ Ἐπισκόπου, ἡ Ἀρχιμαν-
δρίτου, ἡ Καθηγουμένου) ἡμῶν τοῦ δεινός καὶ
πάσης τῆς ἐν Χριστῷ ἡμῶν ἀδελφότητος.

Ὑπὲρ τῶν ἀπολειφθέντων πατέρων καὶ
ἀδελφῶν ἡμῶν.

Ὑπὲρ τῶν ἐλεούντων καὶ διακονούντων
ἡμῖν.

Ὑπὲρ τῶν μισούντων καὶ ἀγαπώντων ἡμᾶς.

Ὑπὲρ τῶν ἐντειλαμένων ἡμῖν τοῖς ἀναξίοις
εὐχεσθαι ὑπὲρ αὐτῶν.

Ὑπὲρ ἀναρρύσεως τῶν αἰχμαλώτων.

Ὑπὲρ τῶν ἐν θαλάσῃ πλεόντων.

Ὑπὲρ τῶν ἐν ἀσθενείαις κατακειμένων.

Εὐξώμεθα καὶ ὑπὲρ εὐφορίας τῶν καρπῶν τῆς γῆς.

Καὶ ὑπὲρ πάσης ψυχῆς χριστιανῶν ὀρθοδόξων.

Μακαρίσωμεν τοὺς εὐσεβεῖς Βασιλεῖς.

Τοὺς ὀρθοδόξους Ἀρχιερεῖς.

Τοὺς κτίτορας τῆς ἁγίας ἐκκλησίας (ἡ μονῆς) ταύτης.

Τοὺς γονεῖς ἡμῶν, καὶ διδασκάλους, καὶ πάντας τοὺς προαπελθόντας πατέρας καὶ ἀδελφοὺς ἡμῶν, τοὺς ἐνθάδε κειμένους καὶ ἀπανταχοῦ, ὀρθοδόξους.

Εἵπωμεν καὶ ὑπὲρ ἑαυτῶν·

Ὁ Χορός· Κύριε, ἐλέησον, ἐκ γ'.

Ὁ Προεστώς·

Δι' εὐχῶν τῶν ἁγίων Πατέρων ἡμῶν, Κύριε Ἰησοῦ Χριστέ ὁ Θεὸς ἡμῶν, ἐλέησον ἡμᾶς. Ἀμήν.

Β' — ΑΝΑΣΤΑΣΙΜΟΥ

Μετὰ τὸ Εὐλογητὸς ὁ Θεός, ὁ προϊστάμενος λέγει· Δόξα σοι, ὁ Θεός... τὸ Βασιλεῦ οὐράνιε, τὸ Τρισάγιον, Κύριε ἐλέησον, ἱβ'. Δόξα... Καὶ νῦν... Δεῦτε προσκυνήσωμεν, τρίς, καὶ ὁ Ν' Ψαλμός. Εἴτα φάλλεται ὁ Τριαδικὸς Κανὼν μετὰ στίχου Ἀγία Τριάς ὁ Θεός, ἐλέησον καὶ σῶσον ἡμᾶς· καὶ τὰ θ' Τριαδικὰ Ἀξιόν ἐστιν.

Μετά ταῦτα λέγεται τὸ Τρισάγιον, αὐθις, καὶ ἡ Ὑπακοὴ τοῦ Ἦχου· εἶτα ὁ Ἱερεὺς·

Ἐλέησον ἡμᾶς, ὁ Θεός, κατὰ τὸ μέγα ἔλεός σου, δεόμεθά σου, ἐπάκουσον καὶ ἐλέησον.

Ὁ Χορός· Κύριε, ἐλέησον, τρίς.

Ἔτι δεόμεθα ὑπὲρ τοῦ διαφυλαχθῆναι τὴν ἁγίαν ἐκκλησίαν (ἡ μονὴν) ταύτην, καὶ πᾶσαν πόλιν καὶ χώραν, ἀπὸ λοιμοῦ, λιμοῦ, σεισμοῦ, καταποντισμοῦ, πυρός, μαχαίρας, ἐπιδρομῆς ἀλλοφύλων, καὶ ἐμφυλίου πολέμου· ὑπὲρ τοῦ ἴλεων, εὐμενῇ, καὶ εὐδιάλλακτον γενέσθαι τὸν ἀγαθὸν καὶ φιλάνθρωπον Θεὸν ἡμῶν, τοῦ ἀποστρέφαι πᾶσαν ὀργὴν τὴν καθ' ἡμῶν κινουμένην, καὶ ῥύσασθαι ἡμᾶς ἐκ τῆς ἐπικειμένης ἡμῖν δικαίας αὐτοῦ ἀπειλῆς, καὶ ἐλεῆσαι ἡμᾶς.

Ὁ Χορός· Κύριε, ἐλέησον, μ'.

Ἐκφωνησις·

Ἐπάκουσον ἡμῶν, ὁ Θεὸς ὁ Σωτὴρ ἡμῶν, ἡ ἐλπίς πάντων τῶν περάτων τῆς γῆς καὶ τῶν ἐν θαλάσῃ μακράν, καὶ ἴλεως, ἴλεως γενοῦ, Δέσποτα, ἐπὶ ταῖς ἁμαρτίαις ἡμῶν, καὶ ἐλέησον ἡμᾶς· ἐλεήμων γὰρ καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Εἶτα γίνεται ἡ μικρὰ Ἀπόλυσις, καὶ εὐθύς· Εὐξώμεθα ὑπὲρ εἰρήνης τοῦ κόσμου, κ. τ. λ.

Γ' — ΕΟΡΤΑΣΙΜΟΥ

Ἐν ταῖς Δεσποτικαῖς Ἑορταῖς, ὅταν συμπίπτωσιν ἐν Κυριακῇ ἢ ἐν ἄλλῃ ἡμέρᾳ πλὴν Κυριακῆς, ἢ ὅταν Θεομητορική Ἑορτὴ ἢ μνήμη ἑορταζομένου Ἀγίου συμπίπτῃ ἐν ἄλλῃ ἡμέρᾳ πλὴν Κυριακῆς, ἡ Ἀκολουθία τοῦ Μεσονυκτικοῦ γίνεται οὕτως·

Μετὰ τὸ Εὐλογητὸς ὁ Θεός, τὸ Δόξα σοι... Βασιλεῦ οὐράνιε... ὡς ἀνωτέρω. Μετὰ τὸν Ν' φαλμόν, φάλλεται ἡ Λιτὴ τῆς ἑορτῆς· εἶτα λέγεται τὸ Τρισάγιον καὶ τὸ Ἀπολυτίκιον τῆς ἑορτῆς. Ὁ Ἱερεὺς· Ἐλέησον ἡμᾶς... ἡ Ἀπόλυσις, τὸ Εὐξώμεθα καὶ τὸ Δι' εὐχῶν.



ΑΚΟΛΟΥΘΙΑ ΤΟΥ ΟΡΘΟΥ

ΤΩΝ ΚΥΡΙΑΚΩΝ ΚΑΙ ΤΩΝ ΕΟΡΤΩΝ

Ὁ Ἱερεὺς, εἰσελθὼν ἐν τῷ ἁγίῳ βήματι, καὶ προσκυνήσας τρεῖς ἐνώπιον τῆς ἁγίας Τραπέζης, βάλλει Ἐπιτραχήλιον, καὶ ἀνοίξας τὸ βημόθυρον, ἐκφωνεῖ·

Εὐλογητὸς ὁ Θεὸς ἡμῶν, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορὸς· Ἀμήν.

Καὶ φάλλεται τὸ Τρισάγιον, καί, ἐὰν βούληται ὁ Προεστώς, οἱ συνήθεις φαλμοὶ ΙΘ'. 19 Ἐπακούσαι σου Κύριε, καὶ Κ'. 20 Κύριε, ἐν τῇ δυνάμει σου.

Τούτων φαλλομένων, ὁ Ἱερεὺς θυμιᾷ τὸ ἱερατεῖον, καὶ ἐξερχόμενος ἀπὸ τοῦ βορείου κλίτους, τὸν ναὸν ἅπαντα, τοὺς Ἀδελφοὺς καὶ τὸν νάρθηκα. Μετὰ τὸ Πάτερ ἡμῶν, ἐκφωνεῖ·

Ὅτι σοῦ ἐστὶν ἡ βασιλεία, καὶ ἡ δύναμις, καὶ ἡ δόξα, τοῦ Πατρός, καὶ τοῦ Υἱοῦ, καὶ τοῦ Ἁγίου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορὸς· Ἀμήν.

Ὁφείλουσι δὲ ἔχειν ἀκρίβειαν οἱ φάλλοντες καὶ ὁ θυμιῶν, ἵνα, ὅταν λέγῃ οὗτος τὴν Ἐκφώνησιν, εὐρίσκηται ἔμπροσθεν τῆς Εἰκόνος τοῦ Χριστοῦ.

Μετὰ δὲ τὸ θυμιᾶσαι ἅπαντα τὸν ναόν, καὶ πληρωθῆναι τὰ συνήθως φαλλόμενα Τροπάρια Σῶσον, Κύριε, τὸν λαόν σου... Ὁ ὑψωθείς ἐν τῷ σταυρῷ... Προστασία φοβερά... Ὁ Ἱερεὺς, ἐνδοθεν τοῦ ἁγίου βήματος, λέγει·

Ἐλέησον ἡμᾶς, ὁ Θεός, κατὰ τὸ μέγα ἔλεός σου, δεόμεθὰ σου, ἐπάκουσον καὶ ἐλέησον.

Ὁ Χορός· Κύριε, ἐλέησον, τρίς.

Ἔτι δεόμεθα ὑπὲρ τῶν εὐσεβεστάτων καὶ θεοφυλάκτων βασιλέων ἡμῶν καὶ παντὸς τοῦ στρατοπέδου αὐτῶν.

Ὁ Χορός· Κύριε, ἐλέησον, τρίς.

Ἐκφώνησις·

Ὅτι ἐλεήμων καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Ὁ Ἀναγνώστης· Ἐν ὀνόματι Κυρίου εὐλόγησον, Πάτερ.

Καὶ εὐθύς ἐκφωνεῖ ὁ Ἱερεὺς·

Δόξα τῇ ἀγίᾳ, καὶ ὁμοουσίῳ, καὶ ζωοποιῷ, καὶ ἀδιαιρέτῳ Τριάδι, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Εἶτα λέγομεν τὸν Ἐξάφαλμον μετὰ πάσης προσοχῆς καὶ φόβου Θεοῦ, ὡς αὐτῷ λαλοῦντες ἀοράτως, καὶ δυσωποῦντες ὑπὲρ τῶν ἀμαρτιῶν ἡμῶν.

Μετὰ δὲ τοὺς τρεῖς Ψαλμούς, ὁ Ἱερεὺς λέγει τὰς Εὐχὰς τοῦ Ὁρθρου, ἱστάμενος ἀσκεπὴς ἐμπροσθεν τῶν ἁγίων θυρῶν.

Εὐχὴ α'.

Εὐχαριστοῦμέν σοι, Κύριε ὁ Θεὸς ἡμῶν, τῷ ἐξαναστήσαντι ἡμᾶς ἐκ τῶν κοιτῶν ἡμῶν, καὶ ἐμβαλόντι εἰς τὸ στόμα ἡμῶν λόγον

αἰνέσεως, τοῦ προσκυνεῖν καὶ ἐπικαλεῖσθαι τὸ ὄνομά σου τὸ ἅγιον· καὶ δεόμεθά σου τοῖς σοῖς οἰκτιρμοῖς, οἷς πάντοτε ἐχρήσω περὶ τὴν ἡμετέραν ζωὴν. Καὶ νῦν ἐξαπόστειλον τὴν βοήθειάν σου ἐπὶ τοὺς ἐστῶτας πρὸ προσώπου τῆς ἁγίας δόξης σου, καὶ ἀπεκδεχομένους τὸ παρὰ σοῦ πλούσιον ἔλεος· καὶ δὸς αὐτοῖς μετὰ φόβου καὶ ἀγάπης πάντοτέ σοι λατρεύοντας αἰνεῖν τὴν ἀνεκδιήγητόν σου ἀγαθότητα.

Ὅτι πρέπει σοι πᾶσα δόξα, τιμὴ καὶ προσκύνησις, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Εὐχὴ β'.

Εκ νυκτὸς ὀρθρίζει τὸ πνεῦμα ἡμῶν πρὸς σέ, ὁ Θεὸς ἡμῶν, διότι φῶς τὰ προστάγματατά σου ἐπὶ τῆς γῆς· δικαιοσύνην καὶ ἁγιασμόν ἐπιτελεῖν ἐν τῷ φόβῳ σου, συνέτισον ἡμᾶς· σὲ γὰρ δοξάζομεν τὸν ὄντως ὄντα Θεὸν ἡμῶν· κλῖνον τὸ οὖς σου καὶ ἐπάκουσον ἡμῶν· καὶ μνήσθητι, Κύριε, τῶν συμπαρόντων καὶ συνευχομένων ἡμῖν πάντων κατ' ὄνομα· καὶ σῶσον αὐτοὺς τῇ δυνάμει σου· εὐλόγησον τὸν λαόν σου, καὶ ἁγιάσον τὴν κληρονομίαν σου· εἰρήνην τῷ κόσμῳ σου δώρησαι, ταῖς ἐκκλησίαις σου, τοῖς βασιλεῦσιν ἡμῶν, καὶ παντὶ τῷ λαῷ σου.

Ὅτι ἡυλόγηται, καὶ δεδόξασται τὸ πάντιμον καὶ μεγαλοπρεπὲς ὄνομά σου, τοῦ Πατρός, καὶ τοῦ Υἱοῦ, καὶ τοῦ Ἀγίου Πνεύματος, νῦν, καὶ αἰεὶ, καὶ εἰς τοὺς αἰῶνας τῶν αἰώνων. Ἀμήν.

Εὐχὴ γ'.

Εκ νυκτὸς ὀρθρίζει τὸ πνεῦμα ἡμῶν πρὸς σέ, ὁ Θεός, διότι φῶς τὰ προστάγματά σου· δίδαξον ἡμᾶς, ὁ Θεός, τὴν δικαιοσύνην σου, τὰς ἐντολάς σου καὶ τὰ δικαιώματά σου· φώτισον τοὺς ὀφθαλμοὺς τῶν διανοιῶν ἡμῶν, μήποτε ὑπνώσωμεν ἐν ἁμαρτίαις εἰς θάνατον· ἀπέλασον πάντα ζόφον ἀπὸ τῶν καρδιῶν ἡμῶν· χάρισαι ἡμῖν τὸν τῆς δικαιοσύνης ἥλιον, καὶ ἀνεπηρέαστον τὴν ζωὴν ἡμῶν διαφύλαξον ἐν τῇ σφραγίδι τοῦ Ἀγίου σου Πνεύματος· κατεύθυνον τὰ διαβήματα ἡμῶν εἰς ὁδὸν εἰρήνης· δὸς ἡμῖν ἰδεῖν τὸν ὄρθρον καὶ τὴν ἡμέραν ἐν ἀγαλλιάσει, ἵνα σοὶ τὰς ἐωθινὰς ἀναπέμπωμεν εὐχάς.

Ὅτι σὸν τὸ κράτος, καὶ σοῦ ἐστὶν ἡ βασιλεία, καὶ ἡ δύναμις, καὶ ἡ δόξα, τοῦ Πατρός, καὶ τοῦ Υἱοῦ, καὶ τοῦ Ἀγίου Πνεύματος, νῦν, καὶ αἰεὶ, καὶ εἰς τοὺς αἰῶνας τῶν αἰώνων. Ἀμήν.

Εὐχὴ δ'.

Δέσποτα ὁ Θεός, ὁ ἅγιος καὶ ἀκατάληπτος, ὁ εἰπὼν ἐκ σκότους φῶς λάμπαι, ὁ ἀναπαύσας ἡμᾶς ἐν τῷ τῆς νυκτὸς ὕπνῳ, καὶ

διαναστήσας πρὸς δοξολογίαν καὶ ἰκεσίαν τῆς σῆς ἀγαθότητος, δυσωπούμενος ὑπὸ τῆς ἰδίας σου εὐσπλαγχνίας, πρόσδεξαι ἡμᾶς καὶ νῦν προσκυνοῦντάς σε, καὶ κατὰ δύναμιν εὐχαριστοῦντάς σοι· καὶ δώρησαι ἡμῖν πάντα τὰ πρὸς σωτηρίαν αἰτήματα· ἀνάδειξον ἡμᾶς υἱοὺς φωτὸς καὶ ἡμέρας, καὶ κληρονόμους τῶν αἰωνίων σου ἀγαθῶν. Μνήσθητι, Κύριε, ἐν τῷ πλήθει τῶν οἰκτιρμῶν σου, καὶ παντὸς τοῦ λαοῦ σου, τῶν συμπαρόντων καὶ συνευχομένων ἡμῖν, καὶ πάντων τῶν ἀδελφῶν ἡμῶν, τῶν ἐν γῇ, τῶν ἐν θαλάσσῃ, τῶν ἐν παντὶ τόπῳ τῆς δεσποτείας σου, δεομένων τῆς σῆς φιланθρωπίας, καὶ πᾶσι χορήγησον τὸ μέγα σου ἔλεος.

Ἰνα, σεσωσμένοι ψυχῇ τε καὶ σώματι, πάντοτε διαμένοντες, μετὰ παρρησίας δοξάζωμεν τὸ θαυμαστὸν καὶ εὐλογημένον ὄνομά σου, τοῦ Πατρὸς, καὶ τοῦ Υἱοῦ, καὶ τοῦ Ἁγίου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Εὐχὴ ε΄.

Αγαθῶν θησαυρέ, πηγὴ ἀένναος, Πάτερ ἅγιε, θαυματοποιέ, παντοδύναμε καὶ παντοκράτορ, πάντες σέ προσκυνοῦμεν, καὶ σοῦ δεόμεθα, τὰ σὰ ἐλέη καὶ τοὺς σοὺς οἰκτιρμοὺς ἐπικαλούμενοι εἰς βοήθειαν καὶ ἀντίληψιν τῆς ἡμετέρας ταπεινώσεως. Μνήσθητι, Κύριε, τῶν

σῶν ἱκετῶν· πρόσδεξαι πάντων ἡμῶν τὰς ἐωθινὰς δεήσεις, ὡς θυμίαμα ἐνώπιόν σου, καὶ μηδένα ἡμῶν ἀδόκιμον ποιήσης· ἀλλὰ πάντας ἡμᾶς περιποίησαι διὰ τῶν οἰκτιρμῶν σου. Μνήσθητι, Κύριε, τῶν ἀγρυπνούντων καὶ φαλλόντων εἰς δόξαν σήν, καὶ τοῦ μονογενοῦς σου Υἱοῦ καὶ Θεοῦ ἡμῶν, καὶ τοῦ Ἀγίου σου Πνεύματος. Γενοῦ αὐτῶν βοηθὸς καὶ ἀντιλήπτωρ· πρόσδεξαι αὐτῶν τὰς ἱκεσίας εἰς τὸ ὑπερουράνιον καὶ νοερὸν σου θυσιαστήριον.

Ὅτι σὺ εἶ ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Εὐχὴ στ'.

Εὐχαριστοῦμέν σοι, Κύριε ὁ Θεὸς τῶν σωτηρίων ἡμῶν, ὅτι πάντα ποιεῖς εἰς εὐεργεσίαν τῆς ζωῆς ἡμῶν, ἵνα διαπαντὸς πρὸς σέ ἀποβλέπωμεν, τὸν Σωτῆρα καὶ Εὐεργέτην τῶν ἡμετέρων ψυχῶν· ὅτι διανέπασας ἡμᾶς ἐν τῷ παρελθόντι τῆς νυκτὸς μέτρῳ, καὶ ἐξήγειρας ἡμᾶς ἐκ τῶν κοιτῶν ἡμῶν, καὶ ἔστησας εἰς προσκύνησιν τοῦ τιμίου ὀνόματός σου. Διὸ δεόμεθά σου, Κύριε, δὸς ἡμῖν χάριν καὶ δύναμιν, ἵνα καταξιωθῶμεν φάλλειν σοι συνετῶς, καὶ προσεύχεσθαι ἀδιαλείπτως ἐν φόβῳ καὶ τρόμῳ, τὴν ἐαυτῶν σωτηρίαν κατεργαζόμενοι, διὰ τῆς ἀν-

τιλήφews τοῦ Χριστοῦ σου. Μνήσθητι, Κύριε, καὶ τῶν ἐν νυκτὶ πρὸς σέ βοώντων· ἐπάκουσον αὐτῶν καὶ ἐλέησον· καὶ σύντριψον ὑπὸ τοὺς πόδας αὐτῶν τοὺς ἀοράτους καὶ πολεμίους ἐχθρούς.

Σὺ γὰρ εἶ ὁ βασιλεὺς τῆς εἰρήνης καὶ Σωτὴρ τῶν ψυχῶν ἡμῶν, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Εὐχὴ ζ'.

Ο Θεὸς καὶ Πατὴρ τοῦ Κυρίου ἡμῶν Ἰησοῦ Χριστοῦ, ὁ ἐξαναστήσας ἡμᾶς ἐκ τῶν κοιτῶν ἡμῶν, καὶ ἐπισυναγαγὼν ἐπὶ τὴν ὥραν τῆς προσευχῆς· δὸς ἡμῖν χάριν ἐν ἀνοίξει τοῦ στόματος ἡμῶν, καὶ πρόσδεξαι ἡμῶν τὰς κατὰ δύναμιν εὐχαριστίας· καὶ δίδαξον ἡμᾶς τὰ δικαιώματά σου· ὅτι προσεύξασθαι καθ' ὃ δεῖ οὐκ οἶδαμεν, ἐὰν μὴ σύ, Κύριε, τῷ Πνεύματί σου τῷ Ἀγίῳ ὁδηγήσης ἡμᾶς. Διὸ δεόμεθά σου, εἴ τι ἡμάρτομεν μέχρι τῆς παρούσης ὥρας, ἐν λόγῳ, ἢ ἔργῳ, ἢ κατὰ διάνοιαν, ἐκουσίως ἢ ἀκουσίως, ἄνες, ἄφες, συγχώρησον. Ἐὰν γὰρ ἀνομίας παραπετήσῃς, Κύριε, Κύριε, τίς ὑποστήσεται; ὅτι παρὰ σοὶ ἡ ἀπολύτρωσις. Σὺ εἶ ὁ μόνος ἅγιος, βοηθός, κραταιὸς ὑπερασπιστὴς τῆς ζωῆς ἡμῶν, καὶ ἐν σοὶ ἡ ὑμνησις ἡμῶν διαπαντός.

Εἴη τὸ κράτος τῆς βασιλείας σου εὐλογη-
 μένον καὶ δεδοξασμένον, τοῦ Πατρός, καὶ τοῦ
 Υἱοῦ, καὶ τοῦ Ἀγίου Πνεύματος, νῦν, καὶ ἀεί, καὶ
 εἰς τοὺς αἰῶνας τῶν αἰώνων. Ἀμήν.

Εὐχὴ η'.

Κύριε ὁ Θεὸς ἡμῶν, ὁ τὴν τοῦ ὕπνου ῥαθυ-
 μίαν ἀποσκεδάσας ἀφ' ἡμῶν, καὶ συγκα-
 λέσας ἡμᾶς κλήσει ἀγία, τοῦ καὶ ἐν νυκτὶ ἐπαῖραι
 τὰς χεῖρας ἡμῶν, καὶ ἐξομολογεῖσθαί σοι ἐπὶ τὰ
 κρίματα τῆς δικαιοσύνης σου, πρόσδεξαι τὰς
 δεήσεις ἡμῶν, τὰς ἐντεύξεις, τὰς ἐξομολογή-
 σεις, τὰς νυκτερινὰς λατρείας· καὶ χάρισαι ἡμῖν,
 ὁ Θεός, πίστιν ἀκαταίσχυντον, ἐλπίδα βεβαίαν,
 ἀγάπην ἀνυπόκριτον. Εὐλόγησον ἡμῶν εἰσό-
 δους καὶ ἐξόδους, πράξεις, ἔργα, λόγους, ἐνθυ-
 μήσεις· καὶ δὸς ἡμῖν καταντῆσαι εἰς τὰς ἀρχὰς
 τῆς ἡμέρας, αἰνοῦντας, ὑμνοῦντας, εὐλογοῦν-
 τας τῆς σῆς ἀφράστου χρηστότητος τὴν ἀγα-
 θότητα.

Ὅτι ἡυλόγηται τὸ πανάγιόν σου ὄνομα, καὶ
 δεδοξασταί σου ἡ βασιλεία, τοῦ Πατρός, καὶ
 τοῦ Υἱοῦ, καὶ τοῦ Ἀγίου Πνεύματος, νῦν, καὶ ἀεί,
 καὶ εἰς τοὺς αἰῶνας τῶν αἰώνων. Ἀμήν.

Εὐχὴ θ'.

Λάμπον, Δέσποτα φιλάνθρωπε, ἐν ταῖς καρδίαις ἡμῶν, τὸ τῆς σῆς θεογνωσίας φῶς ἀκήρατον, καὶ τοὺς τῆς διανοίας ἡμῶν ὀφθαλμοὺς διάνοιξον, εἰς τὴν τῶν εὐαγγελικῶν σου κηρυγμάτων κατανόησιν· ἔνθες ἡμῖν καὶ τὸν τῶν μακαρίων σου ἐντολῶν φόβον, ἵνα πάσας τὰς σαρκικὰς ἐπιθυμίας καταπατήσαντες, πνευματικὴν πολιτείαν μετέλθωμεν, πάντα τὰ πρὸς εὐαρέστησιν τὴν σὴν φρονοῦντες καὶ πράττοντες.

Ὅτι σὺ εἶ ὁ ἁγιασμός, καὶ ὁ φωτισμός ἡμῶν, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Εὐχὴ ι'.

Κύριε ὁ Θεὸς ἡμῶν, ὁ τὴν διὰ μετανοίας ἄφεσιν τοῖς ἀνθρώποις δωρησάμενος, καὶ τύπον ἡμῖν ἐπιγνώσεως ἀμαρτημάτων καὶ ἐξομολογήσεως, τὴν τοῦ προφήτου Δαβὶδ μετανοίαν πρὸς συγχώρησιν ὑποδείξας· αὐτός, Δέσποτα, πολλοῖς ἡμᾶς καὶ μεγάλοις περιπεπτωκότας πλημμελήμασιν, ἐλέησον κατὰ τὸ μέγα σου ἔλεος· καὶ κατὰ τὸ πλῆθος τῶν οἰκτιρμῶν σου, ἐξάλειψον τὰ ἀνομήματα ἡμῶν· ὅτι σοὶ ἡμάρτομεν, Κύριε, τῷ καὶ τὰ ἄδηλα καὶ κρύφια τῆς καρδίας τῶν ἀνθρώπων γινώσκοντι, καὶ μόνῳ ἔχον-

τι ἐξουσίαν ἀφιέναι ἁμαρτίας. Καρδίαν δὲ καθαρὰν κτίσας ἐν ἡμῖν, καὶ πνεύματι ἡγεμονικῶ στηρίξας ἡμᾶς, καὶ τὴν ἀγαλλίασιν τοῦ σωτηρίου σου γνωρίσας ἡμῖν, μὴ ἀπορρίψῃς ἡμᾶς ἀπὸ τοῦ προσώπου σου· ἀλλ' εὐδόκησον, ὡς ἀγαθὸς καὶ φιλάνθρωπος, μέχρι τῆς ἐσχάτης ἡμῶν ἀναπνοῆς, προσφέρειν σοι θυσίαν δικαιοσύνης, καὶ ἀναφορὰν ἐν τοῖς ἁγίοις σου θυσιαστηρίοις.

Ἐλέει, καὶ οἰκτιρμοῖς, καὶ φιλανθρωπίᾳ τοῦ μονογενοῦς σου Υἱοῦ, μεθ' οὗ εὐλογητὸς εἶ, σὺν τῷ παναγίῳ, καὶ ἀγαθῷ, καὶ ζωοποιῷ σου Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Εὐχὴ ια'.

Ο Θεός, ὁ Θεὸς ἡμῶν, ὁ τὰς νοερὰς καὶ λογικὰς ὑποστησάμενος δυνάμεις τῷ σῶ θελήματι, σοῦ δεόμεθα καὶ σὲ ἱκετεύομεν, πρόσδεξαι ἡμῶν μετὰ τῶν κτισμάτων σου πάντων, τὴν κατὰ δύναμιν δοξολογίαν, καὶ ταῖς πλουσίαις τῆς σῆς ἀγαθότητος ἀντάμειψαι δωρεαῖς· ὅτι σοὶ κάμπτει πᾶν γόνυ ἐπουρανίων καὶ ἐπιγείων, καὶ καταχθονίων, καὶ πᾶσα πνοὴ καὶ κτίσις ὑμνεῖ τὴν ἀκατάληπτόν σου δόξαν· μόνος γὰρ εἶ Θεὸς ἀληθινὸς καὶ πολυέλεος.

Ὅτι σὲ αἰνοῦσι πᾶσαι αἱ Δυνάμεις τῶν οὐρανῶν, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Εὐχὴ β'.

Αἰνοῦμεν, ὑμνοῦμεν, εὐλογοῦμεν καὶ εὐχαριστοῦμέν σοι, ὁ Θεὸς τῶν Πατέρων ἡμῶν, ὅτι παρήγαγες τὴν σκιὰν τῆς νυκτός, καὶ ἔδειξας ἡμῖν πάλιν τὸ φῶς τῆς ἡμέρας· ἀλλ' ἵκετεύομεν τὴν σὴν ἀγαθότητα. Ἰλάσθητι ταῖς ἁμαρτίαις ἡμῶν, καὶ πρόσδεξαι τὴν δέησιν ἡμῶν ἐν τῇ μεγάλῃ σου εὐσπλαγχνίᾳ, ὅτι πρὸς σὲ καταφεύγομεν, τὸν ἐλεήμονα καὶ παντοδύναμον Θεόν. Λάμψον ἐν ταῖς καρδίαις ἡμῶν τὸν ἀληθινὸν ἥλιον τῆς δικαιοσύνης σου· φώτισον τὸν νοῦν ἡμῶν, καὶ τὰς αἰσθήσεις ὅλας διατήρησον, ἵνα ὡς ἐν ἡμέρᾳ εὐσχημόνως περιπατοῦντες τὴν ὁδὸν τῶν ἐντολῶν σου, καταντήσωμεν εἰς τὴν ζωὴν τὴν αἰώνιον, ὅτι παρὰ σοί ἐστὶν ἡ πηγὴ τῆς ζωῆς, καὶ ἐν ἀπολαύσει γενέσθαι καταξιωθῶμεν τοῦ ἀπροσίτου φωτός.

Ὅτι σὺ εἶ ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Πληρωθέντος δὲ τοῦ Ἐξαφάλμου, λέγει ὁ Ἱερεὺς, ἐνώπιον τῆς ἁγίας Τραπέζης, τὰ Εἰρηνικά, φαλλόντων τῶν δύο Χορῶν ἐναλλάξ, μετὰ πᾶσαν δέησιν, τὸ Κύριε, ἐλέησον.

Ἐν εἰρήνῃ τοῦ Κυρίου δεηθῶμεν.

Ὑπὲρ τῆς ἁνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.

Ὑπὲρ τῆς εἰρήνης τοῦ σύμπαντος κόσμου, εὐσταθείας τῶν ἀγίων τοῦ Θεοῦ Ἐκκλησιῶν, καὶ τῆς τῶν πάντων ἐνώσεως, τοῦ Κυρίου δεηθῶμεν.

Ὑπὲρ τοῦ ἀγίου οἴκου τούτου, καὶ τῶν μετὰ πίστεως, εὐλαβείας, καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.

Ὑπὲρ τοῦ μακαριωτάτου Πατριάρχου, (ἡ πανιερωτάτου Μητροπολίτου, ἡ θεοφιλεστάτου Ἀρχιεπισκόπου ἡ Ἐπισκόπου) ἡμῶν τοῦ δεῖνος, τοῦ τιμίου Πρεσβυτερίου, τῆς ἐν Χριστῷ Διακονίας, παντὸς τοῦ Κλήρου καὶ τοῦ λαοῦ, τοῦ Κυρίου δεηθῶμεν.

Ὑπὲρ τοῦ Βασιλέως ἡμῶν (ἡ τῶν ἀρχόντων ἡμῶν), παντὸς τοῦ παλατίου καὶ τοῦ στρατοπέδου αὐτοῦ (ἡ αὐτῶν), τοῦ Κυρίου δεηθῶμεν.

[Ὑπὲρ τοῦ συμπολεμῆσαι, καὶ τοῦ ὑποτάξαι ὑπὸ τοὺς πόδας αὐτοῦ (ἡ αὐτῶν) πάντα ἐχθρὸν καὶ πολέμιον, τοῦ Κυρίου δεηθῶμεν.]

Ὑπὲρ τῆς πόλεως (ἡ τῆς ἀγίας μονῆς, ἡ τῆς χώρας) ταύτης, πάσης πόλεως, χώρας, καὶ τῶν πίστει οἰκούντων ἐν αὐταῖς, τοῦ Κυρίου δεηθῶμεν.

Ὑπὲρ εὐκρασίας ἀέρων, εὐφορίας τῶν καρπῶν τῆς γῆς, καὶ καιρῶν εἰρηνικῶν, τοῦ Κυρίου δεηθῶμεν.

Ὑπὲρ πλεόντων, ὁδοιπορούντων, νοσούντων, καμνόντων, αἰχμαλώτων, καὶ τῆς σωτηρίας αὐτῶν, τοῦ Κυρίου δεηθῶμεν.

Ὑπὲρ τοῦ ῥυσθῆναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης, τοῦ Κυρίου δεηθῶμεν.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἀγίων μνημονεύσαντες, ἑαυτούς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ὁ Χορός· Σοί, Κύριε.

Ἐκφώνως ὁ Ἱερεὺς·

Ὅτι πρέπει σοι πᾶσα δόξα, τιμὴ, καὶ προσκύνησις, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Μετὰ δὲ τὴν Ἐκφώνησιν, φάλλεται τὸ Θεὸς Κύριος... Εἶτα τὰ Τροπάρια κατὰ τὴν τυπικὴν διάταξιν.

Μετὰ δὲ τοῦτο, ἡ συνήθης Στιχολογία. Καὶ μετὰ τὴν συμπλήρωσιν τῆς πρώτης Στιχολογίας, ποιεῖ ὁ Ἱερεὺς τὴν μικρὰν Συναπτήν·

Ἔτι καὶ ἔτι ἐν εἰρήνῃ τοῦ Κυρίου δεηθῶμεν.

Ὁ Χορός· Κύριε, ἐλέησον.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορός· Κύριε, ἐλέησον.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἑαυτούς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ὁ Χορός· Σοί, Κύριε.

Ὁ Ἱερεὺς ἐκφώνως·

Ὅτι σὸν τὸ κράτος, καὶ σοῦ ἐστὶν ἡ βασιλεία, καὶ ἡ δύναμις, καὶ ἡ δόξα, τοῦ Πατρός, καὶ τοῦ Υἱοῦ, καὶ τοῦ Ἁγίου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Καὶ τὰ Καθίσματα.

Μετὰ τὴν δευτέραν Στιχολογίαν, πάλιν ἡ μικρὰ Συναπτή·

Ἔτι καὶ ἔτι ἐν εἰρήνῃ...

Ἀντιλαβοῦ, σῶσον, ἐλέησον...

Τῆς παναγίας, ἀχράντου...

Ἐκφώνως·

Ὅτι ἀγαθὸς καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Καὶ τὰ Καθίσματα.

Μετὰ τὸν Πολυέλεον, καὶ ἐν ταῖς Κυριακαῖς, τὰ ἀναστάσιμα Εὐλογητάρια, ὁ Ἱερεὺς λέγει μικρὰν Συναπτὴν, ὡς ἀνωτέρω·

Ἔτι καὶ ἔτι ἐν εἰρήνῃ...

Ἀντιλαβοῦ, σῶσον...

Τῆς παναγίας, ἀχράντου...

Ἐκφώνως

Ὅτι ἡυλόγηταί σου τὸ ὄνομα, καὶ δεδόξασταί σου ἡ βασιλεία, τοῦ Πατρός, καὶ τοῦ Υἱοῦ, καὶ τοῦ Ἀγίου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός Ἀμήν.

Καὶ τὸ Κάθισμα μετὰ τὸν Πολυέλεον, ἡ ἡ Ὑπακοή τοῦ Ἦχου.

Εἴτα οἱ Χοροὶ φάλλουσι τοὺς Ἀναβαθμοὺς τοῦ Ἦχου.

Τῶν Ἀναβαθμῶν φαλλομένων, ὁ Διάκονος, εὐλογήσαντος τοῦ Ἱερέως, ἐνδύεται τὸ Στιχάριον συνήθως· ὁμοίως καὶ ὁ Ἱερεὺς τὸ Φελώνιον· καὶ μετὰ τὴν συμπλήρωσιν τῶν Ἀντιφώνων, φάλλεται ὑπὸ τοῦ Χοροῦ τὸ Προκείμενον τῆς Κυριακῆς ἢ τῆς Ἑορτῆς.

Καὶ μετὰ τοῦτο, ὁ Διάκονος, ἀνοιγμένης τῆς ὥραιας πύλης, ἐκφωνεῖ·

Τοῦ Κυρίου δεηθῶμεν.

Ὁ Χορός Κύριε, ἐλέησον.

Ὁ Ἱερεὺς ἐκφώνως

Ὅτι ἅγιος εἶ, ὁ Θεὸς ἡμῶν, καὶ ἐν Ἀγίοις ἐπαναπαύῃ, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός Ἀμήν. Καὶ φάλλεται τὸ Πᾶσα ννοή.

Καὶ μετὰ τοῦτο ἐκφωνεῖ ὁ Διάκονος·

Καὶ ὑπὲρ τοῦ καταξιωθῆναι ἡμᾶς τῆς ἀκροάσεως τοῦ ἁγίου Εὐαγγελίου, Κύριον τὸν Θεὸν ἡμῶν ἱκετεύσωμεν.

Ὁ Χορός· Κύριε, ἐλέησον, τρίς.

Ὁ Διάκονος·

Σοφία· ὀρθοὶ ἀκούσωμεν τοῦ ἁγίου Εὐαγγελίου.

Ὁ Ἱερεὺς·

Εἰρήνη πᾶσι.

Ὁ Χορός· Καὶ τῷ πνεύματί σου.

Ὁ Ἱερεὺς·

Ἐκ τοῦ κατὰ (Ματθαῖον, ἢ Μάρκον, ἢ Λουκᾶν, ἢ Ἰωάννην) ἁγίου Εὐαγγελίου τὸ ἀνάγνωσμα.

Ὁ Χορός· Δόξα σοι, Κύριε, δόξα σοι.

Ὁ Διάκονος·

Πρόσχωμεν.

Καὶ λέγει ὁ Ἱερεὺς τὸ ἐωθινὸν Εὐαγγέλιον.

Οὐ πληρωθέντος, λέγει ὁ Προεστὼς (εἰ ἔστι Κυριακὴ δηλονότι)·

Ἀνάστασιν Χριστοῦ θεασάμενοι, * προσκυνήσωμεν ἅγιον Κύριον * Ἰησοῦν, τὸν μόνον ἀναμάρτητον. * Τὸν Σταυρόν σου, Χριστέ, προσκυνούμεν, * καὶ τὴν ἁγίαν σου Ἀνάστασιν * ὑμνοῦμεν καὶ δοξάζομεν * σὺ γὰρ εἶ Θεὸς ἡμῶν, * ἐκτός σου ἄλλον οὐκ οἶδαμεν, * τὸ ὄνομά σου ὀνομάζομεν. * Δεῦτε, πάντες οἱ πιστοί, προσκυνήσωμεν * τὴν τοῦ Χριστοῦ ἁγίαν Ἀνάστασιν * ἰδοὺ γὰρ ἦλθε διὰ τοῦ Σταυροῦ * χαρὰ ἐν ὅλῳ τῷ κόσμῳ. * Διαπαντὸς εὐλογοῦντες τὸν Κύριον, * ὑμνοῦμεν τὴν Ἀνάστασιν αὐτοῦ. * Σταυ-

ρόν γὰρ ὑπομείνας δι' ἡμᾶς, * θανάτῳ θάνατον ὤλεσεν.

Εἶτα Ὁ Ἀναστάς ὁ Ἰησοῦς ἀπὸ τοῦ τάφου, καθὼς προεῖπεν, ἔδωκεν ἡμῖν τὴν αἰώνιον ζωὴν καὶ μέγα ἔλεος.

Καὶ λέγεται ὁ πεντηκοστὸς Ψαλμὸς Ἐλέησόν με, ὁ Θεός. . .

Ὁ δὲ Ἱερεὺς, χαλάσας τὸ Φελώνιον, καὶ βαστάζων τὸ ἅγιον Εὐαγγέλιον ἔμπροσθεν τοῦ στήθους, ἐξέρχεται, καὶ ἵσταται εἰς τὸ μέσον τοῦ Ναοῦ, καὶ ὁ Ἀναγνώστης, ἡ Ὀὐταξίας, ἵσταται δεξιόθεν αὐτοῦ, κατέχων Μανουάλιον μετὰ λαμπάδος ἡμένης, καὶ γίνεται ὁ ἀσπασμὸς τοῦ ἁγίου Εὐαγγελίου παρὰ τῶν Ἀδελφῶν συνήθως. Ἐν ἄλλῃ δὲ Ἑορτῇ, οὐ γίνεται ὁ ἀσπασμός, εἰ μὴ μόνον ἐν Κυριακῇ.

Μετὰ τὸν ἀσπασμὸν τοῦ ἁγίου Εὐαγγελίου, ὁ Ἱερεὺς εἰσέρχεται ἐν τῷ βήματι διὰ τῆς ὥραιας πύλης, καὶ ἐπιτίθεται τὸ ἅγιον Εὐαγγέλιον ἐπὶ τῇ ἁγίᾳ Τραπέζῃ.

Μετὰ τὸν πεντηκοστὸν Ψαλμόν, φάλλεται τὸ Ἰδιόμελον τῆς ἑορτῆς. Καὶ ἐρχόμενος ὁ Διάκονος ἵσταται ἐν τῷ συνήθει τόπῳ, καὶ λέγει μεγαλοφώνως·

Σῶσον, ὁ Θεός, τὸν λαόν σου, καὶ εὐλόγησον τὴν κληρονομίαν σου· ἐπίσκεψαι τὸν κόσμον σου ἐν ἐλέει καὶ οἰκτιρμοῖς· ὕψωσον κέρας χριστιανῶν ὀρθοδόξων, καὶ κατάπεμψον ἐφ' ἡμᾶς τὰ ἐλέη σου τὰ πλούσια· πρεσβεΐαις τῆς παναχράντου Δεσποίνης ἡμῶν Θεοτόκου καὶ ἀειπαρθένου Μαρίας· δυνάμει τοῦ τιμίου καὶ ζωοποιοῦ Σταυροῦ· προστασίαις τῶν τιμίων ἐπουρανίων Δυνάμεων ἀσωμάτων· τοῦ τιμίου, ἐνδόξου προφήτου, Προδρόμου καὶ Βαπτιστοῦ Ἰωάννου· τῶν ἁγίων ἐνδόξων καὶ πανευφήμεων Ἀποστόλων· τῶν ἐν ἁγίοις Πατέρων ἡμῶν, μεγάλων ἱεραρχῶν καὶ οἰκουμενικῶν Διδασκάλων, Βασιλείου τοῦ Μεγάλου, Γρηγορίου τοῦ Θεολόγου καὶ Ἰωάννου τοῦ Χρυσοστόμου· τοῦ ἐν ἁγίοις πατρὸς ἡμῶν Νικολάου ἀρχιεπισκόπου Μύρων τῆς Λυκίας τοῦ θαυματουργοῦ· τῶν ἁγίων ἐνδόξων καὶ καλλινίκων Μαρτύρων· τῶν ὁσίων καὶ θεοφόρων Πα-

τέρων ἡμῶν· τῶν ἁγίων καὶ δικαίων θεοπατόρων Ἰωακείμ καὶ Ἀννης· τοῦ ἁγίου (τῆς ἐκκλησίας ἢ τῆς μονῆς), καὶ πάντων σου τῶν Ἀγίων· ἱκετεύομέν σε, πολυέλεε Κύριε, ἐπάκουσον ἡμῶν τῶν ἁμαρτωλῶν δεομένων σου, καὶ ἐλέησον ἡμᾶς.

Ὁ Χορός· Κύριε, ἐλέησον, ιβ'.

Ὁ Ἱερεύς·

Ἐλέει, καὶ οἰκτιρμοῖς, καὶ φιλανθρωπία τοῦ μονογενοῦς σου Υἱοῦ, μεθ' οὗ εὐλογητὸς εἶ, σὺν τῷ παναγίῳ, καὶ ἁγαθῷ, καὶ ζωοποιῷ σου Πνεύματι, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Καὶ ἀρχόμεθα τῶν Κανόνων.

Ἀπὸ γ' Ὁδῆς, ποιεῖ ὁ Διάκονος μικρὰν Συναπτήν·

Ἔτι καὶ ἔτι ἐν εἰρήνῃ. . .

Ἀντιλαβοῦ, σῶσον, ἐλέησον. . .

Τῆς παναγίας, ἀχράντου. . .

Ἐκφώνως ὁ Ἱερεύς·

Ὅτι σὺ εἶ ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρὶ, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν. Καὶ τὸ Κάθισμα τοῦ Μηναίου.

Ἀπὸ στ' Ὁδῆς, πάλιν ποιεῖ ὁ Διάκονος μικρὰν Συναπτήν.

Ἐκφώνως ὁ Ἱερεύς·

Σὺ γὰρ εἶ ὁ Βασιλεὺς τῆς εἰρήνης καὶ Σωτὴρ τῶν ψυχῶν ἡμῶν, καὶ σοὶ τὴν δόξαν ἀναπέμπο-

μεν, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ αἰεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν. Ἐπειτα τὸ Κοντάκιον, καὶ ὁ Οἶκος, καὶ Ἀνάγνωσις εἰς τὸ Συναξάριον.

Τῆς δὲ ἡ Ὠδῆς πληρωθείσης, ἐκφωνεῖ ὁ Διάκονος μεγαλῶνως·

Τὴν Θεοτόκον καὶ Μητέρα τοῦ φωτός, ἐν ὕμνοις μεγαλύνωμεν.

Καὶ στιχολογεῖται ἡ Τιμιωτέρα· εἰ δὲ μή, φάλλεται ἡ θ' Ὠδὴ τῆς Ἑορτῆς. Καὶ οὕτως, ἐξερχόμενος ὁ Ἱερεὺς, ἵσταται ἐν τῷ συνήθει τόπῳ. Ὁ δὲ Διάκονος θυμιᾷ τὴν ἁγίαν Τράπεζαν, τὸ ἱερατεῖον καὶ τὸν ναὸν ὅλον.

Μετὰ τὴν θ' Ὠδὴν, Συναπτὴ μικρά, καὶ ἡ Ἐκφώνησις·

Ὅτι σὲ αἰνοῦσι πᾶσαι αἱ Δυνάμεις τῶν οὐρανῶν, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ αἰεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν. Εἶτα φάλλουσιν οἱ Χοροὶ τὸ Ἅγιος Κύριος ὁ Θεὸς ἡμῶν...

Καὶ τὸ Ἐξαποστειλάριον.

Μετ' αὐτό, φάλλονται οἱ Αἵνοι καὶ τὰ Στιχηρά. Τῇ Κυριακῇ, λέγομεν καὶ Στίχους δύο·

Στίχ. α'. Ἀνάστηθι, Κύριε ὁ Θεός μου...

Στίχ. β'. Ἐξομολογήσομαί σοι, Κύριε...

Δόξα... Τὸ Ἑωθινόν, εἰ ἔστι Κυριακή. Καὶ νῦν... Ὑπερευλογημένη ὑπάρχεις... Καὶ ἡ Δοξολογία μεγάλη.

Μετ' αὐτήν, τῇ μὲν Κυριακῇ, λέγομεν Τροπάρια Ἀναστάσιμα· εἰς μὲν τὸν α', γ', πλ. α' Ἦχον, καὶ εἰς Ἦχον Βαρύν, τὸ παρὸν Τροπάριον, εἰς Ἦχον β'.

Ἀναστάς ἐκ τοῦ μνήματος,* καὶ τὰ δεσμὰ διαρρήξας τοῦ Ἄδου,* ἔλυσας τὸ κατάκριμα τοῦ θανάτου, Κύριε,* πάντας ἐκ τῶν

παγίδων τοῦ ἐχθροῦ ῥυσάμενος * ἐμφανίσας σεαυτὸν τοῖς Ἀποστόλοις σου, * ἐξαπέστειλας αὐτοὺς ἐπὶ τὸ κήρυγμα, * καὶ δι' αὐτῶν τὴν εἰρήνην σου * παρέσχες τῇ οἰκουμένῃ, * μόνη πολυέλεε.

Εἰς δὲ τὸν β', δ', πλ. β' καὶ πλ. δ' Ἦχον, φάλλομεν τόδε τὸ ἕτερον Τροπάριον, εἰς Ἦχον β'.

Σήμερον σωτηρία τῷ κόσμῳ γέγονεν * ᾤσωμεν τῷ ἀναστάντι ἐκ τάφου * καὶ ἀρχηγῷ τῆς ζωῆς ἡμῶν * καθελὼν γὰρ τῷ θανάτῳ τὸν θάνατον, * τὸ νίκος ἔδωκεν ἡμῖν, καὶ τὸ μέγα ἔλεος.

Ἐν δὲ ταῖς ἡμέραις ἑορταζομέναις, φάλλεται τὸ Ἀπολυτίκιον τῆς Ἑορτῆς.

Μετὰ τοῦτο, λέγει ὁ Διάκονος τὴν Ἑκτενῇ, τῶν Χορῶν φάλλοντων ἑναλλάξ τὸ Κύριε, ἐλέησον, τρίς.

Ἐλέησον ἡμᾶς ὁ Θεός, κατὰ τὸ μέγα ἔλεός σου, δεόμεθά σου, ἐπάκουσον καὶ ἐλέησον.

Ἔτι δεόμεθα ὑπὲρ τοῦ μακαριωτάτου Πατριάρχου (ἡ πανιερωτάτου Μητροπολίτου, ἡ θεοφιλεστάτου Ἀρχιεπισκόπου ἡ Ἐπισκόπου) ἡμῶν τοῦ δεῖνος, τοῦ τιμίου πρεσβυτερίου.

Ἔτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, διακόνων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.

Ἔτι δεόμεθα ὑπὲρ ἐλέους, ζωῆς, εἰρήνης, ὑγιείας, σωτηρίας, ἐπισκέψεως, συγχωρήσεως καὶ ἀφέσεως ἁμαρτιῶν τῶν δούλων τοῦ Θεοῦ, τῶν κατοικούντων ἐν τῇ πόλει (ἡ χώρα) ταύτῃ (ἡ τῶν ἀδελφῶν τῆς ἁγίας μονῆς ταύτης).

Ἔτι δεόμεθα ὑπὲρ τῶν μακαρίων καὶ ἀειμνήστων κτιτόρων τῆς ἁγίας ἐκκλησίας (ἡ μονῆς) ταύτης, καὶ ὑπὲρ πάντων τῶν προαναπαυσαμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς κειμένων καὶ ἀπανταχοῦ, ὀρθοδόξων.

Ἔτι δεόμεθα ὑπὲρ τῶν καρποφορούντων καὶ καλ-

λιεργούντων ἐν τῷ ἁγίῳ καὶ πανσέπτῳ ναῷ τούτῳ, κοπιώντων, φαλλόντων, καὶ ὑπὲρ τοῦ περιεστῶτος λαοῦ, τοῦ ἀπεκδεχομένου τὸ παρὰ σοῦ μέγα καὶ πλούσιον ἔλεος.

Ἑκφώνως ὁ Ἱερεὺς·

Ὅτι ἐλεήμων καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορὸς Ἀμήν.

Ὁ Διάκονος·

Πληρώσωμεν τὴν ἐωθινὴν δέησιν ἡμῶν τῷ Κυρίῳ.

Ὁ Χορὸς Κύριε, ἐλέησον.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορὸς Κύριε, ἐλέησον.

Τὴν ἡμέραν πᾶσαν τελείαν, ἁγίαν, εἰρηνικὴν καὶ ἀναμάρτητον, παρὰ τοῦ Κυρίου αἰτησώμεθα.

Οἱ Χοροὶ ἐναλλάξ· Παράσχου, Κύριε.

Ἄγγελον εἰρήνης, πιστὸν ὁδηγόν, φύλακα τῶν φυχῶν καὶ τῶν σωμάτων ἡμῶν, παρὰ τοῦ Κυρίου αἰτησώμεθα.

Συγγνώμην, καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν, παρὰ τοῦ Κυρίου αἰτησώμεθα.

Τὰ καλὰ καὶ συμφέροντα ταῖς ψυχαῖς ἡμῶν, καὶ εἰρήνην τῷ κόσμῳ, παρὰ τοῦ Κυρίου αἰτησώμεθα.

Τὸν υπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι, παρὰ τοῦ Κυρίου αἰτησώμεθα.

Χριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογίαν τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἑαυτούς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ὁ Χορός· Σοί, Κύριε.

Καὶ ὁ Ἱερεὺς ἐκφώνως·

Ὅτι Θεὸς ἐλέους καὶ οἰκτιρμῶν καὶ φιλάνθρωπίας ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Ὁ Ἱερεὺς·

Εἰρήνη πᾶσι.

Ὁ Χορός· Καὶ τῷ πνεύματί σου.

Ὁ Διάκονος·

Τὰς κεφαλὰς ἡμῶν τῷ Κυρίῳ κλίνωμεν.

Ὁ Χορός· Σοί, Κύριε.

Ὁ Ἱερεὺς μυστικῶς·

Κύριε ἅγιε, ὁ ἐν ὑψηλοῖς κατοικῶν, καὶ τὰ ταπεινὰ ἐφορῶν, καὶ τῷ παντεφόρῳ σου ὄμματι ἐπιβλέπων ἐπὶ πᾶσαν τὴν κτίσιν, σοὶ ἐκλίναμεν τὸν αὐχένα τῆς ψυχῆς καὶ τοῦ σώματος, καὶ δεόμεθά σου· Ἄγιε Ἁγίων, ἔκτεινον τὴν χεῖρά σου τὴν ἀόρατον ἐξ ἁγίου κατοικητηρίου σου, καὶ εὐλόγησον πάντας ἡμᾶς. Καὶ εἴ τι ἡμάρτομεν

έκουσίως ἢ ἀκουσίως, ὡς ἀγαθὸς καὶ φιλόανθρωπος Θεὸς συγχώρησον, δωρούμενος ἡμῖν τὰ ἐγκόσμια καὶ ὑπερκόσμια ἀγαθὰ σου.

Ἑκφώνως

Σὸν γάρ ἐστι τὸ ἐλεεῖν καὶ σώζειν ἡμᾶς, Χριστὲ ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρὶ, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

Ὁ Χορὸς Ἀμήν.

Καί, τοῦ Διακόνου ἐκφωνοῦντος Σοφία. Εὐλόγησον, ὁ Ἱερεὺς ἔνδοθεν

Ὁ ὢν εὐλογητός, Χριστὸς ὁ Θεὸς ἡμῶν, πάντοτε, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

Ὁ Χορὸς Ἀμήν. **Καὶ λέγεται** Στερέωσαι, Χριστὲ ὁ Θεός, τὴν ἁγίαν καὶ ὀρθόδοξον πίστιν σὺν τῇ ἁγίᾳ ταύτῃ ἐκκλησίᾳ (ἡ μονῇ) εἰς αἰῶνας αἰώνων.

Ὁ Ἱερεὺς

Ὑπεραγία Θεοτόκε, σῶσον ἡμᾶς.

Ὁ Χορὸς Τὴν τιμιωτέραν τῶν Χερουβὶμ, καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Καὶ ὁ Ἱερεὺς

Δόξα σοι, Χριστὲ ὁ Θεός, ἡ ἐλπίς ἡμῶν, δόξα σοι.

Ὁ Χορὸς Δόξα. . . Καὶ νῦν. . . Κύριε, ἐλέησον, **τρίς**. Πάτερ ἅγιε, εὐλόγησον.

Ὁ δὲ Ἱερεὺς, χαλάσας τὸ Φελώνιον, ἱσταμένου τοῦ Διακόνου ἔξωθεν ἐκ δεξιῶν, καὶ τὸ Ὡράριον συνήθως κρατοῦντος, λέγει τὴν Ἀπόλυσιν.

ΑΚΟΛΟΥΘΙΑ ΤΟΥ ΚΑΘΗΜΕΡΙΝΟΥ ΟΡΘΡΟΥ

Μετά τὸ Θεὸς Κύριος καὶ τὰ Τροπάρια, ἀναγινώσκεται τὸ τεταγμένον φαλτήριον τῆς ἡμέρας. Εἶτα μικρὰ Συναπτὴ ὑπὸ τοῦ Ἱερέως, καὶ ἡ Ἐκφώνησις Ὅτι σὸν τὸ κράτος... Εἶτα ἀναγινώσκεται τὰ Καθίσματα τῆς ἡμέρας, καὶ ὁ πεντηκοστὸς Ψαλμός, χύμα, καὶ εὐθύς οἱ Κανόνες. Ἀπὸ γ' Ὡδῆς, ὁ Ἱερεὺς λέγει τὴν μικρὰν Συναπτὴν καὶ τὴν Ἐκφώνησιν Ὅτι σὺ εἶ ὁ Θεὸς ἡμῶν... Εἶτα τὸ Κάθισμα. Ἀφ' ἑκτῆς Ὡδῆς, πάλιν ὑπὸ τοῦ Ἱερέως μικρὰ Συναπτὴ καὶ ἡ Ἐκφώνησις Σὺ γάρ εἶ ὁ βασιλεὺς τῆς εἰρήνης..., καὶ ἀναγινώσκεται τὸ Κοντάκιον καὶ ὁ Οἶκος, καὶ Ἀνάγνωσις εἰς τὸ Συναξάριον. Τῆς δὲ η' Ὡδῆς πληρωθείσης, ὁ Ἱερεὺς λέγει τὴν Θεοτόκον καὶ Μητέρα τοῦ φωτός..., καὶ φάλλεται ἡ θ' Ὡδή. Μετὰ τὴν θ' Ὡδήν, ὁ Ἱερεὺς ποιήσας αὐθις μικρὰν Συναπτὴν, ἐκφωνεῖ Ὅτι σὲ αἰνοῦσι... Εἶτα τὸ Ἐξαποστειλάριον.

Μετά τοὺς τρεῖς φαλμοὺς τῶν Αἰνῶν, Δόξα... Καὶ νῦν... Σοὶ δόξα πρέπει, Κύριε ὁ Θεὸς ἡμῶν... καὶ τὸ Δόξα ἐν ὑψίστοις Θεῷ... καὶ τὸ Καταξίωσον, Κύριε. Τούτων δὲ πληρωθέντων, ὁ Ἱερεὺς λέγει Πληρώσωμεν τὴν ἐωθινὴν δέησιν ἡμῶν τῷ Κυρίῳ κ.τ.λ. καὶ τὴν Ἐκφώνησιν Ὅτι Θεὸς ἐλέους... Εἰρήνη πᾶσι. Τὰς κεφαλὰς ἡμῶν τῷ Κυρίῳ κλίνωμεν. Καὶ ἀναγινώσκει μυστικῶς τὴν Εὐχὴν τῆς κεφαλοκλισίας μετὰ τῆς Ἐκφωνήσεως Σὸν γάρ ἐστι τὸ ἐλεεῖν... Εἶτα τὰ Ἀπόστιχα, τὸ Ἀγαθὸν τὸ ἐξομολογεῖσθαι τῷ Κυρίῳ... τὸ Τρισάγιον, καὶ μετὰ τὸ Πάτερ ἡμῶν, ὁ Ἱερεὺς Ὅτι σοῦ ἐστιν ἡ βασιλεία... τὰ Τροπάρια, ἡ Ἐκτενὴς Ἐλέησον ἡμᾶς..., ἡ Ἐκφώνησις Ὅτι ἐλεήμων... καὶ μετὰ τὴν Ἐκφώνησιν, λέγει ὁ Ἱερεὺς Σοφία. Ὁ Χορὸς Εὐλόγησον. Ὁ Ἱερεὺς Ὁ ὦν εὐλογητός... Ὁ Χορὸς Ἀμήν. Στερέωσαι... Ὁ Ἱερεὺς Ὑπεραγία Θεοτόκε... Ὁ Χορὸς Τὴν τιμιωτέραν... Καὶ εὐθύς ὁ Ἀναγνώστης λέγει τὴν πρώτην Ὠραν. Εἰς τὸ τέλος τῆς πρώτης Ὠρας, ὁ Ἱερεὺς ποιεῖ τὴν συνήθη Ἀπόλυσιν.

ΑΚΟΛΟΥΘΙΑ ΤΟΥ ΟΡΘΡΟΥ

ΕΝ ΤΗ ΑΓΙΑ ΚΑΙ ΜΕΓΑΛΗ

ΤΕΣΣΑΡΑΚΟΣΤΗ

Μετὰ τὸν Ἐξάφαλμόν, λέγει ὁ Ἱερεὺς τὴν μεγάλην Συναπτὴν καὶ τὴν Ἐκφώνησιν Ὅτι πρέπει σοι πᾶσα δόξα... Ἀντὶ δὲ τοῦ Θεοῦ Κύριος, φάλλουσιν οἱ Χοροὶ τοὺς Στίχους· Ἐκ νυκτὸς ὀρ-
θρίζει τὸ πνεῦμά μου..., ἐπιλέγοντες εἰς τὸ τέλος ἐκάστου Στίχου τὸ Ἀλληλουΐα, τρίς, καὶ εὐθύς φάλλομεν τοὺς Τριαδικοὺς Ὑμνους τοῦ τυχόντος Ἦχου, μεθ' οὗς ἀναγινώσκεται τὸ ἐνδιάτακτον φαλ-
τήριον, καὶ τούτου πληρωθέντος, ποιεῖ ὁ Ἱερεὺς μικρὰν Συναπτὴν καὶ ἐκφωνεῖ Ὅτι σὸν τὸ κράτος... Εἶτα ἀναγινώσκεται τὰ Κα-
θίσματα, α' τοῦ τυχόντος Ἦχου, καὶ β' τοῦ Τριψοῦ τῆς ἡμέρας, καὶ ὁ πεντηκοστός Ψαλμός. Μετὰ τοῦτον, ὁ Ἱερεὺς λέγει τὸ Σῶ-
σον, ὁ Θεός, τὸν λαόν σου καὶ εὐλόγησον τὴν κληρονομίαν σου...

Εἶτα ἀναγινώσκονται αἱ ἑννέα Ὠδαί. Ἀντὶ δὲ τῆς ἐννάτης καταλιμπανομένης, ἀναγινώσκεται πᾶσα ἡ Προσευχὴ Ζαχαρίου Εὐ-
λογητὸς Κύριος ὁ Θεὸς τοῦ Ἰσραὴλ... Τῇ μὲν Δευτέρᾳ ἀναγινώ-
σκεται ἡ πρώτη Ὠδὴ, τῇ δὲ Τρίτῃ ἡ δευτέρα Ὠδὴ ἅπασα, τῇ δὲ Τετάρτῃ ἡ τρίτη Ὠδὴ· τῇ δὲ Πέμπτῃ ἡ τετάρτη· τῇ δὲ Παρασκευῇ ἡ πέμπτη, τῷ Σαββάτῳ ἡ ἕκτη. Ἡ δὲ ὀγδόη καὶ ἡ Προσευχὴ τοῦ Ζαχαρίου ἀναγινώσκονται ὁλοσχερῶς καθ' ἐκάστην· ἡ δὲ ἐνάτη Ὠδὴ φάλλεται μετὰ τοὺς Κανόνας. Ἀναγινώσκονται δὲ Κανόνες τοῦ Μηναίου· ἐν αἷς δὲ Ὠδαῖς εἰσι Κανόνες τοῦ Τριψοῦ, ἐγκα-
ταλείπονται αἱ Ὠδαὶ τοῦ Κανόνος τοῦ Μηναίου, καὶ ἀναγινώ-
σκονται αἱ τοῦ Τριψοῦ.

Μετὰ δὲ τὴν τρίτην Ὠδὴν, λέγει ὁ Ἱερεὺς τὴν μικρὰν Συ-
ναπτὴν, καὶ ἡ Ἐκφώνησις Ὅτι σὺ εἶ ὁ Θεὸς ἡμῶν... Εἶτα τὰ Καθίσματα τοῦ Μηναίου. Μετὰ δὲ τὴν ἕκτην Ὠδὴν, αὐθις μικρὰ
Συναπτὴ ὑπὸ τοῦ Ἱερέως, καὶ ἡ Ἐκφώνησις Σὺ γὰρ εἶ ὁ βασιλεὺς

τῆς εἰρήνης... Ἀντὶ δὲ Κοντακίου καὶ Οἴκου, ἀναγινώσκεται τὸ Μαρτυρικὸν τοῦ τυχόντος Ἦχου, καὶ τὸ Συναξάριον τῆς ἡμέρας. Εἶτα ἀναγινώσκονται αἱ λοιπαὶ ᾠδαὶ τοῦ Κανόνος, καὶ μετὰ τὴν ὁγδόην, ὁ Ἱερεὺς ἐκφωνεῖ· Τὴν Θεοτόκον καὶ Μητέρα τοῦ φωτός... καὶ φάλλουσιν ἐναλλάξ οἱ Χοροὶ ἐξάκις τὸ Τὴν τιμιωτέραν τῶν Χερουβὶμ, μετὰ τῶν Στίχων τῆς ἐννάτης ᾠδῆς. Εἶτα ὁ μὲν πρῶτος Χορὸς φάλλει τὸν Εἰρμὸν τῆς ἐννάτης ᾠδῆς τοῦ Τριψοδίου· ὁ δεῦτερος Χορὸς τὸ Ἀξιόν ἐστιν ὡς ἀληθῶς... Ὁ δὲ Ἱερεὺς λέγει τὴν μικρὰν Συναπτήν, καὶ τὴν Ἐκφώνησιν Ὅτι σὲ αἰνοῦσι πᾶσαι αἱ Δυνάμεις...

Εἶτα ἀναγινώσκεται τρις τὸ Φωταγωγικὸν τοῦ Ἦχου καὶ εὐθὺς οἱ τρεῖς φαλμοὶ τῶν Αἰώνων, Δόξα... Καὶ νῦν... τὸ Σοὶ δόξα πρέπει, καὶ ἡ Δοξολογία, χύμα, ὡς ἐν τῷ καθημερινῷ Ὁρθρῷ. Μετὰ δὲ τὴν ὑπὸ τοῦ Ἱερέως Ἑκτενῇ Ἑλέησον ἡμᾶς..., τὸ Πληρώσωμεν τὴν ἐωθινήν... τὴν Εὐχὴν τῆς κεφαλοκλισίας καὶ τὴν Ἐκφώνησιν, φάλλουσιν οἱ Χοροὶ ἐκ τοῦ Τριψοδίου τὰ Ἀπόστιχα. Μετὰ τὸ Δόξα... Καὶ νῦν..., τὸ Ἀγαθὸν τὸ ἐξομολογεῖσθαι τῷ Κυρίῳ... καὶ τὸ Τρισάγιον. Μετὰ τὸ Πάτερ ἡμῶν, ὁ Ἱερεὺς λέγει τὴν Ἐκφώνησιν Ὅτι σοῦ ἐστιν ἡ βασιλεία... Εἶτα ἀναγινώσκεται τὸ Τροπάριον Ἐν τῷ ναῷ ἐστῶτες τῆς δόξης σου... τὸ Κύριε, ἐλέησον, μ', Δόξα... Καὶ νῦν... Τὴν τιμιωτέραν τῶν Χερουβὶμ... Πάτερ ἅγιε, εὐλόγησον.

Καὶ αὐθις ὁ Ἱερεὺς

Ὁ ὢν εὐλογητός, Χριστὸς ὁ Θεὸς ἡμῶν, πάντοτε, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

Ὁ προΐστάμενος Ἱερεὺς

Ἐπουράνιε Βασιλεῦ, τοὺς πιστοὺς βασιλεῖς ἡμῶν στερεώσον· τὴν πίστιν στήριξον· τὰ ἔθνη πράϋνον· τὸν κόσμον εἰρήνευσον· τὴν ἁγίαν ἐκκλησίαν (ἡ μονὴν) ταύτην καλῶς διαφύλαξον· τοὺς προαπελθόντας πατέρας καὶ ἀδελφοὺς

ἡμῶν ἐν σκηναῖς Δικαίων τάξον· καὶ ἡμᾶς ἐν μετανοίᾳ καὶ ἐξομολογήσει παράλαβε, ὡς ἀγαθὸς καὶ φιλάνθρωπος.

Καὶ μετὰ τὰς μετανοίας, ἀναγινώσκεται ἡ πρώτη "Ωρα, μεθ' ἣν γίνεται ἡ συνήθης ὑπὸ τοῦ Ἱερέως Ἀπόλυσις.



ΑΚΟΛΟΥΘΙΑ ΤΟΥ ΟΡΘΡΟΥ

ΕΝ ΤΗ ΑΓΙΑ ΚΑΙ ΜΕΓΑΛΗ ΚΥΡΙΑΚΗ

ΤΟΥ ΠΑΣΧΑ

Περὶ ὥραν πέμπτην τῆς νυκτός, ἀρχεται Μεσονυκτικόν. Ὁ Ἱερεὺς· Εὐλογητὸς ὁ Θεὸς ἡμῶν... Εἶτα· Δόξα σοι, ὁ Θεὸς ἡμῶν, δόξα σοι. Βασιλεῦ οὐράνιε... Τὸ Τρισάγιον, καὶ μετὰ τὴν Ἑκφώνησιν Ὅτι σοῦ ἐστὶν ἡ βασιλεία..., Κύριε, ἐλέησον, ιβ', Δόξα... Καὶ νῦν... Δευτε, προσκυνήσωμεν... τρίς, καὶ ὁ πεντηκοστὸς Ψαλμός, χύμα. Εἶτα φάλλεται, μετὰ τοῦ Στίχου Δόξα σοι, ὁ Θεὸς ἡμῶν, δόξα σοι, ὁ Κανὼν τοῦ Μεγάλου Σαββάτου Κύματι θαλάσσης, εἰς στή, καὶ μεθ' ἐκάστην Ὠδὴν ὁ Εἰρμός.

Εἰς τὴν τετάρτην Ὠδὴν, ὁ Ἱερεὺς εἰσέρχεται εἰς τὸ ἱερὸν βῆμα καὶ ἐνδύεται ἅπασαν τὴν ἱερατικὴν στολὴν.

Μετὰ τὴν ἐννάτην Ὠδὴν τοῦ Κανόνος, λέγεται ἔνδον τοῦ βήματος τὸ Τρισάγιον, τὸ Τροπάριον Ὅτε κατῆλθες πρὸς τὸν θάνατον... καὶ ἡ Ἑκτενής·

Ἐλέησον ἡμᾶς, ὁ Θεός, κατὰ τὸ μέγα ἔλεός σου, δεόμεθά σου, ἐπάκουσον καὶ ἐλέησον.

Ὁ Χορός· Κύριε, ἐλέησον, τρίς.

Ἔτι δεόμεθα ὑπὲρ τοῦ διαφυλαχθῆναι τὴν ἁγίαν ἐκκλησίαν (ἡ μονὴν) ταύτην, καὶ πᾶσαν πόλιν καὶ χώραν, ἀπὸ λοιμοῦ, λιμοῦ, σεισμοῦ, καταποντισμοῦ, πυρός, μαχαίρας, ἐπιδρομῆς ἀλλοφύλων καὶ ἐμφυλίου πολέμου· ὑπὲρ τοῦ ἴλεων, εὐμενῇ, καὶ εὐδιάλλακτον γενέσθαι τὸν ἀγαθὸν καὶ φιλάνθρωπον Θεὸν ἡμῶν, τοῦ ἀποστρέφαι

πᾶσαν ὀργὴν τὴν καθ' ἡμῶν κινουμένην, καὶ ρύσασθαι ἡμᾶς ἐκ τῆς ἐπικειμένης ἡμῖν δικαίας αὐτοῦ ἀπειλῆς, καὶ ἐλεῆσαι ἡμᾶς.

Ὁ Χορός· Κύριε, ἐλέησον, μ'.

Ὁ Ἱερεύς·

Ἐπάκουσον ἡμῶν, ὁ Θεὸς ὁ Σωτὴρ ἡμῶν, ἡ ἐλπίς πάντων τῶν περάτων τῆς γῆς, καὶ τῶν ἐν θαλάσῃ μακράν, καὶ ἰλεως, ἰλεως γενοῦ, Δέσποτα, ἐπὶ ταῖς ἀμαρτίαις ἡμῶν, καὶ ἐλέησον ἡμᾶς· ἐλεήμων γὰρ καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Καὶ γίνεται Ἀπόλυσις.

Περὶ ὥραν Ὁρθρου σημαίνει πάντα τὰ σήμαντρα, καὶ ὁ Ἐκκλησιάρχης διανέμει τοῖς Ἀδελφοῖς τὰ κηρία.

Ἐν τισὶ μέρεσιν, εἴωθεν ὁ προεξάρχων Ἀρχιερεύς, κατὰ τὴν ὥραν ταύτην, ἰστάναι πρὸ τῆς Ὡραίας Πύλης, μετὰ δικηρο-τρικηρίου ἀνημμένου ἐκ τῆς ἀκοιμήτου κανδήλης, τῆς πρὸ τῆς ἁγίας Τραπεζῆς, καὶ προσκαλεῖν τὸν λαὸν ἵνα ἀγάψωσι τὰς λαμπάδας αὐτῶν, φάλλων·

Δεῦτε, λάβετε φῶς ἐκ τοῦ ἀνεσπέρου φωτός, καὶ δοξάσατε Χριστόν, τὸν ἀναστάντα ἐκ νεκρῶν.

Εἶτα, λαβόντων, τοῦ μὲν Ἱερέως τὸ ἅγιον Εὐαγγέλιον, τοῦ δὲ Διακόνου τὸ θυμιατήριον, καὶ λαμπάδων προπορευομένων αὐτῶν, ἀπερχόμεθα πάντες εἰς τὸν Νάρθηκα, κρατοῦντες τὰ κηρία ἡμμένα, καὶ φάλλοντες·

Τὴν Ἀνάστασίν σου, Χριστέ Σωτήρ, Ἄγγελοι ὕμνουσιν ἐν οὐρανοῖς, καὶ ἡμᾶς τοὺς ἐπὶ γῆς καταξίωσον ἐν καθαρᾷ καρδίᾳ σέ δοξάζειν. Ὅπερ ἐπαναλαμβάνεται καὶ ὑπὸ τῶν Χορῶν, ἕως οὗ φθάσωσιν εἰς προσδιωρισμένην ἐξέδραν.

Καὶ ἐν μὲν τῷ Ναῷ ἐναπομένιναις μόνος ὁ Κανδηλάπτης, ἅπτει τὰ κηρία πάντα καὶ τὰς κανδήλας· καὶ ποιήσας πυρεῖον, καὶ βαλὼν εἰς αὐτὸ θυμίαμα, τίθησιν αὐτὸ ἐν τῷ μέσῳ τοῦ Ναοῦ.

Ἐν δὲ τῷ Νάρθηκι, προευτρεπισμένου ὄντος τετραποδίου ἔμπροσθεν τῶν Βασιλικῶν Πυλῶν, καὶ τούτων κεκλεισμένων, ἀποτίθησιν ὁ Ἱερεὺς ἐπ' αὐτοῦ τὸ ἱερὸν Εὐαγγέλιον. Τότε ὁ Διάκονος ἐκφωνεῖ·

Καὶ ὑπὲρ τοῦ καταξιωθῆναι ἡμᾶς τῆς ἀκροάσεως τοῦ ἁγίου Εὐαγγελίου, Κύριον τὸν Θεὸν ἡμῶν ἱκετεύσωμεν.

Ὁ Χορός· Κύριε, ἐλέησον, τρίς.

Ὁ Διάκονος·

Σοφία· ὀρθοὶ ἀκούσωμεν τοῦ ἁγίου Εὐαγγελίου.

Ὁ Ἱερεὺς·

Εἰρήνη πᾶσι.

Ὁ Χορός· Καὶ τῷ πνεύματί σου.

Ὁ Ἱερεὺς·

Ἐκ τοῦ κατὰ Μάρκον ἁγίου Εὐαγγελίου τὸ ἀνάγνωσμα.

Ὁ Χορός· Δόξα σοι, Κύριε, δόξα σοι.

Ὁ Διάκονος·

Πρόσχωμεν.

Καὶ ὁ Ἱερεὺς ἀναγινώσκει τὸ β' Ἑωθινόν.

Μετὰ ταῦτα, λαβὼν εἰς χεῖρας τὸ θυμιατήριον, καὶ θυμιῶν τρίς τὸ ἅγιον Εὐαγγέλιον, ὁ Ἱερεὺς ἐκφωνεῖ·

Δόξα τῇ ἀγίᾳ, καὶ ὁμοουσίῳ, καὶ ζῶοντι,

καὶ ἀδαιρέτῳ Τριάδι, πάντοτε, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

Καὶ ἡμῶν ἀποκρινομένων τὸ Ἀμήν, ἄρχεται ὁ Ἱερεὺς μεγαλοφώνως τοῦ παρόντος Τροπαρίου, εἰς Ἦχον πλ. α'.

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι ζῶην χαρισάμενος.

Ψάλλεται δὲ τοῦτο τρεῖς ὑπὸ τοῦ Ἱερέως, καὶ τρεῖς ὑπὸ τῶν Χορῶν ἄνευ Στίχου. Εἴθ' οὕτω λέγει ὁ Ἱερεὺς τοὺς ἐπομένους Στίχους· καθ' ἕκαστον δὲ Στίχον, ψάλλεται ὁμοίως ὑπὸ τῶν Χορῶν τὸ αὐτὸ Τροπάριον.

Στίχ. α'.

Ἀναστήτω ὁ Θεός, καὶ διασκορπισθήτωσαν οἱ ἐχθροὶ αὐτοῦ, καὶ φυγέτωσαν ἀπὸ προσώπου αὐτοῦ οἱ μισοῦντες αὐτόν.

Στίχ. β'.

Ὡς ἐκλείπει καπνός, ἐκλειπέτωσαν, ὡς τήκεται κηρὸς ἀπὸ προσώπου πυρός.

Στίχ. γ'.

Οὕτως ἀπολοῦνται οἱ ἁμαρτωλοὶ ἀπὸ προσώπου τοῦ Θεοῦ, καὶ οἱ δίκαιοι εὐφρανθήτωσαν.

Στίχ. δ'.

Αὕτη ἡ ἡμέρα, ἣν ἐποίησεν ὁ Κύριος, ἀγαλλιασώμεθα, καὶ εὐφρανθῶμεν ἐν αὐτῇ.

Δόξα...

Ὁ Χορός· Χριστὸς ἀνέστη...

Καὶ νῦν...

Ὁ Χορός· Χριστὸς ἀνέστη...

Εἶτα ὁ Ἱερεὺς γεγωνοτέρα φωνῇ·

Χριστὸς ἀνέστη ἐκ νεκρῶν, θανάτῳ θάνατον πατήσας.

Ὁ Χορός· Καὶ τοῖς ἐν τοῖς μνήμασι ζωὴν χαρισάμενος.

Καὶ ὁ Διάκονος λέγει Συναπτὴν μεγάλην (Σελ. 57), μεθ' ἣν ἐκφωνεῖ ὁ Ἱερεὺς·

Ὅτι πρέπει σοι πᾶσα δόξα, τιμὴ καὶ προσκύνησις, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Ἐν τισι μέρεσιν εἴθισται προσθεῖναι τὴν Συναπτὴν τὰς ἐφεξῆς δεήσεις, μετὰ Ὑπὲρ πλεόντων. . .

Ὑπὲρ τοῦ χορηγῆσαι ἡμῖν Κύριον Ἰησοῦν Χριστὸν τὸν Σωτῆρα ἡμῶν τὴν νίκην ἐπὶ τὰς βουλάς τῶν ἐχθρῶν ὁρατῶν τε καὶ ἀορατῶν, τοῦ Κυρίου δεηθῶμεν.

Ὑπὲρ τοῦ συνθλαῖσαι αὐτὸν ταχέως ὑπὸ τοὺς πόδας ἡμῶν τὸν ἄρχοντα τοῦ σκότους, καὶ πάσας τὰς δυνάμεις αὐτοῦ, τοῦ Κυρίου δεηθῶμεν.

Ὑπὲρ τοῦ συναναστῆσαι αὐτὸν ἡμᾶς μετ' αὐτοῦ, καὶ συνεγεῖραι τῇ χάριτι αὐτοῦ, ἐκ σκότους τάφων τῶν ἁμαρτιῶν καὶ τῶν πταισμάτων ἡμῶν, τοῦ Κυρίου δεηθῶμεν.

Ὑπὲρ τοῦ ἐπιφῆναι αὐτὸν ἡμᾶς λαμπροὺς ἐν δόξῃ τῆς ἁγίας ἀναστάσεως αὐτοῦ, παιδρουμένους ἐν αὐτῷ, τοῦ Κυρίου δεηθῶμεν.

Ὑπὲρ τοῦ καταξιοθῆναι ἡμᾶς τῆς τοῦ εἰσελθεῖν χάριτος εἰς τὸν θεῖον νυμφῶνα αὐτοῦ ἀνέκφραστον, ἀγαλλιωμένους ἐν κοινωνίᾳ τῶν ἐπουρανίων αὐτοῦ οἰκετῶν, καὶ ταγμάτων τῶν ἁγίων τῶν ἀπολαυόντων

αὐτοῦ έν τῇ νικηφόρῳ ἐκκλησίᾳ, τοῦ Κυρίου δεηθῶ-
μεν.

Ἑπὲρ τοῦ ῥυσθῆναι ἡμᾶς...

Ἀντιλαβοῦ, σῶσον, ἐλέησον...

Τῆς παναγίας, ἀχράντου...

Ὁ Προεστῶς ἐκφώνως

Ὅτι σὺ εἶ φωτισμὸς καὶ ἀνάστασις ἡμῶν,
Χριστέ ὁ Θεός, καὶ σοὶ τὴν δόξαν ἀναπέμπομεν,
σὺν τῷ ἀνάρχῳ σου Πατρί, καὶ τῷ παναγίῳ καὶ
ἀγαθῷ καὶ ζωοποιῷ σου Πνεύματι, νῦν, καὶ ἀεί,
καὶ εἰς τοὺς αἰῶνας τῶν αἰώνων.

Ὁ Χορός Ἀμήν.

Καὶ εὐθύς ὁ Προεστῶς ἔρχεται πρὸς τὰς τῆς ἐκκλησίας πύ-
λας κεκλεισμένας, καὶ κρούει αὐτάς σὺν τῷ σταυρῷ ὃν κρατεῖ έν
χειρί, λέγων τοὺς ἐφεξῆς στίχους

Ἄρατε πύλας, οἱ ἄρχοντες, ὑμῶν καὶ ἐπάρ-
θητε, πύλαι αἰώνιοι, καὶ εἰσελεύσεται ὁ Βασιλεὺς
τῆς δόξης.

Ὁ Κανδηλάπτης ἀντιφωνεῖ ἔσωθεν τοῦ Ναοῦ Τίς ἐστίν οὗ-
τος ὁ Βασιλεὺς τῆς δόξης;

Ὁ Προεστῶς ἐπιλέγει

Κύριος κραταιὸς καὶ δυνατός, Κύριος δυ-
νατὸς έν πολέμῳ. Ἄρατε πύλας, οἱ ἄρχοντες,
ὑμῶν καὶ ἐπάρθητε, πύλαι αἰώνιοι, καὶ εἰσελεύ-
σεται ὁ Βασιλεὺς τῆς δόξης.

Ὁ Κανδηλάπτης Τίς ἐστίν οὗτος ὁ Βασιλεὺς τῆς δόξης;

Ὁ Προεστῶς

Κύριος κραταιὸς καὶ δυνατός, Κύριος δυ-

νατὸς ἐν πολέμῳ. Ἄρατε πύλας, οἱ ἄρχοντες
 ὑμῶν· καὶ ἐπάρθητε, πύλαι αἰώνιοι, καὶ εἰσελεύ-
 σεται ὁ Βασιλεὺς τῆς δόξης.

Ὁ Κανδηλάπτης· Τίς ἐστὶν οὗτος ὁ Βασιλεὺς τῆς δόξης ;

Ὁ Προεστῶς·

Κύριος τῶν δυνάμεων, αὐτὸς ἐστὶν ὁ Βασι-
 λεὺς τῆς δόξης.

Καὶ ἀνοιχθεῖσῶν τῶν πυλῶν, εἰσοδεύει ὁ τε Προεστῶς καὶ
 οἱ Ἱερεῖς καὶ οἱ Διάκονοι, καὶ ὁ Λαός. Ὁ δὲ Προεστῶς, ἐφεπόμε-
 νος μετὰ τῶν Ἀδελφῶν, ἄρχεται τοῦ Κανόνος. Ὁ δὲ Ἀρχιδιάκο-
 νος θυμιᾷ, εἰς τὴν ἑναρξιν τοῦ Κανόνος, κατὰ τὴν τάξιν.

Καὶ μετὰ τὴν Ἐκφώνησιν, ἀνοιχθεῖσῶν τῶν πυλῶν, εἰσοδεύει
 ὁ τε Ἱερεὺς καὶ ὁ Διάκονος, προπορευομένων πάλιν τῶν λαμπά-
 δων. Ὁ δὲ Προεστῶς, ἐφεπόμενος μετὰ τῶν Ἀδελφῶν, ἄρχεται
 τοῦ Κανόνος·

Ῥδὴ πρώτη. Εἰρμός· Ἀναστάσεως ἡμέρα,* λαμπρυνθῶμεν
 λαοί·* Πάσχα Κυρίου, Πάσχα·* ἐκ γὰρ θανάτου πρὸς ζωὴν,* καὶ
 ἐκ γῆς πρὸς οὐρανόν,* Χριστὸς ὁ Θεὸς* ἡμᾶς διεβίβασεν,* ἐπινί-
 κιον ἄδοντας.

Ψάλλονται δὲ οἱ μὲν Εἰρμοὶ ἀνά δύο, τὰ δὲ Τροπάρια εἰς ἑβ',
 καὶ αὐθις ἑσχατον Καταβασαίαι οἱ αὐτοὶ Εἰρμοὶ ὑπ' ἀμφοτέρων τῶν
 Χορῶν. Πληρωθεῖσης δὲ τῆς Καταβασίας, οἱ Χοροὶ ψάλλουσι·
 Χριστὸς ἀνέστη ἐκ νεκρῶν... τρίς, καὶ τοῦτο τὸ Τροπάριον·

Ἀναστάς ὁ Ἰησοῦς ἀπὸ τοῦ τάφου, καθὼς προεῖπεν, ἔδωκεν
 ἡμῖν τὴν αἰώνιον ζωὴν καὶ μέγα ἔλεος.

Ποιεῖ δὲ τὴν ἑναρξιν τοῦ Κανόνος ἐξάπαντος ὁ Προεστῶς,
 καὶ αὐτὸ τὸ δεξιὸν τοῦ Χοροῦ μέρος, εἰ καὶ τὸ ἀριστερόν ἴσως
 λαγχάνῃ.

Ὁ δὲ Ἱερεὺς θυμιᾷ εἰς τὴν ἑναρξιν τοῦ Κανόνος.

Ἐν ἐκάστη Ῥδῇ, μετὰ τὴν Καταβασίαν, γίνεται παρὰ τοῦ
 Διακόνου, ἐξῶθεν τοῦ βήματος, Συναπτὴ μικρά, καὶ μετ' αὐτὴν
 παρὰ τοῦ Ἱερέως Ἐκφώνησις, ὡς σημειοῦται ἐν τοῖς ἐφεξῆς·

Ἑκφώνησις

Ὅτι σὸν τὸ κράτος, καὶ σοῦ ἐστὶν ἡ Βασιλεία, καὶ ἡ δύναμις, καὶ ἡ δόξα, τοῦ Πατρός, καὶ τοῦ Υἱοῦ, καὶ τοῦ Ἁγίου Πνεύματος, νῦν, καὶ αἰεί, καὶ εἰς τοὺς αἰῶνας τῶν αἰώνων.

ᾠδὴ τρίτη. Εἰρμός· Δεῦτε, πόμα πίνωμεν καινόν,* οὐκ ἐκ πέτρας ἀγόνου τερατουργούμενον,* ἀλλ' ἀφθαρσίας πηγὴν* ἐκ τάφου ὁμβρήσαντος Χριστοῦ,* ἐν ᾧ στερεούμεθα.

Ἑκφώνησις

Ὅτι σὺ εἰ ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ αἰεί, καὶ εἰς τοὺς αἰῶνας τῶν αἰώνων.

ᾠδὴ τετάρτη. Εἰρμός· Ἐπὶ τῆς θείας φυλακῆς,* ὁ θεηγόρος Ἀββακοῦμ* στήτω μεθ' ἡμῶν,* καὶ δεικνύτω* φαισφόρον Ἄγγελον*, διαπρυσίως λέγοντα* Σήμερον* σωτηρία τῷ κόσμῳ,* ὅτι ἀνέστη Χριστὸς* ὡς παντοδύναμος.

Ἑκφώνησις

Ὅτι ἀγαθὸς καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ αἰεί, καὶ εἰς τοὺς αἰῶνας τῶν αἰώνων.

ᾠδὴ πέμπτη. Εἰρμός· Ὁρθρίσωμεν* ὀρθρου βαθέος,* καὶ ἀντὶ μύρου* τὸν ὕμνον προσοίσωμεν τῷ Δεσπότη,* καὶ Χριστὸν ὀφόμεθα,* δικαιοσύνης Ἥλιον,* πᾶσι ζῶην ἀνατέλλοντα.

Ἑκφώνησις

Ὅτι ἡγίασται καὶ δεδόξασται τὸ πάντιμον

καὶ μεγαλοπρεπὲς ὄνομά σου, τοῦ Πατρός, καὶ τοῦ Υἱοῦ, καὶ τοῦ Ἀγίου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ῥδὴ ἕκτη. Εἰρμός· Κατῆλθες* ἐν τοῖς κατωτάτοις τῆς γῆς*, καὶ συνέτριψας μοχλοὺς* αἰωνίους, κατόχους* πεπεδημένων, Χριστέ*, καὶ τριήμερος*, ὡς ἐκ κήτους Ἰωνᾶς*, ἐξανέστης τοῦ τάφου.

Ἐκφώνησις·

Σὺ γὰρ εἶ ὁ Βασιλεὺς τῆς εἰρήνης καὶ Σωτὴρ τῶν ψυχῶν ἡμῶν, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ῥδὴ ἑβδόμη. Εἰρμός· Ὁ Παῖδας ἐκ καμίνου ῥυσάμενος*, γενόμενος ἄνθρωπος*, πάσχει ὡς θνητός*, καὶ διὰ πάθους τὸ θνητὸν* ἀφθαρσίας ἐνδύει εὐπρέπειαν*, ὁ μόνος εὐλογητὸς* τῶν Πατέρων Θεός* καὶ ὑπερένδοξος.

Ἐκφώνησις·

Εἴη τὸ κράτος τῆς βασιλείας σου εὐλογημένον καὶ δεδοξασμένον, τοῦ Πατρός, καὶ τοῦ Υἱοῦ, καὶ τοῦ Ἀγίου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ῥδὴ ὀγδόη. Εἰρμός· Αὕτη* ἡ κλητὴ καὶ ἀγία ἡμέρα*, ἡ μία τῶν Σαββάτων*, ἡ βασιλὶς καὶ κυρία*, ἑορτῶν ἑορτή*, καὶ πανηγυρίς ἐστὶ πανηγύρεων*, ἐν ἣ εὐλογοῦμεν Χριστὸν* εἰς τοὺς αἰῶνας.

Ἐκφώνησις·

Ὅτι ἡυλόγηται καὶ δεδοξασται τὸ πάντιμον καὶ μεγαλοπρεπὲς ὄνομά σου, τοῦ Πατρός,

καὶ τοῦ Υἱοῦ, καὶ τοῦ Ἁγίου Πνεύματος, νῦν,
καὶ αἰί, καὶ εἰς τοὺς αἰῶνας τῶν αἰώνων.

ᾠδὴ ἐννάτη. Εἰρμός· Φωτίζου, φωτίζου,* ἡ νέα Ἱερουσα-
λήμ* ἡ γὰρ δόξα Κυρίου ἐπὶ σὲ ἀνέτειλε.* Χόρευε νῦν καὶ ἀγά-
λου, Σιών* σὺ δὲ ἀγνή,* τέρπου, Θεοτόκε,* ἐν τῇ ἐγέρσει τοῦ τό-
κου σου.

Ἑκφώνησις·

Ὅτι σὲ αἰνοῦσι πᾶσαι αἱ Δυνάμεις τῶν οὐ-
ρανῶν, καὶ σοὶ τὴν δόξαν ἀναπέμπομεν, τῷ Πα-
τρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ
αἰί, καὶ εἰς τοὺς αἰῶνας τῶν αἰώνων.

Εἰς τοὺς Αἰνους, μετὰ τὸ Πᾶσα ννοή, οὐ φάλλονται οἱ
Ψαλμοί, ἀλλ' εὐθύς Στιχηρὰ Ἀναστάσιμα δ', καὶ τοῦ Πάσχα δ',
Δόξα... Καὶ νῦν... Εἶτα τὸ Χριστὸς ἀνέστη..., τρίς. Καὶ φάλ-
λομεν τοῦτο πολλάκις, ἄχρις ἂν ἀσπάσωνται οἱ Ἀδελφοὶ ἀλλή-
λους.

Ὁ δὲ Ἀσπασμὸς γίνεται οὕτω· λαμβάνει ὁ Ἱερεὺς τὸ ἅγιον
Εὐαγγέλιον, καὶ ἵσταται πρὸ τῶν θυρῶν τοῦ βήματος· ὁ δὲ Προε-
στῶς ἢ ὁ Καθηγούμενος ἐλθὼν, καὶ ἀσπασάμενος τὸ ἅγιον Εὐαγ-
γέλιον καὶ τὸν Ἱερέα, λαμβάνει αὐτὸ ἐκ τῶν χειρῶν αὐτοῦ, λέγων·
Χριστὸς ἀνέστη· τοῦ Ἱερέως ἀνταποκρινομένου· Ἀληθῶς ἀνέστη,
καὶ ἵσταται ἐκ δεξιῶν τοῦ Ἱερέως. Εἶτα οἱ Ἀδελφοὶ πάντες, κατὰ
τὴν τάξιν αὐτῶν, ἀσπάζονται πρῶτον τὸ ἅγιον Εὐαγγέλιον, εἶτα
τὸν Ἱερέα καὶ τὸν Προεστῶτα, καὶ ἵστανται κάκεινοι ἔνθα ἂν τύ-
χῃ, καὶ ἀσπάζονται ἀλλήλους.

Μετὰ γοῦν τὸν Ἀσπασμόν, ἀναγινώσκεται ὁ κατηχητικὸς λό-
γος τοῦ Χρυσοστόμου παρὰ τοῦ Προεστῶτος, ἢ παρὰ τοῦ Ἱγου-
μένου, ἢ παρὰ τοῦ Ἐκκλησιάρχου· ἵστανται δὲ οἱ Ἀδελφοὶ ἅπαν-
τες, καὶ ἐπακροῶνται τῆς ἀναγνώσεως.

Τοῦ ἐν Ἀγίοις Πατρὸς ἡμῶν

Ἰωάννου τοῦ Χρυσοστόμου

Λόγος Κατηχητικὸς

εἰς τὴν ἀγίαν καὶ λαμπροφόρον Ἡμέραν

τῆς ἐνδόξου καὶ σωτηριώδους Χριστοῦ

τοῦ Θεοῦ ἡμῶν Ἀναστάσεως

Εἴ τις εὐσεβὴς καὶ φιλόθεος, ἀπολαυέτω ταύτης τῆς καλῆς καὶ φαιδρᾶς πανηγύρεως. Εἴ τις δοῦλος εὐγνώμων, εἰσελθέτω χαίρων εἰς τὴν χαρὰν τοῦ Κυρίου αὐτοῦ. Εἴ τις ἔκαμε νηστεύων, ἀπολαυέτω νῦν τὸ δηνάριον. Εἴ τις ἀπὸ τῆς πρώτης ὥρας εἰργάσατο, δεχέσθω σήμερον τὸ δίκαιον ὄφλημα. Εἴ τις μετὰ τὴν τρίτην ἦλθεν, εὐχαρίστως ἐορτασάτω. Εἴ τις μετὰ τὴν ἕκτην ἔφθασε, μηδὲν ἀμφιβαλέτω· καὶ γὰρ οὐδὲν ζημιοῦται. Εἴ τις ὑστέρησεν εἰς τὴν ἐννάτην, προσελθέτω, μηδὲν ἐνδοιάζων. Εἴ τις εἰς μόνην ἔφθασε τὴν ἐνδεκάτην, μὴ φοβηθῇ τὴν βραδύτητα· φιλότιμος γὰρ ὢν ὁ Δεσπότης, δέχεται τὸν ἔσχατον, καθάπερ καὶ τὸν πρῶτον· ἀναπαύει τὸν τῆς ἐνδεκάτης, ὡς τὸν ἐργασάμενον ἀπὸ τῆς πρώτης· καὶ τὸν ὕστερον ἐλεεῖ, καὶ τὸν πρῶτον θεραπεύει· κἀκείνῳ δίδωσι, καὶ

τούτῳ χαρίζεται. Καὶ τὰ ἔργα δέχεται, καὶ τὴν γνώμην ἀσπάζεται· καὶ τὴν πρᾶξιν τιμᾷ, καὶ τὴν πρόθεσιν ἐπαινεῖ. Οὐκοῦν εἰσέλθετε πάντες εἰς τὴν χαρὰν τοῦ Κυρίου ἡμῶν· καὶ πρῶτοι καὶ δεῦτεροι τὸν μισθὸν ἀπολαύετε. Πλούσιοι καὶ πένητες, μετ' ἀλλήλων χορεύσατε. Ἐγκρατεῖς καὶ ῥάθυμοι, τὴν ἡμέραν τιμήσατε. Νηστεύσαντες καὶ μὴ νηστεύσαντες, εὐφράνθητε σήμερον. Ἡ τράπεζα γέμει, τρυφήσατε πάντες. Ὁ μόσχος πολὺς, μηδεὶς ἐξέλθῃ πεινῶν. Πάντες ἀπολαύετε τοῦ συμποσίου τῆς πίστεως. Πάντες ἀπολαύσατε τοῦ πλούτου τῆς χρηστότητος. Μηδεὶς θρηνεῖτω πενίαν· ἐφάνη γὰρ ἡ κοινὴ Βασιλεία. Μηδεὶς ὀδυρέσθω πταίσματα· συγγνώμη γὰρ ἐκ τοῦ τάφου ἀνέτειλε. Μηδεὶς φοβεῖσθω θάνατον· ἡλευθέρωσε γὰρ ἡμᾶς τοῦ Σωτῆρος ὁ θάνατος. Ἔσβησεν αὐτόν, ὑπ' αὐτοῦ κατεχόμενος. Ἐσκύλευσε τὸν Ἄδην, ὁ κατελθὼν εἰς τὸν Ἄδην. Ἐπίκραθεν αὐτόν, γευσάμενον τῆς σαρκὸς αὐτοῦ· καὶ τοῦτο προλαβὼν Ἡσαΐας, ἐβόησεν· Ὁ Ἄδης, φησὶν, ἐπικράνθη, συναντήσας σοι κάτω. Ἐπικράνθη, καὶ γὰρ κατηργήθη. Ἐπικράνθη, καὶ γὰρ ἐνεπαίχθη. Ἐπικράνθη, καὶ γὰρ ἐνεκρώθη. Ἐπικράνθη, καὶ γὰρ καθηρέθη. Ἐπικράνθη, καὶ γὰρ ἐδεσμεύθη. Ἔλαβε σῶμα, καὶ Θεῶ περιέτυχεν. Ἔλαβε γῆν, καὶ συνήντησεν οὐρανῷ. Ἔλαβεν ὅπερ ἔβλεπε, καὶ πέπτωκεν ὅθεν οὐκ ἔβλεπε. Ποῦ σου, θάνατε, τὸ κέντρον; ποῦ σου, Ἄδη, τὸ νῖκος; Ἀνέστη Χριστός, καὶ

σύ καταβέβλησαι. Ἀνέστη Χριστός, καὶ πεπτώ-
 κασι δαίμονες. Ἀνέστη Χριστός, καὶ χαίρουσιν
 Ἄγγελοι. Ἀνέστη Χριστός, καὶ ζωὴ πολιτεύεται.
 Ἀνέστη Χριστός, καὶ νεκρὸς οὐδεὶς ἐπὶ μνήμα-
 τος. Χριστὸς γὰρ ἐγερθεὶς ἐκ νεκρῶν, ἀπαρχὴ
 τῶν κεκοιμημένων ἐγένετο. Αὐτῷ ἡ δόξα, καὶ
 τὸ κράτος εἰς τοὺς αἰῶνας τῶν αἰώνων. Ἀμήν.

Εἶτα φάλλεται τὸ παρὸν Τροπάριον τοῦ Ἀγίου Ἦχος πλ. δ'.

Ἡ τοῦ στόματός σου* καθάπερ πυρσὸς* ἐκλάμφασα χά-
 ρις,* τὴν οἰκουμένην ἐφώτισεν.* ἀφιλαργυρίας τῷ κόσμῳ* θησαυ-
 ροὺς ἐναπέθετο,* τὸ ὕψος ἡμῖν* τῆς ταπεινοφροσύνης ὑπέδειξεν.*
 Ἀλλὰ σοῖς λόγοις παιδεύων,* Πάτερ Ἰωάννη Χρυσόστομε,* πρέ-
 σβευε τῷ Λόγῳ Χριστῷ τῷ Θεῷ,* σωθῆναι τὰς ψυχὰς ἡμῶν.

Τότε ὁ Διάκονος ἢ ὁ Ἱερεὺς, λέγει τὴν Ἑκτενῇ· Ἐλέησον
 ἡμᾶς, ὁ Θεός... καὶ Πληρώσωμεν τὴν ἐωθινὴν δέησιν ἡμῶν... Καὶ
 μετὰ τὴν Ἐκφώνησιν, ὁ Διάκονος· Σοφία. Εὐλόγησον.

Ὁ Ἱερεὺς·

Ὁ ὢν εὐλογητός, Χριστὸς ὁ Θεὸς ἡμῶν,
 πάντοτε, νῦν, καὶ αἰεί, καὶ εἰς τοὺς αἰῶνας τῶν
 αἰώνων.

Ὁ Χορὸς· Ἀμήν. Καὶ λέγεται· Στερέωσαι, Χριστέ ὁ Θεός,
 τὴν ἀγίαν καὶ ὀρθόδοξον πίστιν σὺν τῇ ἀγίᾳ ταύτῃ ἐκκλησίᾳ (ἢ
 μονῇ) εἰς αἰῶνας αἰώνων.

Ὁ Ἱερεὺς·

Ὑπεραγία Θεοτόκε, σῶσον ἡμᾶς.

Ὁ Χορὸς· Τὴν τιμιωτέραν τῶν Χερουβὶμ, καὶ ἐνδοξοτέραν
 ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν,
 τὴν ὄντως Θεοτόκον, σὲ μεγαλύνομεν.

Καὶ εὐθύς ὁ Ἱερεὺς λέγει τὴν Ἀπόλυσιν·

Ὁ ἀναστάς ἐκ νεκρῶν, θανάτῳ τὸν θάνατον πατήσας καὶ τοῖς ἐν τοῖς μνήμασι ζωὴν χαρισάμενος, Χριστὸς ὁ ἀληθινὸς Θεὸς ἡμῶν, πρεσβεΐαις τῆς παναχράντου καὶ παναμώμου αὐτοῦ Μητρὸς καὶ πάντων τῶν Ἀγίων, ἐλεῆσαι καὶ σῶσαι ἡμᾶς, ὡς ἀγαθὸς καὶ φιλόανθρωπος.

Καὶ μετὰ τὴν Ἀπόλυσιν, ὁ Ἱερεὺς, ὑφῶν τὸν σταυρόν, ἐκφωνεῖ τὸ τελευταῖον· Χριστὸς ἀνέστη, τρίς· καὶ ἡμῶν ἀποκρινομένων ὡσαύτως τρίς· Ἀληθῶς ἀνέστη, ὁ Ἱερεὺς ἐπιλέγει· Δόξα τῇ αὐτοῦ ἀγίᾳ καὶ τριημέρῳ ἐγέρσει. Ἡμεῖς δέ· Προσκυνοῦμεν αὐτοῦ τὴν τριήμερον ἔγερσιν.



ΔΙΑΤΑΞΙΣ ΤΗΣ ΘΕΙΑΣ ΚΑΙ ΙΕΡΑΣ ΛΕΙΤΟΥΡΓΙΑΣ

Μέλλων ὁ Ἱερεὺς τὴν θεῖαν ἐπιτελεῖν Μυσταγωγίαν, ὀφείλει προηγουμένως εἶναι κατηλλαγμένος μετὰ πάντων, καὶ μὴ ἔχειν τι κατὰ τινος, καὶ τὴν καρδίαν δέ, ὅση δύναμις, ἀπὸ πονηρῶν τηρησαὶ λογισμῶν, ἐγκρατεύεσθαί τε ἀφ' ἐσπέρας, καὶ ἐγρηγορηκῶς διάγειν μέχρι τοῦ τῆς Ἱερουργίας καιροῦ.

Τοῦ δὲ καιροῦ ἐπιστάντος, μετὰ τὸ ποιῆσαι τὴν συνήθη τῷ Προεστῶτι μετάνοιαν, εἰσέρχεται ἐν τῷ Ναῷ, καὶ ἐνωθεὶς τῷ Διάκονῳ, ποιοῦσιν ὁμοῦ πρὸς ἀνατολὰς ἔμπροσθεν τῶν ἁγίων Θυρῶν προσκυνήματα τρία.

Εἶτα λέγει ὁ Διάκονος·

Εὐλόγησον, δέσποτα.

Ὁ Ἱερεὺς·

Εὐλογητὸς ὁ Θεὸς ἡμῶν, πάντοτε, νῦν, καὶ αἰεί, καὶ εἰς τοὺς αἰῶνας τῶν αἰώνων.

Βασιλεῦ οὐράνιε,* Παράκλητε,* τὸ Πνεῦμα τῆς ἀληθείας,* ὁ πανταχοῦ παρῶν,* καὶ τὰ πάντα πληρῶν,* ὁ θησαυρὸς τῶν ἀγαθῶν* καὶ ζωῆς

χορηγός,* ἐλθέ* καὶ σκηνώσον ἐν ἡμῖν,* καὶ κα-
θάρισον ἡμᾶς* ἀπὸ πάσης κηλίδος,* καὶ σῶσον,*
Ἀγαθέ,* τὰς ψυχὰς ἡμῶν.

Ὁ δὲ Διάκονος λέγει τὸ Τρισάγιον·

Ἅγιος ὁ Θεός, Ἅγιος Ἰσχυρός, Ἅγιος Ἀθάνα-
τος, ἐλέησον ἡμᾶς. **Τρίς.**

Δόξα Πατρί, καὶ Υἱῷ, καὶ Ἀγίῳ Πνεύματι· καὶ
νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Παναγία Τριάς, ἐλέησον ἡμᾶς· Κύριε, ἰλάσθητι
ταῖς ἁμαρτίαις ἡμῶν· Δέσποτα, συγχώρησον τὰς ἁνο-
μίας ἡμῖν· Ἅγιε, ἐπίσκεψαι καὶ ἴασαι τὰς ἀσθενείας
ἡμῶν, ἕνεκεν τοῦ ὀνόματός σου. Κύριε, ἐλέησον· Κύ-
ριε, ἐλέησον· Κύριε, ἐλέησον.

Καὶ πάλιν· Δόξα Πατρί... ἕως τέλους. Εἶτα·

Πάτερ ἡμῶν, ὁ ἐν τοῖς οὐρανοῖς, ἁγιασθήτω τὸ
ὄνομά σου· ἐλθέτω ἡ βασιλεία σου· γενηθήτω τὸ θέ-
λημά σου, ὡς ἐν οὐρανῷ καὶ ἐπὶ τῆς γῆς. Τὸν ἄρτον
ἡμῶν τὸν ἐπιούσιον δὸς ἡμῖν σήμερον, καὶ ἄφες ἡμῖν
τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφει-
λέταις ἡμῶν· καὶ μὴ εἰσενέγκῃς ἡμᾶς εἰς πειρασμόν,
ἀλλὰ ῥῦσαι ἡμᾶς ἀπὸ τοῦ πονηροῦ.

Ὁ Ἱερεύς·

Ὅτι σοῦ ἐστὶν ἡ βασιλεία, καὶ ἡ δύναμις,
καὶ ἡ δόξα, τοῦ Πατρός, καὶ τοῦ Υἱοῦ, καὶ τοῦ
Ἁγίου Πνεύματος, νῦν, καὶ ἀεί, καὶ εἰς τοὺς αἰῶ-
νας τῶν αἰώνων.

Ὁ Διάκονος·

Ἀμήν.

Εἶτα λέγουσι·

Ἐλέησον ἡμᾶς, Κύριε,* ἐλέησον ἡμᾶς·* πάσης

γὰρ ἀπολογίας ἀποροῦντες, * ταύτην σοι τὴν ἱκεσίαν,
ὡς Δεσπότη, * οἱ ἁμαρτωλοὶ προσφέρομεν· * ἐλέησον
ἡμᾶς.

Δόξα Πατρί, καὶ Υἱῷ, καὶ Ἀγίῳ Πνεύματι.

Κύριε ἐλέησον ἡμᾶς· * ἐπὶ σοὶ γὰρ πεποιθάμεν· *
μὴ ὀργισθῆς ἡμῖν σφόδρα, * μηδὲ μνησθῆς τῶν ἁνο-
μιῶν ἡμῶν· * ἀλλ' ἐπίβλεφον καὶ νῦν ὡς εὖσπλαγχνος, *
καὶ λύτρωσαι ἡμᾶς ἐκ τῶν ἐχθρῶν ἡμῶν· * σὺ γὰρ εἶ
Θεὸς ἡμῶν, * καὶ ἡμεῖς λαὸς σου· * πάντες ἔργα χει-
ρῶν σου, * καὶ τὸ ὄνομά σου ἐπικεκλήμεθα.

Καὶ νῦν, καὶ αἰεὶ, καὶ εἰς τοὺς αἰῶνας τῶν αἰώνων.
Ἀμήν.

Τῆς εὖσπλαγχνίας τὴν πύλην * ἄνοιξον ἡμῖν, *
εὐλογημένη Θεοτόκε· * ἐλπίζοντες εἰς σέ, * μὴ ἀστο-
χήσωμεν· * ῥυσθείημεν διὰ σοῦ τῶν περιστάσεων· * σὺ
γὰρ εἶ ἡ σωτηρία * τοῦ γένους τῶν χριστιανῶν.

**Ἐπειτα ἀπέρχονται εἰς τὴν εἰκόνα τοῦ Χριστοῦ, καὶ προσ-
κυνοῦσι, λέγοντες·**

Τὴν ἄχραντον εἰκόνα σου * προσκυνοῦμεν, Ἀγα-
θέ, * αἰτούμενοι συγχώρησιν * τῶν πταισμάτων ἡμῶν,
Χριστέ ὁ Θεός· * βουλήσει γὰρ ἡδύοκησας * σαρκὶ
ἀνελθεῖν ἐν τῷ σταυρῷ, * ἵνα ῥύσῃ οὓς ἔπλασας * ἐκ
τῆς δουλείας τοῦ ἐχθροῦ· * ὅθεν εὐχαρίστως βοῶμέν
σοι· * χαρᾶς ἐπλήρωσας τὰ πάντα, ὁ Σωτὴρ ἡμῶν, *
παραγενόμενος * εἰς τὸ σῶσαι τὸν κόσμον.

Καὶ ἀσπάζονται τὴν εἰκόνα τοῦ Χριστοῦ.

**Εἶτα ἀπέρχονται εἰς τὴν εἰκόνα τῆς Θεοτόκου, λέγοντες τὸ
Τροπάριον·**

Εὖσπλαγχνίας ὑπάρχουσα πηγὴ, * συμπαθείας
ἀξίωσον ἡμᾶς, Θεοτόκε· * βλέφον εἰς λαὸν τὸν ἁμαρ-
τήσαντα· * δεῖξον, ὡς αἰεὶ, τὴν δυναστείαν σου· * εἰς σέ

γὰρ ἐλπίζοντες, * τὸ Χαῖρε βοῶμέν σοι, * ὥς ποτε ὁ
Γαβριήλ, * ὁ τῶν ἀσωμάτων Ἀρχιστράτηγος.

Καὶ ἀσπάζονται τὴν εἰκόνα τῆς Θεοτόκου.

Εἶτα κλίνουσι τὴν κεφαλὴν, καὶ λέγει ὁ Ἱερεὺς ταύτην τὴν
Εὐχὴν·

Κύριε, ἐξαπόστειλον τὴν χεῖρά σου ἐξ
ὑφους κατοικητηρίου σου, καὶ ἐνίσχυσόν με
εἰς τὴν προκειμένην διακονίαν σου, ἵνα ἀκα-
τακρίτως παραστὰς τῷ φοβερῷ σου βήματι,
τὴν ἀναίμακτον ἱεουργίαν ἐπιτελέσω. Ὅτι σοῦ
ἐστὶν ἡ δύναμις, καὶ ἡ δόξα, εἰς τοὺς αἰῶνας
τῶν αἰώνων. Ἀμήν.

Ἐπειτα ποιοῦσι ἔμπροσθεν τῶν ἁγίων Θυρῶν προσκυνήματα
τρία, καὶ εἰς τοὺς Χοροὺς προσκυνήματα, ἀνὰ ἓν. Καὶ οὕτως ἀπέρ-
χονται εἰς τὸ Θυσιαστήριον, ὁ μὲν Ἱερεὺς διὰ τοῦ βορείου, ὁ δὲ
Διάκονος διὰ τοῦ νοτίου μέρους, λέγοντες·

Εἰσελεύσομαι εἰς τὸν οἶκόν σου, προσκυνήσω
πρὸς Ναὸν ἁγίόν σου ἐν φόβῳ σου.

Ἐλθόντες δὲ εἰς τὸ Ἱερατεῖον, ποιοῦσι προσκυνήματα γ', ἔμ-
προσθεν τῆς ἁγίας Τραπέζης, καὶ ἀσπάζονται τὸ ἅγιον Εὐαγγέ-
λιον, καὶ τὴν ἁγίαν Τράπεζαν.

Εἶτα λαμβάνουσι ἐν ταῖς χερσὶν αὐτῶν, ἕκαστος τὸ Στιχά-
ριον αὐτοῦ, καὶ ποιοῦσι προσκυνήματα τρία, πρὸς ἀνατολάς, λέ-
γοντες καθ' ἑαυτὸν ἕκαστος τὸ

Ὁ Θεὸς ἰλάσθητί μοι τῷ ἁμαρτωλῷ καὶ ἐλέησόν
με.

Εἶτα προσέρχεται τῷ Ἱερεῖ ὁ Διάκονος, κρατῶν ἐν τῇ δεξιᾷ
χειρὶ τὸ Στιχάριον σὺν τῷ Ὠραρίῳ, καὶ ὑποκλίνας τὴν ἑαυτοῦ
κεφαλὴν, λέγει·

Εὐλόγησον, δέσποτα, τὸ Στιχάριον σὺν τῷ Ὠρα-
ρίῳ.

Ὁ Ἱερεὺς σφραγίσας αὐτά, λέγει·

Εὐλογητὸς ὁ Θεὸς ἡμῶν, πάντοτε, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

Ὁ Διάκονος· Ἀμήν. Καὶ ἀσπάζεται τὴν δεξιὰν τοῦ Ἱερέως. Εἶτα ὑποχωρεῖ καθ' ἑαυτὸν εἰς ἓν μέρος τοῦ Ἱερατείου καὶ ἀσπασάμενος τὸ Στιχάριον, ἐνδύεται αὐτό, εὐχόμενος οὕτως·

Ἀγαλλιάσεται ἡ ψυχὴ μου ἐπὶ τῷ Κυρίῳ· ἐνέδυσσε γάρ με ἱμάτιον σωτηρίου, καὶ χιτῶνα εὐφροσύνης περιέβαλέ με· ὥς νυμφίῳ περιέθηκε μοι μίτραν, καὶ ὥς νύμφην κατεκόσμησέ με κόσμῳ.

Καὶ τὸ μὲν Ὡράριον ἀσπασάμενος, ἐπιτίθησι τῷ ἀριστερῷ ὧμῳ, μὴδὲν λέγων.

Τὰ δὲ Ἐπιμανίκια ἐπιθέμενος ταῖς χερσίν, ἐν μὲν τῷ δεξιῷ, λέγει·

Ἡ δεξιὰ σου, Κύριε, δεδόξασται ἐν ἰσχύϊ· ἡ δεξιὰ σου χεὶρ, Κύριε, ἔθραυσεν ἐχθρούς· καὶ τῷ πλήθει τῆς δόξης σου συνέτριψας τοὺς ὑπεναντίους.

Ἐν δὲ τῷ ἀριστερῷ·

Αἱ χεῖρές σου ἐποίησάν με καὶ ἔπλασάν με· συνέτισόν με καὶ μαθήσομαι τὰς ἐντολάς σου.

Εἶτα ἀπελθὼν εἰς τὴν Πρόθεσιν, εὐτρεπίζει τὰ ἱερά· τὸν μὲν ἅγιον Δίσκον τιθεὶς ἐν τῷ μέρει τῷ ἀριστερῷ, τὸ δὲ Ποτήριον ἐν τῷ δεξιῷ, καὶ τὰ ἄλλα σὺν αὐτοῖς.

Ὁ δὲ Ἱερεὺς οὕτως ἐνδύεται. Λαβὼν τὸ Στιχάριον ἐν τῇ ἀριστερᾷ χειρί, καί, ὥς εἴρηται, προσκυνήσας τρεῖς κατ' ἀνατολάς, σφραγίζει αὐτό, λέγων·

Εὐλογητὸς ὁ Θεὸς ἡμῶν, πάντοτε, νῦν, καὶ αἰεὶ, καὶ εἰς τοὺς αἰῶνας τῶν αἰώνων. Ἀμήν.

Εἶτα ἐνδύεται αὐτὸ λέγων·

Ἀγαλλιάσεται ἡ ψυχὴ μου ἐπὶ τῷ Κυρίῳ· ἐνέδυσσε γάρ με ἱμάτιον σωτηρίου, καὶ χιτῶνα

εὐφροσύνης περιέβαλέ με· ὡς νυμφίῳ περιέθηκέ μοι μίτραν, καὶ ὡς νύμφην κατεκόσμησέ με κόσμῳ.

Εἶτα λαβὼν τὸ Ἐπιτραχήλιον, καὶ σφραγίσας καὶ ἀσπασάμενος, περιτίθεται αὐτό, λέγων·

Εὐλογητὸς ὁ Θεός, ὁ ἐκχέων τὴν χάριν ἐπὶ τοὺς Ἱερεῖς αὐτοῦ· ὡς μῦρον ἐπὶ κεφαλῆς, τὸ καταβαῖνον ἐπὶ πώγωνα, τὸν πώγωνα τοῦ Ἀαρών, τὸ καταβαῖνον ἐπὶ τὴν ὦαν τοῦ ἐνδύματος αὐτοῦ, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Μετὰ τοῦτο, λαβὼν τὴν Ζώνην, καὶ σφραγίσας αὐτήν, λέγει περιζωννύμενος·

Εὐλογητὸς ὁ Θεός, ὁ περιζωννύων με δύναν· καὶ ἔθετο ἄμωμον τὴν ὁδόν μου, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Τὰ δὲ Ἐπιμανίκια σφραγίσας καὶ ἀσπασάμενος, ἑκάτερον ἐπιτίθῃ ταῖς χερσί, λέγων, ἐν μὲν τῷ δεξιῷ·

Ἡ δεξιὰ σου, Κύριε, δεδόξασται ἐν ἰσχύϊ· ἡ δεξιὰ σου χεὶρ, Κύριε, ἔθραυσεν ἐχθρούς· καὶ τῷ πλήθει τῆς δόξης σου συνέτριψας τοὺς ὑπεναντίους.

Ἐν δὲ τῷ ἀριστερῷ·

Αἱ χεῖρές σου ἐποίησάν με καὶ ἐπλάσαν με· συνέτισόν με καὶ μαθήσομαι τὰς ἐντολάς σου.

Εἶτα λαβὼν τὸ Ὑπογονάτιον, εἶπερ ἔχει ἐκκλησιαστικὸν ἄξιωμα, καὶ εὐλογήσας καὶ ἀσπασάμενος, ἐπιτίθῃ αὐτό, λέγων·

Περίζωσαι τὴν ῥομφαίαν σου ἐπὶ τὸν μηρόν

σου, Δυνατέ, τῇ ὠραιότητί σου καὶ τῷ κάλλει σου· καὶ ἔντεινε, καὶ κατευοδοῦ, καὶ βασίλευε, ἔνεκεν ἀληθείας καὶ πρᾶότητος καὶ δικαιοσύνης· καὶ ὁδηγήσει σε θαυμαστῶς ἡ δεξιὰ σου, πάντοτε, νῦν, καὶ αἰεί, καὶ εἰς τοὺς αἰῶνας τῶν αἰώνων. Ἀμήν.

Εἶτα λαμβάνει τὸ Φελώνιον καὶ εὐλογήσας καὶ ἀσπασάμενος, ἐνδύεται αὐτό, λέγων·

Οἱ Ἱερεῖς σου, Κύριε, ἐνδύσονται δικαιοσύνην, καὶ οἱ Ὅσιοί σου ἀγαλλιάσει ἀγαλλιάσονται, πάντοτε, νῦν, καὶ αἰεί, καὶ εἰς τοὺς αἰῶνας τῶν αἰώνων. Ἀμήν.

Μετὰ ταῦτα, ἀπελθόντες εἰς τὸν Νιπτήρα, νίπτουσι τὰς χεῖρας, λέγοντες·

Νίφομαι ἐν ἁθώοις τὰς χεῖράς μου, καὶ κυκλώσω τὸ Θυσιαστήριόν σου, Κύριε, τοῦ ἀκοῦσαί με φωνῆς αἰνέσεώς σου, καὶ διηγῆσασθαι πάντα τὰ θαυμάσιά σου. Κύριε, ἡγάπησα εὐπρέπειαν οἴκου σου, καὶ τόπον σκηνώματος δόξης σου. Μὴ συναπολέσης μετὰ ἀσεβῶν τὴν ψυχὴν μου, καὶ μετὰ ἀνδρῶν αἱμάτων τὴν ζωὴν μου, ὧν ἐν χερσίν αἱ ἀνομίαι· ἡ δεξιὰ αὐτῶν ἐπλήσθη δώρων. Ἐγὼ δὲ ἐν ἀκακίᾳ μου ἐπορεύθην· λύτρωσαί με, Κύριε, καὶ ἐλέησόν με. Ὁ ποῦς μου ἔστη ἐν εὐθύτητι· ἐν Ἐκκλησίαις εὐλογήσω σε, Κύριε.

Καὶ οὕτως ἀπέρχονται εἰς τὴν Πρόθεσιν. Εἶτα προσκυνήματα τρία, ἔμπροσθεν τῆς Προθέσεως, ποιήσαντες, λέγουσιν ἕκαστος τὸ Ὁ Θεός, ἰλάσθητί μοι τῷ ἁμαρτωλῷ, καὶ ἐλέησόν με.

Καὶ λέγει ὁ Ἱερεύς·

Ἐξηγόρασας ἡμᾶς ἐκ τῆς κατάρας τοῦ νόμου, τῷ τιμίῳ σου Αἵματι· τῷ Σταυρῷ προσηλω-

θεῖς, καὶ τῇ Λόγχῃ κεντηθεῖς, τὴν ἀθανασίαν ἐπήγασας ἀνθρώποις, Σωτὴρ ἡμῶν, δόξα σοι.

Εἶτα λέγει ὁ Διάκονος·

Εὐλόγησον, δέσποτα.

Καὶ ὁ Ἱερεὺς ποιεῖ Εὐλογητόν·

Εὐλογητὸς ὁ Θεὸς ἡμῶν, πάντοτε, νῦν, καὶ αἰεί, καὶ εἰς τοὺς αἰῶνας τῶν αἰώνων. Ἀμήν.

Μετὰ τοῦτο, λαμβάνει ὁ Ἱερεὺς ἐν μὲν τῇ ἀριστερᾷ χειρὶ τὴν Προσφοράν, ἐν δὲ τῇ δεξιᾷ τὴν ἁγίαν Λόγχην, καὶ σφραγίζων μετ' αὐτῆς τρεῖς ἐπάνω τῆς σφραγίδος τῆς Προσφορᾶς, λέγει·

Εἰς ἀνάμνησιν τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ. **Τρεῖς.**

Καὶ εὐθὺς πῆγνυσι τὴν Λόγχην ἐν τῷ δεξιῷ μέρει τῆς σφραγίδος, καὶ λέγει, ἀνατέμνων·

Ὡς πρόβατον ἐπὶ σφαγὴν ἦχθη.

Ἐν δὲ τῷ ἀριστερῷ·

Καὶ ὥς ἄμνός ἄμωμος, ἐναντίον τοῦ κείροντος αὐτὸν ἄφωνος, οὕτως οὐκ ἀνοίγει τὸ στόμα αὐτοῦ.

Ἐν δὲ τῷ ἄνω μέρει τῆς σφραγίδος·

Ἐν τῇ ταπεινώσει αὐτοῦ ἡ κρίσις αὐτοῦ ἦρθη.

Ἐν δὲ τῷ κάτω·

Τὴν δὲ γενεὰν αὐτοῦ τίς διηγῆσεται;

Ὁ δὲ Διάκονος, ἐνορῶν εὐλαβῶς τῇ τοιαύτῃ τελετῇ, κρατῶν καὶ τὸ Ὠράριον ἐν τῇ χειρὶ, λέγει καθ' ἐκάστην ἀνατομήν· Τοῦ Κυρίου δεηθῶμεν.

Μετὰ ταῦτα λέγει· Ἐπαρον, δέσποτα.

Καὶ ὁ Ἱερεὺς, ἐμβαλὼν τὴν ἁγίαν Λόγχην ἐκ πλαγίου τοῦ

δεξιῷ μέρους τῆς Προσφορᾶς, ἐπαίρει τὸν ἅγιον Ἄρτον, λέγων·

Ὅτι αἴρεται ἀπὸ τῆς γῆς ἡ ζωὴ αὐτοῦ.

Καὶ θεὸς αὐτὸν ὑπτιον ἐν τῷ ἁγίῳ Δίσκῳ, εἰπόντος τοῦ Διακόνου Θῦσον, δέσποτα, θύει αὐτὸν σταυροειδῶς, οὕτω λέγων·

Θύεται ὁ Ἀμνὸς τοῦ Θεοῦ, ὁ αἴρων τὴν ἁμαρτίαν τοῦ κόσμου, ὑπὲρ τῆς τοῦ κόσμου ζωῆς καὶ σωτηρίας.

Καὶ στρέφει τὸ ἕτερον μέρος ἐπάνω, τὸ ἔχον τὸν Σταυρόν. Καὶ τοῦ Διακόνου εἰπόντος Νύξον, δέσποτα, νύττει ἀμέσως ὑπὸ τοῦ ὀνόματος IC, λέγων·

Εἰς τῶν στρατιωτῶν λόγχῃ τὴν πλευρὰν αὐτοῦ ἔνυξε· καὶ εὐθέως ἐξῆλθεν αἷμα, καὶ ὕδωρ· καὶ ὁ ἑωρακῶς μεμαρτύρηκε, καὶ ἀληθινὴ ἐστὶν ἡ μαρτυρία αὐτοῦ.

Ὁ δὲ Διάκονος ἐγχέει τῷ ἁγίῳ Ποτηρίῳ ἐκ τοῦ νάματος ὁμοῦ καὶ τοῦ ὕδατος, εἰπὼν πρότερον πρὸς τὸν Ἱερέα·

Εὐλόγησον, δέσποτα, τὴν ἁγίαν ἔνωσιν.

Καὶ εὐλογεῖ αὐτὰ ὁ Ἱερεύς, λέγων·

Εὐλογημένη ἡ ἔνωσις τῶν Ἀγίων σου, πάντοτε, νῦν, καὶ αἰεὶ, καὶ εἰς τοὺς αἰῶνας τῶν αἰώνων. Ἀμήν.

Καὶ λαβὼν ἐν ταῖς χερσὶ τὴν δευτέραν προσφορὰν, λέγει·

Εἰς τιμὴν καὶ μνήμην τῆς ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, ἧς ταῖς πρεσβείαις πρόσδεξαι, Κύριε, τὴν θυσίαν ταύτην εἰς τὸ ὑπερουράνιον σου Θυσιαστήριον.

Καὶ αἴρων μερίδα, τίθησιν αὐτὴν ἐν τῷ δεξιῷ μέρει τοῦ ἁγίου Ἄρτου, πλησίον τῆς μέσης αὐτοῦ, λέγων·

Παρέστη ἡ Βασίλισσα ἐκ δεξιῶν σου, ἐν ἱματισμῷ διαχρύσω περιβεβλημένη, πεποικιλμένη.

Εἶτα λαβὼν τρίτην προσφοράν, καὶ αἵρων ἐξ αὐτῆς πρώτην μερίδα, τίθησιν αὐτὴν ἐν τῷ ἀριστερῷ μέρει τοῦ ἁγίου Ἄρτου, πλησίον τῆς μέσης αὐτοῦ, ποιῶν ἀρχὴν τῆς πρώτης τάξεως, καὶ λέγει·

Εἰς τιμὴν καὶ μνήμην τῶν παμμεγίστων Ταξιαρχῶν Μιχαὴλ καὶ Γαβριήλ, καὶ πασῶν τῶν ἐπουρανίων Δυνάμεων Ἀσωμάτων.

Καὶ αἶρει δευτέραν μερίδα, λέγων·

Τοῦ τιμίου, ἐνδόξου Προφήτου, Προδρόμου καὶ Βαπτιστοῦ Ἰωάννου, τῶν ἁγίων ἐνδόξων Προφητῶν, Μωσέως καὶ Ἀαρών, Ἡλιοῦ καὶ Ἑλισσαίου, Δαβὶδ τοῦ Ἰεσσαί, τῶν ἁγίων τριῶν Παίδων καὶ Δανιὴλ τοῦ Προφήτου, καὶ πάντων τῶν ἁγίων Προφητῶν.

Καὶ τίθησιν αὐτὴν ὑποκάτω τῆς πρώτης εὐτάκτως.

Εἶτα αἵρων τρίτην μερίδα, λέγει·

Τῶν ἁγίων ἐνδόξων καὶ πανευφήμων Ἀποστόλων Πέτρου καὶ Παύλου, καὶ πάντων τῶν ἁγίων Ἀποστόλων.

Καὶ τίθησιν αὐτὴν ὑποκάτω τῆς δευτέρας, τελειῶν τὴν πρώτην τάξιν.

Καὶ αἶρει τετάρτην μερίδα, λέγων·

Τῶν ἐν ἁγίοις Πατέρων ἡμῶν, μεγάλων Ἱεραρχῶν καὶ οἰκουμενικῶν Διδασκάλων, Βασιλείου τοῦ Μεγάλου, Γρηγορίου τοῦ Θεολόγου καὶ Ἰωάννου τοῦ Χρυσοστόμου, Ἀθανασίου καὶ Κυρίλλου, Νικολάου τοῦ ἐν Μύροις, καὶ πάντων τῶν ἁγίων Ἱεραρχῶν.

Καὶ τίθησιν αὐτὴν πλησίον τῆς πρώτης μερίδος, ποιῶν ἀρχὴν τῆς δευτέρας τάξεως.

Εἶτα αἶρων πέμπτῃ μερίδα, λέγει·

Τοῦ ἁγίου Πρωτομάρτυρος καὶ Ἀρχιδιακόνου Στεφάνου, τῶν ἁγίων μεγάλων Μαρτύρων Δημητρίου, Γεωργίου, Θεοδώρου, καὶ πάντων καὶ πασῶν τῶν ἁγίων Μαρτύρων.

Καὶ τίθησιν αὐτὴν ὑποκάτω τῆς πρώτης τῆς δευτέρας τάξεως.

Ἐπειτα αἶρει ἕκτῃ μερίδα, λέγων·

Τῶν ὁσίων καὶ θεοφόρων Πατέρων ἡμῶν, Ἀντωνίου, Εὐθυμίου, Σάββα, Ὀνουφρίου, Ἀθανασίου τοῦ ἐν τῷ Ἀθῶ, καὶ πάντων καὶ πασῶν τῶν Ὁσίων.

Καὶ τίθησιν αὐτὴν ὑποκάτω τῆς δευτέρας μερίδος, εἰς ἀναπλήρωσιν τῆς δευτέρας τάξεως.

Μετὰ δὲ ταῦτα, αἶρων ἑβδόμῃ μερίδα, λέγει·

Τῶν ἁγίων καὶ θαυματουργῶν Ἀναργύρων, Κοσμᾶ καὶ Δαμιανοῦ, Κύρου καὶ Ἰωάννου, Παντελεήμονος καὶ Ἑρμολάου, καὶ πάντων τῶν ἁγίων Ἀναργύρων.

Καὶ τίθησιν αὐτὴν ἄνω, πλησίον τῆς τετάρτης μερίδος, ποιῶν ἀρχὴν τῆς τρίτης τάξεως.

Εἴτ' αὐθις αἶρει ὀγδόῃ μερίδα, λέγων·

Τῶν ἁγίων καὶ δικαίων Θεοπατόρων Ἰωακείμ καὶ Ἀννης, (τοῦ Ἁγίου τῆς ἐκκλησίας ἡ τῆς μονῆς, καὶ τοῦ Ἁγίου τῆς ἡμέρας), καὶ πάντων τῶν Ἀγίων, ὧν ταῖς ἱκεσίαις ἐπίσκεψαι ἡμᾶς ὁ Θεός.

Καὶ τίθησιν αὐτὴν ὑποκάτω τῆς πρώτης τῆς τρίτης τάξεως.

Καὶ τοῦτο ποιήσας, αἶρει τὴν ἐννάτην μερίδα, λέγων·

Τοῦ ἐν ἁγίοις Πατρὸς ἡμῶν Ἰωάννου, ἀρχιεπισκόπου Κωνσταντινουπόλεως τοῦ Χρυσοστόμου (εἵπερ λέγεται ἡ Λειτουργία αὐτοῦ· εἰ δὲ λέγεται ἡ τοῦ Μεγάλου Βασιλείου, τούτου μνημονεύει· Τοῦ ἐν ἁγίοις Πατρὸς ἡμῶν Βασιλείου, ἀρχιεπισκόπου Καισαρείας Καππαδοκίας, τοῦ Μεγάλου).

Καὶ τίθησιν αὐτὴν ἐν τῷ τέλει τῆς τρίτης τάξεως εἰς ἀναπλήρωσιν.

Εἶτα λαμβάνει ἐτέραν προσφοράν, καὶ αἶρων μερίδα, λέγει·

Μνήσθητι, Δέσποτα φιλάνθρωπε, πάσης Ἐπισκοπῆς Ὁρθοδόξων, τοῦ Πατριάρχου, (ἡ Μητροπολίτου, ἡ Ἀρχιεπισκόπου, ἡ Ἐπισκόπου) ἡμῶν τοῦ δεινός, τοῦ τιμίου πρεσβυτερίου, τῆς ἐν Χριστῷ διακονίας, καὶ παντὸς ἱερατικοῦ τάγματος, (ἐν τοῖς μοναστηρίοις· τοῦ δεινός Καθηγουμένου,) καὶ τῶν ἀδελφῶν καὶ συλλειτουργῶν ἡμῶν, Πρεσβυτέρων, Διακόνων, καὶ πάντων τῶν ἀδελφῶν ἡμῶν, οὓς προσεκαλέσω εἰς τὴν σὴν κοινωνίαν, διὰ τῆς σῆς εὐσπλαγχνίας, πανάγαθε Δέσποτα.

Καὶ τίθησιν αὐτὴν ὑποκάτω τοῦ ἁγίου Ἄρτου.

Εἶτα μνημονεύει καὶ ὧν ἔχει ζώντων κατ' ὄνομα, καὶ καθ' ἕκαστον ὄνομα αἶρει μερίδα, λέγων· Μνήσθητι, Κύριε, τοῦ δεινός. Καὶ οὕτως αἶρων τὰς μερίδας, τίθησιν αὐτάς ὑποκάτω.

Ἐπειτα λαβὼν ἐτέραν προσφοράν, αἶρει μερίδα, λέγων·

Ὑπὲρ μνήμης καὶ ἀφέσεως τῶν ἁμαρτιῶν

τῶν μακαρίων κτιόρων τῆς ἁγίας ἐκκλησίας
(ἡ μονῆς) ταύτης.

Εἶτα μνημονεύει τοῦ χειροτονήσαντος αὐτὸν Ἀρχιερέως, καὶ ἐτέρων ὧν θέλει κεκοιμημένων κατ' ὄνομα. Καθ' ἕκαστον ὄνομα αἶρει μερίδα, λέγων· Μνήσθητι, Κύριε, τοῦ δεῖνος. Καὶ τελευταῖον, αἶρων μερίδα, ἐπιλέγει οὕτω·

Καὶ πάντων τῶν ἐπ' ἐλπίδι ἀναστάσεως
ζωῆς αἰωνίου, καὶ τῇ σῇ κοινωνίᾳ κεκοιμημένων
ὀρθοδόξων, πατέρων καὶ ἀδελφῶν ἡμῶν, φι-
λάνθρωπε Κύριε.

Ὁ δὲ Διάκονος, λαβὼν καὶ αὐτὸς σφραγιδα καὶ τὴν ἁγίαν
Λόγχην, μνημονεύει ὧν βούλεται ζώντων καὶ τεθνεώτων.

Τελευταῖον δὲ, αἶρει ὁ Ἱερεὺς μερίδα, λέγων·

Μνήσθητι, Κύριε, καὶ τῆς ἐμῆς ἀναξιότητος·
καὶ συγχώρησόν μοι πᾶν πλημμέλημα ἐκούσιόν
τε καὶ ἀκούσιον.

Ὁ δὲ Διάκονος, λαβὼν τὴν μοῦσαν, συστέλλει τὰς ἐν τῷ
Δίσκῳ μερίδας, ὑποκάτω τοῦ ἁγίου Ἄρτου, ὥστε εἶναι ἐν ἀσφα-
λείᾳ, καὶ μὴ ἐκπεσεῖν τι.

Εἶτα ὁ Διάκονος, λαβὼν τὸ Θυματήριον, καὶ θυμίαμα βαλὼν
ἐν αὐτῷ, λέγει πρὸς τὸν Ἱερέα·

Εὐλόγησον, δέσποτα, τὸ θυμίαμα. Τοῦ Κυρίου
δεηθῶμεν.

Καὶ ὁ Ἱερεὺς, εὐλογῶν, λέγει τὴν Εὐχὴν τοῦ θυμιάματος.

Θυμίαμά σοι προσφέρομεν, Χριστέ ὁ Θεὸς
ἡμῶν, εἰς ὁσμήν εὐωδίας πνευματικῆς· ὁ προσ-
δεξάμενος εἰς τὸ ὑπερουράνιον σου Θουσιαστή-
ριον, ἀντικατάπεμψον ἡμῖν τὴν χάριν τοῦ πανα-
γίου σου Πνεύματος.

Ὁ Διάκονος·

Τοῦ Κυρίου δεηθῶμεν.

Καὶ θυμιάσαντος τοῦ Διακόνου τὸν Ἀστερίσκον, ὁ Ἱερεὺς τίθησιν αὐτὸν ἐπάνω τοῦ ἁγίου Ἄρτου, λέγων·

Καὶ ἐλθὼν ὁ Ἀστήρ, ἕστη ἐπάνω, οὗ ἦν τὸ Παιδίον.

Ὁ Διάκονος·

Τοῦ Κυρίου δεηθῶμεν. Κάλυφον, δέσποτα.

Καὶ τοῦ Διακόνου θυμιῶντος τὸ πρῶτον Κάλυμμα, ὁ Ἱερεὺς σκεπάζει τὸν ἅγιον Ἄρτον σὺν τῷ Δίσκῳ, λέγων·

Ὁ Κύριος ἐβασίλευσεν, εὐπρέπειαν ἐνεδύσατο· ἐνεδύσατο ὁ Κύριος δύναμιν, καὶ περιεζώσατο.

Ὁ Διάκονος·

Τοῦ Κυρίου δεηθῶμεν. Κάλυφον, δέσποτα.

Καὶ τοῦ Διακόνου θυμιῶντος τὸ δεύτερον Κάλυμμα, ὁ Ἱερεὺς σκεπάζει τὸ ἅγιον Ποτήριον, λέγων·

Ἐκάλυψεν οὐρανοὺς ἡ ἀρετὴ σου, Χριστέ, καὶ τῆς αἰνέσεώς σου πλήρης ἡ γῆ.

Ὁ Διάκονος·

Τοῦ Κυρίου δεηθῶμεν. Σκέπασον, δέσποτα.

Καὶ τοῦ Διακόνου θυμιῶντος τὸ τρίτον Κάλυμμα, ἦτοι τὸν Ἀέρα, ὁ Ἱερεὺς σκεπάζει καὶ ἀμφοτέρω, λέγων·

Σκέπασον ἡμᾶς ἐν τῇ σκέπῃ τῶν πτερύγων σου· ἀποδίωξον ἅφ' ἡμῶν πάντα ἐχθρὸν καὶ πολέμιον· εἰρήνευσον ἡμῶν τὴν ζωὴν. Κύριε, ἐλέησον ἡμᾶς καὶ τὸν κόσμον σου, καὶ σῶσον τὰς ψυχὰς ἡμῶν, ὡς ἀγαθὸς καὶ φιλόανθρωπος.

Εἶτα λαβὼν ὁ Ἱερεὺς τὸν Θυματόν, θυμῶ τρίς τὴν Πρόθεσιν, λέγων·

Εὐλογητὸς ὁ Θεὸς ἡμῶν, ὁ οὕτως εὐδοκήσας, δόξα σοι.

Ὁ δὲ Διάκονος ἐν ἐκάστη λέγει·

Πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Καὶ ἀμφοτέρω προσκυνοῦσιν εὐλαβῶς τρίς.

Ἐπειτα λαβὼν ὁ Διάκονος τὸν Θυματόν, λέγει·

Ἐπὶ τῇ Προθέσει τῶν τιμίων Δώρων, τοῦ Κυρίου δεηθῶμεν.

Καὶ ὁ Ἱερεὺς λέγει τὴν Εὐχὴν τῆς Προθέσεως·

Ο Θεός, ὁ Θεὸς ἡμῶν, ὁ τὸν οὐράνιον Ἄρτον, τὴν τροφήν τοῦ παντὸς κόσμου, τὸν Κύριον ἡμῶν καὶ Θεὸν Ἰησοῦν Χριστὸν ἐξαποστείλας, Σωτῆρα καὶ Λυτρωτὴν καὶ Εὐεργέτην, εὐλογοῦντα καὶ ἀγιάζοντα ἡμᾶς· αὐτὸς εὐλόγησον τὴν Πρόθεσιν ταύτην, καὶ πρόσδεξαι αὐτὴν εἰς τὸ ὑπερουράνιον σου Θυσιαστήριον. Μνημόνευσον, ὡς ἀγαθὸς καὶ φιλόανθρωπος, τῶν προσενεγκάντων καὶ δι' οὓς προσήγαγον· καὶ ἡμᾶς ἀκατακρίτους διαφύλαξον ἐν τῇ ἱεουργίᾳ τῶν θείων σου Μυστηρίων.

Ὅτι ἡγίασται καὶ δεδόξασται τὸ πάντιμον καὶ μεγαλοπρεπὲς ὄνομά σου, τοῦ Πατρός, καὶ τοῦ Υἱοῦ, καὶ τοῦ Ἁγίου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Καὶ μετὰ τοῦτο ποιεῖ Ἀπόλυσιν, λέγων·

Δόξα σοι, Χριστέ ὁ Θεός, ἡ ἐλπίς ἡμῶν,
δόξα σοι.

Ὁ Διάκονος·

Δόξα Πατρί, καὶ Υἱῷ, καὶ Ἀγίῳ Πνεύματι· καὶ νῦν,
καὶ ἀεί, καὶ εἰς τοὺς αἰῶνας τῶν αἰώνων. Ἀμήν.
Κύριε, ἐλέησον, **τρὶς**. Δέσποτα, εὐλόγησον.

Ὁ Ἱερεύς·

Εἰ μὲν ἔστι Κυριακή· Ὁ ἀναστὰς ἐκ νεκρῶν, . .

Εἰ δὲ μή·

Χριστὸς ὁ ἀληθινὸς Θεὸς ἡμῶν, ταῖς πρε-
σβείαις τῆς παναχράντου αὐτοῦ Μητρός, τοῦ ἐν
ἀγίοις Πατρὸς ἡμῶν Ἰωάννου, Ἀρχιεπισκόπου
Κωνσταντινουπόλεως, τοῦ Χρυσοστόμου, (**εἰ δὲ
τελεῖται ἡ Λειτουργία τοῦ Μεγάλου Βασιλείου,
λέγει**· τοῦ ἐν ἀγίοις Πατρὸς ἡμῶν Βασιλείου, Ἀρ-
χιεπισκόπου Καισαρείας Καππαδοκίας, τοῦ Με-
γάλου), καὶ πάντων τῶν Ἀγίων, ἐλεῆσαι καὶ
σῶσαι ἡμᾶς, ὡς ἀγαθὸς καὶ φιλόανθρωπος.

Ὁ Διάκονος·

Ἀμήν.

Μετὰ δὲ τὴν Ἀπόλυσιν, ὁ Διάκονος, χαράξας Σταυρόν, θυ-
μιᾷ Πρόθεσιν. Εἶτα ἀπέρχεται καὶ θυμιᾷ τὴν ἁγίαν Τράπεζαν κύ-
κλῳ σταυροειδῶς, λέγων καθ' ἑαυτόν·

Ἐν τάφῳ σωματικῶς,* ἐν ᾧ δὲ μετὰ φυγῆς
ὡς Θεός,* ἐν παραδείσῳ δὲ μετὰ ληστοῦ,* καὶ ἐν θρό-
νῳ ὑπῆρχες Χριστέ,* μετὰ Πατρὸς καὶ Πνεύματος,*
πάντα πληρῶν ὁ ἀπερίγραφτος.

Καὶ λέγει τὸν Ν΄ Ψαλμόν, ἐν ᾧ καὶ θυμιάσας τό τε Ἱερα-
τεῖον, καὶ τὰς ἁγίας Εἰκόνας καὶ τὸν Ναὸν ὅλον, εἰσέρχεται αὐθις
εἰς τὸ ἅγιον Βῆμα· καὶ θυμιάσας τὴν ἁγίαν Τράπεζαν αὐθις καὶ

τὸν Ἱερέα, τὸ Θυματήριον ἀποτίθουσιν ἐν τῷ ἰδίῳ τόπῳ. Εἶτα προσέρχεται τῷ Ἱερεῖ.

Καὶ στάντες ὁμοῦ πρὸ τῆς ἁγίας Τραπέζης, προσκυνοῦσι τρίς, καθ' ἑαυτοὺς εὐχόμενοι, καὶ λέγοντες·

Βασιλεῦ οὐράνιε, Παράκλητε, τὸ Πνεῦμα τῆς ἀληθείας, ὁ πανταχοῦ παρὼν, καὶ τὰ πάντα πληρῶν, ὁ θησαυρὸς τῶν ἀγαθῶν καὶ ζωῆς χορηγός, ἐλθέ καὶ σκηνώσον ἐν ἡμῖν, καὶ καθάρισον ἡμᾶς ἀπὸ πάσης κηλίδος, καὶ σῶσον, Ἀγαθέ, τὰς ψυχὰς ἡμῶν.

Εἶτα·

Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία. Δίς.

Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου. Ἀπαξ.

Εἶτα ἀσπάζονται, ὁ μὲν Ἱερεὺς τὸ ἅγιον Εὐαγγέλιον, ὁ δὲ Διάκονος τὴν ἁγίαν Τράπεζαν.

Καὶ μετὰ τοῦτο, ὑποκλίνας ὁ Διάκονος τὴν ἑαυτοῦ κεφαλὴν τῷ Ἱερεῖ, κρατῶν καὶ τὸ Ὡράριον τοῖς τρισὶ δακτύλοις τῆς δεξιᾶς χειρός, λέγει·

Καιρὸς τοῦ ποιῆσαι τῷ Κυρίῳ. Δέσποτα, εὐλόγησον.

Καὶ ὁ Ἱερεὺς, σφραγίζων αὐτόν, λέγει·

Εὐλογητὸς ὁ Θεὸς ἡμῶν, πάντοτε, νῦν, καὶ αἰί, καὶ εἰς τοὺς αἰῶνας τῶν αἰώνων.

Ὁ Διάκονος·

Ἀμήν. Εὗξαι ὑπὲρ ἐμοῦ, δέσποτα.

Ὁ δὲ Ἱερεὺς·

Κατευθύναι Κύριος τὰ διαβήματά σου εἰς πᾶν ἔργον ἀγαθόν.

Καὶ πάλιν ὁ Διάκονος·

Μνήσθητί μου, δέσποτα ἅγιε.

Ὁ Ἱερεύς

Μνησθεὶς σου Κύριος ὁ Θεὸς ἐν τῇ βασιλείᾳ αὐτοῦ, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Καὶ ὁ Διάκονος, εἰπὼν Ἀμήν, ἀσπάζεται τὴν δεξιὰν τοῦ Ἱερέως, καὶ προσκυνήσας, ἐξέρχεται διὰ τοῦ βορείου μέρους, καὶ στάς ἐν τῷ συνήθει τόπῳ, κατέναντι τῶν ἁγίων Θυρῶν, προσκυνεῖ μετ' εὐλαβείας τρίς, λέγων καθ' ἑαυτόν·

Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

Καὶ μετὰ τοῦτο, ἄρχεται λέγειν·

Εὐλόγησον, δέσποτα.

Καὶ ἄρχεται ὁ Ἱερεύς·

Εὐλογημένη ἡ βασιλεία τοῦ Πατρός...

Ἰστέον ὅτι ἐὰν ὁ Ἱερεύς λειτουργῇ μόνος ἄνευ Διακόνου, ἐν τῇ Προθέσει καὶ ἐν αὐτῇ τῇ Λειτουργίᾳ, οὐκ ἐπιλέγει τὰ τοῦ Διακόνου ῥήματα, ὡς τὸ Εὐλόγησον, δέσποτα... Νύξον, δέσποτα, Καιρὸς τοῦ ποιῆσαι τῷ Κυρίῳ... Μνήσθητί μου, δέσποτα, κ. τ. λ., ἀλλὰ μόνον ἐν τῇ Λειτουργίᾳ τὸ Τοῦ Κυρίου δεθῶμεν.

Ἐὰν συλλειτουργῶσι πολλοὶ Ἱερεῖς, εἰς μὲν ἐξ αὐτῶν μόνος ποιεῖ τὴν Προσκομιδὴν· ἄλλοι δὲ οὐδὲν ἐξ αὐτῆς λέγουσιν, οὐδὲ τὴν Εὐχὴν τῆς Προθέσεως· Ὁ Θεός, ὁ Θεὸς ἡμῶν...

Σημείωσαι θάτερον τοῦτο ὅτι, ἐὰν μέλλῃ λειτουργῆσαι Ἀρχιερεύς, ὁ Ἱερεύς οὐ τελειοῖ τὴν Πρόθεσιν, ἀλλὰ μετὰ τὴν ἐξαγωγὴν τῶν μεριδῶν τῆς Θεοτόκου καὶ τῶν Ἀγίων, καλύπτει τὸν ἅγιον Δίσκον καὶ τὸ ἅγιον Ποτήριον μετὰ τοῦ Ἀέρος, μηδὲν λέγων. Τὰ δὲ λοιπὰ λέγει ὁ ἱεουργῶν Ἀρχιερεύς, ὃς ἀποτελειοῖ τὴν Πρόθεσιν, φαλλομένου τοῦ Χερουβικοῦ Ὕμνου, πρὸ τῆς Μεγάλης Εἰσόδου.

Η ΘΕΙΑ ΛΕΙΤΟΥΡΓΙΑ

ΤΟΥ ΕΝ ΑΓΙΟΙΣ ΠΑΤΡΟΣ ΗΜΩΝ

ΙΩΑΝΝΟΥ ΤΟΥ ΧΡΥΣΟΣΤΟΜΟΥ

—♦♦♦—
‘Ο Διάκονος’

Εὐλόγησον, δέσποτα.

‘Ο Ἱερεύς, ἐκφώνως, ὑφῶν ἅμα τὸ ἅγιον Εὐαγγέλιον, καὶ ποιῶν δι’ αὐτοῦ τύπον σταυροῦ’

Εὐλογημένη ἡ βασιλεία τοῦ Πατρός, καὶ τοῦ Υἱοῦ, καὶ τοῦ Ἀγίου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων.

‘Ο Χορός’ Ἀμήν.

Εἶτα ὁ Διάκονος λέγει τὰ Εἰρηνικά, φαλλόντων τῶν δύο Χορῶν ἐναλλάξ μετὰ πᾶσαν δέησιν τὸ Κύριε, ἐλέησον.

Ἐν εἰρήνῃ τοῦ Κυρίου δεηθῶμεν.

Ἐπὲρ τῆς ἁνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.

Ἐπὲρ τῆς εἰρήνης τοῦ σύμπαντος κόσμου, εὐσταθείας τῶν ἁγίων τοῦ Θεοῦ Ἐκκλησιῶν, καὶ τῆς τῶν πάντων ἐνώσεως, τοῦ Κυρίου δεηθῶμεν.

Ἐπὲρ τοῦ ἁγίου οἴκου τούτου, καὶ τῶν μετὰ πίστεως, εὐλαβείας, καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.

Ὑπὲρ τοῦ μακαριωτάτου Πατριάρχου, (ἡ πανιερωτάτου Μητροπολίτου, ἡ θεοφιλεστάτου Ἀρχιεπισκόπου ἡ Ἐπισκόπου) ἡμῶν τοῦ **δεῖνος**, τοῦ τιμίου Πρεσβυτερίου, τῆς ἐν Χριστῷ Διακονίας, παντός τοῦ κλήρου καὶ τοῦ λαοῦ, τοῦ Κυρίου δεηθῶμεν.

Ὑπὲρ τοῦ Βασιλέως ἡμῶν (ἡ τῶν ἀρχόντων ἡμῶν), παντός τοῦ παλατίου καὶ τοῦ στρατοπέδου αὐτοῦ (ἡ αὐτῶν), τοῦ Κυρίου δεηθῶμεν.

[Ὑπὲρ τοῦ συμπολεμῆσαι καὶ τοῦ ὑποτάξαι ὑπὸ τοὺς πόδας αὐτοῦ (ἡ αὐτῶν) πάντα ἐχθρὸν καὶ πόλεμιον, τοῦ Κυρίου δεηθῶμεν.]

Ὑπὲρ τῆς πόλεως (ἡ τῆς ἀγίας μονῆς, ἡ τῆς χώρας) ταύτης, πάσης πόλεως, χώρας, καὶ τῶν πίστει οἰκούντων ἐν αὐταῖς, τοῦ Κυρίου δεηθῶμεν.

Ὑπὲρ εὐκρασίας ἀέρων, εὐφορίας τῶν καρπῶν τῆς γῆς, καὶ καιρῶν εἰρηνικῶν, τοῦ Κυρίου δεηθῶμεν.

Ὑπὲρ πλεόντων, ὁδοιπορούντων, νοσοῦντων, καμνόντων, αἰχμαλώτων, καὶ τῆς σωτηρίας αὐτῶν, τοῦ Κυρίου δεηθῶμεν.

Ὑπὲρ τοῦ ρυσθῆναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης, τοῦ Κυρίου δεηθῶμεν.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἑαυτοὺς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ὁ Χορός Σοί, Κύριε.

Εὐχή Ἀντιφώνου α΄. Μυστικῶς.

Κύριε ὁ Θεός ἡμῶν, οὗ τὸ κράτος ἀνείκα-

στον καὶ ἡ δόξα ἀκατάληπτος, οὐ τὸ ἔλεος ἀμέτρητον καὶ ἡ φιланθρωπία ἄφατος· αὐτός, Δέσποτα, κατὰ τὴν εὐσπλαγχνίαν σου ἐπίβλεψον ἐφ' ἡμᾶς, καὶ ἐπὶ τὸν ἅγιον οἶκον τοῦτον, καὶ ποιήσον μεθ' ἡμῶν καὶ τῶν συνευχομένων ἡμῖν, πλούσια τὰ ἐλέη σου καὶ τοὺς οἰκτιρμούς σου.

Ἑκφώνησις·

Ὅτι πρέπει σοι πᾶσα δόξα, τιμὴ, καὶ προσκύνησις, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Καὶ φάλλεται παρὰ τῶν Ψαλτῶν τὸ πρῶτον Ἀντίφωνον, ἡ ὁ α' φαλμός τῶν Τυπικῶν, κατὰ τὴν τυπικὴν διάταξιν· ὡς φαλλομένων, ὁ Διάκονος προσκυνήσας, μεθίσταται ἐκ τοῦ τόπου αὐτοῦ, καὶ ἀπελθὼν ἵσταται ἐνώπιον τῆς Εἰκόνης τῆς Θεοτόκου, βλέπων πρὸς τὴν τοῦ Χριστοῦ Εἰκόνα, κρατῶν καὶ τὸ Ὠράριον τοῖς τρισὶ δακτύλοις τῆς δεξιᾶς χειρός.

Μετὰ τὴν συμπλήρωσιν τοῦ Ἀντιφώνου, ἐλθὼν ὁ Διάκονος, καὶ στὰς ἐν τῷ συνήθει τόπῳ καὶ προσκυνήσας, λέγει·

Ἔτι καὶ ἔτι ἐν εἰρήνῃ τοῦ Κυρίου δεηθῶμεν.

Ὁ Χορός· Κύριε, ἐλέησον.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορός· Κύριε, ἐλέησον.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἀγίων μνημονεύσαντες, ἐαυτούς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ Θεῷ παραθώμεθα.

Ὁ Χορός· Σοί, Κύριε.

Εὐχή Ἀντιφώνου β'. Μυστικῶς.

Κύριε, ὁ Θεὸς ἡμῶν, σῶσον τὸν λαόν σου καὶ εὐλόγησον τὴν κληρονομίαν σου· τὸ πλήρωμα τῆς Ἐκκλησίας σου ἐν εἰρήνῃ διαφύλαξον· ἀγιάσον τοὺς ἀγαπῶντας τὴν εὐπρέπειαν τοῦ οἴκου σου· σὺ αὐτοὺς ἀντιδόξασον τῇ θεϊκῇ σου δυνάμει, καὶ μὴ ἐγκαταλίπῃς ἡμᾶς, ὁ Θεός, τοὺς ἐλπίζοντας ἐπὶ σέ.

Ἐκφώνησις

Ὅτι σὸν τὸ κράτος, καὶ σοῦ ἐστὶν ἡ βασιλεία, καὶ ἡ δύναμις, καὶ ἡ δόξα, τοῦ Πατρός, καὶ τοῦ Υἱοῦ, καὶ τοῦ Ἁγίου Πνεύματος, νῦν, καὶ ἀεὶ, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Καὶ φάλλεται ὁμοίως παρὰ τῶν Ψαλτῶν τὸ β' Ἀντίφωνον ἢ ὁ β' φαλμός τῶν Τυπικῶν· ὁ δὲ Διάκονος ὁμοίως ποιεῖ, ὡς καὶ ἐν τῷ προτέρῳ Ἀντιφώνῳ.

Καὶ εἰς τὸ τέλος τοῦ Ἀντιφώνου, ἡ τοῦ φαλμοῦ τῶν Τυπικῶν, ἐπισυνάπτεται τὸ

Ὁ μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος διὰ τὴν ἡμετέραν σωτηρίαν σαρκωθῆναι ἐκ τῆς ἀγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστέ ὁ Θεός, θανάτῳ θάνατον πατήσας, εἰς ὧν τῆς ἀγίας Τριάδος, συνδοξαζόμενος τῷ Πατρὶ καὶ τῷ Ἁγίῳ Πνεύματι, σῶσον ἡμᾶς.

Μετὰ τὴν συμπλήρωσιν τοῦ Ὑμνου Ὁ μονογενὴς, λέγει ὁ Διάκονος τὴν μικρὰν συναπτήν·

Ἔτι καὶ ἔτι, ἐν εἰρήνῃ τοῦ Κυρίου δεηθῶμεν.

Ὁ Χορός· Κύριε, ἐλέησον.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορός· Κύριε, ἐλέησον.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν ἁγίων μνημονεύσαντες, ἑαυτούς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ὁ Χορός· Σοί, Κύριε.

Καὶ εἰσέρχεται ὁ Διάκονος εἰς τὸ ἱερὸν Βῆμα διὰ τοῦ νοτίου μέρους.

Εὐχὴ Ἀντιφώνου γ'. Μυστικῶς.

Ὁ τὰς κοινὰς ταύτας καὶ συμφώνους ἡμῖν χαρισάμενος προσευχάς, ὁ καὶ δύο καὶ τρισὶ συμφωνοῦσιν ἐπὶ τῷ ὀνόματί σου, τὰς αἰτήσεις παρέχειν ἐπαγγεिलाίμενος· αὐτὸς καὶ νῦν τῶν δούλων σου τὰ αἰτήματα πρὸς τὸ συμφέρον πληρωσον, χορηγῶν ἡμῖν ἐν τῷ παρόντι αἰῶνι τὴν ἐπίγνωσιν τῆς σῆς ἀληθείας, καὶ ἐν τῷ μέλλοντι ζωὴν αἰώνιον χαριζόμενος.

Ἐκφώνησις·

Ὅτι ἀγαθὸς καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεὶ, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Ψαλλομένου δὲ παρὰ τῶν Ψαλτῶν τοῦ τρίτου Ἀντιφώνου ἢ τῶν Μακαρισμῶν, ὅταν ἔλθωσιν εἰς τὸ Δόξα, ὁ Ἱερεὺς καὶ ὁ Διάκονος, στάντες ἔμπροσθεν τῆς ἁγίας Τραπέζης, ποιοῦσι προσκυνήματα τρία. Καὶ ἀνοίγονται αἱ ἁγίαι Θύραι.

Εἴτα λαβὼν ὁ Ἱερεὺς τὸ ἅγιον Εὐαγγέλιον, δίδωσιν αὐτὸ τῷ Διακόνῳ. Καὶ οὕτως ἐξελθόντες διὰ τοῦ βορείου μέρους, πορευομένων αὐτῶν λαμπάδων, ποιοῦσι τὴν μικρὰν Εἰσοδον.

Καὶ στάντες ἐν τῷ συνήθει τόπῳ, κλίνουσιν ἀμφότεροι τὰς κεφαλὰς. Καὶ τοῦ Διακόνου εἰπόντος ἡρέμα· Τοῦ Κυρίου δεηθῶμεν, λέγει ὁ Ἱερεὺς τὴν Εὐχὴν ταύτην.

Εὐχὴ τῆς Εἰσόδου. Μυστικῶς.

Δέσποτα Κύριε, ὁ Θεὸς ἡμῶν, ὁ καταστήσας ἐν οὐρανοῖς τάγματα καὶ στρατιάς Ἀγγέλων καὶ Ἀρχαγγέλων εἰς λειτουργίαν τῆς σῆς δόξης, ποιήσον σὺν τῇ εἰσόδῳ ἡμῶν, εἴσοδον ἁγίων Ἀγγέλων γενέσθαι, συλλειτουργοῦντων ἡμῖν, καὶ συνδοξολογούντων τὴν σὴν ἀγαθότητα.

Ὅτι πρέπει σοι πᾶσα δόξα, τιμὴ, καὶ προσκύνησις, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Τῆς Εὐχῆς δὲ τελεσθείσης, λέγει ὁ Διάκονος πρὸς τὸν Ἱερέα, δεικνύων πρὸς ἀνατολὰς τῇ δεξιᾷ, κρατῶν ἅμα καὶ τὸ Ὠράριον τοῖς τρισὶ δακτύλοις·

Εὐλόγησον, δέσποτα, τὴν ἁγίαν Εἴσοδον.

Καὶ ὁ Ἱερεὺς εὐλογῶν λέγει μυστικῶς·

Εὐλογημένη ἡ Εἴσοδος τῶν Ἀγίων σου, πάντοτε, νῦν, καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Εἴθ' οὕτως ὁ Διάκονος προσφέρει τῷ Ἱερεῖ τὸ Εὐαγγέλιον, καὶ ἀσπάζεται τοῦτο ὁ Ἱερεὺς, τοῦ δὲ Διακόνου ἅμα ἀσπαζομένου τὴν δεξιὰν τοῦ Ἱερέως.

Πληρωθέντος δὲ τοῦ Δοξαστικοῦ τῶν Μακαρισμῶν, ἡ τοῦ τρίτου Ἀντιφώνου, ἔρχεται ὁ Διάκονος εἰς τὸ μέσον, καὶ στὰς ἔμπροσθεν τοῦ Ἱερέως, ἀνυφοῖ μικρὸν τὰς χεῖρας, δεικνύων τὸ ἅγιον Εὐαγγέλιον, καὶ ποιῶν δι' αὐτοῦ τύπον σταυροῦ, λέγει μεγαλοφώνως·

Σοφία· ὀρθοί.

Καὶ φάλλεται τὸ Εἰσοδικόν·

Δεῦτε, προσκυνήσωμεν καὶ προσπέσωμεν Χριστῷ· σῶσον ἡμᾶς, Υἱὲ Θεοῦ, ὁ ἐν Ἀγίοις θαυμαστός, φάλλοντάς σοι· Ἀλληλούϊα.

Εἰ δ' ἔστι Κυριακή, λέγεται·

... ὁ ἀναστάς ἐκ νεκρῶν, φάλλοντάς σοι· Ἀλληλούϊα.

Ἐν ταῖς Δεσποτικαῖς Ἑορταῖς, φάλλεται τὸ Εἰσοδικόν τῆς Ἑορτῆς.

Εἴτα πρσκυνήσας αὐτός τε καὶ ὁ Ἱερεὺς κατόπισθεν αὐτοῦ, εἰσέρχονται εἰς τὸ ἅγιον Βῆμα διὰ τῶν Πυλῶν Βασιλικῶν, καὶ ὁ μὲν Διάκονος ἀποτίθησι τὸ ἅγιον Εὐαγγέλιον ἐπὶ τῆς ἁγίας Τραπέζης.

Οἱ δὲ Ψάλται λέγουσι τὰ συνήθη τροπάρια.

Ὁ δὲ Ἱερεὺς λέγει τὴν Εὐχὴν ταύτην.

Εὐχὴ τοῦ Τρισαγίου Ὑμνου. Μυστικῶς.

Ὁ Θεὸς ὁ ἅγιος, ὁ ἐν Ἀγίοις ἀναπαυόμενος, ὁ τρισαγίῳ φωνῇ ὑπὸ τῶν Σεραφὶμ ἀνυμνούμενος, καὶ ὑπὸ τῶν Χερουβὶμ δοξολογούμενος, καὶ ὑπὸ πάσης ἐπουρανίου Δυνάμεως προσκυνούμενος· ὁ ἐκ τοῦ μὴ ὄντος εἰς τὸ εἶναι παραγαγὼν τὰ σύμπαντα, ὁ κτίσας τὸν ἄνθρωπον κατ' εἰκόνα σὴν καὶ ὁμοίωσιν, καὶ παντί σου χαρίσματι κατακοσμήσας, ὁ διδοὺς αἰτοῦντι σοφίαν καὶ σύνεσιν, καὶ μὴ παρορῶν ἁμαρτάνοντα, ἀλλὰ θέμενος ἐπὶ σωτηρίᾳ μετάνοιαν, ὁ καταξιώσας ἡμᾶς τοὺς ταπεινοὺς καὶ ἀναξίους δούλους σου, καὶ ἐν τῇ ὥρᾳ ταύτῃ στήναι κατενώπιον τῆς δόξης τοῦ ἁγίου σου Θυσιαστηρίου, καὶ τὴν ὀφειλομένην σοι προσκύνησιν καὶ δοξολογίαν προσάγειν· αὐτός, Δέσποτα, πρόσδεξαι

καὶ ἐκ στόματος ἡμῶν τῶν ἁμαρτωλῶν τὸν τρισάγιον ὕμνον, καὶ ἐπίσκεψαι ἡμᾶς ἐν τῇ χρηστότητί σου. Συγχώρησον ἡμῖν πᾶν πλημμέλημα ἐκούσιόν τε καὶ ἀκούσιον. Ἀγιάσον ἡμῶν τὰς ψυχὰς καὶ τὰ σώματα· καὶ δὸς ἡμῖν ἐν ὁσιότητι λατρεύειν σοι πάσας τὰς ἡμέρας τῆς ζωῆς ἡμῶν, πρεσβείαις τῆς ἁγίας Θεοτόκου καὶ πάντων τῶν Ἀγίων τῶν ἀπ' αἰῶνός σοι εὐαρεστησάντων.

Καὶ ὅταν ἔλθωσιν εἰς τὸ ὕστερον Τροπᾶριον, λέγει ὁ Διάκονος πρὸς τὸν Ἱερέα, κλίνων ἅμα τὴν κεφαλὴν, κρατῶν καὶ τὸ Ὠράριον ἐν τῇ χειρὶ τοῖς τρισὶ δακτύλοις·

Εὐλόγησον, δέσποτα, τὸν καιρὸν τοῦ Τρισαγίου.

Καὶ ὁ Ἱερεὺς, σφραγίζων αὐτόν, ἐκφωνεῖ·

Ὅτι ἅγιος εἶ, ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί.

Καὶ ἔρχεται ὁ Διάκονος ἐγγὺς τῶν ἁγίων Θυρῶν, καὶ ἐπάγει, λέγων πρὸς τοὺς ἐκτὸς μεγαλοφώνως·

Καὶ εἰς τοὺς αἰῶνας τῶν αἰώνων.

Ὁ Χορὸς· Ἀμήν. Καὶ φάλλεται τὸ Τρισάγιον·

Ἄγιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς. Τρίς.

Δόξα Πατρί, καὶ Υἱῷ, καὶ Ἀγίῳ Πνεύματι· καὶ νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Ἄγιος Ἀθάνατος, ἐλέησον ἡμᾶς.

Καὶ πάλιν·

Ἄγιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

Ἐν τισιν Ἑορταῖς, ἀντὶ τοῦ Τρισαγίου φάλλεται·

Ὅσοι εἰς Χριστὸν ἐβαπτίσθητε, Χριστὸν ἐνεδύσασθε. Ἀληλουῖα.

Τῇ δὲ τρίτῃ Κυριακῇ τῆς ἀγίας καὶ μεγάλης Τεσσαρακοστῆς, ἐν τῇ Ἑορτῇ τῆς παγκοσμίου Ὑψώσεως τοῦ τιμίου καὶ ζωοποιῦ Σταυροῦ, φάλλεται·

Τὸν Σταυρόν σου προσκυνοῦμεν, Δέσποτα, καὶ τὴν ἀγίαν σου Ἀνάστασιν δοξάζομεν.

Ψαλλομένου δὲ τοῦ Τρισαγίου, λέγουσι καὶ αὐτοί, ὃ τε Ἱερεὺς καὶ ὁ Διάκονος, τὸ Τρισάγιον, ποιοῦντες ὁμοῦ καὶ προσκυνήματα τρία ἔμπροσθεν τῆς ἀγίας Τραπέζης.

Εἶτα λέγει ὁ Διάκονος πρὸς τὸν Ἱερέα·

Κέλευσον, δέσποτα.

Καὶ ἀπέρχονται εἰς τὴν Καθέδραν. Καὶ ὁ Ἱερεὺς λέγει ἀπερχόμενος·

Εὐλογημένος ὁ ἐρχόμενος ἐν ὀνόματι Κυρίου.

Ὁ δὲ Διάκονος·

Εὐλόγησον, δέσποτα, τὴν ἄνω Καθέδραν.

Καὶ ὁ Ἱερεὺς·

Εὐλογημένος εἰ ἐπὶ θρόνου δόξης τῆς βασιλείας σου, ὁ καθήμενος ἐπὶ τῶν Χερουβίμ, πάντοτε, νῦν, καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Καὶ μετὰ τὴν συμπλήρωσιν τοῦ Τρισαγίου, ὁ Διάκονος, ἐλθὼν ἔμπροσθεν τῶν ἁγίων Θυρῶν, λέγει·

Πρόσχωμεν.

Καὶ ὁ Ἀναγνώστης ἀπαγγέλλει τοὺς στίχους τοῦ Προκειμένου.

Καὶ ὁ Διάκονος αὖθις·

Σοφία.

Καὶ ὁ Ἀναγνώστης λέγει τὴν ἐπιγραφὴν τοῦ Ἀποστόλου.

Καὶ αὐθις ὁ Διάκονος·

Πρόσχωμεν.

Καὶ τοῦ Ἀποστόλου πληρωθέντος, λέγει ὁ Ἱερεὺς·

Εἰρήνη σοι τῷ ἀναγινώσκοντι.

Τοῦ δὲ Ἀλληλουΐα φαλλομένου μετὰ τῶν στίχων παρὰ τοῦ Ἀναγνώστου, λαβὼν ὁ Διάκονος τὸ Θυμιατήριον καὶ τὸ θυμίαμα, πρόσσειι τῷ Ἱερεῖ, καὶ λαβὼν εὐλογίαν παρ' αὐτοῦ, καὶ χαράξας σταυρόν, θυμιᾷ τὴν ἁγίαν Τράπεζαν γύρωθεν, καὶ τὸ Ἱερατεῖον ὅλον, τὰς Δεσποτικὰς Εἰκόνας, καὶ τὸν Ἱερέα. Καὶ ὁ Ἱερεὺς, ἰστάμενος ἔμπροσθεν τῆς ἁγίας Τραπέζης, λέγει τὴν Εὐχὴν ταύτην μυστικῶς.

Εὐχὴ πρὸ τοῦ Εὐαγγελίου.

Ἐλλαμψον ἐν ταῖς καρδίαις ἡμῶν, φιλάνθρωπε Δέσποτα, τὸ τῆς σῆς θεογνωσίας ἀκήρατον φῶς, καὶ τοὺς τῆς διανοίας ἡμῶν διάνοιξον ὀφθαλμούς, εἰς τὴν τῶν εὐαγγελικῶν σου κηρυμάτων κατανόησιν. Ἐνθες ἡμῖν τὸν τῶν μακαρίων σου ἐντολῶν φόβον, ἵνα τὰς σαρκικὰς ἐπιθυμίας καταπατήσαντες, πνευματικὴν πολιτείαν μετέλθωμεν, πάντα τὰ πρὸς εὐαρέστησιν τῇ σῇ καὶ φρονοῦντες καὶ πράττοντες. Σὺ γὰρ εἶ ὁ φωτισμὸς τῶν ψυχῶν καὶ τῶν σωμάτων ἡμῶν, Χριστέ ὁ Θεός, καὶ σοὶ τὴν δόξαν ἀναπέμπομεν, σὺν τῷ ἀνάρχῳ σου Πατρί, καὶ τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Ὁ δὲ Διάκονος, τὸ Θυμιατήριον ἀποθέμενος, ἔρχεται πρὸς τὸν Ἱερέα καὶ ὑποκλίνας αὐτῷ τὴν κεφαλὴν, λαμβάνει ἐκ τῶν χειρῶν τοῦ Ἱερέως τὸ ἱερὸν Εὐαγγέλιον, κρατῶν καὶ τὸ Ὠράριον σὺν τῷ ἀγίῳ Εὐαγγελίῳ ἅκροις τοῖς δακτύλοις, καὶ λέγει·

Εὐλόγησον, δέσποτα, τὸν εὐαγγελιστὴν τοῦ ἀγίου

Ἀποστόλου καὶ Εὐαγγελιστοῦ **τοῦδε**. (Ματθαίου, ἡ Μάρκου, ἡ Λουκᾶ, ἡ Ἰωάννου.)

Ὁ δὲ Ἱερεὺς, σφραγίζων αὐτόν, λέγει·

Ὁ Θεὸς διὰ πρεσβειῶν τοῦ ἁγίου, ἐνδόξου Ἀποστόλου καὶ Εὐαγγελιστοῦ **τοῦδε**, δῶή σοι ῥῆμα τῷ εὐαγγελιζομένῳ δυνάμει πολλῇ, εἰς ἐκπλήρωσιν τοῦ Εὐαγγελίου τοῦ ἀγαπητοῦ Υἱοῦ αὐτοῦ, Κυρίου δὲ ἡμῶν Ἰησοῦ Χριστοῦ.

Ὁ Διάκονος εἰπὼν τὸ Ἀμήν, καὶ προσκυνήσας τὸ ἅγιον Εὐαγγέλιον, αἶρει αὐτό. Καὶ ἐξελθὼν διὰ τῶν ἁγίων Θυρῶν, πορευομένων αὐτοῦ λαμπάδων, ἔρχεται, καὶ ἴσταται ἐν τῷ ἄμβωνι ἡ ἐν τῷ τεταγμένῳ τόπῳ.

Ὁ δὲ Ἱερεὺς ἱστάμενος ἔμπροσθεν τῆς ἁγίας Τραπεζῆς, καὶ βλέπων πρὸς δυσμάς, ἐκφωνεῖ·

Σοφία· ὀρθοί, ἀκούσωμεν τοῦ ἁγίου Εὐαγγελίου. Εἰρήνη πᾶσι.

Ὁ Χορὸς· Καὶ τῷ πνεύματί σου.

Καὶ ὁ Διάκονος·

Ἐκ τοῦ κατὰ **τόνδε** (Ματθαῖον, ἡ Μάρκον, ἡ Λουκᾶν, ἡ Ἰωάννην) ἁγίου Εὐαγγελίου τὸ ἀνάγνωσμα.

Ὁ Χορὸς· Δόξα σοι, Κύριε, δόξα σοι.

Ὁ Ἱερεὺς·

Πρόσχωμεν.

Καὶ πληρωθέντος τοῦ Εὐαγγελίου, λέγει ὁ Χορὸς· Δόξα σοι, Κύριε, δόξα σοι.

Καὶ ἀπελθὼν ὁ Διάκονος ἕως τῶν ἁγίων Θυρῶν, ἀποδίδωσι τὸ ἅγιον Εὐαγγέλιον τῷ Ἱερεῖ. Ὁ δὲ Ἱερεὺς, δεχόμενος αὐτό, λέγει τῷ Διακόνῳ·

Εἰρήνη σοι τῷ εὐαγγελιζομένῳ.

Καὶ ἀσπασάμενος τὸ ἅγιον Εὐαγγέλιον, καὶ χαράξας μετ' αὐτοῦ τὸν τύπον σταυροῦ· πρὸς τὸν λαόν, ἐπιτίθῃσιν αὐτὸ ἐπὶ τῆς ἁγίας Τραπέζης.

Καὶ πάλιν κλείονται αἱ ἅγαι Οὐραι.

Ὁ δὲ Διάκονος, στὰς ἐν τῷ συνήθει τόπῳ, λέγει τὴν Ἑκτενῇ, φαλλόντων τῶν δύο χορῶν ἐναλλάξ μετὰ πᾶσαν δέησιν τὸ Κύριε, ἐλέησον, τρίς.

Εἴπωμεν πάντες ἐξ ὅλης τῆς ψυχῆς, καὶ ἐξ ὅλης τῆς διανοίας ἡμῶν εἴπωμεν.

Κύριε παντοκράτορ, ὁ Θεὸς τῶν Πατέρων ἡμῶν, δεόμεθά σου, ἐπάκουσον καὶ ἐλέησον.

Ἐλέησον ἡμᾶς, ὁ Θεός, κατὰ τὸ μέγα ἔλεός σου, δεόμεθά σου, ἐπάκουσον καὶ ἐλέησον.

Εὐχή τῆς ἐκτενοῦς ἱκεσίας. Μυστικῶς.

Κύριε ὁ Θεὸς ἡμῶν, τὴν ἐκτενῇ ταύτην ἱκεσίαν πρόσδεξαι παρὰ τῶν σῶν δούλων· καὶ ἐλέησον ἡμᾶς κατὰ τὸ πλῆθος τοῦ ἐλέους σου· καὶ τοὺς οἰκτιρμούς σου κατάπεμψον ἐφ' ἡμᾶς, καὶ ἐπὶ πάντα τὸν λαόν σου, τὸν ἀπεκδεχόμενον τὸ παρὰ σοῦ πλούσιον ἔλεος.

Ἔτι δεόμεθα ὑπὲρ τοῦ μακαριωτάτου Πατριάρχου, (ἡ πανιερωτάτου Μητροπολίτου, ἡ θεοφιλεστάτου Ἀρχιεπισκόπου ἡ Ἐπισκόπου) ἡμῶν τοῦ **δεῖνος**, τοῦ τιμίου πρεσβυτερίου.

Ἔτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, διακόνων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.

Ἔτι δεόμεθα ὑπὲρ ἐλέους, ζωῆς, εἰρήνης, ὑγιείας, σωτηρίας, ἐπισκέψεως, συγχωρήσεως καὶ ἀφέσεως

ἁμαρτιῶν τῶν δούλων τοῦ Θεοῦ, τῶν κατοικούντων ἐν τῇ πόλει (ἡ χώρα) ταύτῃ (ἡ τῶν ἀδελφῶν τῆς ἁγίας μονῆς ταύτης).

Ἔτι δεόμεθα ὑπὲρ τῶν μακαρίων καὶ ἀειμνήστων κτιτόρων τῆς ἁγίας ἐκκλησίας (ἡ μονῆς) ταύτης, καὶ ὑπὲρ πάντων τῶν προαναπαυσασμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς κειμένων καὶ ἀπανταχοῦ, ὀρθοδόξων.

Ἔτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἁγίῳ καὶ πανσέπτῳ ναῷ τούτῳ, κοπιώντων, φαλλόντων, καὶ ὑπὲρ τοῦ περισσῶτος λαοῦ, τοῦ ἀπεκδεχομένου τὸ παρὰ σοῦ μέγα καὶ πλούσιον ἔλεος.

Ἑκφώνησις

Ὅτι ἐλεήμων καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός Ἀμήν.

Ὁ Διάκονος, τῶν Χορῶν ἐναλλάξ ἀποκρινομένων τὸ Κύριε, ἐλέησον.

Εὐξασθε οἱ κατηχούμενοι τῷ Κυρίῳ.

Οἱ πιστοί, ὑπὲρ τῶν κατηχουμένων δεηθῶμεν.

Ἵνα ὁ Κύριος αὐτοὺς ἐλεήσῃ.

Κατηχήσῃ αὐτοὺς τῷ λόγῳ τῆς ἀληθείας.

Ἀποκαλύφῃ αὐτοῖς τὸ Εὐαγγέλιον τῆς δικαιοσύνης.

Ἐνῶσῃ αὐτοὺς τῇ ἁγίᾳ αὐτοῦ καθολικῇ καὶ ἀποστολικῇ Ἐκκλησίᾳ.

Σῶσον, ἐλέησον, ἀντιλαβοῦ, καὶ διαφύλαξον αὐτούς, ὁ Θεός, τῇ σῇ χάριτι.

Οἱ κατηχούμενοι, τὰς κεφαλὰς ὑμῶν τῷ Κυρίῳ κλίνατε.

Ὁ Χορός· Σοί, Κύριε.

Εὐχή Κατηχουμένων, μυστικῶς λεγομένη ὑπὸ τοῦ Ἱερέως, πρὸ τοῦ ἀπλῶσαι τὸ Εἰλητόν·

Κύριε ὁ Θεὸς ἡμῶν, ὁ ἐν ὑψηλοῖς κατοικῶν καὶ τὰ ταπεινὰ ἐφορῶν, ὁ τὴν σωτηρίαν τῷ γένει τῶν ἀνθρώπων ἐξαποστείλας τὸν μονογενην σου Υἱὸν καὶ Θεόν, τὸν Κύριον ἡμῶν Ἰησοῦν Χριστόν, ἐπίβλεπον ἐπὶ τοὺς δούλους σου τοὺς κατηχουμένους, τοὺς ὑποκεκλικότας σοι τὸν ἑαυτῶν αὐχένα· καὶ καταξίωσον αὐτοὺς ἐν καιρῷ εὐθέτῳ τοῦ λουτροῦ τῆς παλιγγενεσίας, τῆς ἀφέσεως τῶν ἁμαρτιῶν, καὶ τοῦ ἐνδύματος τῆς ἀφθαρσίας· ἔνωσον αὐτοὺς τῇ ἀγίᾳ σου καθολικῇ καὶ ἀποστολικῇ Ἐκκλησίᾳ· καὶ συγκαταριθμήσον αὐτοὺς τῇ ἐκλεκτῇ σου ποίμνῃ.

Ἐκφώνησις·

Ἵνα καὶ αὐτοὶ σὺν ἡμῖν δοξάζωσι τὸ πάντιμον καὶ μεγαλοπρεπὲς ὄνομά σου, τοῦ Πατρός, καὶ τοῦ Υἱοῦ, καὶ τοῦ Ἁγίου Πνεύματος, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Καὶ ἐξαπλοῖ ὁ Ἱερεὺς τὸ Εἰλητόν·

Καὶ ὁ Διάκονος·

Ὅσοι κατηχούμενοι, προέλθετε. Οἱ κατηχούμενοι, προέλθετε. Ὅσοι κατηχούμενοι, προέλθετε. Μή

τις τῶν κατηχουμένων. Ὅσοι πιστοί, ἔτι καὶ ἔτι, ἐν εἰρήνῃ τοῦ Κυρίου δεηθῶμεν.

Ὁ Χορός Κύριε, ἐλέησον.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορός Κύριε, ἐλέησον.

Σοφία.

Εὐχὴ Πιστῶν πρώτη, μυστικῶς λεγομένη ὑπὸ τοῦ Ἱερέως, μετὰ τὸ ἐξαπλῶσαι τὸ Εἰλητόν.

Εὐχαριστοῦμέν σοι, Κύριε ὁ Θεὸς τῶν Δυνάμεων, τῷ καταξιώσαντι ἡμᾶς παραστῆναι καὶ νῦν τῷ ἀγίῳ σου Θυσιαστηρίῳ, καὶ προσπεσεῖν τοῖς οἰκτιρμοῖς σου ὑπὲρ τῶν ἡμετέρων ἀμαρτημάτων καὶ τῶν τοῦ λαοῦ ἀγνοημάτων. Πρόσδεξαι, ὁ Θεός, τὴν δέησιν ἡμῶν· ποίησον ἡμᾶς ἀξίους γενέσθαι τοῦ προσφέρειν σοι δεήσεις, καὶ ἱκεσίας, καὶ θυσίας ἀναιμάκτους ὑπὲρ παντὸς τοῦ λαοῦ σου· καὶ ἰκάνωσον ἡμᾶς, οὓς ἔθου εἰς τὴν διακονίαν σου ταύτην, ἐν τῇ δυνάμει τοῦ Πνεύματός σου τοῦ Ἀγίου, ἀκαταγνώστως καὶ ἀπροσκόπως, ἐν καθαρῷ τῷ μαρτυρίῳ τῆς συνειδήσεως ἡμῶν, ἐπικαλεῖσθαί σε ἐν παντὶ καιρῷ καὶ τόπῳ· ἵνα, εἰσακούων ἡμῶν, ἴλεως ἡμῖν εἴης ἐν τῷ πλήθει τῆς σῆς ἀγαθότητος.

Ἐκφώνησις

Ὅτι πρέπει σοι πᾶσα δόξα, τιμὴ, καὶ προσκύνησις, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Ὁ Διάκονος·

Ἐτι καὶ ἔτι ἐν εἰρήνῃ τοῦ Κυρίου δεηθῶμεν.

Ὁ Χορός· Κύριε, ἐλέησον.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορός· Κύριε, ἐλέησον.

Σοφία.

Εὐχὴ Πιστῶν δευτέρα, μυστικῶς λεγομένη ὑπὸ τοῦ Ἱερέως.

Πάλιν καὶ πολλάκις σοὶ προσπίπτομεν, καὶ σοῦ δεόμεθα, ἀγαθὲ καὶ φιλόανθρωπε, ὅπως ἐπιβλέψας ἐπὶ τὴν δέησιν ἡμῶν, καθαρίσῃς ἡμῶν τὰς ψυχὰς καὶ τὰ σώματα ἀπὸ παντὸς μολυσμοῦ σαρκὸς καὶ πνεύματος· καὶ δώῃς ἡμῖν ἀνένοχον καὶ ἀκατάκριτον τὴν παράστασιν τοῦ ἁγίου σου Θυσιαστηρίου. Χάρισαι δέ, ὁ Θεός, καὶ τοῖς συνευχομένοις ἡμῖν προκοπὴν βίου καὶ πίστεως, καὶ συνέσεως πνευματικῆς. Δὸς αὐτοῖς πάντοτε μετὰ φόβου καὶ ἀγάπης λατρεύουσί σοι, ἀνενόχως καὶ ἀκατακρίτως μετέχειν τῶν ἁγίων σου μυστηρίων, καὶ τῆς ἐπουρανίου σου βασιλείας ἀξιωθῆναι.

Ἐκφώνησις·

Ὅπως ὑπὸ τοῦ κράτους σου πάντοτε φυλαττόμενοι, σοὶ δόξαν ἀναπέμπωμεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Ὁ μὲν Διάκονος εἰσέρχεται εἰς τὸ ἱερὸν Βῆμα διὰ τοῦ νοτίου κλίτους, καὶ ἀνοίγονται αἱ ἅγιοι Θύραι.

Ὁ δὲ πρῶτος Χορὸς ἄρχεται φάλλειν τὸν Χερουβικὸν Ὑμνον ἀργῶς καὶ μετὰ μέλους·

Οἱ τὰ Χερουβὶμ μυστικῶς εἰκονίζοντες, καὶ τῇ ζωοποιῷ Τριάδι τὸν τρισάγιον ὕμνον προσάδοντες, πᾶσαν τὴν βιωτικὴν ἀποθώμεθα μέριμναν.

Τοῦ Χερουβικοῦ Ὑμνου ᾄδομένου, λέγει ὁ Ἱερεὺς μυστικῶς τὴν Εὐχὴν ταύτην.

Εὐχὴ τοῦ Χερουβικοῦ Ὑμνου.

Οὐδεὶς ἄξιος τῶν συνδεδεμένων ταῖς σαρκικαῖς ἐπιθυμίαις καὶ ἡδοναῖς, προσέρχεσθαι, ἢ προσεγγίζειν, ἢ λειτουργεῖν σοι, Βασιλεῦ τῆς δόξης· τὸ γὰρ διακонеῖν σοι μέγα καὶ φοβερόν, καὶ αὐταῖς ταῖς ἐπουρανίαις Δυνάμεσιν. Ἀλλ' ὅμως, διὰ τὴν ἄφατον καὶ ἀμέτρητόν σου φιλανθρωπίαν, ἀτρέπτως καὶ ἀναλλοιώτως γέγονας ἄνθρωπος, καὶ ἀρχιερεὺς ἡμῶν ἐχρημάτισας, καὶ τῆς λειτουργικῆς ταύτης καὶ ἀναιμάκτου θυσίας τὴν ἱεουργίαν παρέδωκας ἡμῖν, ὡς Δεσπότης τῶν ἀπάντων. Σὺ γὰρ μόνος, Κύριε ὁ Θεὸς ἡμῶν, δεσπόζεις τῶν ἐπουρανίων καὶ τῶν ἐπιγείων, ὁ ἐπὶ θρόνου χερουβικοῦ ἐποχούμενος, ὁ τῶν Σεραφὶμ Κύριος καὶ βασιλεὺς τοῦ Ἰσραὴλ, ὁ μόνος ἅγιος καὶ ἐν Ἀγίοις ἀναπαυόμενος. Σὲ τοίνυν δυσωπῶ τὸν μόνον ἀγαθὸν καὶ εὐήκοον· ἐπίβλεψον ἐπ' ἐμέ τὸν ἁμαρτωλὸν καὶ ἀχρεῖον δοῦλόν σου· καὶ καθάρισόν μου τὴν ψυχὴν καὶ τὴν καρδίαν ἀπὸ συνειδήσεως πονηρᾶς, καὶ ἰκάνωσόν με τῇ δυνάμει τοῦ Ἀγίου σου Πνεύματος, ἐνδεδυμένον

τὴν τῆς ἱερατείας χάριν, παραστῆναι τῇ ἀγίᾳ σου ταύτῃ Τραπέζῃ, καὶ ἱεουργῆσαι τὸ ἅγιον καὶ ἄχραντόν σου Σῶμα καὶ τὸ τίμιον Αἶμα. Σοὶ γὰρ προσέρχομαι, κλίνας τὸν ἑμαυτοῦ αὐχένα, καὶ δέομαί σου· μὴ ἀποστρέψῃς τὸ πρόσωπόν σου ἀπ' ἐμοῦ, μηδὲ ἀποδοκιμάσῃς με ἐκ παίδων σου· ἀλλ' ἀξιώσον προσενεχθῆναί σοι ὑπ' ἐμοῦ τοῦ ἁμαρτωλοῦ καὶ ἀναξίου δούλου σου τὰ δῶρα ταῦτα. Σὺ γὰρ εἶ ὁ προσφέρων καὶ προσφερόμενος, καὶ προσδεχόμενος καὶ διαδιδόμενος, Χριστέ ὁ Θεὸς ἡμῶν· καὶ σοὶ τὴν δόξαν ἀναπέμπομεν, σὺν τῷ ἀνάρχῳ σου Πατρί, καὶ τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Τοῦ Χερουβικοῦ ᾄδομένου, λαβὼν ὁ Διάκονος τὸν Θυμιατόν, καὶ θυμίαμα βαλὼν, καὶ χαράξας σταυρόν, πρόσεισι τῷ Ἱερεῖ. Καὶ λαβὼν εὐλογίαν παρ' αὐτοῦ, θυμιᾷ τὴν ἁγίαν Τράπεζαν γύρωθεν καὶ τὸ Ἱερατεῖον ὅλον, τὸν Ἱερέα, ὕστερον δὲ τὰς Δεσποτικάς Εἰκόνας, καὶ τὸν λαὸν ἅπαντα. Λέγει δὲ καὶ τὸν πεντηκοστὸν Ψαλμὸν καὶ τροπάρια κατανυκτικά ὅσα καὶ βούλεται. Καὶ εἰσελθὼν εἰς τὸ Ἱερόν, ἀποτίθῃ τὸ Θυμιατήριον.

Ἰστάμενος δὲ ὁ Ἱερεὺς μετὰ τοῦ Διακόνου πρὸ τῆς ἁγίας Τραπέζης, λέγουσι τὸν Χερουβικὸν Ὕμνον.

Ὁ Ἱερεὺς

Οἱ τὰ Χερουβὶμ μυστικῶς εἰκονίζοντες, καὶ τῇ ζωοποιῷ Τριάδι τὸν τρισάγιον ὕμνον προσάδοντες, πᾶσαν τὴν βιωτικὴν ἀποθώμεθα μέριμναν.

Ὁ Διάκονος

Ὡς τὸν Βασιλέα τῶν ὅλων ὑποδεξόμενοι, ταῖς ἀγγελικαῖς ἀοράτως δορυφορούμενον τάξεσιν. Ἀλληλούϊα, ἀλληλούϊα, ἀλληλούϊα.

Εἶτα ἀσπάζονται τὴν ἁγίαν Τράπεζαν· αὐθις δὲ προσκυνήσαντες, στρέφονται πρὸς τὸν λαὸν καὶ ὑποκλίνουσι τὰς αὐτῶν κεφαλὰς, καὶ οὕτως ἀπέρχονται εἰς τὴν Πρόθεσιν, προπορευομένου τοῦ Διακόνου. Αὐτὸς δὲ θυμιάσας τὰ Ἅγια, καθ' ἑαυτὸν εὐχόμενος, τρίς· Ὁ Θεός, ἰλάσθητί μοι τῷ ἁμαρτωλῷ καὶ ἐλέησόν με, λέγει πρὸς τὸν Ἱερέα· Ἐπαρον, δέσποτα. Καὶ ὁ Ἱερεὺς, ἄρας τὸν Ἀέρα, ἐπιτίθησιν ἐπὶ τῶν ὤμων αὐτοῦ, λέγων·

Ἐπάρατε τὰς χεῖρας ὑμῶν εἰς τὰ ἅγια, καὶ εὐλογεῖτε τὸν Κύριον.

Εἶτα τὸν ἅγιον Δίσκον κεκαλυμμένον λαβὼν, ἐπιβάλλει τῇ τοῦ Διακόνου κεφαλῇ, μετὰ πάσης προσοχῆς καὶ εὐλαβείας, ἔχοντας ἅμα τοῦ Διακόνου καὶ τὸ Θυματήριον ἐνὶ τῶν δακτύλων. Αὐτὸς δὲ ὁ Ἱερεὺς τὸ ἅγιον Ποτήριον ἀνά χεῖρας λαμβάνει. Εἶτα ἐξέρχονται διὰ τοῦ βορείου μέρους, πρόπορευομένων αὐτῶν λαμπάδων. Καὶ περιέρχονται τὸν Ναόν, ποιοῦντες τὴν Μεγάλην Εἵσodon, καὶ λέγοντες·

Πάντων ἡμῶν μνησθεὶς Κύριος ὁ Θεὸς ἐν τῇ βασιλείᾳ αὐτοῦ, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Καὶ συμπληροῖ τὸν Χερουβικὸν Ὕμνον·

Ὡς τὸν Βασιλέα τῶν ὄλων ὑποδεξόμενοι, ταῖς ἀγγελικαῖς ἀοράτως δορυφορούμενον τάξεσιν. Ἀλληλούϊα, ἀλληλούϊα, ἀλληλούϊα.

Εἰσελθὼν δὲ ὁ Διάκονος ἔνδον τῶν ἁγίων Θυρῶν, ἵσταται ἐν τοῖς δεξιοῖς. Καὶ μέλλοντος τοῦ Ἱερέως εἰσελθεῖν, λέγει πρὸς αὐτὸν ὁ Διάκονος·

Μνησθεὶς Κύριος ὁ Θεὸς τῆς Ἱερωσύνης σου ἐν τῇ βασιλείᾳ αὐτοῦ, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Καὶ ὁ Ἱερεὺς πρὸς αὐτόν·

Μνησθεὶς Κύριος ὁ Θεὸς τῆς Διακονίας (ἡ Ἱεροδιακονίας) σου ἐν τῇ βασιλείᾳ αὐτοῦ,

πάντοτε, νῦν, καὶ αἰεί, καὶ εἰς τοὺς αἰῶνας τῶν αἰώνων.

Καὶ ὁ μὲν Ἱερεὺς ἀποτίθῃσι τὸ ἅγιον Ποτήριον ἐπὶ τῆς ἁγίας Τραπέζης· τὸν δὲ ἅγιον Δίσκον λαβὼν ἀπὸ τῆς τοῦ Διακόνου κεφαλῆς, ἀποτίθῃσι καὶ αὐτὸν ἐπὶ τῆς ἁγίας Τραπέζης δεξιόθεν.

Καὶ πάλιν ἀποκλείονται αἱ ἅγιοι Θύραι καὶ τὸ καταπέτασμα.

Εἶτα ὁ Ἱερεὺς τὰ μὲν καλύμματα ἄρας ἀπὸ τε τοῦ ἱεροῦ Δίσκου καὶ τοῦ ἁγίου Ποτηρίου, τίθῃσιν αὐτὰ ἐν ἐνὶ μέρει τῆς ἁγίας Τραπέζης· τὸν δὲ Ἀέρα ἀπὸ τῶν τοῦ Διακόνου ὤμων λαβὼν, καὶ θυμιάσας, σκεπάζει δι' αὐτοῦ τὰ Ἅγια, λέγων·

Ὁ εὐσχήμων Ἰωσήφ, ἀπὸ τοῦ ξύλου καθελὼν τὸ ἄχραντόν σου Σῶμα, σινδόνι καθαρᾷ εἰλήσας καὶ ἀρώμασιν, ἐν μνήματι καινῷ κηδεύσας, ἀπέθετο.

Καὶ λαβὼν τὸ Θυματήριον ἐκ τῶν τοῦ Διακόνου χειρῶν, θυμιᾷ τὰ Ἅγια τρίς, λέγων·

Τότε ἀνοίσουσιν ἐπὶ τὸ Θυσιαστήριόν σου μόσχους. **Τρίς.**

Καὶ ἀποδοὺς τὸ Θυματήριον, καὶ χαλάσας τὸ Φελώνιον, κλίνας τε τὴν κεφαλὴν, λέγει πρὸς τὸν Διάκονον·

Μνησθητί μου, ἀδελφε καὶ συλλειτουργέ.

Καὶ ὁ Διάκονος πρὸς αὐτόν·

Μνησθεὶ Κύριος ὁ Θεὸς τῆς Ἱερωσύνης σου ἐν τῇ βασιλείᾳ αὐτοῦ.

Καὶ ὁ Ἱερεὺς πρὸς τὸν Διάκονον·

Εὕξαι ὑπὲρ ἐμοῦ, συλλειτουργέ μου.

Καὶ ὁ Διάκονος·

Πνεῦμα Ἅγιον ἐπελεύσεται ἐπὶ σέ, καὶ δύναμις Ὑψίστου ἐπισκιάσει σοι.

Καὶ ὁ Ἱερεύς·

Αὐτὸ τὸ Πνεῦμα συλλειτουργήσῃ ἡμῖν πά-
σας τὰς ἡμέρας τῆς ζωῆς ἡμῶν.

Εἶτα ὁ Διάκονος, ὑποκλίνας καὶ αὐτὸς τὴν κεφαλὴν, κρατῶν
ἅμα καὶ τὸ Ὠράριον τοῖς τρισὶ δακτύλοις τῆς δεξιᾶς, λέγει πρὸς
τὸν Ἱερέα·

Μνήσθητί μου, δέσποτα ἅγιε.

Καὶ ὁ Ἱερεύς·

Μνησθεῖή σου Κύριος ὁ Θεὸς ἐν τῇ βασι-
λείᾳ αὐτοῦ, πάντοτε, νῦν, καὶ ἀεί, καὶ εἰς τοὺς
αἰῶνας τῶν αἰώνων.

Καὶ ἐπειπὼν ὁ Διάκονος τὸ Ἀμήν, καὶ ἀσπασάμενος τὴν
τοῦ Ἱερέως δεξιάν, ἐξέρχεται· καὶ στάς ἐν τῷ συνήθει τόπῳ, λέ-
γει·

Πληρώσωμεν τὴν δέησιν ἡμῶν τῷ Κυρίῳ.

Οἱ Χοροὶ ἐναλλάξ· Κύριε, ἐλέησον.

Ὑπὲρ τῶν προτεθέντων τιμίων δώρων, τοῦ Κυ-
ρίου δεηθῶμεν.

Ὑπὲρ τοῦ ἁγίου Οἴκου τούτου, καὶ τῶν μετὰ πί-
στεως, εὐλαβείας, καὶ φόβου Θεοῦ εἰσιόντων ἐν αὐ-
τῷ, τοῦ Κυρίου δεηθῶμεν.

Ὑπὲρ τοῦ ρυσθῆναι ἡμᾶς ἀπὸ πάσης θλίψεως,
ὀργῆς, κινδύνου καὶ ἀνάγκης, τοῦ Κυρίου δεηθῶμεν.

Εὐχὴ τῆς Προσκομιδῆς, ὑπὸ τοῦ Ἱερέως λεγομένη μυστι-
κῶς, μετὰ τὴν ἐπὶ τῆς ἁγίας Τραπέζης τῶν θείων δώρων ἀπόθεσιν.

Κύριε ὁ Θεὸς ὁ παντοκράτωρ, ὁ μόνος ἅ-
γιος, ὁ δεχόμενος θυσίαν αἰνέσεως παρὰ τῶν
ἐπικαλουμένων σε ἐν ὅλῃ καρδίᾳ, πρόσδεξαι
καὶ ἡμῶν τῶν ἁμαρτωλῶν τὴν δέησιν, καὶ προσ-
άγαγε τῷ ἁγίῳ σου Θυσιαστηρίῳ· καὶ ἰκάνω-

σον ἡμᾶς προσενεγκεῖν σοι δῶρά τε καὶ θυσίας πνευματικές, ὑπὲρ τῶν ἡμετέρων ἁμαρτημάτων καὶ τῶν τοῦ λαοῦ ἄγνοημάτων. Καὶ καταξιώσον ἡμᾶς εὐρεῖν χάριν ἐνώπιόν σου, τοῦ γενέσθαι σοι εὐπρόσδεκτον τὴν θυσίαν ἡμῶν, καὶ ἐπισκηνώσαι τὸ Πνεῦμα τῆς χάριτός σου τὸ ἀγαθὸν ἐφ' ἡμᾶς, καὶ ἐπὶ τὰ προκείμενα δῶρα ταῦτα, καὶ ἐπὶ πάντα τὸν λαόν σου.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορός: Κύριε, ἐλέησον.

Τὴν ἡμέραν πᾶσαν τελείαν, ἀγίαν, εἰρηνικὴν καὶ ἀναμάρτητον, παρὰ τοῦ Κυρίου αἰτησώμεθα.

Οἱ Χοροὶ ἐναλλάξ: Παράσχου Κύριε.

Ἄγγελον εἰρήνης, πιστὸν ὁδηγόν, φύλακα τῶν φυχῶν καὶ τῶν σωμάτων ἡμῶν, παρὰ τοῦ Κυρίου αἰτησώμεθα.

Συγγνώμην, καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν, παρὰ τοῦ Κυρίου αἰτησώμεθα.

Τὰ καλὰ καὶ συμφέροντα ταῖς ψυχαῖς ἡμῶν, καὶ εἰρήνην τῷ κόσμῳ, παρὰ τοῦ Κυρίου αἰτησώμεθα.

Τὸν υπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι, παρὰ τοῦ Κυρίου αἰτησώμεθα.

Χριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογίαν τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἑαυ-

τούς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ
τῷ Θεῷ παραθώμεθα.

Ὁ Χορός: Σοί, Κύριε.

Ἐκφώνησις:

Διὰ τῶν οἰκτιρμῶν τοῦ μονογενοῦς σου
Υἱοῦ, μεθ' οὗ εὐλογητὸς εἶ, σὺν τῷ παναγίῳ καὶ
ἀγαθῷ καὶ ζωοποιῷ σου Πνεύματι, νῦν, καὶ αἰί,
καὶ εἰς τοὺς αἰῶνας τῶν αἰώνων.

Ὁ Χορός: Ἀμήν.

Ὁ Ἱερεὺς:

Εἰρήνη πᾶσι.

Ὁ Χορός: Καὶ τῷ πνεύματί σου.

Ὁ Διάκονος:

Ἀγαπήσωμεν ἀλλήλους, ἵνα ἐν ὁμονοίᾳ ὁμολο-
γήσωμεν.

Ὁ Χορός: Πατέρα, Υἱόν, καὶ Ἅγιον Πνεῦμα, Τριάδα ὁμοού-
σιον καὶ ἀχώριστον.

Ὁ Ἱερεὺς προσκυνεῖ τρίς, λέγων μυστικῶς:

Ἀγαπήσω σε, Κύριε, ἡ ἰσχὺς μου· Κύριος
στερέωμά μου καὶ καταφυγή μου, καὶ ῥύστης
μου.

Καὶ ἀσπάζεται τὰ Ἅγια οὕτως, ὥς εἰσι κεκαλυμμένα, πρῶ-
τον μὲν τὸν ἅγιον Δίσκον, εἶτα δὲ τὸ ἅγιον Ποτήριον καὶ τὴν ἁ-
γίαν Τράπεζαν ἐμπροσθεν αὐτοῦ. Ὁμοίως δὲ καὶ ὁ Διάκονος συμ-
προσκυνεῖ, ἐν ᾧ ἴσταται τόπῳ, καὶ ἀσπάζεται τὸ Ὡράριον αὐ-
τοῦ, ἐνθα ἐστὶ σταυροῦ τύπος, καὶ οὕτως ἐκφωνεῖ·

Τὰς θύρας, τὰς θύρας· ἐν σοφίᾳ πρόσχωμεν.

Καὶ ἀνοίγεται τὸ καταπέτασμα.

Ὁ δὲ Ἱερεὺς, ἄρας τὸν Ἀέρα ἐπάνω τῶν Δώρων, κινεῖ αὐ-
τὸν ἀνοικτόν.

Ὁ λαός, ἦ, εἰ ἔθος, ὁ Προεστώς·

Πιστεύω εἰς ἓνα Θεόν, Πατέρα παντοκράτορα, ποιητὴν οὐρανοῦ καὶ γῆς, ὁρατῶν τε πάντων καὶ ἀοράτων. Καὶ εἰς ἓνα Κύριον, Ἰησοῦν Χριστόν, τὸν Υἱὸν τοῦ Θεοῦ τὸν Μονογενῆ, τὸν ἐκ τοῦ Πατρὸς γεννηθέντα πρὸ πάντων τῶν αἰώνων. Φῶς ἐκ Φωτός, Θεὸν ἀληθινὸν ἐκ Θεοῦ ἀληθινοῦ, γεννηθέντα, οὐ ποιηθέντα, ὁμοούσιον τῷ Πατρί, δι' οὗ τὰ πάντα ἐγένετο. Τὸν δι' ἡμᾶς τοὺς ἀνθρώπους, καὶ διὰ τὴν ἡμετέραν σωτηρίαν κατελθόντα ἐκ τῶν οὐρανῶν, καὶ σαρκωθέντα ἐκ Πνεύματος Ἁγίου καὶ Μαρίας τῆς Παρθένου, καὶ ἐνανθρωπήσαντα. Σταυρωθέντα τε ὑπὲρ ἡμῶν ἐπὶ Ποντίου Πιλάτου, καὶ παθόντα, καὶ ταφέντα. Καὶ ἀναστάντα τῇ τρίτῃ ἡμέρᾳ, κατὰ τὰς Γραφάς. Καὶ ἀνελθόντα εἰς τοὺς οὐρανοὺς, καὶ καθεζόμενον ἐκ δεξιῶν τοῦ Πατρὸς. Καὶ πάλιν ἐρχόμενον μετὰ δόξης, κρῖναι ζῶντας καὶ νεκρούς· οὗ τῆς βασιλείας οὐκ ἔσται τέλος. Καὶ εἰς τὸ Πνεῦμα τὸ Ἅγιον, τὸ Κύριον, τὸ Ζωοποιόν, τὸ ἐκ τοῦ Πατρὸς ἐκπορευόμενον, τὸ σὺν Πατρὶ καὶ Υἱῷ συμπροσκυνούμενον καὶ συνδοξαζόμενον, τὸ λαλῆσαν διὰ τῶν Προφητῶν. Εἰς μίαν, ἁγίαν, καθολικὴν καὶ ἀποστολικὴν Ἐκκλησίαν. Ὁμολογῶ ἓν Βάπτισμα εἰς ἄφεσιν ἁμαρτιῶν. Προσδοκῶ ἀνάστασιν νεκρῶν, καὶ ζωὴν τοῦ μέλλοντος αἰῶνος. Ἀμήν.

Ὁ Διάκονος·

Στῶμεν καλῶς, στῶμεν μετὰ φόβου· πρόσχωμεν, τὴν ἁγίαν ἀναφορὰν ἐν εἰρήνῃ προσφέρειν.

Ὁ Χορός· Ἐλεον εἰρήνης, θυσίαν αἰνέσεως.

Ὁ Διάκονος προσκυνήσας, εἰσέρχεται εἰς τὸ ἅγιον Βῆμα, διὰ τοῦ νοτίου κλίτους.

Ὁ δὲ Ἱερεὺς, ἐπάρας τὸν Ἀέρα ἀπὸ τῶν ἁγίων, ἀποτίθουσιν αὐτὸν ἐν ἐνὶ τόπῳ. Εἶτα στραφεὶς πρὸς τὸν λαόν, ἐκφωνεῖ·

Ἡ χάρις τοῦ Κυρίου ἡμῶν Ἰησοῦ Χριστοῦ, καὶ ἡ ἀγάπη τοῦ Θεοῦ καὶ Πατρός, καὶ ἡ κοινωνία τοῦ Ἁγίου Πνεύματος, εἴη μετὰ πάντων ὑμῶν (καὶ εὐλογεῖ τὸν λαόν).

Ὁ Χορός· Καὶ μετὰ τοῦ πνεύματός σου.

Ὁ Ἱερεὺς, ὑψῶν ἀμφοτέρας τὰς χεῖρας·

Ἄνω σχῶμεν τὰς καρδίας.

Ὁ Χορός· Ἐχομεν πρὸς τὸν Κύριον.

Ὁ Ἱερεὺς, στραφεὶς πρὸς ἀνατολὰς·

Εὐχαριστήσωμεν τῷ Κυρίῳ.

Ὁ Χορός· Ἄξιον καὶ δίκαιόν ἐστιν προσκυνεῖν Πατέρα, Υἱὸν καὶ Ἅγιον Πνεῦμα, Τριάδα ὁμοούσιον καὶ ἀχώριστον.

Καί, τοῦ Διακόνου ῥιπίζοντος τὰ Ἅγια εὐλαβῶς, ἐπεύχεται ὁ Ἱερεὺς μυστικῶς.

Ἄξιον καὶ δίκαιον σέ ὑμνεῖν, σέ εὐλογεῖν, σέ αἰνεῖν, σοὶ εὐχαριστεῖν, σέ προσκυνεῖν ἐν παντὶ τόπῳ τῆς δεσποτείας σου. Σὺ γὰρ εἶ ὁ Θεὸς ἀνέκφραστος, ἀπερινόητος, ἀόρατος, ἀκατάληπτος, αἰὶ ὦν, ὡσαύτως ὦν, σύ, καὶ ὁ μονογενὴς σου Υἱός, καὶ τὸ Πνεῦμά σου τὸ Ἅγιον. Σὺ ἐκ τοῦ μὴ ὄντος εἰς τὸ εἶναι ἡμᾶς παρήγαγες καὶ παρα-

πесόντας ἀνέστησας πάλιν· καὶ οὐκ ἀπέστης πάντα ποιῶν, ἕως ἡμᾶς εἰς τὸν οὐρανὸν ἀνήγαγες, καὶ τὴν βασιλείαν σου ἐχαρίσω τὴν μέλλουσαν. Ὑπὲρ τούτων ἀπάντων εὐχαριστοῦμέν σοι, καὶ τῷ μονογενεῖ σου Υἱῷ, καὶ τῷ Πνεύματί σου τῷ Ἀγίῳ, ὑπὲρ πάντων, ὧν ἴσμεν, καὶ ὧν οὐκ ἴσμεν, τῶν φανερῶν καὶ ἀφανῶν εὐεργεσιῶν, τῶν εἰς ἡμᾶς γεγεννημένων. Εὐχαριστοῦμέν σοι καὶ ὑπὲρ τῆς λειτουργίας ταύτης, ἣν ἐκ τῶν χειρῶν ἡμῶν δέξασθαι κατηξίωσας, καίτοι σοι παρεστήκασι χιλιάδες Ἀρχαγγέλων καὶ μυριάδες Ἀγγέλων, τὰ Χερουβὶμ καὶ τὰ Σεραφίμ, ἐξαπτέρυγα, πολυόρματα, μετάρσια, πτερωτά,

Ἐκφώνως·

Τὸν ἐπινίκιον ὕμνον ᾄδοντα, βοῶντα, κεκραγότα, καὶ λέγοντα·

Ἐνταῦθα λαβὼν ὁ Διάκονος τὸν Ἀστερίσκον ἐκ τοῦ ἁγίου Δίσκου, ποιεῖ σταυροῦ τύπον ἐπάνω αὐτοῦ· καὶ ἀσπασάμενος αὐτόν, ἀποτίθῃσιν ἐν μέρει τινί.

Ὁ Χορός· Ἄγιος, Ἄγιος, Ἄγιος, Κύριος Σαβαώθ· πλήρης ὁ οὐρανὸς καὶ ἡ γῆ τῆς δόξης σου. Ὡσαννά ἐν τοῖς ὑψίστοις. Εὐλογημένος ὁ ἐρχόμενος ἐν ὀνόματι Κυρίου. Ὡσαννά ἐν τοῖς ὑψίστοις.

Ὁ δὲ Ἱερεὺς ἐπεύχεται μυστικῶς.

Μετὰ τούτων, καὶ ἡμεῖς τῶν μακαρίων Δυναμέων, Δέσποτα φιλόανθρωπε, βοῶμεν καὶ λέγομεν· Ἄγιος εἶ, καὶ πανάγιος, σύ, καὶ ὁ μονογενὴς σου Υἱός, καὶ τὸ Πνεῦμά σου τὸ Ἅγιον. Ἄγιος εἶ, καὶ πανάγιος, καὶ μεγαλοπρεπὴς ἡ δόξα σου· ὃς τὸν κόσμον σου οὕτως ἠγάπησας, ὥστε τὸν

Υἱόν σου τὸν μονογενῆ δοῦναι, ἵνα πᾶς ὁ πιστεύων εἰς αὐτὸν μὴ ἀπόληται, ἀλλ' ἔχῃ ζωὴν αἰώνιον. Ὃς ἐλθὼν καὶ πᾶσαν τὴν ὑπὲρ ἡμῶν οἰκονομίαν πληρώσας, τῇ νυκτὶ ἡ παρεδίδοτο, μᾶλλον δὲ ἑαυτὸν παρεδίδου ὑπὲρ τῆς τοῦ κόσμου ζωῆς, λαβὼν ἄρτον ἐν ταῖς ἀγίαις αὐτοῦ καὶ ἀχράντοις καὶ ἀμωμήτοις χερσίν, εὐχαριστήσας, καὶ εὐλογήσας (καὶ εὐλογεῖ), ἀγιάσας, κλάσας, ἔδωκε τοῖς ἀγίοις αὐτοῦ μαθηταῖς καὶ ἀποστόλοις, εἰπών·

Τότε κλίνων ὁ Ἱερεὺς τὴν κεφαλὴν, καὶ αἵρων τὴν δεξιὰν αὐτοῦ μετ' εὐλαβείας, λέγει ἐκφώνως, τοῦ Διακόνου δεικνύοντος αὐτῷ τὸν ἅγιον Δίσκον, κρατοῦντος καὶ τὸ Ὠράριον τοῖς τρισὶ δακτύλοις τῆς δεξιᾶς·

Λάβετε, φάγετε, τοῦτό μου ἐστὶ τὸ Σῶμα, τὸ ὑπὲρ ὑμῶν κλώμενον εἰς ἄφεσιν ἁμαρτιῶν.

Ὁ Χορός· Ἀμήν.

Εἶτα, σφραγίζει ὁ Ἱερεὺς τὸ ἅγιον Ποτήριον, λέγων μυστικῶς·

Ὁμοίως καὶ τὸ Ποτήριον μετὰ τὸ δειπνήσαι, λέγων·

Καὶ κλίνων τὴν κεφαλὴν, καὶ τὴν χεῖρα ἔχων ἄνωθεν μετ' εὐλαβείας, λέγει ἐκφώνως, τοῦ Διακόνου δεικνύοντος αὐτῷ τὸ ἅγιον Ποτήριον, κρατοῦντος καὶ τὸ Ὠράριον τοῖς τρισὶ δακτύλοις τῆς δεξιᾶς·

Πίετε ἐξ αὐτοῦ πάντες, τοῦτό ἐστὶ τὸ Αἷμά μου, τὸ τῆς καινῆς Διαθήκης, τὸ ὑπὲρ ὑμῶν καὶ πολλῶν ἐκχυνόμενον εἰς ἄφεσιν ἁμαρτιῶν.

Ὁ Χορός· Ἀμήν.

Καὶ ἐπεύχεται ὁ Ἱερεὺς μυστικῶς.

Μεμνημένοι τοίνυν τῆς σωτηρίου ταύτης ἐντολῆς, καὶ πάντων τῶν ὑπὲρ ἡμῶν γεγεννημένων· τοῦ Σταυροῦ, τοῦ Τάφου, τῆς τριημέρου Ἀναστάσεως, τῆς εἰς οὐρανοὺς Ἀναβάσεως, τῆς ἐκ δεξιῶν καθέδρας, τῆς δευτέρας καὶ ἐνδόξου πάλιν παρουσίας.

Ἐκφώνως·

Τὰ σὰ ἐκ τῶν σῶν σοὶ προσφέρομεν, κατὰ πάντα, καὶ διὰ πάντα.

Ὁ Χορός· Σὲ ὑμνοῦμεν, σὲ εὐλογοῦμεν, σοὶ εὐχαριστοῦμεν, Κύριε, καὶ δεόμεθά σου, ὁ Θεὸς ἡμῶν.

Ὁ δὲ Ἱερεὺς ἐπεύχεται μυστικῶς.

Ἐτι προσφερόμέν σοι τὴν λογικὴν ταύτην καὶ ἀναίμακτον λατρείαν· καὶ παρακαλοῦμεν, καὶ δεόμεθα, καὶ ἱκετεύομεν· κατάπεμψον τὸ Πνεῦμά σου τὸ Ἅγιον ἐφ' ἡμᾶς, καὶ ἐπὶ τὰ προκείμενα Δῶρα ταῦτα.

Καὶ ὁ Διάκονος ἀποτίθῃ τὸ Ῥιπίδιον καὶ ἔρχεται ἐγγύτερον τῷ Ἱερεὶ· καὶ προσκυνοῦσιν ἀμφότεροι τρεῖς ἔμπροσθεν τῆς ἁγίας Τραπέζης.

Εἶτα τὴν κεφαλὴν ὑποκλίνας ὁ Διάκονος, καὶ δεικνύων σὺν τῷ Ὠραρίῳ τὸν ἅγιον Ἄρτον, λέγει μυστικῶς·

Εὐλόγησον, δέσποτα, τὸν ἅγιον Ἄρτον.

Καὶ ὁ Ἱερεὺς ἀνιστάμενος, σφραγίζει τὸν ἅγιον Ἄρτον, λέγων·

Καὶ ποιήσον τὸν μὲν Ἄρτον τοῦτον, τίμιον Σῶμα τοῦ Χριστοῦ σου.

Ὁ Διάκονος·

Ἀμήν.

Καὶ αὖθις ὁ αὐτός, δεικνύων σὺν τῷ Ὁραρίῳ τὸ ἅγιον Ποτήριον·

Εὐλόγησον, δέσποτα, τὸ ἅγιον Ποτήριον.

Καὶ ὁ Ἱερεὺς εὐλογῶν λέγει·

Τὸ δὲ ἐν τῷ Ποτηρίῳ τούτῳ, τίμιον Αἷμα τοῦ Χριστοῦ σου.

Ὁ Διάκονος·

Ἀμήν.

Καὶ αὖθις ὁ Διάκονος, δεικνύων μετὰ τοῦ Ὁραρίου ἀμφοτέρω τὰ Ἅγια, λέγει·

Εὐλόγησον, δέσποτα, τὰ ἀμφοτέρω.

Ὁ δὲ Ἱερεὺς, εὐλογῶν ἀμφοτέρω τὰ Ἅγια, λέγει·

Μεταβαλὼν τῷ Πνεύματί σου τῷ Ἁγίῳ.

Ὁ Διάκονος·

Ἀμήν, ἀμήν, ἀμήν.

Καὶ τὴν κεφαλὴν ὑποκλίνας τῷ Ἱερεῖ, καὶ εἰπὼν τὸ Μνήσθητί μου, ἅγιε δέσποτα, τοῦ ἁμαρτωλοῦ, ἵσταται ἐν ᾧ πρότερον ἵστατο τόπῳ, καὶ λαβὼν τὸ Ῥιπίδιον, ριπίζει τὰ Ἅγια, ὡς καὶ τὸ πρότερον.

Ὁ δὲ Ἱερεὺς ἐπεύχεται μυστικῶς.

Ὡστε γενέσθαι τοῖς μεταλαμβάνουσιν εἰς νῆψιν ψυχῆς, εἰς ἄφεσιν ἁμαρτιῶν, εἰς κοινωνίαν τοῦ Ἁγίου σου Πνεύματος, εἰς βασιλείας οὐρανῶν πλήρωμα, εἰς παρρησίαν τὴν πρὸς σέ, μὴ εἰς κρίμα ἢ εἰς κατάκριμα.

Ἐτι προσφερόμεν σοι τὴν λογικὴν ταύτην λατρείαν ὑπὲρ τῶν ἐν πίστει ἀναπαυσασμένων Προπατόρων, Πατέρων, Πατριαρχῶν, Προφητῶν, Ἀποστόλων, Κηρύκων, Εὐαγγελιστῶν,

Μαρτύρων, Ὁμολογητῶν, Ἐγκρατευτῶν, καὶ παντὸς πνεύματος δικαίου ἐν πίστει τετελειωμένον.

Καὶ λαβὼν τὸν θυμιατόν, θυμιᾷ τρίς ἐνώπιον τῆς Ἀγίας Τραπέζης, λέγων ἐκφώνως·

Ἐξαιρέτως τῆς παναγίας, ἀχράντου, ὑπερυλογημένης, ἐνδόξου Δεσποίνης ἡμῶν, Θεοτόκου καὶ ἀειπαρθένου Μαρίας.

Καὶ ἐπιδίδωσι τὸ θυμιατήριον τῷ Διακόνῳ, ὅστις θυμιᾷ τὴν ἁγίαν Τράπεζαν γύρωθεν, καὶ μνημονεύει ὧν βούλεται ζώντων καὶ τεθνεώτων.

Ὁ Χορός· Ἀξιόν ἐστιν ὡς ἀληθῶς μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον, καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβίμ, καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Ἐν ταῖς Δεσποτικαῖς ἢ Θεομητορικαῖς Ἑορταῖς καὶ ἐν ταῖς Ἀποδόσεσι αὐτῶν φάλλεται ὁ Εἰρμὸς τῆς ἐννάτης Ὡδῆς αὐτῶν.

Ὁ δὲ Ἱερεὺς ἐπεύχεται μυστικῶς.

Τοῦ ἁγίου Ἰωάννου τοῦ προφήτου, προδρόμου καὶ Βαπτιστοῦ, τῶν ἁγίων, ἐνδόξων καὶ πανευφήμεων Ἀποστόλων, τοῦ ἁγίου τοῦ **δεῖνος** οὐ καὶ τὴν μνήμην ἐπιτελοῦμεν, καὶ πάντων τῶν Ἀγίων σου, ὧν ταῖς ἱκεσίαις ἐπίσκεψαι ἡμᾶς ὁ Θεός.

Καὶ μνήσθητι πάντων τῶν προκεκοιμημένων ἐπ' ἐλπίδι ἀναστάσεως ζωῆς αἰωνίου.

Ἐνταῦθα μνημονεύει ὁ Ἱερεὺς ὧν θέλει τεθνεώτων.

Καὶ ἀνάπαυσον αὐτούς, ὅπου ἐπισκοπεῖ τὸ φῶς τοῦ προσώπου σου.

Ἔτι παρακαλοῦμέν σε· μνήσθητι, Κύριε, πάσης Ἐπισκοπῆς ὀρθοδόξων, τῶν ὀρθοτομούντων τὸν λόγον τῆς σῆς ἀληθείας, παντὸς τοῦ Πρεσβυτερίου, τῆς ἐν Κυρίῳ διακονίας, καὶ παντὸς ἱερατικοῦ τάγματος.

Ἔτι προσφέρομέν σοι τὴν λογικὴν ταύτην λατρείαν ὑπὲρ τῆς οἰκουμένης, ὑπὲρ τῆς ἀγίας, καθολικῆς καὶ ἀποστολικῆς Ἐκκλησίας, ὑπὲρ τῶν ἐν ἀγνείᾳ καὶ σεμνῇ πολιτείᾳ διαγόντων, ὑπὲρ τῶν πιστοτάτων καὶ φιλοχρίστων ἡμῶν βασιλέων, παντὸς τοῦ παλατίου καὶ τοῦ στρατοπέδου αὐτῶν. Δὸς αὐτοῖς, Κύριε, εἰρηνικὸν τὸ βασίλειον, ἵνα καὶ ἡμεῖς ἐν τῇ γαλήνῃ αὐτῶν ἡρεμον καὶ ἡσύχιον βίον διάγωμεν ἐν πάσῃ εὐσεβείᾳ καὶ σεμνότητι.

Ἐκφώνως·

Ἐν πρώτοις μνήσθητι, Κύριε, τοῦ παναγιωτάτου Πατρὸς ἡμῶν **τοῦ δεῖνος** Πάπα Ῥώμης, καὶ τοῦ μακαριωτάτου Πατριάρχου ἡμῶν **τοῦ δεῖνος** [πανιερωτάτου Μητροπολίτου, ἡ θεοφιλεστάτου Ἀρχιεπισκόπου ἡ Ἐπισκόπου ἡμῶν **τοῦ δεῖνος**], οὓς χάρισαι ταῖς ἀγίαις σου ἐκκλησίαις, ἐν εἰρήνῃ, σώους, ἐντίμους, ὑγιεῖς, μακροημερεύοντας, καὶ ὀρθοτομοῦντας τὸν λόγον τῆς σῆς ἀληθείας.

Καὶ ὁ Διάκονος, πρὸς τῇ Θύρᾳ στάς, μνημονεύει τῶν ζώντων· εἶτα δὲ ἐκφωνεῖ·

Καὶ ὑπὲρ τοῦ προσκομίζοντος τὰ ἅγια Δῶρα ταῦτα, εὐλαβεστάτου Ἱερέως **τοῦ δεῖνος**. Ὑπὲρ σω-

τηρίας τῶν εὐσεβεστάτων καὶ θεοφυλάκτων βασιλέων ἡμῶν, σωτηρίας τε καὶ βοηθείας τοῦ περιεστῶτος λαοῦ, καὶ ὧν ἕκαστος κατὰ διάνοιαν ἔχει, καὶ πάντων καὶ πασῶν.

Ὁ Χορός· Καὶ πάντων καὶ πασῶν.

Ὁ δὲ Ἱερεὺς ἐπεύχεται μυστικῶς·

Μνήσθητι, Κύριε, τῆς πόλεως (ἡ χώρας ἡ μονῆς) ἐν ἣ παροικοῦμεν, καὶ πάσης πόλεως καὶ χώρας, καὶ τῶν πίστει οἰκούντων ἐν αὐταῖς. Μνήσθητι, Κύριε, πλεόντων, ὁδοιπορούντων, νοσούντων, καμνόντων, αἰχμαλώτων, καὶ τῆς σωτηρίας αὐτῶν. Μνήσθητι, Κύριε, τῶν καρποφορούντων, καὶ καλλιεργούντων ἐν ταῖς ἀγίαις σου ἐκκλησίαις, καὶ μεμνημένων τῶν πενήτων· καὶ ἐπὶ πάντας ἡμᾶς τὰ ἐλέη σου ἐξαπόστειλον.

Ἐκφώνως·

Καὶ δὸς ἡμῖν ἐν ἐνὶ στόματι καὶ μιᾷ καρδίᾳ δοξάζειν καὶ ἀνυμνεῖν τὸ πάντιμον καὶ μεγαλοπρεπὲς ὄνομά σου, τοῦ Πατρός, καὶ τοῦ Υἱοῦ, καὶ τοῦ Ἀγίου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Καὶ στραφεὶς πρὸς τὸν λαόν, καὶ εὐλογῶν αὐτόν, λέγει ἐκφώνως·

Καὶ ἔσται τὰ ἐλέη τοῦ μεγάλου Θεοῦ καὶ Σωτῆρος ἡμῶν Ἰησοῦ Χριστοῦ μετὰ πάντων ὑμῶν.

Ὁ Χορός· Καὶ μετὰ τοῦ πνεύματός σου.

Ὁ Διάκονος, λαβὼν καιρὸν παρὰ τοῦ Ἱερέως καὶ ἐξελθὼν, καὶ στὰς ἐν τῷ συνήθει τόπῳ, λέγει·

Πάντων τῶν ἀγίων μνημονεύσαντες, ἔτι καὶ ἔτι ἐν εἰρήνῃ τοῦ Κυρίου δεηθῶμεν.

Οἱ Χοροὶ ἐναλλάξ· Κύριε, ἐλέησον.

Ὑπὲρ τῶν προσκομισθέντων καὶ ἁγιασθέντων τιμίων δώρων, τοῦ Κυρίου δεηθῶμεν.

Ὅπως ὁ φιλόανθρωπος Θεὸς ἡμῶν, ὁ προσδεξάμενος αὐτὰ εἰς τὸ ἅγιον καὶ ὑπερουράνιον καὶ νοερὸν αὐτοῦ θυσιαστήριον, εἰς ὁσμήν εὐωδίας πνευματικῆς, ἀντικαταπέμψῃ ἡμῖν τὴν θεῖαν χάριν καὶ τὴν δωρεάν τοῦ Ἀγίου Πνεύματος, δεηθῶμεν.

Ὑπὲρ τοῦ ρυσθῆναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης, τοῦ Κυρίου δεηθῶμεν.

Ὁ Ἱερεὺς ἐπεύχεται μυστικῶς·

Σοὶ παρακατατιθέμεθα τὴν ζωὴν ἡμῶν ἅπασαν καὶ τὴν ἐλπίδα, Δέσποτα φιλόανθρωπε· καὶ παρακαλοῦμεν, καὶ δεόμεθα, καὶ ἱκετεύομεν· Καταξίωσον ἡμᾶς μεταλαβεῖν τῶν ἐπουρανίων σου, καὶ φρικτῶν μυστηρίων ταύτης τῆς ἱερᾶς καὶ πνευματικῆς Τραπέζης, μετὰ καθαροῦ συνειδότος, εἰς ἄφεσιν ἁμαρτιῶν, εἰς συγχώρησιν πλημμελημάτων, εἰς Πνεύματος Ἀγίου κοινωνίαν, εἰς βασιλείας οὐρανῶν κληρονομίαν, εἰς παρρησίαν τὴν πρὸς σέ, μὴ εἰς κρίμα ἢ εἰς κατάκριμα.

Ὁ Διάκονος·

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορός· Κύριε, ἐλέησον.

Τὴν ἡμέραν πᾶσαν τελείαν, ἀγίαν, εἰρηνικὴν καὶ ἀναμάρτητον, παρὰ τοῦ Κυρίου αἰτησώμεθα.

Οἱ Χοροὶ ἐναλλάξ: Παράσχου, Κύριε.

Ἄγγελον εἰρήνης, πιστὸν ὁδηγόν, φύλακα τῶν ψυχῶν καὶ τῶν σωμάτων ἡμῶν, παρὰ τοῦ Κυρίου αἰτησώμεθα.

Συγγνώμην καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν, παρὰ τοῦ Κυρίου αἰτησώμεθα.

Τὰ καλὰ καὶ συμφέροντα ταῖς ψυχαῖς ἡμῶν, καὶ εἰρήνην τῷ κόσμῳ, παρὰ τοῦ Κυρίου αἰτησώμεθα.

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανόῃ ἐκτελέσαι, παρὰ τοῦ Κυρίου αἰτησώμεθα.

Χριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογίαν τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

Τὴν ἐνότητα τῆς πίστεως καὶ τὴν κοινωνίαν τοῦ Ἀγίου Πνεύματος αἰτησάμενοι, ἑαυτούς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ὁ Χορός: Σοί, Κύριε.

Ὁ Ἱερεὺς ἐκφώνως:

Καὶ καταξίωσον ἡμᾶς, Δέσποτα, μετὰ παρρησίας ἀκατακρίτως τολμᾶν ἐπικαλεῖσθαί σε τὸν ἐπουράνιον Θεὸν Πατέρα, καὶ λέγειν·

Ὁ λαός, ἢ εἰ ἔθος, ὁ Προεστώς:

Πάτερ ἡμῶν ὁ ἐν τοῖς οὐρανοῖς, ἁγιασθήτω τὸ ὄνομά σου· ἐλθέτω ἡ βασιλεία σου· γενηθήτω τὸ θέλημά σου, ὡς ἐν οὐρανῷ, καὶ ἐπὶ τῆς γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον, καὶ ἄφες ἡμῖν

τὰ ὀφειλήματα ἡμῶν, ὥς καὶ ἡμεῖς ἀφίεμεν τοῖς ὀφειλέταις ἡμῶν· καὶ μὴ εἰσενέγκῃς ἡμᾶς εἰς πειρασμόν, ἀλλὰ ρῦσαι ἡμᾶς ἀπὸ τοῦ πονηροῦ.

Ὁ Ἱερεὺς ἐκφώνως·

Ὅτι σοῦ ἐστὶν ἡ βασιλεία, καὶ ἡ δύναμις, καὶ ἡ δόξα, τοῦ Πατρός, καὶ τοῦ Υἱοῦ, καὶ τοῦ Ἀγίου Πνεύματος, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Ὁ Ἱερεὺς·

Εἰρήνη πᾶσι.

Ὁ Χορός· Καὶ τῷ πνεύματί σου.

Ὁ Διάκονος·

Τὰς κεφαλὰς ὑμῶν τῷ Κυρίῳ κλίνετε.

Ὁ Χορός· Σοί, Κύριε.

Καὶ ἐπεύχεται ὁ Ἱερεὺς μυστικῶς·

Εὐχαριστοῦμέν σοι, Βασιλεῦ ἀόρατε, ὁ τῇ ἀμετρήτῳ σου δυνάμει τὰ πάντα δημιουργήσας, καὶ τῷ πλήθει τοῦ ἐλέους σου ἐξ οὐκ ὄντων εἰς τὸ εἶναι παραγαγὼν τὰ σύμπαντα. Αὐτός, Δέσποτα, οὐρανόθεν ἔπιδε ἐπὶ τοὺς ὑποκεκλιότας σοι τὰς ἑαυτῶν κεφαλὰς· οὐ γὰρ ἔκλιναν σαρκὶ καὶ αἵματι, ἀλλὰ σοὶ τῷ φοβερῷ Θεῷ. Σὺ οὖν, Δέσποτα, τὰ προκείμενα πᾶσιν ἡμῖν εἰς ἀγαθὸν ἐξομάλισον, κατὰ τὴν ἐκάστου ἰδίαν χρείαν· τοῖς πλέουσι σύμπλευσον, τοῖς ὁδοιποροῦσι συνόδευσον, τοὺς νοσοῦντας ἴασαι, ὁ ἱατρὸς τῶν ψυχῶν καὶ τῶν σωμάτων ἡμῶν.

Ἐκφώνως·

Χάριτι, καὶ οἰκτιρμοῖς, καὶ φιλανθρωπίᾳ τοῦ
μονογενοῦς σου Υἱοῦ, μεθ' οὗ εὐλογητὸς εἶ, σὺν
τῷ παναγίῳ καὶ ἀγαθῷ καὶ ζωοποιῷ σου Πνεύ-
ματι, νῦν, καὶ ἀεί, καὶ εἰς τοὺς αἰῶνας τῶν αἰώ-
νων.

Ὁ Χορός· Ἀμήν.

Καὶ ἐπεύχεται ὁ Ἱερεὺς μυστικῶς·

Πρόσχες, Κύριε Ἰησοῦ Χριστέ ὁ Θεὸς ἡμῶν,
ἐξ ἁγίου κατοικητηρίου σου, καὶ ἀπὸ θρόνου
δόξης τῆς βασιλείας σου· καὶ ἔλθε εἰς τὸ ἁγιά-
σαι ἡμᾶς, ὁ ἄνω τῷ Πατρὶ συγκαθήμενος, καὶ
ᾧδε ἡμῖν ἀοράτως συνών. Καὶ καταξίωσον τῇ
κραταίᾳ σου χειρὶ μεταδοῦναι ἡμῖν τοῦ ἀχράν-
του Σώματός σου, καὶ τιμίου Αἵματος, καὶ δι' ἡ-
μῶν παντὶ τῷ λαῷ.

Εἶτα προσκυνεῖ ὁ Ἱερεὺς, ὁμοίως καὶ ὁ Διάκονος ἐν ᾧ ἐστὶ
τόπω, λέγοντες μυστικῶς τρίς·

Ὁ Θεός, ἰλάσθητί μοι τῷ ἁμαρτωλῷ καὶ ἐλέη-
σόν με.

Ἐν τούτῳ δέ, ζώννυται ὁ Διάκονος τὸ Ὠράριον αὐτοῦ
σταυροειδῶς.

Ὅταν δὲ ἴδῃ τὸν Ἱερέα ἐκτείνοντα τὰς χεῖρας, καὶ ἀπτόμε-
νον τοῦ ἁγίου Ἄρτου, πρὸς τὸ ποιῆσαι τὴν ἁγίαν Ὑψωσιν, ἐκφω-
νεῖ·

Πρόσχωμεν.

Καὶ ὁ Ἱερεὺς, ὑψῶν τὸν ἅγιον Ἄρτον, ἐκφωνεῖ·

Τὰ Ἅγια τοῖς Ἁγίοις.

Ὁ Χορός· Εἰς Ἅγιος, εἰς Κύριος, Ἰησοῦς Χριστός, εἰς δό-
ξαν Θεοῦ Πατρός. Ἀμήν.

Καὶ φάλλεται τὸ Κοινωνικὸν τῆς ἡμέρας, ἢ τῆς Ἑορτῆς.

Καὶ ἀνακλείεται τὸ καταπέτασμα.

Εἶτα εἰσέρχεται ὁ Διάκονος εἰς τὸ ἅγιον βῆμα διὰ τοῦ νοτίου κλίτους, καὶ στὰς ἐκ δεξιῶν τοῦ Ἱερέως κρατοῦντος τὸν ἅγιον Ἄρτον, λέγει·

Μέλισον, δέσποτα, τὸν ἅγιον Ἄρτον.

Ὁ δὲ Ἱερεὺς, μελίζων αὐτὸν εἰς τέσσαρας μερίδας, μετὰ προσοχῆς καὶ εὐλαβείας, λέγει·

Μελίζεται καὶ διαμερίζεται ὁ Ἄμνος τοῦ Θεοῦ, ὁ μελιζόμενος καὶ μὴ διαιρούμενος, ὁ πάντοτε ἐσθιόμενος καὶ μηδέποτε δαπανώμενος, ἀλλὰ τοὺς μετέχοντας ἀγιάζει.

Καὶ τίθησιν αὐτὰς ἐν τῷ ἀγίῳ Δίσκῳ σταυροειδῶς, οὕτως·

ΙΣ

ΝΙ

ΚΑ

ΧΣ

Καὶ ὁ Διάκονος, δεικνύων σὺν τῷ Ὠραρίῳ τὸ ἅγιον Ποτήριον, λέγει·

Πλήρωσον, δέσποτα, τὸ ἅγιον Ποτήριον.

Ὁ δὲ Ἱερεὺς, λαβὼν τὴν ἄνω κειμένην μερίδα, ποιεῖ σὺν αὐτῇ σταυρὸν ἐπάνω τοῦ ἀγίου Ποτηρίου, λέγων·

Πλήρωμα πίστεως Πνεύματος Ἁγίου.

Καὶ οὕτως ἐμβάλλει αὐτὴν εἰς τὸ ἅγιον Ποτήριον.

Ὁ Διάκονος·

Ἀμήν.

Καὶ δεχόμενος τὸ Ζέον, λέγει πρὸς τὸν Ἱερέα·

Εὐλόγησον, δέσποτα, τὸ Ζέον.

Ὁ δὲ Ἱερεὺς εὐλογεῖ, λέγων·

Εὐλογημένη ἡ ζέσις τῶν Ἀγίων σου, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Καὶ ὁ Διάκονος ἐκχέει τοῦ Ζέοντος τὸ ἀρκοῦν σταυροειδῶς ἔνδον τοῦ ἁγίου Ποτηρίου, λέγων·

Ζέσις πίστεως, πλήρης Πνεύματος Ἀγίου.

Καὶ ἀποθέμενος τὸ Ζέον, ἵσταται μικρὸν ἀποθεν.

Ὁ δὲ Ἱερεὺς, κλίνας κάτω τὴν κεφαλὴν, προσεύχεται λέγων·

Πιστεύω, Κύριε, καὶ ὁμολογῶ, ὅτι σὺ εἶ ὁ Χριστός, ὁ Υἱὸς τοῦ Θεοῦ τοῦ ζῶντος, ὁ ἐλθὼν εἰς τὸν κόσμον ἁμαρτωλοὺς σῶσαι, ὧν πρῶτός εἰμι ἐγώ. Ἔτι πιστεύω, ὅτι τοῦτο αὐτό ἐστὶ τὸ ἄχραντον Σῶμά σου, καὶ τοῦτο αὐτό ἐστὶ τὸ τίμιον Αἷμά σου. Δέομαι οὖν σοῦ· ἐλέησόν με, καὶ συγχώρησόν μοι τὰ παραπτώματά μου, τὰ ἐκούσια καὶ τὰ ἀκούσια, τὰ ἐν λόγῳ, τὰ ἐν ἔργῳ, τὰ ἐν γνώσει καὶ ἀγνοίᾳ· καὶ ἀξιώσόν με ἀκατακρίτως μετασχεῖν τῶν ἀχράντων σου Μυστηρίων, εἰς ἄφεσιν ἁμαρτιῶν, καὶ εἰς ζωὴν αἰώνιον.

Εἶτα·

Τοῦ δείπνου σου τοῦ μυστικοῦ σήμερον, Υἱὲ Θεοῦ, κοινωνόν με παράλαβε· οὐ μὴ γὰρ τοῖς ἐχθροῖς σου τὸ μυστήριον εἶπω· οὐ φίλημά σοι δώσω καθάπερ ὁ Ἰούδας· ἀλλ' ὡς ὁ ληστής ὁμολογῶ σοι· μνήσθητί μου, Κύριε, ἐν τῇ βασιλείᾳ σου.

Καί, εἰ βούλεται·

Κύριε, οὐκ εἰμὶ ἄξιος, ἵνα ὑπὸ τὴν ῥυπαρὰν στέγην τῆς ψυχῆς μου εἰσέλθης· ἀλλ' ὡς κατεδέξω ἐν σπηλαίῳ καὶ φάτνῃ ἀλόγων ἀνακλιθῆναι, καὶ ἐν τῇ οἰκίᾳ Σίμωνος τοῦ λεπροῦ, καὶ τὴν ὁμοίαν μου πόρνην τὴν ἁμαρτωλὸν προσερχομένην σοι καταδεξάμενος, αὐτὸς καταξίωσον καὶ ἐν τῇ φάτνῃ τῆς ἀλόγου μου ψυχῆς, καὶ ἐν τῷ ἐσπιλωμένῳ μου σώματι εἰσελθεῖν τοῦ νεκροῦ καὶ λεπροῦ· καὶ ὡς οὐκ ἐβδελύξω τὸ στόμα τὸ ῥυπαρὸν τῆς πόρνης καταφιλούσης τοὺς ἀχράντους σου πόδας, οὕτω, Δέσποτα Θεέ μου, μὴ βδελύξη καὶ ἐμὲ τὸν ἁμαρτωλόν· ἀλλ' ὡς ἀγαθὸς καὶ φιλάνθρωπος, ἀξιώσόν με κοινωνὸν γενέσθαι τοῦ παναγίου Σώματος καὶ Αἵματός σου.

Ὁ Θεὸς ἡμῶν, ἄνες, ἄφες, συγχώρησόν μοι τὰ παραπτώματά μου, ὅσα σοι ἥμαρτον, εἴτε ἐν γνώσει, εἴτε ἐν ἀγνοίᾳ, εἴτε ἐν λόγῳ, εἴτε ἐν ἔργῳ ἔπραξα· πάντα μοι συγχώρησον, ὡς ἀγαθὸς καὶ φιλάνθρωπος· ταῖς πρεσβείαις τῆς παναχράντου σου καὶ ἀειπαρθένου Μητρός, ἀκατακρίτως ἀξιώσόν με δέξασθαι τὸ τίμιον καὶ ἄχραντον Σῶμά σου, εἰς ἱασιν ψυχῆς καὶ σώματος. Ὅτι σοῦ ἐστὶν ἡ βασιλεία καὶ ἡ δύναμις καὶ ἡ δόξα, εἰς τοὺς αἰῶνας τῶν αἰώνων. Ἀμήν.

Καὶ τελευταῖον τὸ

Μὴ μοι εἰς κρῖμα ἢ εἰς κατάκριμα γένοιτο ἢ μετάληψις τῶν ἀγίων σου μυστηρίων, Κύριε, ἀλλ' εἰς ἱασιν ψυχῆς καὶ σώματος.

Εἶτα λαβὼν μίαν μερίδα τοῦ ἁγίου Ἄρτου, λέγει·

Μεταδίδοταί μοι **τῷ δεῖνι** Ἱερεῖ τὸ τίμιον καὶ ἅγιον Σῶμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ, εἰς ἄφεσίν μου ἁμαρτιῶν, καὶ εἰς ζωὴν αἰώνιον.

Καὶ οὕτω μεταλαμβάνει τοῦ ἁγίου Ἄρτου μετὰ φόβου καὶ πάσης ἀσφαλείας. Εἶτα λέγει·

Διάκονε, πρόσελθε.

Καὶ προσελθὼν ὁ Διάκονος, ποιεῖ μετάνοιαν εὐλαβῶς, αἰτῶν συγχώρησιν, καὶ λέγων·

Μετάδος μοι, δέσποτα, τὸ τίμιον καὶ ἅγιον Σῶμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ, εἰς ἄφεσίν μου ἁμαρτιῶν, καὶ εἰς ζωὴν αἰώνιον.

Καὶ ὁ Ἱερεύς, κρατῶν τὸν ἅγιον Ἄρτον, δίδωσι τῷ Διακόνῳ ἐν τῇ παλάμῃ, λέγων·

Μεταδίδοταί σοι **τῷ δεῖνι** Διακόνῳ τὸ τίμιον καὶ ἅγιον καὶ ἄχραντον Σῶμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ, εἰς ἄφεσίν σου ἁμαρτιῶν, καὶ εἰς ζωὴν αἰώνιον.

Ὁ δὲ Διάκονος, ἀσπασάμενος τὴν μεταδιδούσαν αὐτῷ χεῖρα, ἀπέρχεται ὀπισθεν τῆς ἱερᾶς Τραπέζης, καὶ κλίνας τὴν κεφαλὴν, μεταλαμβάνει τοῦ ἐν τῇ αὐτοῦ παλάμῃ.

Εἶτα, λαβὼν ὁ Ἱερεύς τὸ ἅγιον Ποτήριον μετὰ τοῦ Καλύμματος, λέγει·

Ἔτι μεταδίδοταί μοι **τῷ δεῖνι** Ἱερεῖ τὸ τίμιον καὶ ἅγιον Αἷμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ, εἰς ἄφεσίν μου ἁμαρτιῶν, καὶ εἰς ζωὴν αἰώνιον.

Καὶ μεταλαβὼν τρίς ἐξ αὐτοῦ, καὶ ἀποσπογγίσας, διὰ τοῦ ἐν χερσὶ Καλύμματος, τά τε χεῖλη καὶ τὸ ἅγιον Ποτήριον, ἀσπάζεται αὐτὸ λέγων·

Τοῦτο ἤφατο τῶν χειλέων μου, καὶ ἀφελεῖ τὰς ἀνομίας μου, καὶ τὰς ἁμαρτίας μου περικαθαριεῖ.

Εἶτα καλεῖ τὸν Διάκονον, λέγων·

Διάκονε, ἔτι πρόσσελθε.

Ἐλθὼν δὲ ὁ Διάκονος ἔμπροσθεν τῆς ἁγίας Τραπέζης, σπογγίζει μετὰ τῆς Μούσης τὴν παλάμην αὐτοῦ ἐπὶ τοῦ ἁγίου Δίσκου μετὰ προσοχῆς, λέγων ἅμα·

Ἔτι προσέρχομαι τῷ ἀθανάτῳ Βασιλεῖ. Μετάδος μοι, δέσποτα, τὸ τίμιον καὶ ἅγιον Αἶμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ, εἰς ἄφεσίν μου ἁμαρτιῶν, καὶ εἰς ζωὴν αἰώνιον.

Καὶ ὁ Ἱερεὺς, μεταδιδούς αὐτῷ τρις ἐκ τοῦ ἁγίου Ποτηρίου, λέγει·

Ἔτι μεταδίδοταί σοι τῷ **δεῖνι** Διακόνῳ τὸ τίμιον καὶ ἅγιον Αἶμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ, εἰς ἄφεσίν σου ἁμαρτιῶν, καὶ εἰς ζωὴν αἰώνιον.

Μεταλαβόντος δὲ τοῦ Διακόνου, λέγει ὁ Ἱερεὺς·

Τοῦτο ἤφατο τῶν χειλέων σου, καὶ ἀφελεῖ τὰς ἀνομίας σου, καὶ τὰς ἁμαρτίας σου περικαθαριεῖ.

Τότε, λαβὼν ὁ Διάκονος τὸν ἅγιον Δίσκον, ἐπάνω τοῦ ἁγίου Ποτηρίου, ἀποσπογγίζει τῷ ἁγίῳ Σπόγγῳ πάνυ καλῶς. Εἶτα μετὰ προσοχῆς καὶ εὐλαβείας σκεπάζει τὸ ἅγιον Ποτήριον τῷ Καλύμματι· ὁμοίως καὶ ἐπὶ τὸν ἅγιον Δίσκον ἀνατίθῃσι τὸν ἀστέρα καὶ τὰ καλύμματα.

Εἰ δὲ οἱ πιστοὶ μεταλαμβάνουσιν οὐ διὰ τῆς λαβίδος, ἀλλὰ διὰ τῆς χειρός, οὐκ ἀποσπογγίζει τὸν ἅγιον Δίσκον, ἀλλὰ ἐγκαταλείπει τὸν ἅγιον Ἄρτον καὶ τὰς μερίδας ἐπὶ τῷ Δίσκῳ οὐ κεκαλυμμένῳ. Ἐμβάλλει τὰς ὑπολειπομένας μερίδας ἐν τῷ ἁγίῳ Ποτηρίῳ, μετὰ τὴν κοινωνίαν τῶν πιστῶν.

Καὶ οὕτως ἀνοίγουσιν τὴν θύραν τοῦ ἁγίου Βήματος. Καὶ ὁ Διάκονος, προσκυνήσας ἅπαξ, λαμβάνει τὸ Ποτήριον μετ' εὐλαβείας, καὶ ἔρχεται εἰς τὴν θύραν, καὶ ὑψῶν τὸ ἅγιον Ποτήριον, δείκνυσιν αὐτὸ τῷ λαῷ, λέγων·

Μετὰ φόβου Θεοῦ, πίστεως καὶ ἀγάπης προσέλθετε.

Ὁ Χορός· Ἀμήν, ἀμήν. Εὐλογημένος ὁ ἐρχόμενος ἐν ὀνόματι Κυρίου, Θεὸς Κύριος, καὶ ἐπέφανεν ἡμῖν.

Καὶ οἱ πιστοὶ προσέρχονται εἰς τὸ κοινωνεῖν. Ὁ δὲ Ἱερεὺς, μεταδίδους ἐκάστῳ, λέγει·

Μεταλαμβάνει ὁ δοῦλος (ἢ ἡ δούλη) τοῦ Θεοῦ καὶ ἐπιλέγει τὸ ὄνομα τὸ τίμιον καὶ ἅγιον Σῶμα καὶ Αἷμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ, εἰς ἄφεσιν αὐτοῦ (ἢ αὐτῆς) ἁμαρτιῶν, καὶ εἰς ζωὴν αἰώνιον.

Ἐν δὲ τῷ κοινωνεῖν τοὺς πιστοὺς, οἱ Χοροὶ φάλλουσι χύμα, ἅπαξ ἢ πλεονάκις, κατὰ τὸν ἀριθμὸν τῶν κοινωνούντων, τὸ

Τοῦ δεῖννου σου τοῦ μυστικοῦ σήμερον, Υἱὲ Θεοῦ, κοινωνόν με παράλαβε· οὐ μὴ γάρ τοῖς ἐχθροῖς σου τὸ μυστήριον εἶπω· οὐ φίλημά σοι δώσω καθάπερ ὁ Ἰούδας· ἀλλ' ὥς ὁ ληστής ὁμολογῶ σοι· μνήσθητί μου, Κύριε, ἐν τῇ βασιλείᾳ σου.

Μετὰ τὴν θεῖαν μετάληψιν, ὁ Ἱερεὺς εὐλογεῖ τὸν λαόν, ἐπιλέγων ἐκφώνως·

Σῶσον, ὁ Θεός, τὸν λαόν σου, καὶ εὐλόγησον τὴν κληρονομίαν σου.

Ὁ Χορός· Εἶδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὗρομεν πίστιν ἀληθῆ, ἀδιαίρετον Τριάδα προσκυνῶντες· αὕτη γὰρ ἡμᾶς ἔσωσεν.

Ἐν ταῖς τοῦ Δεσπότου ἑορταῖς, φάλλεται τὸ Τροπάριον τῆς ἑορτῆς.

Καὶ ἐπιστρέφουσιν ὁ τε Διάκονος καὶ ὁ Ἱερεὺς, εἰς τὴν ἁγίαν Τράπεζαν· καὶ θυμῷ ὁ Ἱερεὺς τρίς, λέγων καθ' ἑαυτόν·

Ὑψώθητι ἐπὶ τοὺς οὐρανοὺς, ὁ Θεός, καὶ ἐπὶ πᾶσαν τὴν γῆν ἢ δόξα σου.

Εἶτα λαβὼν τὸν ἅγιον Δίσκον, τίθησιν ἐπὶ τὴν κεφαλὴν τοῦ Διακόνου. Καὶ ὁ Διάκονος, λαβὼν αὐτὸν μετ' εὐλαβείας, θεωρῶν ἔξω πρὸς τὴν θύραν, οὐδὲν λέγων, ἀπέρχεται εἰς τὴν Πρόθεσιν, καὶ ἀποτίθησιν αὐτόν. Ὁ δὲ Ἱερεύς, προσκυνήσας, καὶ λαβὼν τὸ ἅγιον Ποτήριον, καὶ ἐπιστραφεὶς πρὸς τὴν θύραν, ὁρᾷ τὸν λαόν, λέγων μυστικῶς·

Εὐλογητὸς ὁ Θεὸς ἡμῶν,

καὶ ἐκφώνως·

πάντοτε, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

Καὶ ἀποτίθησι τὸ Ποτήριον εἰς τὴν Πρόθεσιν.

Ὁ Χορός· Ἀμήν. Καί, εἰ ἔθος·

Πληρωθήτω τὸ στόμα ἡμῶν αἰνέσεώς σου, Κύριε, ὅτι ἡξίωσας ἡμᾶς μετασχεῖν τῶν ἁγίων, ἀθανάτων καὶ ἀχράντων σου μυστηρίων· τήρησον ἡμᾶς ἐν τῷ ἁγιασμῷ, ὅπως ἀνυμνήσωμεν τὴν δόξαν σου, ὅλην τὴν ἡμέραν μελετῶντας τὴν δικαιοσύνην σου. Ἀλληλούϊα, ἀλληλούϊα, ἀλληλούϊα.

Εἶτα, ὁ μὲν Διάκονος, ἐξελθὼν καὶ στὰς ἐν τῷ συνήθει τόπῳ, λέγει·

Ὁρθοί, μεταλαβόντες τῶν θείων, ἁγίων, ἀχράντων, ἀθανάτων, ἐπουρανίων, ζωοποιῶν, φρικτῶν τοῦ Χριστοῦ μυστηρίων, ἀξίως εὐχαριστήσωμεν τῷ Κυρίῳ.

Ὁ Χορός· Κύριε, ἐλέησον.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορός· Κύριε, ἐλέησον.

Τὴν ἡμέραν πᾶσαν τελείαν, ἁγίαν, εἰρηνικὴν, καὶ ἀναμάρτητον αἰτησάμενοι, ἑαυτοῦς, καὶ ἀλλή-

λους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ὁ Χορός· Σοί, Κύριε.

Ὁ δὲ Ἱερεὺς ἐπιλέγει μυστικῶς τὴν τῆς εὐχαριστίας Εὐχὴν·

Εὐχαριστοῦμέν σοι, Δέσποτα φιλάνθρωπε, εὐεργέτα τῶν ψυχῶν ἡμῶν, ὅτι καὶ τῇ παρούσῃ ἡμέρᾳ κατηξίωσας ἡμᾶς τῶν ἐπουρανίων σου καὶ ἀθανάτων Μυστηρίων· ὀρθοτόμησον ἡμῶν τὴν ὁδόν· στήριξον ἡμᾶς ἐν τῷ φόβῳ σου τοὺς πάντας· φρούρησον ἡμῶν τὴν ζωὴν· ἀσφάλισαι ἡμῶν τὰ διαβήματα, εὐχαῖς καὶ ἰκεσίαις τῆς ἐνδόξου Θεοτόκου καὶ ἀειπαρθένου Μαρίας καὶ πάντων τῶν Ἀγίων σου.

Ἐκφωνησις·

Ὅτι σὺ εἶ ὁ ἁγιασμός ἡμῶν, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Ὁ Ἱερεὺς·

Ἐν εἰρήνῃ προέλθωμεν.

Ὁ Χορός· Ἐν ὀνόματι Κυρίου.

Ὁ Διάκονος·

Τοῦ Κυρίου δεηθῶμεν.

Ὁ Χορός· Κύριε, ἐλέησον.

Εὐχὴ ὀπισθάμβωνος, ἐκφωνουμένη παρὰ τοῦ Ἱερέως ἐξω τοῦ βήματος·

Ὁ εὐλογῶν τοὺς εὐλογοῦντάς σε, Κύριε, καὶ ἁγιάζων τοὺς ἐπὶ σοὶ πεποιθότας, σῶσον

τὸν λαόν σου, καὶ εὐλόγησον τὴν κληρονομίαν σου· τὸ πλήρωμα τῆς ἐκκλησίας σου φύλαξον· ἀγίασον τοὺς ἀγαπῶντας τὴν εὐπρέπειαν τοῦ οἴκου σου. Σὺ αὐτοὺς ἀντιδόξασον τῇ θεϊκῇ σου δυνάμει, καὶ μὴ ἐγκαταλίπῃς ἡμᾶς τοὺς ἐλπίζοντας ἐπὶ σέ· εἰρήνην τῷ κόσμῳ σου δώρησαι, ταῖς ἐκκλησίαις σου, τοῖς ἱερεῦσι, τοῖς βασιλεῦσιν ἡμῶν, τῷ στρατῷ, καὶ παντὶ τῷ λαῷ σου. Ὅτι πᾶσα δόσις ἀγαθή, καὶ πᾶν δῶρημα τέλειον ἄνωθέν ἐστι, καταβαῖνον ἐκ σοῦ τοῦ Πατρὸς τῶν φώτων· καὶ σοὶ τὴν δόξαν καὶ εὐχαριστίαν καὶ προσκύνησιν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός. Ἀμήν. Εἴη τὸ ὄνομα Κυρίου εὐλογημένον ἀπὸ τοῦ νῦν, καὶ ἕως τοῦ αἰῶνος. **Τρίς.**

Ταύτης δὲ τελεσθείσης, ὁ μὲν Ἱερεὺς εἰσέρχεται διὰ τῶν ἁγίων Θυρῶν· καὶ στραφεὶς πρὸς τὴν Πρόθεσιν, λέγει τὴν παροῦσαν εὐχήν·

Εὐχή λεγομένη μυστικῶς πρὸ τοῦ συστεῖλαι τὸν Διάκονον τὰ Ἅγια·

Τὸ πλήρωμα τοῦ νόμου καὶ τῶν προφητῶν αὐτὸς ὑπάρχων, Χριστέ ὁ Θεὸς ἡμῶν, ὁ πληρώσας πᾶσαν τὴν πατρικὴν οἰκονομίαν, πλήρωσον χαρᾶς καὶ εὐφροσύνης τὰς καρδίας ἡμῶν, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Ὁ δὲ Διάκονος εἰσέλθει καὶ αὐτὸς διὰ τοῦ βορείου μέρους, καί, πρὸ τῆς θύρας στάς, ἐκφωνεῖ·

Τοῦ Κυρίου δεηθῶμεν.

Ὁ Χορός· Κύριε, ἐλέησον.

Ὁ Ἱερεύς, εὐλογῶν τὸν λαόν, λέγει·

Εὐλογία Κυρίου καὶ ἔλεος αὐτοῦ ἔλθῃ ἐφ' ὑμᾶς, τῇ αὐτοῦ χάριτι καὶ φιλανθρωπίᾳ, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Εἶτα ὁ Ἱερεύς·

Δόξα σοι, Χριστέ ὁ Θεός, ἡ ἐλπίς ἡμῶν, δόξα σοι.

Ὁ λαός, ἢ ὁ Ἀναγνώστης·

Δόξα Πατρί, καὶ Υἱῷ, καὶ Ἀγίῳ Πνεύματι· καὶ νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν. Κύριε, ἐλέησον, **τρίς**. Δέσποτα ἅγιε, εὐλόγησον.

Ὁ Ἱερεύς, στραφεὶς πρὸς τὸν λαόν, ποιεῖ Ἀπόλυσιν.

Εἶπερ ἐστὶ Κυριακή· Ὁ ἀναστὰς ἐκ νεκρῶν, (εἰ δὲ μή·) Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου αὐτοῦ Μητρός, **καὶ τὰ λοιπὰ κατὰ τὴν ἡμέραν**· τοῦ ἐν ἁγίοις Πατρὸς ἡμῶν Ἰωάννου, Ἀρχιεπισκόπου Ὑπερσταντινουπόλεως τοῦ Χρυσοστόμου, τοῦ ἁγίου **τῆς ἐκκλησίας καὶ τῆς ἡμέρας**, τῶν ἁγίων καὶ θεοπατόρων Ἰωακείμ καὶ Ἄννης, καὶ πάντων τῶν Ἀγίων, ἐλεῆσαι καὶ σῶσαι ἡμᾶς, ὡς ἀγαθὸς καὶ φιλάνθρωπος.

Ὁ δὲ Διάκονος συστέλλει τὰ Ἅγια μετὰ φόβου καὶ πάσης ἀσφαλείας, ὥστε μηδέν τι τῶν ἁγαν λεπτοτάτων ἐκπεσεῖν, ἢ καταλειφθῆναι. Καὶ ἀπονίπτεται τὰς χεῖρας ἐν τῷ συνήθει τόπῳ.

Ὁ δὲ Ἱερεύς, ἐξελθὼν, δίδωσι τῷ λαῷ τὸ ἀντίδωρον, λέγων ἐνὶ ἐκάστῳ·

Εὐλογία Κυρίου καὶ ἔλεος αὐτοῦ ἔλθη ἐπὶ σέ.

Καὶ εἰσελθὼν εἰς τὸ ἅγιον Βῆμα, ἀποδύεται τὴν ἱερατικὴν στολὴν, λέγων·

Νῦν ἀπολύεις τὸν δούλόν σου, Δέσποτα, κατὰ τὸ ῥῆμά σου ἐν εἰρήνῃ· ὅτι εἶδον οἱ ὀφθαλμοί μου τὸ σωτήριόν σου, ὃ ἡτοίμασας κατὰ πρόσωπον πάντων τῶν λαῶν, φῶς εἰς ἀποκάλυψιν ἐθνῶν, καὶ δόξαν λαοῦ σου Ἰσραήλ.


Τὸ Τρισάγιον, καὶ τὰ λοιπά. Ἀπολυτίκιον τῆς ἡμέρας, εἰ θέλει, ἔπειτα τὸ Τροπᾶριον τοῦ Χρυσοστόμου·

Ἡ τοῦ στόματός σου* καθάπερ πυρσὸς* ἐκλάμφασα χάρις,* τὴν οἰκουμένην ἐφώτισεν* ἀφιλαργυρίας τῷ κόσμῳ* θησαυροὺς ἐναπέθετο,* τὸ ὕψος ἡμῖν* τῆς ταπεινοφροσύνης ὑπέδειξεν·* ἀλλὰ σοῖς λόγοις παιδεύων,* Πάτερ Ἰωάννη Χρυσόστομε,* πρέσβευε τῷ Λόγῳ Χριστῷ τῷ Θεῷ* σωθῆναι τὰς ψυχὰς ἡμῶν.

Κύριε ἐλέησον, **ιβ'**. Δόξα... Καὶ νῦν... Τὴν τιμιωτέραν...

Καὶ ποιεῖ Ἀπόλυσιν. Καὶ προσκυνήσας καὶ εὐχαριστήσας τῷ Θεῷ ἐπὶ πᾶσιν, ἐξέρχεται.

Τέλος τῆς θείας Λειτουργίας τοῦ Χρυσοστόμου.



ΑΙ ΚΑΘΗΜΕΡΙΝΑΙ ΑΠΟΛΥΣΕΙΣ

Τῷ Σαββάτῳ ἑσπέρας καὶ τῇ Κυριακῇ, εἰς τὸν Ὅρθρον καὶ εἰς τὴν Λειτουργίαν·

Ὁ ἀναστάς ἐκ νεκρῶν, Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου αὐτοῦ Μητρός, τῶν ἁγίων, ἐνδόξων καὶ πανευφήμων Ἀποστόλων, τοῦ Ἀγίου τῆς ἐκκλησίας καὶ τῆς ἡμέρας, τῶν ἁγίων καὶ δικαίων θεοπατόρων Ἰωακεῖμ καὶ Ἄννης καὶ πάντων τῶν Ἀγίων, ἐλεῆσαι καὶ σῶσαι ἡμᾶς, ὡς ἀγαθὸς καὶ φιλόανθρωπος.

Εἰς τὴν Λειτουργίαν, ὅτε λέγεται ἡ τοῦ Χρυσοστόμου, μετὰ τοὺς Ἀποστόλους προστίθεται·

τοῦ ἐν ἁγίοις Πατρὸς ἡμῶν Ἰωάννου, Ἀρχιεπισκόπου Κωνσταντινουπόλεως τοῦ Χρυσοστόμου, κ. τ. λ. Ὅτε δὲ λέγεται ἡ τοῦ Μεγάλου Βασιλείου, προστίθεμεν· τοῦ ἐν ἁγίοις Πατρὸς ἡμῶν Βασιλείου, Ἀρχιεπισκόπου Καισαρείας τῆς Καππαδοκίας, τοῦ Μεγάλου, κ. τ. λ.

Ἐν τῇ Ἀπολύσει τῶν Προηγιασμένων, οὐδεὶς μνημονεύεται ὡς συντάκτης τῆς Λειτουργίας ταύτης.

Τῇ Κυριακῇ ἐσπέρας καὶ τῇ Δευτέρᾳ, εἰς τὸν Ὅρθρον καὶ εἰς τὴν Λειτουργίαν·

Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου αὐτοῦ Μητρός, προστασίαις τῶν τιμίων, ἐπουρανίων Δυνάμεων ἁσωμάτων, τῶν ἁγίων, ἐνδόξων καὶ πανευφήμεων Ἀποστόλων, τοῦ Ἁγίου τῆς ἐκκλησίας καὶ τῆς ἡμέρας, τῶν ἁγίων καὶ δικαίων θεοπατόρων Ἰωακεῖμ καὶ Ἄννης καὶ πάντων τῶν Ἁγίων, ἐλεῆσαι καὶ σῶσαι ἡμᾶς...

Τῇ Δευτέρᾳ ἐσπέρας καὶ τῇ Τρίτῃ πρωΐ·

Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου αὐτοῦ Μητρός, ἱκεσίαις τοῦ τιμίου, ἐνδόξου Προφήτου, Προδρόμου καὶ Βαπτιστοῦ Ἰωάννου, τῶν ἁγίων, ἐνδόξων καὶ πανευφήμεων Ἀποστόλων...

Τῇ Τρίτῃ ἐσπέρας καὶ τῇ Τετάρτῃ πρωΐ·

Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου αὐτοῦ Μητρός, δυνάμει τοῦ τιμίου καὶ ζωοποιοῦ Σταυροῦ, ἱκεσίαις τῶν ἁγίων, ἐνδόξων καὶ πανευφήμεων Ἀποστόλων...

Τῇ Τετάρτῃ ἐσπέρας καὶ τῇ Πέμπτῃ πρωΐ·

Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου αὐτοῦ Μητρός, τῶν ἁγίων, ἐνδόξων καὶ πανευφήμεων Ἀποστόλων, τοῦ ἐν

Ἄγίοις Πατρός ἡμῶν Νικολάου Ἀρχιεπισκόπου Μύρων τῆς Λυκίας τοῦ θαυματουργοῦ...

Τῇ Πέμπτῃ ἑσπέρας καὶ τῇ Παρασκευῇ πρωΐ

Χριστὸς ὁ ἀληθινὸς Θεὸς ἡμῶν, πρεσβείαις τῆς παναχράντου αὐτοῦ Μητρός, δυνάμει τοῦ τιμίου καὶ ζωοποιοῦ Σταυροῦ, ἰκεσίαις τῶν ἁγίων, ἐνδόξων καὶ πανευφήμων Ἀποστόλων...

Τῇ Παρασκευῇ ἑσπέρας καὶ τῷ Σαββάτῳ πρωΐ

Χριστὸς ὁ ἀληθινὸς Θεὸς ἡμῶν, πρεσβείαις τῆς παναχράντου αὐτοῦ Μητρός, τῶν ἁγίων, ἐνδόξων καὶ πανευφήμων Ἀποστόλων, τῶν ἁγίων, ἐνδόξων καὶ καλλινίκων Μαρτύρων, τῶν ὁσίων καὶ θεοφόρων Πατέρων ἡμῶν, **τοῦ Ἁγίου τῆς ἐκκλησίας καὶ τῆς ἡμέρας,** τῶν ἁγίων καὶ δικαίων θεοπατόρων Ἰωακείμ καὶ Ἄννης, καὶ πάντων τῶν Ἁγίων, ἐλεῆσαι καὶ σῶσαι ἡμᾶς, ὡς ἀγαθὸς καὶ φιλόανθρωπος.

Καὶ αὗται αἱ Ἀπολύσεις γίνονται μὲν καθ' ἐκάστην ἡμέραν, ὅτε οὐκ ἔχομεν ἑορταζόμενον Ἅγιον· ὅτε δὲ ὑπάρχει τοιοῦτός τις, τότε οὐ γίνεται μνεΐα, τῇ μὲν Δευτέρᾳ, τῶν Οὐρανίων Δυνάμεων· τῇ δὲ Τρίτῃ, τοῦ Προδρόμου· τῇ Τετάρτῃ καὶ τῇ Παρασκευῇ, τοῦ Σταυροῦ· τῇ Πέμπτῃ, τοῦ ἁγίου Νικολάου· καὶ τῷ Σαββάτῳ, τῶν Ὁσίων καὶ τῶν Μαρτύρων.



ΑΙ ΑΠΟΛΥΣΕΙΣ

ΤΩΝ ΔΕΣΠΟΤΙΚΩΝ ΕΟΡΤΩΝ

λεγόμεναι εἰς τὸν Ἑσπερινόν, εἰς τὸν Ὅρθρον,
καὶ εἰς τὴν Λειτουργίαν, κατὰ τάξιν.

Εἰς τὴν τοῦ Χριστοῦ Γέννησιν·

Ὁ ἐν σπηλαίῳ γεννηθεὶς καὶ ἐν φάτνῃ ἀνακλιθεὶς, διὰ τὴν ἡμῶν σωτηρίαν, Χριστὸς ὁ ἀληθινός...

Εἰς τὴν Περιτομήν·

Ὁ ἐν τῇ ὀγδόῃ ἡμέρᾳ σαρκὶ περιτμηθῆναι καταδεξάμενος, διὰ τὴν ἡμῶν σωτηρίαν...

Τῶν ἁγίων Θεοφανείων·

Ὁ ἐν Ἰορδάνῃ βαπτισθῆναι ὑπὸ Ἰωάννου καταδεξάμενος, διὰ τὴν ἡμῶν σωτηρίαν...

Εἰς τὴν Ὑπαπαντήν·

Ὁ ἐν ἀγκάλαις τοῦ δικαίου Συμεὼν βασταχθῆναι καταδεξάμενος, διὰ τὴν ἡμῶν σωτηρίαν...

Εἰς τὴν Μεταμόρφωσιν·

Ὁ ἐν τῷ ὄρει τῷ Θαβὼρ μεταμορφωθείς ἐν δόξῃ, ἐνώπιον τῶν ἁγίων αὐτοῦ Μαθητῶν καὶ Ἀποστόλων...

Τῇ Κυριακῇ τῶν Βαΐων·

Ὁ ἐπὶ πώλου καθεσθῆναι καταδεξάμενος, διὰ τὴν ἡμῶν σωτηρίαν...

Τῇ αὐτῇ Κυριακῇ ἐσπέρας, καὶ μέχρι τῆς Μεγάλης Πέμπτης·

Ἐρχόμενος ὁ Κύριος ἐπὶ τὸ ἐκούσιον πάθος, διὰ τὴν ἡμῶν σωτηρίαν...

Τῇ Μεγάλῃ Πέμπτῃ·

Ὁ δι' ὑπερβάλλουσας ἀγαθότητα ὁδὸν ἀρίστην τὴν ταπείνωσιν ὑποδείξας, ἐν τῷ νίψαι τοὺς πόδας τῶν Μαθητῶν, καὶ μέχρι Σταυροῦ καὶ Ταφῆς συγκαταβὰς ἡμῖν...

Εἰς τὴν ἀπόλυσιν τῶν ἁγίων Παθῶν·

Ὁ ἐμπτυσμούς, καὶ μάστιγας, καὶ κολαφισμούς, καὶ Σταυρόν, καὶ θάνατον ὑπομείνας, διὰ τὴν τοῦ κόσμου σωτηρίαν...

Τῇ ἁγίᾳ καὶ Μεγάλῃ Παρασκευῇ·

Ὁ δι' ἡμᾶς τοὺς ἀνθρώπους, καὶ διὰ τὴν ἡμετέραν σωτηρίαν, τὰ φρικτὰ πάθη, καὶ τὸν ζωοποιὸν σταυρόν, καὶ τὴν ἐκούσιον ταφὴν σαρκὶ καταδεξάμενος...

Τῇ ἁγίᾳ Κυριακῇ τοῦ Πάσχα, καὶ πάσαις ταῖς Κυριακαῖς τοῦ χρόνου·

Ὁ ἀναστὰς ἐκ νεκρῶν, Χριστὸς ὁ ἀληθινὸς Θεὸς ἡμῶν...

Τῇ Κυριακῇ τοῦ Θωμᾶ

Ὁ τὸν θάνατον πατήσας καὶ τὸν Θωμᾶν πληροφορήσας...

Τῇ Πέμπτῃ τῆς Ἀναλήψεως

Ὁ ἐν δόξῃ ἀναληφθεὶς ἀφ' ἡμῶν εἰς τοὺς οὐρανοὺς, καὶ ἐν δεξιᾷ καθίσας τοῦ Θεοῦ καὶ Πατρός...

Τῇ Κυριακῇ τῆς Πεντηκοστῆς

Ὁ ἐν εἵδει πυρίνων γλωσσῶν οὐρανόθεν καταπέμψας τὸ πανάγιον Πνεῦμα ἐπὶ τοὺς ἁγίους αὐτοῦ Μαθητὰς καὶ Ἀποστόλους, Χριστὸς...

Τῇ αὐτῇ Κυριακῇ ἐσπέρας

Ὁ ἐκ τῶν πατρικῶν καὶ θεϊκῶν κόλπων κενώσας ἑαυτόν, καὶ ἐξ οὐρανοῦ ἐπὶ τῆς γῆς κατελθὼν, καὶ τὴν ἡμετέραν ὅλην ἀναλαβόμενος φύσιν, καὶ θεώσας αὐτήν· μετὰ δὲ ταῦτα εἰς οὐρανοὺς αὔθις ἀνελθὼν, καὶ ἐν δεξιᾷ καθίσας τοῦ Θεοῦ καὶ Πατρός, τό τε θεῖον καὶ ἅγιον, καὶ ὁμοούσιον, καὶ ὁμοδύναμον, καὶ ὁμόδοξον, καὶ συναίδιον Πνεῦμα καταπέμψας ἐπὶ τοὺς ἁγίους αὐτοῦ Μαθητὰς καὶ Ἀποστόλους, καὶ διὰ τούτου, φωτίσας μὲν αὐτούς, δι' αὐτῶν δὲ πᾶσαν τὴν οἰκουμένην, Χριστὸς ὁ ἀληθινὸς Θεὸς ἡμῶν,

ταῖς πρεσβείαις τῆς παναχράντου καὶ παναμώ-
μου ἁγίας αὐτοῦ Μητρός, τῶν ἁγίων, ἐνδόξων,
πανευφύμων, θεοκηρύκων καὶ πνευματοφόρων
Ἀποστόλων, καὶ πάντων τῶν Ἀγίων, ἐλεῆσαι
καὶ σῶσαι ἡμᾶς, ὡς ἀγαθὸς καὶ φιλόανθρωπος.



ΕΥΧΑΡΙΣΤΙΑ

ΜΕΤΑ ΤΗΝ ΘΕΙΑΝ ΛΕΙΤΟΥΡΓΙΑΝ

Δόξα σοι, ὁ Θεός. Δόξα σοι, ὁ Θεός. Δόξα σοι, ὁ Θεός.

Καὶ εὐθὺς τὰς ἐπομένας εὐχαριστηρίους Εὐχάς.

Εὐχαριστῶ σοι, Κύριε, ὁ Θεός μου, ὅτι οὐκ ἀπώ-
σω με τὸν ἁμαρτωλόν, ἀλλὰ κοινωνόν με γε-
νέσθαι τῶν Ἀγιασμάτων σου κατηξίωσας. Εὐχαριστῶ
σοι, ὅτι με τὸν ἀνάξιον μεταλαβεῖν τῶν ἀχράντων
σου καὶ ἐπουρανίων Δωρεῶν κατηξίωσας. Ἀλλά, Δέ-
σποτα φιλόνητο, ὁ ὑπὲρ ἡμῶν ἀποθανόν τε καὶ
ἀναστὰς, καὶ χαρισάμενος ἡμῖν τὰ φρικτὰ ταῦτα καὶ
ζωοποιὰ σου Μυστήρια, ἐπ' εὐεργεσίᾳ καὶ ἀγιασμῶ
τῶν ψυχῶν καὶ τῶν σωμάτων ἡμῶν, δὸς γενέσθαι ταῦ-
τα κάμοι εἰς ἴασιν ψυχῆς τε καὶ σώματος, εἰς ἀποτρο-
πὴν παντὸς ἐναντίου, εἰς φωτισμὸν τῶν ὀφθαλμῶν τῆς
καρδίας μου, εἰς εἰρήνην τῶν ψυχικῶν μου δυνάμεων,
εἰς πίστιν ἀκαταίσχυντον, εἰς ἀγάπην ἀνυπόκριτον,
εἰς πλησμονὴν σοφίας, εἰς περιποίησιν τῶν ἐντολῶν
σου, εἰς προσθήκην τῆς θείας σου χάριτος, καὶ τῆς
σῆς βασιλείας οἰκείωσιν· ἵνα, ἐν τῷ ἀγιασμῷ σου δι'

αὐτῶν φυλαττόμενος, τῆς σῆς χάριτος μνημονεύω διαπαντός, καὶ μηκέτι ἐμαυτῷ ζῶ, ἀλλὰ σοὶ τῷ ἡμετέρῳ Δεσπότη καὶ εὐεργέτῃ. Καὶ οὕτω τοῦ τηδε βίου ἀπάρας ἐπ' ἐλπίδι ζωῆς αἰωνίου, εἰς τὴν αἰδίον καταντήσω ἀνάπαυσιν, ἔνθα ὁ τῶν ἐορταζόντων ἦχος ὁ ἀκατάπαυστος, καὶ ἡ ἀπέραντος ἡδονὴ τῶν καθορώντων τοῦ σοῦ προσώπου τὸ κάλλος τὸ ἄρρητον. Σὺ γὰρ εἶ τὸ ὄντως ἐφετόν, καὶ ἡ ἀνέκφραστος εὐφροσύνη τῶν ἀγαπώντων σε, Χριστέ ὁ Θεὸς ἡμῶν, καὶ σέ ὑμνεῖ πᾶσα ἡ κτίσις εἰς τοὺς αἰῶνας. Ἀμήν.

ΤΟΥ ΜΕΓΑΛΟΥ ΒΑΣΙΛΕΙΟΥ

Δέσποτα Χριστέ ὁ Θεός, Βασιλεῦ τῶν αἰώνων καὶ δημιουργέ τῶν ἀπάντων, εὐχαριστῶ σοὶ ἐπὶ πᾶσιν, οἷς παρέσχου μοι ἀγαθοῖς, καὶ ἐπὶ τῇ μεταλήφει τῶν ἀχράντων καὶ ζωοποιῶν σου Μυστηρίων. Δέομαι οὖν σου, ἀγαθὲ καὶ φιλόανθρωπε· φύλαξόν με ὑπὸ τὴν σκέπην σου, καὶ ἐν τῇ τῶν πτερύγων σου σκιᾷ· καὶ δώρησαί μοι ἐν καθαρῷ συνειδότι, μέχρις ἐσχάτης μου ἀναπνοῆς, ἐπαξίως μετέχειν τῶν Ἀγιασμάτων σου, εἰς ἄφεσιν ἁμαρτιῶν, καὶ εἰς ζωὴν αἰώνιον. Σὺ γὰρ εἶ ὁ ἄρτος τῆς ζωῆς, ἡ πηγὴ τοῦ ἁγιασμοῦ, ὁ δοτὴρ τῶν ἀγαθῶν, καὶ σοὶ τὴν δόξαν ἀναπέμπομεν, σὺν τῷ Πατρί, καὶ τῷ Ἀγίῳ Πνεύματι, νῦν, καὶ αἰεί, καὶ εἰς τοὺς αἰῶνας τῶν αἰώνων. Ἀμήν.

ΤΟΥ ΜΕΤΑΦΡΑΣΤΟΥ

Οδοὺς τροφὴν μοι σὰρκα σὴν ἐκουσίως, * ὁ πῦρ ὑπάρχων, καὶ φλέγων ἀναξίους, * μὴ δὲ καταφλέξης με, μή, Πλαστοργέ μου, * μᾶλλον διέλθε πρὸς

μελῶν μου συνθέσεις,* εἰς πάντας ἄρμούς, εἰς νεφρούς, εἰς καρδίαν.

Φλέξον δ' ἀκάνθας τῶν ὅλων μου πταισμάτων*
φυχήν κάθαρον, ἀγίασον τὰς φρένας* τὰς
ἰγνύας στήριξον, ὅστέοις ἅμα* αἰσθήσεων φώτισον
ἀπλὴν πεντάδα* ὅλον με τῷ σῶ συγκαθήλωσον φόβῳ.

Αεὶ σκέπε, φρούρει τε, καὶ φύλαττέ με* ἐκ παν-
τὸς ἔργου, καὶ λόγου ψυχοφθόρου.

Αγνίζε, καὶ κάθαρε, καὶ ρύθμιζέ με* κάλλυνε,
συνέτιζε, καὶ φώτιζέ με* δεῖξόν με σὸν σκῆ-
νωμα Πνεύματος μόνου,* καὶ μηκέτι σκῆνωμα τῆς
ἁμαρτίας* ἴν' ὥς σὸν οἶκον εἰσόδῳ κοινωνίας* ὥς
πῦρ με φεύγῃ πᾶς κακοῦργος, πᾶν πάθος.

Πρέσβεις φέρω σοι πάντας ἡγιασμένους,* τὰς
ταξιαρχίας τε τῶν Ἀσωμάτων,* τὸν Πρόδρο-
μόν σου, τοὺς σοφοὺς Ἀποστόλους,* πρὸς τοῖς δέ
σὴν ἄχραντον ἀγνὴν Μητέρα* ὣν τὰς λιτάς, εὐσπλαγ-
χνε, δέξαι, Χριστέ μου,* καὶ φωτὸς παῖδα τὸν σὸν ἔρ-
γασαι λάτριν.

Σὺ γὰρ ὑπάρχεις ἁγιασμός καὶ μόνος* ἡμῶν,
ἀγαθέ, τῶν ψυχῶν καὶ λαμπρότης,* καὶ σοὶ
πρεπόντως, ὡς Θεῷ καὶ Δεσπότῃ,* δόξαν ἅπαντες
πέμπομεν καθ' ἡμέραν.

ΕΥΧΗ ΕΤΕΡΑ

Τὸ Σῶμά σου τὸ ἅγιον, Κύριε Ἰησοῦ Χριστέ, ὁ Θεὸς ἡμῶν, γένοιτό μοι εἰς ζωὴν αἰώνιον, καὶ Αἷμά σου τὸ τίμιον εἰς ἄφεσιν ἁμαρτιῶν. Γένοιτο δέ μοι ἡ εὐχαριστία αὕτη εἰς χαράν, ὑγείαν καὶ εὐφροσύνην· καὶ ἐν τῇ φοβερᾷ καὶ δευτέρᾳ ἐλεύσει σου, ἀξιώσόν με τὸν ἁμαρτωλὸν στήναι ἐκ δεξιῶν τῆς σῆς δόξης· πρεσβείαις τῆς παναχράντου σου Μητρός, καὶ πάντων σου τῶν Ἀγίων. Ἀμήν.

ΑΝΩΝΥΜΟΥ

Εἰς τὴν ὑπεραγίαν Θεοτόκον.

Παναγία Δέσποινα, Θεοτόκε, τὸ φῶς τῆς ἐσκοτισμένης μου ψυχῆς, ἡ ἐλπίς, ἡ σκέπη, ἡ καταφυγή, ἡ παραμυθία, τὸ ἀγαλλιάμά μου, εὐχαριστῶ σοι, ὅτι ἠξίωσάς με τὸν ἀνάξιον κοινωνὸν γενέσθαι τοῦ ἀχράντου Σώματος, καὶ τοῦ τιμίου Αἵματος τοῦ Υἱοῦ σου. Ἄλλ' ἡ τεκοῦσα τὸ ἀληθινὸν φῶς, φώτισόν μου τοὺς νοητοὺς ὀφθαλμοὺς τῆς καρδίας· ἡ τὴν πηγὴν τῆς ἀθανασίας κυήσασα, ζωοποίησόν με τὸν τεθνατωμένον τῇ ἁμαρτίᾳ· ἡ τοῦ ἐλεήμονος Θεοῦ φιλεύσπλαγχνος Μήτηρ, ἐλέησόν με, καὶ δὸς κατάνυξιν καὶ συντριβὴν ἐν τῇ καρδίᾳ μου, καὶ ταπείνωσιν ἐν τοῖς διανοήμασί μου, καὶ ἀνάκλησιν ἐν ταῖς αἰχμαλωσίαις τῶν λογισμῶν μου. Καὶ ἀξιώσόν με, μέχρι τελευταίας μου ἀναπνοῆς, ἀκατακρίτως ὑποδέχεσθαι τῶν ἀχράντων Μυστηρίων τὸν ἁγιασμόν, εἰς ἴασιν ψυχῆς τε καὶ

σώματος· καὶ παράσχου μοι δάκρυα μετανοίας καὶ
ἐξομολογήσεως, εἰς τὸ ὑμνεῖν καὶ δοξάζειν σε πάσας
τὰς ἡμέρας τῆς ζωῆς μου· ὅτι εὐλογημένη καὶ δεδο-
ξασμένη ὑπάρχεις εἰς τοὺς αἰῶνας. Ἀμήν.



Η ΘΕΙΑ ΛΕΙΤΟΥΡΓΙΑ

ΤΟΥ ΕΝ ΑΓΙΟΙΣ ΠΑΤΡΟΣ ΗΜΩΝ

ΒΑΣΙΛΕΙΟΥ ΤΟΥ ΜΕΓΑΛΟΥ

Σημείωσαι, ὅτι αὕτη ἡ θεία Λειτουργία τοῦ Μεγάλου Βασιλείου, οὐ λέγεται πάντοτε, ἀλλ' ἐν καιροῖς τεταγμένοις, ἡγουν ἐν ταῖς Κυριακαῖς τῆς μεγάλης Τεσσαρακοστῆς, πλὴν τῆς Κυριακῆς τῶν Βαΐων, ἐν τῇ ἀγίᾳ καὶ μεγάλῃ Πέμπτῃ, ἐν τῷ μεγάλῳ Σαββάτῳ, ἐν τῇ Παραμονῇ τῆς τοῦ Χριστοῦ τοῦ Θεοῦ ἡμῶν Γεννήσεως καὶ τῶν Φώτων, καὶ ἐν τῇ ἡμέρᾳ τῇ ἑορτασίμῳ τοῦ ἀγίου Βασιλείου.

Ἡ ἐρμηνεία δὲ καὶ ἡ διάταξις ταύτης τῆς Ἱερουργίας ἡ αὐτὴ ἐστὶν τῇ τοῦ ἀγίου Ἰωάννου τοῦ Χρυσοστόμου.

Ὁ Διάκονος·

Εὐλόγησον, δέσποτα.

Ὁ Ἱερεύς·

Εὐλογημένη ἡ βασιλεία τοῦ Πατρός, καὶ τοῦ Υἱοῦ, καὶ τοῦ Ἀγίου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Ὁ Διάκονος·

Ἐν εἰρήνῃ τοῦ Κυρίου δεηθῶμεν.

Οἱ Χοροὶ ἐναλλάξ· Κύριε, ἐλέησον.

Ὑπὲρ τῆς ἄνωθεν εἰρήνης, καὶ τῆς σωτηρίας τῶν
ψυχῶν ἡμῶν, τοῦ Κυρίου δεηθῶμεν.

Ὑπὲρ τῆς εἰρήνης τοῦ σύμπαντος κόσμου, εὐστα-
θείας τῶν ἁγίων τοῦ Θεοῦ Ἐκκλησιῶν, καὶ τῆς τῶν πάν-
των ἐνώσεως, τοῦ Κυρίου δεηθῶμεν.

Ὑπὲρ τοῦ ἁγίου οἴκου τούτου, καὶ τῶν μετὰ πί-
στεως, εὐλαβείας, καὶ φόβου Θεοῦ εἰσιόντων ἐν αὐτῷ,
τοῦ Κυρίου δεηθῶμεν.

Ὑπὲρ τοῦ μακαριωτάτου Πατριάρχου, (ἡ πανιε-
ρωτάτου Μητροπολίτου, ἡ θεοφιλεστάτου Ἀρχιεπι-
σκόπου ἡ Ἐπισκόπου) ἡμῶν τοῦ **δεῖνος**, τοῦ τιμίου
Πρεσβυτερίου, τῆς ἐν Χριστῷ Διακονίας, παντὸς τοῦ
κλήρου καὶ τοῦ λαοῦ, τοῦ Κυρίου δεηθῶμεν.

Ὑπὲρ τοῦ Βασιλέως ἡμῶν (ἡ τῶν ἀρχόντων ἡ-
μῶν), παντὸς τοῦ παλατίου καὶ τοῦ στρατοπέδου
αὐτοῦ (ἡ αὐτῶν), τοῦ Κυρίου δεηθῶμεν.

[Ὑπὲρ τοῦ συμπολεμῆσαι καὶ τοῦ ὑποτάξαι ὑπὸ
τοὺς πόδας αὐτοῦ (ἡ αὐτῶν) πάντα ἐχθρὸν καὶ πο-
λέμιον, τοῦ Κυρίου δεηθῶμεν.]

Ὑπὲρ τῆς πόλεως (ἡ τῆς ἁγίας μονῆς, ἡ τῆς
χώρας) ταύτης, πάσης πόλεως, χώρας, καὶ τῶν πί-
στει οἰκούντων ἐν αὐταῖς, τοῦ Κυρίου δεηθῶμεν.

Ὑπὲρ εὐκρασίας ἀέρων, εὐφορίας τῶν καρπῶν
τῆς γῆς, καὶ καιρῶν εἰρηνικῶν, τοῦ Κυρίου δεηθῶμεν.

Ὑπὲρ πλεόντων, ὁδοιπορούντων, νοσοῦντων, καμ-
νόντων, αἰχμαλώτων, καὶ τῆς σωτηρίας αὐτῶν, τοῦ
Κυρίου δεηθῶμεν.

Ὑπὲρ τοῦ ρυσθῆναι ἡμᾶς ἀπὸ πάσης θλίψεως,
ὀργῆς, κινδύνου καὶ ἀνάγκης, τοῦ Κυρίου δεηθῶμεν.

Ἀντιλαβοῦ, σῶσον, ἐλέησον, καὶ διαφύλαξον ἡ-
μᾶς, ὁ Θεός, τῇ σῇ χάριτι.

Τῆς παναγίας, ἀχράντου, ὑπερευλογημένης, ἐν-
δόξου Δεσποίνης ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἁγίων μνημονεύσαντες,
ἐαυτοὺς, καὶ ἀλλήλους, καὶ πᾶσαν τὴν ζωὴν ἡμῶν
Χριστῷ τῷ Θεῷ παραθώμεθα.

Ὁ Χορός· Σοί, Κύριε.

Εὐχή Ἀντιφώνου α'. Μυστικῶς.

Κύριε ὁ Θεὸς ἡμῶν, οὗ τὸ κράτος ἀνείκα-
στον καὶ ἡ δόξα ἀκατάληπτος, οὗ τὸ ἔλεος ἀμέ-
τρητον καὶ ἡ φιλανθρωπία ἄφατος· αὐτός, Δέ-
σποτα, κατὰ τὴν εὐσπλαγχνίαν σου ἐπίβλεψον
ἐφ' ἡμᾶς, καὶ ἐπὶ τὸν ἅγιον οἶκον τοῦτον, καὶ
ποίησον μεθ' ἡμῶν καὶ τῶν συνευχομένων ἡμῖν,
πλούσια τὰ ἐλέη σου καὶ τοὺς οἰκτιρμούς σου.

Ἐκφώνησις·

Ὅτι πρέπει σοι πᾶσα δόξα, τιμὴ, καὶ προσ-
κύνησις, τῷ Πατρί, καὶ τῷ Υἱῷ, καὶ τῷ Ἁγίῳ
Πνεύματι, νῦν, καὶ ἀεί, καὶ εἰς τοὺς αἰῶνας τῶν
αἰώνων.

Ὁ Χορός· Ἀμήν.

Εἶτα τὸ πρῶτον Ἀντίφωνον, ἡ ὁ α' φαλμός τῶν Τυπικῶν.

Ὁ Διάκονος·

Ἔτι καὶ ἔτι ἐν εἰρήνῃ τοῦ Κυρίου δεηθῶμεν.

Ὁ Χορός· Κύριε, ἐλέησον.

Ἀντιλαβοῦ, σῶσον, ἐλέησον, καὶ διαφύλαξον ἡ-
μᾶς, ὁ Θεός, τῇ σῇ χάριτι.

Ὁ Χορός· Κύριε, ἐλέησον.

Τῆς παναγίας, ἀχράντου, ὑπερευλογημένης, ἐν-
δόξου Δεσποίνης ἡμῶν Θεοτόκου καὶ ἀειπαρθένου

Μαρίας, μετὰ πάντων τῶν Ἀγίων μνημονεύσαντες, ἑαυτοὺς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ Θεῷ παραθώμεθα.

Ὁ Χορός· Σοί, Κύριε.

Εὐχή Ἀντιφώνου β'. Μυστικῶς.

Κύριε ὁ Θεὸς ἡμῶν, σῶσον τὸν λαόν σου καὶ εὐλόγησον τὴν κληρονομίαν σου· τὸ πλήρωμα τῆς Ἐκκλησίας σου ἐν εἰρήνῃ διαφύλαξον· ἀγίασον τοὺς ἀγαπῶντας τὴν εὐπρέπειαν τοῦ οἴκου σου· σὺ αὐτοὺς ἀντιδόξασον τῇ θεϊκῇ σου δυνάμει, καὶ μὴ ἐγκαταλίπῃς ἡμᾶς, ὁ Θεός, τοὺς ἐλπίζοντας ἐπὶ σέ.

Ἐκφώνησις·

Ὅτι σὸν τὸ κράτος, καὶ σοῦ ἐστὶν ἡ βασιλεία, καὶ ἡ δύναμις, καὶ ἡ δόξα, τοῦ Πατρὸς, καὶ τοῦ Υἱοῦ, καὶ τοῦ Ἀγίου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Εἶτα τὸ δεῦτερον Ἀντίφωνον ἢ ὁ β' φαλμός τῶν Τυπικῶν.

Ὁ Διάκονος·

Ἔτι καὶ ἔτι, ἐν εἰρήνῃ τοῦ Κυρίου δεηθῶμεν.

Ὁ Χορός· Κύριε, ἐλέησον.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορός· Κύριε, ἐλέησον.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἀγίων μνημονεύσαντες, ἑαυτοὺς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ Θεῷ παραθώμεθα.

ἽΟ Χορός· Σοί, Κύριε.

Εὐχή Ἀντιφώνου γ'. Μυστικῶς.

ἽΟ τὰς κοινὰς ταύτας καὶ συμφῶνους ἡμῖν
χαρισάμενος προσευχάς, ὁ καὶ δύο καὶ τρισὶ
συμφωνοῦσιν ἐπὶ τῷ ὀνόματί σου, τὰς αἰτήσεις
παρέχειν ἐπαγγειλάμενος· αὐτὸς καὶ νῦν τῶν
δούλων σου τὰ αἰτήματα πρὸς τὸ συμφέρον
πλήρωσον, χορηγῶν ἡμῖν ἐν τῷ παρόντι αἰῶνι
τὴν ἐπίγνωσιν τῆς σῆς ἀληθείας, καὶ ἐν τῷ μέλ-
λοντι ζωὴν αἰώνιον χαριζόμενος.

Ἑκφώνησις·

ἽΟτι ἀγαθὸς καὶ φιλόανθρωπος Θεὸς ὑπάρ-
χεις, καὶ σοὶ τὴν δόξαν ἀναπέμπομεν, τῷ Πατρί,
καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί,
καὶ εἰς τοὺς αἰῶνας τῶν αἰώνων.

ἽΟ Χορός· Ἀμήν.

Εἶτα τὸ τρίτον Ἀντίφωνον ἡ οἱ Μακαρισμοί.

Καὶ γίνεται ἡ μικρὰ Εἰσοδος.

Τοῦ Διακόνου εἰπόντος ἡρέμα· Τοῦ Κυρίου δεηθῶμεν, λέ-
γει ὁ Ἱερεὺς τὴν Εὐχὴν ταύτην.

Εὐχή τῆς Εἰσόδου. Μυστικῶς.

Δέσποτα Κύριε, ὁ Θεὸς ἡμῶν, ὁ καταστήσας
ἐν οὐρανοῖς τάγματα καὶ στρατιάς Ἀγγέλων
καὶ Ἀρχαγγέλων εἰς λειτουργίαν τῆς σῆς δόξης,
ποίησον σὺν τῇ εἰσόδῳ ἡμῶν, εἰσοδὸν ἁγίων
Ἀγγέλων γενέσθαι, συλλειτουργούντων ἡμῖν,
καὶ συνδοξολογούντων τὴν σὴν ἀγαθότητα.

ἽΟτι πρέπει σοι πᾶσα δόξα, τιμὴ, καὶ προσ-
κύνησις, τῷ Πατρί, καὶ τῷ Υἱῷ, καὶ τῷ Ἀγίῳ

Πνεύματι, νῦν, καὶ αἰεί, καὶ εἰς τοὺς αἰῶνας τῶν αἰώνων. Ἀμήν.

Τῆς Εὐχῆς δὲ τελεσθείσης, λέγει ὁ Διάκονος πρὸς τὸν Ἱερέα·
Εὐλόγησον, δέσποτα, τὴν ἁγίαν Εἴσοδον.

Καὶ ὁ Ἱερεὺς εὐλογῶν λέγει μυστικῶς·

Εὐλογημένη ἡ Εἴσοδος τῶν Ἀγίων σου, πάντοτε, νῦν, καὶ αἰεί, καὶ εἰς τοὺς αἰῶνας τῶν αἰώνων. Ἀμήν.

Ὁ Διάκονος·

Σοφία· ὀρθοί.

Καὶ φάλλεται τὸ Εἰσοδικόν. Εἴτα εἰσέρχονται ὁ τε Ἱερεὺς καὶ ὁ Διάκονος εἰς τὸ ἅγιον Βῆμα. Οἱ δὲ Ψάλλται λέγουσι τὰ συνήθη Τροπάρια.

Ὁ δὲ Ἱερεὺς λέγει τὴν Εὐχὴν ταύτην.

Εὐχὴ τοῦ Τρισαγίου Ὑμνου. Μυστικῶς.

Ὁ Θεὸς ὁ ἅγιος, ὁ ἐν Ἀγίοις ἀναπαυόμενος, ὁ τρισαγίῳ φωνῇ ὑπὸ τῶν Σεραφὶμ ἀνυμνούμενος, καὶ ὑπὸ τῶν Χερουβὶμ δοξολογούμενος, καὶ ὑπὸ πάσης ἐπουρανίου Δυνάμεως προσκυνούμενος· ὁ ἐκ τοῦ μὴ ὄντος εἰς τὸ εἶναι παραγαγὼν τὰ σύμπαντα, ὁ κτίσας τὸν ἄνθρωπον κατ' εἰκόνα σὴν καὶ ὁμοίωσιν, καὶ παντί σου χαρίσματι κατακοσμήσας, ὁ διδοὺς αἰτοῦντι σοφίαν καὶ σύνεσιν, καὶ μὴ παρορῶν ἁμαρτάνοντα, ἀλλὰ θέμενος ἐπὶ σωτηρίᾳ μετάνοιαν, ὁ καταξιώσας ἡμᾶς τοὺς ταπεινοὺς καὶ ἀναξίους δούλους σου, καὶ ἐν τῇ ὥρᾳ ταύτῃ στῆναι κατενώπιον τῆς δόξης τοῦ ἁγίου σου Θυσιαστηρίου, καὶ τὴν ὀφειλομένην σοι προσκύνησιν καὶ δοξολογίαν προσάγειν· αὐτός, Δέσποτα, πρόσδεξαι

καὶ ἐκ στόματος ἡμῶν τῶν ἁμαρτωλῶν τὸν τρισάγιον ὕμνον, καὶ ἐπίσκεψαι ἡμᾶς ἐν τῇ χρηστότητί σου. Συγχώρησον ἡμῖν πᾶν πλημμέλημα ἐκούσιόν τε καὶ ἀκούσιον. Ἀγιάσον ἡμῶν τὰς ψυχὰς καὶ τὰ σώματα· καὶ δὸς ἡμῖν ἐν ὁσιότητι λατρεύειν σοι πάσας τὰς ἡμέρας τῆς ζωῆς ἡμῶν, πρεσβείαις τῆς ἁγίας Θεοτόκου καὶ πάντων τῶν Ἀγίων τῶν ἀπ' αἰῶνός σοι εὐαρεστησάντων.

Πληρωθέντος δὲ τοῦ τελευταίου Τροπαρίου, λέγει ὁ Διάκονος πρὸς τὸν Ἱερέα·

Εὐλόγησον, δέσποτα, τὸν καιρὸν τοῦ Τρισαγίου.

Ὁ Ἱερεὺς, ἐκφώνως·

Ὅτι ἅγιος εἶ, ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί.

Ὁ Διάκονος·

Καὶ εἰς τοὺς αἰῶνας τῶν αἰώνων.

Ὁ Χορὸς· Ἀμήν. Καὶ φάλλεται τὸ Τρισάγιον·

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς. Τρίς.

Δόξα Πατρί, καὶ Υἱῷ, καὶ Ἀγίῳ Πνεύματι· καὶ νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

Καὶ πάλιν·

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Ἐν τισιν Ἑορταῖς, ἀντὶ τοῦ Τρισαγίου φάλλεται·

Ὅσοι εἰς Χριστὸν ἐβαπτίσθητε, Χριστὸν ἐνεδύσασθε. Ἀληλούϊα.

Τῇ δὲ τρίτῃ Κυριακῇ τῆς ἁγίας καὶ Μεγάλῃς Τεσσαρακοστῆς·

Τὸν Σταυρόν σου προσκυνοῦμεν, Δέσποτα, καὶ τὴν ἁγίαν σου Ἀνάστασιν δοξάζομεν.

Εἶτα λέγει ὁ Διάκονος πρὸς τὸν Ἱερέα·

Κέλευσον, δέσποτα.

Καὶ ἀπέρχονται εἰς τὴν Καθέδραν. Καὶ ὁ Ἱερεὺς λέγει ἀπερχόμενος·

Εὐλογημένος ὁ ἐρχόμενος ἐν ὀνόματι Κυρίου.

Ὁ δὲ Διάκονος·

Εὐλόγησον, δέσποτα, τὴν ἄνω Καθέδραν.

Καὶ ὁ Ἱερεὺς·

Εὐλογημένος εἶ ἐπὶ θρόνου δόξης τῆς βασιλείας σου, ὁ καθήμενος ἐπὶ τῶν Χερουβίμ, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Ὁ Διάκονος·

Πρόσχωμεν.

Καὶ ὁ Ἀναγνώστης τὸ Προκείμενον.

Καὶ ὁ Διάκονος αὖθις·

Σοφία.

Καὶ ὁ Ἀναγνώστης λέγει τὴν ἐπιγραφὴν τοῦ Ἀποστόλου.

Καὶ αὖθις ὁ Διάκονος·

Πρόσχωμεν.

Καὶ τοῦ Ἀποστόλου πληρωθέντος, λέγει ὁ Ἱερεὺς·

Εἰρήνη σοι τῷ ἀναγινώσκοντι.

Εὐχή πρὸ τοῦ Εὐαγγελίου.

Ἐλλαμψον ἐν ταῖς καρδίαις ἡμῶν, φιλόανθρωπε Δέσποτα, τὸ τῆς σῆς θεογνωσίας ἀκήρατον φῶς, καὶ τοὺς τῆς διανοίας ἡμῶν διάνοιξον ὀφθαλμούς, εἰς τὴν τῶν εὐαγγελικῶν σου κηρυγ-

μάτων κατανόησιν. Ἐνθες ἡμῖν τὸν τῶν μακαρίων σου ἐντολῶν φόβον, ἵνα τὰς σαρκικὰς ἐπιθυμίας καταπατήσαντες, πνευματικὴν πολιτείαν μετέλθωμεν, πάντα τὰ πρὸς εὐαρέστησιν τὴν σὴν καὶ φρονοῦντες καὶ πράττοντες. Σὺ γὰρ εἶ ὁ φωτισμὸς τῶν ψυχῶν καὶ τῶν σωμάτων ἡμῶν, Χριστέ ὁ Θεός, καὶ σοὶ τὴν δόξαν ἀναπέμπομεν, σὺν τῷ ἀνάρχῳ σου Πατρί, καὶ τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Ὁ δὲ Διάκονος, τὸ Θυμιατήριον ἀποθέμενος, ἔρχεται πρὸς τὸν Ἱερέα, καὶ λέγει·

Εὐλόγησον, δέσποτα, τὸν εὐαγγελιστὴν τοῦ ἁγίου Ἀποστόλου καὶ Εὐαγγελιστοῦ **τοῦδε** (Ματθαίου, ἡ Μάρκου, ἡ Λουκᾶ, ἡ Ἰωάννου.)

Ὁ δὲ Ἱερεύς, σφραγιζὼν αὐτόν, λέγει·

Ὁ Θεὸς διὰ πρεσβειῶν τοῦ ἁγίου, ἐνδόξου Ἀποστόλου καὶ Εὐαγγελιστοῦ **τοῦδε**, δῶη σοι ῥῆμα τῷ εὐαγγελιζομένῳ δυνάμει πολλῇ, εἰς ἐκπλήρωσιν τοῦ Εὐαγγελίου τοῦ ἀγαπητοῦ Υἱοῦ αὐτοῦ, Κυρίου δὲ ἡμῶν Ἰησοῦ Χριστοῦ.

Ὁ Διάκονος εἰπὼν τὸ Ἀμήν, καὶ προσκυνήσας τὸ ἅγιον Εὐαγγέλιον, αἶρει αὐτό. Καὶ ἐξελθὼν διὰ τῶν ἁγίων Θυρῶν, πορευομένων αὐτοῦ λαμπάδων, ἔρχεται, καὶ ἴσταται ἐν τῷ ἄμβωνι ἢ ἐν τῷ τεταγμένῳ τόπῳ.

Ὁ δὲ Ἱερεύς, ἱστάμενος ἔμπροσθεν τῆς ἁγίας Τραπέζης, καὶ βλέπων πρὸς δυσμὰς, ἐκφωνεῖ·

Σοφία· ὀρθοί, ἀκούσωμεν τοῦ ἁγίου Εὐαγγελίου. Εἰρήνη πᾶσι.

Ὁ Χορός· Καὶ τῷ πνεύματί σου.

Ὁ Διάκονος·

Ἐκ τοῦ κατὰ τόνδε (Ματθαῖον, ἢ Μάρκον, ἢ Λουκᾶν, ἢ Ἰωάννην) ἀγίου Εὐαγγελίου τὸ ἀνάγνωσμα.

Ὁ Χορός· Δόξα σοι, Κύριε, δόξα σοι.

Ὁ Ἱερεύς·

Πρόσχωμεν.

Καὶ πληρωθέντος τοῦ Εὐαγγελίου, λέγει ὁ Χορός· Δόξα σοι, Κύριε, δόξα σοι.

Καὶ ἀπελθὼν ὁ Διάκονος ἕως τῶν ἁγίων Θυρῶν, ἀποδίδωσι τὸ ἅγιον Εὐαγγέλιον τῷ Ἱερεῖ. Ὁ δὲ Ἱερεύς, δεχόμενος αὐτό, λέγει τῷ Διακόνῳ·

Εἰρήνη σοι τῷ εὐαγγελιζομένῳ.

Ὁ δὲ Διάκονος, στὰς ἐν τῷ συνήθει τόπῳ, λέγει τὴν Ἑκτενῇ, φαλλόντων τῶν δύο Χορῶν ἐναλλάξ μετὰ πᾶσαν δέησιν τὸ Κύριε, ἐλέησον, τρίς.

Εἴπωμεν πάντες ἐξ ὅλης τῆς ψυχῆς, καὶ ἐξ ὅλης τῆς διανοίας ἡμῶν εἴπωμεν.

Κύριε παντοκράτορ, ὁ Θεὸς τῶν Πατέρων ἡμῶν, δεόμεθά σου, ἐπάκουσον καὶ ἐλέησον.

Ἐλέησον ἡμᾶς, ὁ Θεός, κατὰ τὸ μέγα ἔλεός σου, δεόμεθά σου, ἐπάκουσον καὶ ἐλέησον.

Εὐχή τῆς ἐκτενοῦς ἱκεσίας. Μυστικῶς.

Κύριε ὁ Θεὸς ἡμῶν, τὴν ἐκτενῇ ταύτην ἱκεσίαν πρόσδεξαι παρὰ τῶν σῶν δούλων· καὶ ἐλέησον ἡμᾶς κατὰ τὸ πλῆθος τοῦ ἐλέους σου· καὶ τοὺς οἰκτιρμούς σου κατὰπεμψον ἐφ' ἡμᾶς, καὶ ἐπὶ πάντα τὸν λαόν σου, τὸν ἀπεκδεχόμενον τὸ παρὰ σοῦ πλοῦσιον ἔλεος.

Ἔτι δεόμεθα ὑπὲρ τοῦ μακαριωτάτου Πατριάρχου, (ἡ πανιερωτάτου Μητροπολίτου, ἡ θεοφιλεστάτου Ἀρχιεπισκόπου ἡ Ἐπισκόπου) ἡμῶν τοῦ δεῖνος, τοῦ τιμίου πρεσβυτερίου.

Ἔτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, διακόνων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.

Ἔτι δεόμεθα ὑπὲρ ἐλέους, ζωῆς, εἰρήνης, ὑγιείας, σωτηρίας, ἐπισκέψεως, συγχωρήσεως καὶ ἀφέσεως ἁμαρτιῶν τῶν δούλων τοῦ Θεοῦ, τῶν κατοικούντων ἐν τῇ πόλει (ἡ χώρα) ταύτῃ (ἡ τῶν ἀδελφῶν τῆς ἁγίας μονῆς ταύτης).

Ἔτι δεόμεθα ὑπὲρ τῶν μακαρίων καὶ ἀειμνήστων κτιτόρων τῆς ἁγίας ἐκκλησίας (ἡ μονῆς) ταύτης, καὶ ὑπὲρ πάντων τῶν προαναπαυσασμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς κειμένων καὶ ἀπανταχοῦ, ὀρθοδόξων.

Ἔτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἁγίῳ καὶ πανσέπτῳ ναῷ τούτῳ, κοπιώντων, φαλλόντων, καὶ ὑπὲρ τοῦ περιστώτος λαοῦ, τοῦ ἀπεκδεχομένου τὸ παρὰ σοῦ μέγα καὶ πλούσιον ἔλεος.

Ἑκφώνησις·

Ὅτι ἐλεήμων καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορὸς· Ἀμήν.

Ὁ Διάκονος, τῶν Χορῶν ἐναλλάξ ἀποκρινόμενος τὸ Κύριε, ἐλέησον·

Εὐξασθε οἱ κατηχούμενοι τῷ Κυρίῳ.

Οἱ πιστοί, ὑπὲρ τῶν κατηχουμένων δεηθῶμεν.

Ἵνα ὁ Κύριος αὐτοὺς ἐλεήσῃ.

Κατηχήσῃ αὐτοὺς τῷ λόγῳ τῆς ἀληθείας.

Ἀποκαλύψῃ αὐτοῖς τὸ Εὐαγγέλιον τῆς δικαιοσύνης.

Ἐνώσῃ αὐτοὺς τῇ ἀγίᾳ αὐτοῦ καθολικῇ καὶ ἀποστολικῇ Ἐκκλησίᾳ.

Σῶσον, ἐλέησον, ἀντιλαβοῦ, καὶ διαφύλαξον αὐτοὺς, ὁ Θεός, τῇ σῇ χάριτι.

Οἱ κατηχούμενοι, τὰς κεφαλὰς ὑμῶν τῷ Κυρίῳ κλίνατε.

Ὁ Χορός: Σοί, Κύριε.

Ὁ Ἱερεὺς λέγει μυστικῶς τὴν Εὐχὴν ὑπὲρ τῶν Κατηχουμένων πρὸ τῆς ἀγίας Ἀναφοράς.

Κύριε ὁ Θεὸς ἡμῶν, ὁ ἐν οὐρανοῖς κατοικῶν, καὶ ἐπιβλέπων ἐπὶ πάντα τὰ ἔργα σου, ἐπιβλεψὼν ἐπὶ τοὺς δούλους σου τοὺς κατηχουμένους, τοὺς ὑποκεκλικότας τοὺς ἑαυτῶν αὐχένας ἐνώπιόν σου· καὶ δὸς αὐτοῖς τὸν ἐλαφρὸν ζυγόν· ποιήσον αὐτοὺς μέλη τίμια τῆς ἀγίας σου Ἐκκλησίας· καὶ καταξιώσον αὐτοὺς τοῦ λουτροῦ τῆς παλιγγενεσίας, τῆς ἀφέσεως τῶν ἁμαρτιῶν, καὶ τοῦ ἐνδύματος τῆς ἀφθαρσίας, εἰς ἐπίγνωσιν σοῦ τοῦ ἀληθινοῦ Θεοῦ ἡμῶν.

Ἐκφώνησις

Ἵνα καὶ αὐτοὶ σὺν ἡμῖν δοξάζωσι τὸ πάντιμον καὶ μεγαλοπρεπὲς ὄνομά σου, τοῦ Πατρός, καὶ τοῦ Υἱοῦ, καὶ τοῦ Ἁγίου Πνεύματος, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

ἽΟ Χορός· Ἀμήν.

Μετὰ τὴν ἐκφώνησιν, ὁ Ἱερεὺς ἐξαπλοῖ τὸ Εἰλητόν κατὰ τὸ σύνθηες.

Καὶ ὁ Διάκονος·

Ὅσοι κατηχούμενοι, προέλθετε. Οἱ κατηχούμενοι, προέλθετε. Ὅσοι κατηχούμενοι, προέλθετε. Μή τις τῶν κατηχουμένων. Ὅσοι πιστοί, ἔτι καὶ ἔτι, ἐν εἰρήνῃ τοῦ Κυρίου δεηθῶμεν.

ἽΟ Χορός· Κύριε, ἐλέησον.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

ἽΟ Χορός· Κύριε, ἐλέησον.

Σοφία.

Εὐχὴ Πιστῶν πρώτη, μετὰ τὸ ἐξαπλωθῆναι τὸ Εἰλητόν, ἣν ὁ Ἱερεὺς λέγει μυστικῶς.

Σύ, Κύριε, κατέδειξας ἡμῖν τὸ μέγα τοῦτο τῆς σωτηρίας μυστήριον· σὺ κατηξίωσας ἡμᾶς τοὺς ταπεινοὺς καὶ ἀναξίους δούλους σου, γενέσθαι λειτουργοὺς τοῦ ἁγίου σου Θυσιαστηρίου· σὺ ἰκάνωσον ἡμᾶς τῇ δυνάμει τοῦ Ἀγίου Πνεύματος εἰς τὴν διακονίαν ταύτην, ἵνα ἀκατακρίτως στάντες ἐνώπιον τῆς ἁγίας δόξης σου, προσάγωμέν σοι θυσίαν αἰνέσεως· σὺ γὰρ εἶ ὁ ἐνεργῶν τὰ πάντα ἐν πᾶσι. Δός, Κύριε, καὶ ὑπὲρ τῶν ἡμετέρων ἁμαρτημάτων καὶ τῶν τοῦ λαοῦ ἁγνοημάτων, δεκτὴν γενέσθαι τὴν θυσίαν ἡμῶν, καὶ εὐπρόσδεκτον ἐνώπιόν σου.

Ἑκφώνησις·

Ὅτι πρέπει σοι πᾶσα δόξα, τιμὴ, καὶ προσκύνησις, τῷ Πατρί, καὶ τῷ Υἱῷ, καὶ τῷ Ἀγίῳ Πνεύ-

ματι, νῦν, καὶ αἰεί, καὶ εἰς τοὺς αἰῶνας τῶν αἰώνων.

Ὁ Χορός Ἀμήν.

Ὁ Διάκονος

Ἔτι καὶ ἔτι ἐν εἰρήνῃ τοῦ Κυρίου δεηθῶμεν.

Ὁ Χορός Κύριε, ἐλέησον.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορός Κύριε, ἐλέησον.

Σοφία.

Εὐχή Πιστῶν δευτέρα, ἣν ὁ Ἱερεὺς λέγει μυστικῶς.

Ὁ Θεός, ὁ ἐπισκεψάμενος ἐν ἐλέει καὶ οἰκτιρμοῖς τὴν ταπείνωσιν ἡμῶν· ὁ στήσας ἡμᾶς τοὺς ταπεινοὺς, καὶ ἁμαρτωλοὺς, καὶ ἀναξίους δούλους σου, κατενώπιον τῆς ἀγίας δόξης σου, λειτουργεῖν τῷ ἁγίῳ σου Θυσιαστηρίῳ· σὺ ἐνίσχυσον ἡμᾶς, τῇ δυνάμει τοῦ Ἁγίου σου Πνεύματος, εἰς τὴν διακονίαν ταύτην· καὶ δὸς ἡμῖν λόγον ἐν ἀνοίξει τοῦ στόματος ἡμῶν, εἰς τὸ ἐπικαλεῖσθαι τὴν χάριν τοῦ Ἁγίου Πνεύματος ἐπὶ τῶν μελλόντων προτίθεσθαι δώρων.

Ἐκφώνησις

Ὅπως ὑπὸ τοῦ κράτους σου πάντοτε φυλαττόμενοι, σοὶ δόξαν ἀναπέμπωμεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ αἰεί, καὶ εἰς τοὺς αἰῶνας τῶν αἰώνων.

Ὁ χορός Ἀμήν.

Εὐχή, ἣν λέγει ὁ Ἱερεὺς μυστικῶς, τοῦ Χερουβικοῦ ᾄδόμενου·

Οὐδεὶς ἄξιος τῶν συνδεδεμένων ταῖς σαρκικαῖς ἐπιθυμίαις καὶ ἡδοναῖς, προσέρχεσθαι, ἢ προσεγγίζειν, ἢ λειτουργεῖν σοι, Βασιλεῦ τῆς δόξης· τὸ γὰρ διακονεῖν σοι μέγα καὶ φοβερόν, καὶ αὐταῖς ταῖς ἐπουρανίαις Δυνάμεσιν. Ἄλλ' ὅμως, διὰ τὴν ἄφατον καὶ ἀμέτρητόν σου φιланθρωπίαν, ἀτρέπτως καὶ ἀναλλοιώτως γέγονας ἄνθρωπος, καὶ ἀρχιερεὺς ἡμῶν ἐχρημάτισας, καὶ τῆς λειτουργικῆς ταύτης καὶ ἀναιμάκτου θυσίας τὴν ἱερουργίαν παρέδωκας ἡμῖν, ὡς Δεσπότης τῶν ἀπάντων. Σὺ γὰρ ὁ μόνος, Κύριε ὁ Θεὸς ἡμῶν, δεσπόζεις τῶν ἐπουρανίων καὶ τῶν ἐπιγείων, ὁ ἐπὶ θρόνου χερουβικοῦ ἐποχοῦμενος, ὁ τῶν Σεραφὶμ Κύριος καὶ βασιλεὺς τοῦ Ἰσραὴλ, ὁ μόνος ἅγιος καὶ ἐν Ἀγίοις ἀναπαυόμενος. Σὲ τοίνυν δυσωπῶ τὸν μόνον ἀγαθὸν καὶ εὐήκοον· ἐπίβλεφον ἐπ' ἐμέ τὸν ἁμαρτωλὸν καὶ ἀχρεῖον δοῦλόν σου· καὶ καθάρισόν μου τὴν ψυχὴν καὶ τὴν καρδίαν ἀπὸ συνειδήσεως πονηρᾶς, καὶ ἰκάνωσόν με τῇ δυνάμει τοῦ Ἀγίου σου Πνεύματος, ἐνδεδυμένον τὴν τῆς ἱερατείας χάριν, παραστῆναι τῇ ἀγίᾳ σου ταύτῃ Τραπέζῃ, καὶ ἱερουργῆσαι τὸ ἅγιον καὶ ἄχραντόν σου Σῶμα καὶ τὸ τίμιον Αἷμα. Σοὶ γὰρ προσέρχομαι, κλίνας τὸν ἑαυτοῦ αὐχένα, καὶ δέομαί σου· μὴ ἀποστρέφῃς τὸ πρόσωπόν σου ἀπ' ἐμοῦ, μηδὲ ἀποδοκιμάσῃς με ἐκ παίδων σου· ἀλλ' ἀξιώσον προσενεχθῆναι σοι ὑπ' ἐμοῦ τοῦ ἁμαρτωλοῦ καὶ ἀναξίου δούλου σου τὰ δῶρα ταῦτα. Σὺ γὰρ εἶ ὁ προσφέρων καὶ προσφε-

ρόμενος, καὶ προσδεχόμενος καὶ διαδιδόμενος, Χριστὲ ὁ Θεὸς ἡμῶν· καὶ σοὶ τὴν δόξαν ἀναπέμπομεν, σὺν τῷ ἀνάρχῳ σου Πατρὶ, καὶ τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Κάνταῦθα ὁ τε Ἱερεὺς καὶ ὁ Διάκονος τὰ αὐτὰ ποιοῦσι, ὡς ἐν τῇ τοῦ Χρυσοστόμου Ἱεουργίᾳ.

Πληρωθεὶς τῆς Εὐχῆς καὶ μετὰ τὸ θυμιάσαι τὸν Διάκονον, λέγουσι καὶ αὐτοί, ὁ Ἱερεὺς καὶ ὁ Διάκονος, τὸν Χερουβικὸν Ὕμνον.

Ὁ Ἱερεὺς·

Οἱ τὰ Χερουβὶμ μυστικῶς εἰκονίζοντες, καὶ τῇ ζωοποιῷ Τριάδι τὸν τρισάγιον ὕμνον προσάδοντες, πᾶσαν τὴν βιωτικὴν ἀποθώμεθα μέριμναν.

Ὁ Διάκονος·

Ὡς τὸν Βασιλέα τῶν ὅλων ὑποδεξόμενοι, ταῖς ἀγγελικαῖς ἀοράτως δορυφορούμενον τάξεσιν. Ἀλληλούϊα, ἀλληλούϊα, ἀλληλούϊα.

Τῇ Μεγάλῃ Πέμπτῃ λέγεται·

Τοῦ δείπνου σου τοῦ μυστικοῦ σήμερον, Υἱὲ Θεοῦ, κοινωνόν με παράλαβε· οὐ μὴ γὰρ τοῖς ἐχθροῖς σου τὸ μυστήριον εἶπω· οὐ φίλημά σοι δώσω καθάπερ ὁ Ἰούδας· ἀλλ' ὡς ὁ ληστής ὁμολογῶ σοι· μνήσθητί μου, Κύριε, ἐν τῇ βασιλείᾳ σου.

Τῷ Μεγάλῳ Σαββάτῳ λέγεται·

Σιγησάτω πᾶσα σὰρξ βροτεία, καὶ στήτω μετὰ φόβου καὶ τρόμου· καὶ μηδὲν γήϊνον ἐν ἑαυτῇ λογιζέσθω· ὁ γὰρ Βασιλεὺς τῶν βασιλευόντων καὶ Κύριος τῶν κυριευόντων προσέρ-

χεται σφαγιασθῆναι καὶ δοθῆναι εἰς βρῶσιν τοῖς πιστοῖς· προηγούνται δὲ τούτου οἱ χοροὶ τῶν Ἀρχαγγέλων, μετὰ πάσης Ἀρχῆς καὶ Ἐξουσίας, τὰ πολυόμματα Χερουβὶμ καὶ τὰ ἑξαπτέρυγα Σεραφίμ, τὰς ὄψεις καλύπτοντα, καὶ βοῶντα τὸν ὕμνον· Ἀλληλούϊα, ἀλληλούϊα, ἀλληλούϊα.

Καὶ ἀπέρχονται εἰς τὴν Πρόθεσιν, προπορευομένου τοῦ Διακόνου, καὶ λέγει ὁ Διάκονος πρὸς τὸν Ἱερέα· Ἐπαρον, δέσποτα. Καὶ ὁ Ἱερεὺς, ἄρας τὸν Ἀέρα, ἐπιτίθησι τῷ ἀριστερῷ ὦμῳ τοῦ Διακόνου, λέγων·

Ἐπάρατε τὰς χεῖρας ὑμῶν εἰς τὰ ἅγια, καὶ εὐλογεῖτε τὸν Κύριον.

Ποιοῦντες τὴν Μεγάλην Εἰσοδον, λέγουσι·

Πάντων ἡμῶν μνησθεὶς Κύριος ὁ Θεὸς ἐν τῇ βασιλείᾳ αὐτοῦ, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Εἰσελθὼν δὲ ὁ Διάκονος ἔνδον τῶν ἁγίων Θυρῶν, λέγει πρὸς τὸν Ἱερέα·

Μνησθεὶς Κύριος ὁ Θεὸς τῆς Ἱερωσύνης σου ἐν τῇ βασιλείᾳ αὐτοῦ, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Καὶ ὁ Ἱερεὺς πρὸς αὐτόν·

Μνησθεὶς Κύριος ὁ Θεὸς τῆς Διακονίας (ἢ Ἱεροδιακονίας) σου ἐν τῇ βασιλείᾳ αὐτοῦ, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Ἱερεὺς, σκεπάζων τὰ Ἅγια, λέγει·

Ὁ εὐσχήμων Ἰωσήφ, ἀπὸ τοῦ ξύλου καθε-

λὼν τὸ ἄχραντόν σου Σῶμα, σινδόνι καθαρᾷ εἰλήσας καὶ ἁρώμασιν, ἐν μνήματι καινῷ κηδεύσας, ἀπέθετο.

Καὶ λαβὼν τὸ Θυματήριον ἐκ τῶν τοῦ Διακόνου χειρῶν, θυμῷ τὰ Ἅγια τρίς, λέγων·

Τότε ἀνοίσουσιν ἐπὶ τὸ Θυσιαστήριόν σου μόσχους. **Τρίς.**

Καὶ ἀποδοὺς τὸ Θυματήριον, καὶ χαλάσας τὸ Φελώνιον, κλίνας τε τὴν κεφαλὴν, λέγει πρὸς τὸν Διάκονον·

Μνησθητί μου, ἀδελφὲ καὶ συλλειτουργέ.

Καὶ ὁ Διάκονος πρὸς αὐτόν·

Μνησθεὶ Κύριος ὁ Θεὸς τῆς Ἱερωσύνης σου ἐν τῇ βασιλείᾳ αὐτοῦ.

Καὶ ὁ Ἱερεὺς πρὸς τὸν Διάκονον·

Εὖξαι ὑπὲρ ἐμοῦ, συλλειτουργέ μου.

Καὶ ὁ Διάκονος·

Πνεῦμα Ἅγιον ἐπελεύσεται ἐπὶ σέ, καὶ δύναμις Ὑψίστου ἐπισκιάσει σοι.

Καὶ ὁ Ἱερεὺς·

Αὐτὸ τὸ Πνεῦμα συλλειτουργήσῃ ἡμῖν πάσας τὰς ἡμέρας τῆς ζωῆς ἡμῶν.

Εἶτα ὁ Διάκονος, ὑποκλίνας καὶ αὐτὸς τὴν κεφαλὴν, κρατῶν ἅμα καὶ τὸ Ὠράριον τοῖς τρισὶ δακτύλοις τῆς δεξιᾶς, λέγει πρὸς τὸν Ἱερέα·

Μνησθητί μου, δέσποτα ἅγιε.

Καὶ ὁ Ἱερεὺς·

Μνησθεὶ σου Κύριος ὁ Θεὸς ἐν τῇ βασιλείᾳ αὐτοῦ, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Καὶ ἐπειπὼν ὁ Διάκονος τὸ Ἄμην, καὶ ἀσπασάμενος τὴν τοῦ Ἱερέως δεξιάν, ἐξέρχεται καὶ στὰς ἐν τῷ συνήθει τόπῳ, λέγει·

Πληρώσωμεν τὴν δέησιν ἡμῶν τῷ Κυρίῳ.

Οἱ Χοροὶ ἐναλλάξ· Κύριε, ἐλέησον.

Ὑπὲρ τῶν προτεθέντων τιμίων δώρων, τοῦ Κυρίου δεηθῶμεν.

Ὑπὲρ τοῦ ἁγίου Οἴκου τούτου, καὶ τῶν μετὰ πίστεως, εὐλαβείας, καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.

Ὑπὲρ τοῦ ῥυσθῆναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης, τοῦ Κυρίου δεηθῶμεν.

Εὐχὴ τῆς Προσκομιδῆς, ὑπὸ τοῦ Ἱερέως λεγομένη μυστικῶς, μετὰ τὴν ἐπὶ τῆς ἁγίας Τραπέζης τῶν θείων δώρων ἀπόθεσιν.

Κύριε, ὁ Θεὸς ἡμῶν, ὁ κτίσας ἡμᾶς καὶ ἀγαγὼν εἰς τὴν ζωὴν ταύτην, ὁ ὑποδείξας ἡμῖν ὁδοὺς εἰς σωτηρίαν, ὁ χαρισάμενος ἡμῖν οὐρανίων Μυστηρίων ἀποκάλυψιν· σὺ εἶ ὁ θέμενος ἡμᾶς εἰς τὴν διακονίαν ταύτην, ἐν τῇ δυνάμει τοῦ Πνεύματός σου τοῦ Ἁγίου. Εὐδόκησον δὴ, Κύριε, τοῦ γενέσθαι ἡμᾶς διακόνους τῆς καινῆς σου Διαθήκης, λειτουργοὺς τῶν ἁγίων σου Μυστηρίων· πρόσδεξαι ἡμᾶς προσεγγίζοντας τῷ ἁγίῳ σου Θυσιαστηρίῳ, κατὰ τὸ πλῆθος τοῦ ἐλέους σου, ἵνα γενώμεθα ἄξιοι τοῦ προσφέρειν σοι τὴν λογικὴν ταύτην, καὶ ἀναίμακτον Θυσίαν, ὑπὲρ τῶν ἡμετέρων ἁμαρτημάτων, καὶ τῶν τοῦ λαοῦ ἀγνοημάτων· ἦν προσδεξάμενος εἰς τὸ ἅγιον, καὶ ὑπερουράνιον καὶ νοερόν σου Θυσιαστήριον, εἰς ὁσμήν εὐωδίας, ἀντικατάπεμψον ἡμῖν τὴν χάριν τοῦ Ἁγίου σου Πνεύματος. Ἐπί-

βλεψον ἐφ' ἡμᾶς, ὁ Θεός, καὶ ἐπιδε ἐπὶ τὴν λατρείαν ἡμῶν ταύτην, καὶ πρόσδεξαι αὐτήν, ὡς προσεδέξω Ἀβελ τὰ δῶρα, Νῶε τὰς θυσίας, Ἀβραὰμ τὰς ὀλοκαρπώσεις, Μωσέως καὶ Ἀαρὼν τὰς ἱερωσύνας, Σαμουὴλ τὰς εἰρηνικάς. Ὡς προσεδέξω ἐκ τῶν ἁγίων Ἀποστόλων τὴν ἀληθινὴν ταύτην λατρείαν, οὕτω καὶ ἐκ τῶν χειρῶν ἡμῶν τῶν ἁμαρτωλῶν πρόσδεξαι τὰ Δῶρα ταῦτα, ἐν τῇ χρηστότητί σου, Κύριε· ἵνα, καταξιωθέντες λειτουργεῖν ἀμέμπτως τῷ ἁγίῳ σου Θυσιαστηρίῳ, εὖρωμεν τὸν μισθὸν τῶν πιστῶν καὶ φρονίμων οἰκονόμων, ἐν τῇ ἡμέρᾳ τῇ φοβερᾷ τῆς ἀνταποδόσεώς σου τῆς δικαίας.

Ὁ Διάκονος·

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορός· Κύριε, ἐλέησον.

Τὴν ἡμέραν πᾶσαν τελείαν, ἁγίαν, εἰρηνικὴν καὶ ἀναμάρτητον, παρὰ τοῦ Κυρίου αἰτησώμεθα.

Οἱ Χοροὶ ἐναλλάξ· Παράσχου, Κύριε.

Ἀγγελον εἰρήνης, πιστὸν ὁδηγόν, φύλακα τῶν ψυχῶν καὶ τῶν σωμάτων ἡμῶν, παρὰ τοῦ Κυρίου αἰτησώμεθα.

Συγγνώμην, καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν, παρὰ τοῦ Κυρίου αἰτησώμεθα.

Τὰ καλὰ καὶ συμφέροντα ταῖς ψυχαῖς ἡμῶν, καὶ εἰρήνην τῷ κόσμῳ, παρὰ τοῦ Κυρίου αἰτησώμεθα.

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι, παρὰ τοῦ Κυρίου αἰτησώμεθα.

Χριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογίαν τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἀγίων μνημονεύσαντες, ἑαυτούς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ Θεῷ παραθώμεθα.

Ὁ Χορός· Σοί, Κύριε.

Ἐκφώνησις·

Διὰ τῶν οἰκτιρμῶν τοῦ μονογενοῦς σου Υἱοῦ, μεθ' οὗ εὐλογητὸς εἶ, σὺν τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Ὁ Ἱερεὺς·

Εἰρήνη πᾶσι.

Ὁ Χορός· Καὶ τῷ πνεύματί σου.

Ὁ Διάκονος·

Ἀγαπήσωμεν ἀλλήλους, ἵνα ἐν ὁμονοίᾳ ὁμολογήσωμεν.

Ὁ Χορός· Πατέρα, Υἱόν, καὶ Ἅγιον Πνεῦμα, Τριάδα ὁμοούσιον καὶ ἀχώριστον.

Ὁ Ἱερεὺς προσκυνεῖ τρίς, λέγων μυστικῶς·

Ἀγαπήσω σε, Κύριε, ἡ ἰσχὺς μου· Κύριος στερέωμά μου καὶ καταφυγή μου, καὶ ρύστης μου. **Τρίς.**

Καὶ ὁ Διάκονος περιπτύσσεται τὸ Ὠράριον αὐτοῦ, καὶ προσκυνεῖ τρίς, καὶ ἐπισυνάπτει ἐκφώνως·

Τὰς θύρας, τὰς θύρας· ἐν σοφίᾳ πρόσχωμεν.

Ὁ Λαός, ἢ, εἰ ἔθος, ὁ Προεστώς

Πιστεύω εἰς ἓνα Θεόν, Πατέρα παντοκράτορα, ποιητὴν οὐρανοῦ καὶ γῆς, ὁρατῶν τε πάντων καὶ ἀοράτων. Καὶ εἰς ἓνα Κύριον, Ἰησοῦν Χριστόν, τὸν Υἱὸν τοῦ Θεοῦ τὸν Μονογενῆ, τὸν ἐκ τοῦ Πατρὸς γεννηθέντα πρὸ πάντων τῶν αἰώνων. Φῶς ἐκ Φωτός, Θεὸν ἀληθινὸν ἐκ Θεοῦ ἀληθινοῦ, γεννηθέντα, οὐ ποιηθέντα, ὁμοούσιον τῷ Πατρί, δι' οὗ τὰ πάντα ἐγένετο. Τὸν δι' ἡμᾶς τοὺς ἀνθρώπους, καὶ διὰ τὴν ἡμετέραν σωτηρίαν κατελθόντα ἐκ τῶν οὐρανῶν, καὶ σαρκωθέντα ἐκ Πνεύματος Ἁγίου καὶ Μαρίας τῆς Παρθένου, καὶ ἐνανθρωπήσαντα. Σταυρωθέντα τε ὑπὲρ ἡμῶν ἐπὶ Ποντίου Πιλάτου, καὶ παθόντα, καὶ ταφέντα. Καὶ ἀναστάντα τῇ τρίτῃ ἡμέρᾳ, κατὰ τὰς Γραφάς. Καὶ ἀνελθόντα εἰς τοὺς οὐρανοὺς, καὶ καθεζόμενον ἐκ δεξιῶν τοῦ Πατρὸς. Καὶ πάλιν ἐρχόμενον μετὰ δόξης, κρῖναι ζῶντας καὶ νεκρούς· οὗ τῆς βασιλείας οὐκ ἔσται τέλος. Καὶ εἰς τὸ Πνεῦμα τὸ Ἅγιον, τὸ Κύριον, τὸ Ζωοποιόν, τὸ ἐκ τοῦ Πατρὸς ἐκπορευόμενον, τὸ σὺν Πατρὶ καὶ Υἱῷ συμπροσκυνούμενον καὶ συνδοξαζόμενον, τὸ λαλῆσαν διὰ τῶν Προφητῶν. Εἰς μίαν, ἁγίαν, καθολικὴν καὶ ἀποστολικὴν Ἐκκλησίαν. Ὁμολογῶ ἓν Βάπτισμα εἰς ἄφεσιν ἁμαρτιῶν. Προσδοκῶ ἀνάστασιν νεκρῶν, καὶ ζωὴν τοῦ μέλλοντος αἰῶνος. Ἀμήν.

Ὁ Διάκονος·

Στῶμεν καλῶς, στῶμεν μετὰ φόβου· πρόσχωμεν, τὴν ἁγίαν ἀναφορὰν ἐν εἰρήνῃ προσφέρειν.

Ὁ Χορός· Ἐλεον εἰρήνης, θυσίαν αἰνέσεως.

Ὁ Ἱερεὺς ἐκφώνως·

Ἡ χάρις τοῦ Κυρίου ἡμῶν Ἰησοῦ Χριστοῦ, καὶ ἡ ἀγάπη τοῦ Θεοῦ καὶ Πατρός, καὶ ἡ κοινω-
νία τοῦ Ἀγίου Πνεύματος, εἴη μετὰ πάντων ὑ-
μῶν

Ὁ Χορός· Καὶ μετὰ τοῦ πνεύματός σου.

Ὁ Ἱερεὺς·

Ἄνω σχῶμεν τὰς καρδίας.

Ὁ Χορός· Ἐχομεν πρὸς τὸν Κύριον.

Ὁ Ἱερεὺς·

Εὐχαριστήσωμεν τῷ Κυρίῳ.

Ὁ Χορός· Ἀξιον καὶ δίκαιόν ἐστιν προσκυνεῖν Πατέρα, Υἱὸν καὶ Ἅγιον Πνεῦμα, Τριάδα ὁμοούσιον καὶ ἀχώριστον.

Ὁ δὲ Ἱερεὺς ἐπεύχεται μυστικῶς.

Ὁ ὢν, Δέσποτα, Κύριε, Θεέ, Πάτερ παντο-
κράτορ προσκυνητέ, ἄξιον ὡς ἀληθῶς, καὶ δί-
καιον, καὶ πρέπον τῇ μεγαλοπρεπείᾳ τῆς ἁγιο-
σύνης σου, σὲ αἰνεῖν, σὲ ὑμνεῖν, σὲ εὐλογεῖν, σὲ
προσκυνεῖν, σοὶ εὐχαριστεῖν, σὲ δοξάζειν τὸν
μόνον ὄντως ὄντα Θεόν, καὶ σοὶ προσφέρειν, ἐν
καρδίᾳ συντετριμμένη καὶ πνεύματι ταπεινώ-
σεως, τὴν λογικὴν ταύτην λατρείαν ἡμῶν· ὅτι σὺ
εἶ ὁ χαρισάμενος ἡμῖν τὴν ἐπίγνωσιν τῆς σῆς
ἀληθείας. Καὶ τίς ἱκανὸς λαλῆσαι τὰς δυνασ-
τείας σου, ἀκουστάς ποιῆσαι πάσας τὰς αἰνέ-

σεις σου, ἢ διηγήσασθαι πάντα τὰ θαυμάσιά σου ἐν παντὶ καιρῷ; Δέσποτα τῶν ἀπάντων, Κύριε οὐρανοῦ καὶ γῆς καὶ πάσης κτίσεως ὀρωμένης τε καὶ οὐχ ὀρωμένης, ὁ καθήμενος ἐπὶ θρόνου δόξης, καὶ ἐπιβλέπων ἀβύσσους, ἀναρχε, ἄορα-τε, ἀκατάληπτε, ἀπερίγραπτε, ἀναλλοίωτε, ὁ Πατήρ τοῦ Κυρίου ἡμῶν Ἰησοῦ Χριστοῦ, τοῦ μεγάλου Θεοῦ καὶ Σωτῆρος τῆς ἐλπίδος ἡμῶν· ὃς ἐστιν εἰκὼν τῆς σῆς ἀγαθότητος, σφραγὶς ἰσότητος, ἐν ἑαυτῷ δεικνὺς σὲ τὸν Πατέρα, Λόγος ζῶν, Θεὸς ἀληθινός, ἡ πρὸ αἰώνων σοφία, ζωή, ἁγιασμός, δύναμις, τὸ φῶς τὸ ἀληθινόν, παρ' οὗ τὸ Πνεῦμα τὸ Ἅγιον ἐξεφάνη, τὸ τῆς ἀληθείας Πνεῦμα, τὸ τῆς υἰοθεσίας χάρισμα, ὁ ἀρράβων τῆς μελλούσης κληρονομίας, ἡ ἀπαρχὴ τῶν αἰώνων ἀγαθῶν, ἡ ζωοποιὸς δύναμις, ἡ πηγὴ τοῦ ἁγιασμοῦ, παρ' οὗ πᾶσα κτίσις λογικὴ τε καὶ νοερά, δυναμουμένη, σοὶ λατρεύει, καὶ σοὶ τὴν αἰδίον ἀναπέμπει δοξολογίαν· ὅτι τὰ σύμπαντα δοῦλα σά. Σὲ γὰρ αἰνοῦσιν Ἄγγελοι, Ἀρχάγγελοι, Θρόνοι, Κυριότητες, Ἀρχαί, Ἐξουσίαι, Δυνάμεις, καὶ τὰ πολύορματα Χερουβὶμ· σοὶ παρίστανται κύκλῳ τὰ Σεραφίμ, ἐξ πτέρυγες τῷ ἐνί, καὶ ἐξ πτέρυγες τῷ ἐνί· καὶ ταῖς μὲν δυσὶ κατακαλύπτουσι τὰ πρόσωπα ἑαυτῶν, ταῖς δὲ δυσὶ τοὺς πόδας, καὶ ταῖς δυσὶ πετόμενα, κέκραγεν ἕτερον πρὸς τὸ ἕτερον ἀκαταπαύστοις στόμασι, ἀσιγήτοις δοξολογίαις.

Ἐκφώνως ὁ Ἱερεὺς·

Τὸν ἐπινίκιον ὕμνον ᾄδοντα, βοῶντα, κεκραγότα, καὶ λέγοντα·

Ὁ Χορός· Ἅγιος, Ἅγιος, Ἅγιος, Κύριος Σαβαώθ· πλήρης ὁ οὐρανὸς καὶ ἡ γῆ τῆς δόξης σου. Ὡσαννά ἐν τοῖς ὑψίστοις. Εὐλογημένος ὁ ἐρχόμενος ἐν ὀνόματι Κυρίου. Ὡσαννά ἐν τοῖς ὑψίστοις.

Κάνταῦθα ὁ Διάκονος ταῦτά ποιεῖ ὡς ἐν τῇ τοῦ Χρυσοστόμου Λειτουργίᾳ.

Ὁ δὲ Ἱερεὺς ἐπεύχεται μυστικῶς.

Μετὰ τούτων τῶν μακαρίων δυνάμεων, Δέσποτα φιλάνθρωπε, καὶ ἡμεῖς οἱ ἁμαρτωλοὶ βοῶμεν καὶ λέγομεν· Ἅγιος εἶ, ὡς ἀληθῶς, καὶ πανάγιος, καὶ οὐκ ἔστι μέτρον τῇ μεγαλοπρεπείᾳ τῆς ἀγιωσύνης σου, καὶ ὅσιος ἐν πᾶσι τοῖς ἔργοις σου, ὅτι ἐν δικαιοσύνῃ καὶ κρίσει ἀληθινῇ πάντα ἐπήγαγες ἡμῖν. Πλάσας γὰρ τὸν ἄνθρωπον, χοῦν λαβὼν ἀπὸ τῆς γῆς, καὶ εἰκόνι τῇ σῇ, ὁ Θεός, τιμήσας, τέθεικας αὐτὸν ἐν τῷ παραδείσῳ τῆς τρυφῆς, ἀθανασίαν ζωῆς καὶ ἀπόλαυσιν αἰώνιων ἀγαθῶν, ἐν τῇ τηρήσει τῶν ἐντολῶν σου, ἐπαγγελιάμενος αὐτῷ· ἀλλὰ παρακούσαντα σοῦ τοῦ ἀληθινοῦ Θεοῦ τοῦ κτίσαντος αὐτόν, καὶ τῇ ἀπάτῃ τοῦ ὄφεως ὑπαχθέντα, νεκρωθέντα τε τοῖς οἰκείοις αὐτοῦ παραπτώμασιν, ἐξώρισας αὐτὸν ἐν τῇ δικαιοκρισίᾳ σου, ὁ Θεός, ἐκ τοῦ παραδείσου εἰς τὸν κόσμον τοῦτον, καὶ ἀπέστρεψας εἰς τὴν γῆν ἐξ ἧς ἐλήφθη, οἰκονομῶν αὐτῷ τὴν ἐκ παλιγγενεσίας σωτηρίαν, τὴν ἐν αὐτῷ τῷ Χριστῷ σου· οὐ γὰρ ἀπεστράφης τὸ πλάσμα σου

εἰς τέλος ὃ ἐποίησας, ἀγαθέ, οὐδὲ ἐπελάθου ἔργου χειρῶν σου, ἀλλ' ἐπεσκέψω πολυτρόπως διὰ σπλάγχχνα ἐλέους σου· προφήτας ἐξαπέστειλας· ἐποίησας δυνάμεις διὰ τῶν Ἀγίων σου, τῶν καθ' ἐκάστην γενεὰν εὐαρεστησάντων σοι· ἐλάλησας ἡμῖν διὰ στόματος τῶν δούλων σου τῶν Προφητῶν, προκαταγγέλλων ἡμῖν τὴν μέλλουσαν ἔσσεσθαι σωτηρίαν· νόμον ἔδωκας εἰς βοήθειαν· Ἀγγέλους ἐπέστησας φύλακας. Ὅτε δὲ ἦλθε τὸ πλήρωμα τῶν καιρῶν, ἐλάλησας ἡμῖν ἐν αὐτῷ τῷ Υἱῷ σου, δι' οὗ καὶ τοὺς αἰῶνας ἐποίησας· ὃς ὢν ἀπαύγασμα τῆς δόξης σου καὶ χαρακτὴρ τῆς ὑποστάσεώς σου, φέρων τε τὰ πάντα τῷ ῥήματι τῆς δυνάμεως αὐτοῦ, οὐχ ἄρπαγμόν ἡγήσατο τὸ εἶναι ἴσα σοὶ τῷ Θεῷ καὶ Πατρί· ἀλλὰ Θεὸς ὢν προαιώνιος, ἐπὶ τῆς γῆς ὤφθη καὶ τοῖς ἀνθρώποις συνανεστράφη, καὶ ἐκ Παρθένου ἁγίας σαρκωθείς, ἐκένωσεν ἑαυτόν, μορφὴν δούλου λαβὼν, σύμμορφος γενόμενος τῷ σώματι τῆς ταπεινώσεως ἡμῶν, ἵνα ἡμᾶς συμμόρφους ποιήσῃ τῆς εἰκόνος τῆς δόξης αὐτοῦ. Ἐπειδὴ γὰρ δι' ἀνθρώπου ἡ ἁμαρτία εἰσῆλθεν εἰς τὸν κόσμον, καὶ διὰ τῆς ἁμαρτίας ὁ θάνατος, εὐδόκησεν ὁ μονογενὴς σου Υἱός, ὁ ὢν ἐν τοῖς κόλποις σου τοῦ Θεοῦ καὶ Πατρός, γενόμενος ἐκ γυναικός, τῆς ἁγίας Θεοτόκου καὶ ἀειπαρθένου Μαρίας, γενόμενος ὑπὸ νόμον, κατακρίναι τὴν ἁμαρτίαν ἐν τῇ σαρκὶ αὐτοῦ· ἵνα οἱ ἐν τῷ Ἀδὰμ ἀποθνήσκοντες ζωοποιηθῶσιν ἐν αὐτῷ

τῷ Χριστῷ σου· καὶ ἐμπολιτευσάμενος τῷ κόσμῳ τούτῳ, δοὺς προστάγματα σωτηρίας, ἀποστήσας ἡμᾶς τῆς πλάνης τῶν εἰδώλων, προσήγαγε τῇ ἐπιγνώσει σου τοῦ ἀληθινοῦ Θεοῦ καὶ Πατρός, κτησάμενος ἡμᾶς ἑαυτῷ λαὸν περιούσιον, βασίλειον ἱεράτευμα, ἔθνος ἅγιον· καὶ καθάρισας ἐν ὕδατι, καὶ ἀγιάσας τῷ Πνεύματι τῷ Ἀγίῳ, ἔδωκεν ἑαυτὸν ἀντάλλαγμα τῷ θανάτῳ, ἐν ᾧ κατειχόμεθα πεπραμένοι ὑπὸ τὴν ἁμαρτίαν· καὶ κατελθὼν διὰ τοῦ Σταυροῦ εἰς τὸν Ἄδην, ἵνα πληρώσῃ ἑαυτῷ τὰ πάντα, ἔλυσε τὰς ὀδύνας τοῦ θανάτου· καὶ ἀναστὰς τῇ τρίτῃ ἡμέρᾳ, καὶ ὁδοποιήσας πάσῃ σαρκὶ τὴν ἐκ νεκρῶν ἀνάστασιν, καθότι οὐκ ἦν δυνατόν κρατεῖσθαι ὑπὸ τῆς φθορᾶς τὸν ἀρχηγὸν τῆς ζωῆς, ἐγένετο ἀπαρχὴ τῶν κεκοιμημένων, πρωτότοκος ἐκ τῶν νεκρῶν, ἵνα ἡ αὐτὸς τὰ πάντα ἐν πᾶσι πρωτεύων· καὶ ἀνελθὼν εἰς τοὺς οὐρανοὺς, ἐκάθισεν ἐν δεξιᾷ τῆς μεγαλωσύνης σου ἐν ὑψηλοῖς· ὅς καὶ ἤξει ἀποδοῦναι ἐκάστῳ κατὰ τὰ ἔργα αὐτοῦ· κατέλιπε δὲ ἡμῖν ὑπομνήματα τοῦ σωτηρίου αὐτοῦ πάθους ταῦτα, ἃ προτεθείκαμεν κατὰ τὰς αὐτοῦ ἐντολάς. Μέλλων γὰρ ἐξιέναι ἐπὶ τὸν ἐκούσιον καὶ αἰόδιμον καὶ ζωοποιὸν αὐτοῦ θάνατον, τῇ νυκτὶ ἡ παρεδίδου ἑαυτὸν ὑπὲρ τῆς τοῦ κόσμου ζωῆς, λαβὼν ἄρτον ἐπὶ τῶν ἁγίων αὐτοῦ καὶ ἀχράντων χειρῶν, καὶ ἀναδείξας σοὶ τῷ Θεῷ καὶ Πατρί, εὐχαριστήσας, εὐλογήσας, ἀγιάσας, κλάσας·

Ὁ Ἱερεὺς κλίνει τὴν κεφαλὴν, καὶ αἶρων τὴν αὐτοῦ δεξιὰν μετ' εὐλαβείας, εὐλογεῖ τὸν ἅγιον Ἄρτον, ἐκφώνως λέγων·

Ἐδωκε τοῖς ἁγίοις αὐτοῦ μαθηταῖς καὶ ἀποστόλοις, εἰπών·

Λάβετε, φάγετε, τοῦτό μου ἐστὶ τὸ Σῶμα,
τὸ ὑπὲρ ὑμῶν κλῶμενον εἰς ἄφεσιν ἁμαρτιῶν.

Ὁ Χορός· Ἀμήν.

Τότε ὁ Ἱερεὺς καὶ ὁ Διάκονος ταῦτά κἀνταῦθα ποιοῦσιν ὡς ἐν τῇ τοῦ Χρυσοστόμου.

Ὁ Ἱερεὺς, μυστικῶς·

Ὁμοίως καὶ τὸ Ποτήριον ἐκ τοῦ γεννήματος τῆς ἀμπέλου λαβὼν, κεράσας, εὐχαριστήσας, εὐλογήσας, ἁγιάσας·

Ὁ Ἱερεὺς τὴν χεῖρα ἔχων ἄνωθεν μετ' εὐλαβείας, καὶ εὐλογῶν λέγει ἐκφώνως·

Ἐδωκε τοῖς ἁγίοις αὐτοῦ μαθηταῖς καὶ ἀποστόλοις εἰπών·

Πίετε ἐξ αὐτοῦ πάντες, τοῦτό ἐστι τὸ Αἷμά μου,
τὸ τῆς καινῆς Διαθήκης,
τὸ ὑπὲρ ὑμῶν καὶ πολλῶν ἐκχυνόμενον
εἰς ἄφεσιν ἁμαρτιῶν.

Ὁ Χορός· Ἀμήν.

Ὁ Ἱερεὺς, κλίνας τὴν κεφαλὴν, ἐπεύχεται μυστικῶς·

Τοῦτο ποιεῖτε εἰς τὴν ἐμὴν ἀνάμνησιν. Ὁσάκις γὰρ ἂν ἐσθίητε τὸν Ἄρτον τοῦτον, καὶ τὸ Ποτήριον τοῦτο πίνητε, τὸν ἐμὸν θάνατον καταγγέλλετε, τὴν ἐμὴν ἀνάστασιν ὁμολογεῖτε.

Μεμνημένοι οὖν, Δέσποτα, καὶ ἡμεῖς τῶν σωτηριῶν αὐτοῦ παθημάτων, τοῦ ζωοποιοῦ

Σταυροῦ, τῆς τριημέρου ταφῆς, τῆς ἐκ νεκρῶν ἀναστάσεως, τῆς εἰς οὐρανοὺς ἀνόδου, τῆς ἐκ δεξιῶν σου τοῦ Θεοῦ καὶ Πατρός καθέδρας, καὶ τῆς ἐνδόξου καὶ φοβεράς αὐτοῦ παρουσίας·

Ἑκφώνως ὁ Ἱερεὺς·

Τὰ σὰ ἐκ τῶν σῶν σοὶ προσφέρομεν, κατὰ πάντα, καὶ διὰ πάντα.

ἽΟ Χορός· Σὲ ὑμνοῦμεν, σὲ εὐλογοῦμεν, σοὶ εὐχαριστοῦμεν, Κύριε, καὶ δεόμεθά σου, ὁ Θεὸς ἡμῶν.

Καὶ κλίνας τὴν κεφαλὴν, ἐπεύχεται ὁ Ἱερεὺς μυστικῶς·

Διὰ τοῦτο, Δέσποτα πανάγιε, καὶ ἡμεῖς οἱ ἁμαρτωλοὶ καὶ ἀνάξιοι δοῦλοί σου, οἱ καταξιωθέντες λειτουργεῖν τῷ ἁγίῳ σου Θυσιαστηρίῳ, οὐ διὰ τὰς δικαιοσύνας ἡμῶν, οὐ γὰρ ἐποιήσαμεν τι ἀγαθὸν ἐπὶ τῆς γῆς, ἀλλὰ διὰ τὰ ἐλέη σου καὶ τοὺς οἰκτιρμούς σου, οὓς ἐξέχεας πλουσίως ἐφ' ἡμᾶς, θαρρόυντες προσεγγίζομεν τῷ ἁγίῳ σου Θυσιαστηρίῳ, καὶ προσθέντες τὰ ἀντίτυπα τοῦ ἁγίου Σώματος καὶ Αἵματος τοῦ Χριστοῦ σου, σοῦ δεόμεθα, καὶ σὲ παρακαλοῦμεν, Ὁ Ἁγίε Ἀγίων, εὐδοκίᾳ τῆς σῆς ἀγαθότητος, ἐλθεῖν τὸ Πνεῦμά σου τὸ Ὁγιον ἐφ' ἡμᾶς, καὶ ἐπὶ τὰ προκείμενα δῶρα ταῦτα, καὶ εὐλογῆσαι αὐτά, καὶ ἁγιάσαι, καὶ ἀναδεῖξαι.

Ὁ Διάκονος ἀποτίθῃ τὸ Ῥιπίδιον, ὅπερ ἐκράτει, ἢ τὸ Κάλυμμα, καὶ ἔρχεται ἐγγύτερον τῷ Ἱερεὶ· καὶ προσκυνοῦσιν ἀμφότεροι τρεῖς ἔμπροσθεν τῆς ἁγίας Τραπέζης, εὐχόμενοι καθ' ἑαυτοὺς τὸ Ὁ Θεός, ἰλάσθητί μοι τῷ ἁμαρτωλῷ καὶ ἐλέησόν με.

Εἶτα τὴν κεφαλὴν ὑποκλίνας ὁ Διάκονος, δείκνυσι τῷ Ὁραρίῳ τὸν ἅγιον Ἄρτον, καὶ λέγει μυστικῶς·

Εὐλόγησον, δέσποτα, τὸν ἅγιον Ἄρτον.

Καὶ ὁ Ἱερεὺς ἀνιστάμενος σφραγίζει τὸν ἅγιον Ἄρτον, λέγων μυστικῶς·

Τὸν μὲν Ἄρτον τοῦτον, αὐτὸ τὸ τίμιον Σῶμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ.

Ὁ Διάκονος·

Ἀμήν.

Καὶ αὐθις ὁ Διάκονος·

Εὐλόγησον, δέσποτα, τὸ ἅγιον Ποτήριον.

Ὁ δὲ Ἱερεὺς εὐλογῶν λέγει·

Τὸ δὲ Ποτήριον τοῦτο, αὐτὸ τὸ τίμιον Αἷμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ.

Ὁ Διάκονος·

Ἀμήν.

Καὶ τρίτον ὁ αὐτός·

Εὐλόγησον, δέσποτα, τὰ ἀμφότερα.

Καὶ ὁ Ἱερεὺς εὐλογῶν τὸ τρίτον ἀμφότερα, λέγει·

Τὸ ἐκχυθὲν ὑπὲρ τῆς τοῦ κόσμου ζωῆς.

Ὁ Διάκονος·

Ἀμήν, ἀμήν, ἀμήν.

Καὶ τὴν κεφαλὴν ὑποκλίνας τῷ Ἱερεῖ, καὶ εἰπὼν τὸ Μνήσθητί μου, ἅγιε δέσποτα, τοῦ ἀμαρτωλοῦ, μεθίσταται ἐν ᾧ πρότερον ἴστατο τόπῳ, λαβὼν καὶ τὸ Ῥιπίδιον αὐθις ὡς πρότερον.

Ὁ δὲ Ἱερεὺς ἐπεύχεται μυστικῶς.

Ἡμᾶς δὲ πάντας τοὺς ἐκ τοῦ ἐνὸς Ἄρτου καὶ τοῦ Ποτηρίου μετέχοντας, ἐνώσαις ἀλλήλοις εἰς ἐνὸς Πνεύματος Ἀγίου κοινωνίαν, καὶ

μηδένα ἡμῶν εἰς κρίμα ἢ εἰς κατάκριμα ποιήσῃς μετασχεῖν τοῦ ἁγίου Σώματος καὶ Αἵματος τοῦ Χριστοῦ σου· ἀλλ' ἵνα εὖρωμεν ἔλεον καὶ χάριν, μετὰ πάντων τῶν Ἀγίων τῶν ἀπ' αἰῶνός σοι εὐαρεστησάντων, Προπατόρων, Πατέρων, Πατριαρχῶν, Προφητῶν, Ἀποστόλων, Κηρύκων, Εὐαγγελιστῶν, Μαρτύρων, Ὁμολογητῶν, Διδασκάλων, καὶ παντὸς πνεύματος δικαίου ἐν πίστει τετελειωμένου·

Ἐκφώνως·

Ἐξαιρέτως τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν, Θεοτόκου καὶ ἀειπαρθένου Μαρίας.

Ὁ Χορὸς φάλλει· Ἐπὶ σοὶ χαίρει, Κεχαριτωμένη, πᾶσα ἡ κτίσις, ἀγγέλων τὸ σύστημα, καὶ ἀνθρώπων τὸ γένος, ἡγιασμένε ναέ, καὶ παράδεις λογικέ, παρθενικὸν καύχημα, ἐξ ἧς Θεὸς ἐσαρκώθη, καὶ παιδίον γέγονεν ὁ πρὸ αἰώνων ὑπάρχων Θεὸς ἡμῶν· τὴν γὰρ σὴν μήτραν θρόνον ἐποίησε, καὶ τὴν σὴν γαστέρα πλατυτέραν οὐρανῶν ἀπειργάσατο. Ἐπὶ σοὶ χαίρει, Κεχαριτωμένη, πᾶσα ἡ κτίσις, δόξα σοι.

Ὁ Διάκονος θυμῷ γύρωθεν τὴν ἁγίαν Τράπεζαν, καὶ τὰ δίπτυχα τῶν τε ζώντων καὶ κεκοιμημένων, ὧν βούλεται, μνημονεύει.

Ὁ δὲ Ἱερεὺς ἐπεύχεται μυστικῶς.

Τοῦ ἁγίου Ἰωάννου τοῦ προφήτου, προδρόμου καὶ Βαπτιστοῦ, τῶν ἁγίων, ἐνδόξων καὶ πανευφήμεων Ἀποστόλων, τοῦ ἁγίου **τοῦ δεῖνος**, οὗ καὶ τὴν μνήμην ἐπιτελοῦμεν, καὶ πάντων τῶν Ἀγίων σου, ὧν ταῖς ἱκεσίαις ἐπίσκεψαι ἡμᾶς ὁ Θεός.

Καὶ μνήσθητι πάντων τῶν προκεκοιμημένων ἐπ' ἐλπίδι ἀναστάσεως ζωῆς αἰωνίου.

Ἐνταῦθα ὁ Ἱερεὺς μνημονεύει, ὧν θέλει, τεθνεώτων

Καὶ ἀνάπαυσον αὐτούς, ὅπου ἐπισκοπεῖ τὸ φῶς τοῦ προσώπου σου.

Ἔτι σοῦ δεόμεθα· μνήσθητι, Κύριε, τῆς ἀγίας σου καθολικῆς καὶ ἀποστολικῆς Ἐκκλησίας, τῆς ἀπὸ περάτων ἕως περάτων τῆς οἴκουμένης, καὶ εἰρήνευσον αὐτήν, ἣν περιποιήσω τῷ τιμίῳ Αἵματι τοῦ Χριστοῦ σου, καὶ τὸν ἅγιον οἶκον τοῦτον στερέωσον μέχρι τῆς συντελείας τοῦ αἵωνος. Μνήσθητι, Κύριε, τῶν τὰ δῶρά σοι ταῦτα προσκομισάντων, καὶ ὑπὲρ ὧν, καὶ δι' ὧν καὶ ἐφ' οἷς αὐτὰ προσεκόμισαν. Μνήσθητι, Κύριε, τῶν καρποφορούντων καὶ καλλιεργούντων ἐν ταῖς ἀγίαις σου ἐκκλησίαις, καὶ μεμνημένων τῶν πενήτων· ἄμειψαι αὐτούς τοῖς πλουσίοις σου καὶ ἐπουρανίοις χαρίσμασι· χάρισαι αὐτοῖς ἀντὶ τῶν ἐπιγείων, τὰ ἐπουράνια· ἀντὶ τῶν προσκαίρων, τὰ αἰώνια· ἀντὶ τῶν φθαρτῶν, τὰ ἄφθαρτα. Μνήσθητι, Κύριε, τῶν ἐν ἐρημίαις, καὶ ὄρεσι, καὶ σπηλαίοις, καὶ ταῖς ὁπαῖς τῆς γῆς. Μνήσθητι, Κύριε, τῶν ἐν παρθενίᾳ, καὶ εὐλαβείᾳ, καὶ ἀσκήσει, καὶ σεμνῇ πολιτείᾳ διαγόντων. Μνήσθητι, Κύριε, τῶν εὐσεβεστάτων καὶ πιστοτάτων ἡμῶν βασιλέων, οὓς ἐδικαίωσας βασιλεύειν ἐπὶ τῆς γῆς· ὅπλῳ ἀληθείας, ὅπλῳ εὐδοκίας στεφάνωσον αὐτούς· ἐπισκίασον ἐπὶ τὴν κεφαλὴν αὐτῶν ἐν ἡμέρᾳ πολέμου· ἐνίσχυσον

αὐτῶν τὸν βραχίονα· ὕψωσον αὐτῶν τὴν δεξιάν·
κράτυνον αὐτῶν τὴν βασιλείαν· ὑπόταξον αὐ-
τοῖς πάντα τὰ βάρβαρα ἔθνη τὰ τοὺς πολέμους
θέλοντα· χάρισαι αὐτοῖς βαθεῖαν καὶ ἀναφαί-
ρετον εἰρήνην· λάλησον εἰς τὴν καρδίαν αὐτῶν
ἀγαθὰ ὑπὲρ τῆς Ἐκκλησίας σου καὶ παντὸς τοῦ
λαοῦ σου· ἵνα ἐν τῇ γαλήνῃ αὐτῶν ἡρεμον καὶ
ἡσύχιον βίον διάγωμεν, ἐν πάσῃ εὐσεβείᾳ καὶ σε-
μνότητι. Μνήσθητι, Κύριε, πάσης ἀρχῆς καὶ ἐ-
ξουσίας, καὶ τῶν ἐν τῷ παλατίῳ ἀδελφῶν ἡμῶν,
καὶ παντὸς τοῦ στρατοπέδου· τοὺς ἀγαθοὺς ἐν
τῇ ἀγαθότητί σου διατήρησον· τοὺς πονηροὺς
ἀγαθοὺς ποίησον ἐν τῇ χρηστότητί σου. Μνήσ-
θητι, Κύριε, τοῦ περιεστῶτος λαοῦ, καὶ τῶν
δι' εὐλόγους αἰτίας ἀπολειφθέντων· καὶ ἐλέησον
αὐτοὺς καὶ ἡμᾶς κατὰ τὸ πλῆθος τοῦ ἐλέους
σου· τὰ ταμεῖα αὐτῶν ἐμπλησον παντὸς ἀγαθοῦ·
τὰς συζυγίας αὐτῶν ἐν εἰρήνῃ καὶ ὁμονοίᾳ δια-
τήρησον· τὰ νήπια ἐκθρεφον· τὴν νεότητα παι-
δαγωγήσον· τὸ γῆρας περικράτησον· τοὺς ὀλι-
γοφύχους παραμύθησον· τοὺς ἐσκορπισμένους
ἐπισυνάγαγε· τοὺς πεπλανημένους ἐπανάγαγε,
καὶ σύναφον τῇ ἀγίᾳ σου καθολικῇ καὶ ἀποστο-
λικῇ Ἐκκλησίᾳ· τοὺς ὀχλουμένους ὑπὸ πνευμά-
των ἀκαθάρτων ἐλευθέρωσον· τοῖς πλέουσι
σύμπλευσον· τοῖς ὁδοιποροῦσι συνόδευσον· χη-
ρῶν πρόστηθι· ὀρφανῶν ὑπεράσπισον· αἰχμα-
λώτους ῥῦσαι· νοσοῦντας ἴασαι· τῶν ἐν βήμα-
σι, καὶ μετάλλοις, καὶ ἐξορίαις, καὶ πικραῖς δου-

λείαις, καὶ πάσῃ θλίφει καὶ ἀνάγκῃ, καὶ περιστάσει ὄντων, μνημόνευσον, ὁ Θεός, καὶ πάντων τῶν δεομένων τῆς μεγάλης σου εὐσπλαγχνίας· καὶ τῶν ἀγαπώντων ἡμᾶς καὶ τῶν μισούντων, καὶ τῶν ἐντειλαμένων ἡμῖν τοῖς ἀναξίοις εὐχέσθαι ὑπὲρ αὐτῶν, καὶ παντὸς τοῦ λαοῦ σου μνήσθητι, Κύριε ὁ Θεὸς ἡμῶν, καὶ ἐπὶ πάντα ἔκχεον τὸ πλούσιόν σου ἔλεος, πᾶσι παρέχων τὰ πρὸς σωτηρίαν αἰτήματα. Καὶ ὧν ἡμεῖς οὐκ ἐμνημονεύσαμεν δι' ἄγνοιαν, ἢ λήθην, ἢ πλῆθος ὀνομάτων, αὐτὸς μνημόνευσον, ὁ Θεός, ὁ εἰδὼς ἐκάστου τὴν ἡλικίαν καὶ τὴν προσηγορίαν, ὁ εἰδὼς ἕκαστον ἐκ κοιλίας μητρὸς αὐτοῦ. Σὺ γὰρ εἶ, Κύριε, ἡ βοήθεια τῶν ἀβοηθήτων, ἡ ἐλπίς τῶν ἀπηλπισμένων, ὁ τῶν χειμαζομένων σωτὴρ, ὁ τῶν πλεόντων λιμὴν, ὁ τῶν νοσοούντων ἰατρός. Αὐτὸς τοῖς πᾶσι τὰ πάντα γενοῦ, ὁ εἰδὼς ἕκαστον, καὶ τὰ αἰτήματα αὐτοῦ, οἶκον, καὶ τὴν χρείαν αὐτοῦ. Ῥῦσαι, Κύριε, τὴν πόλιν ταύτην, καὶ πᾶσαν πόλιν καὶ χώραν ἀπὸ λιμοῦ, λοιμοῦ, σεισμοῦ, καταποντισμοῦ, πυρός, μαχαίρας, ἐπιδρομῆς ἀλλοφύλων, καὶ ἐμφυλίου πολέμου.

Καὶ ἐκφωνεῖ ὁ Ἱερεύς·

Ἐν πρώτοις μνήσθητι, Κύριε, τοῦ παναγιωτάτου Πατρὸς ἡμῶν **τοῦ δεῖνος** Πάπα Ῥώμης, καὶ τοῦ μακαριωτάτου Πατριάρχου ἡμῶν **τοῦ δεῖνος** [πανιερωτάτου Μητροπολίτου, ἢ θεοφιλεστάτου Ἀρχιεπισκόπου ἢ Ἐπισκόπου ἡμῶν **τοῦ δεῖνος**], οὓς χάρισαι ταῖς ἀγίαις σου ἐκ-

κλησίαις, ἐν εἰρήνῃ, σώους, ἐντίμους, ὑγιεῖς, μακροημερεύοντας, καὶ ὀρθοτομοῦντας τὸν λόγον τῆς σῆς ἀληθείας.

Καὶ ὁ Διάκονος, πρὸς τῇ Θύρᾳ στάς, μνημονεύει τῶν ζώντων· εἶτα δὲ ἐκφωνεῖ·

Καὶ ὑπὲρ τοῦ προσκομίζοντος τὰ ἅγια Δῶρα ταῦτα, εὐλαβεστάτου Ἱερέως τοῦ **ΔΕΪΝΟΣ**. Ὑπὲρ σωτηρίας τῶν εὐσεβεστάτων καὶ θεοφυλάκτων βασιλέων ἡμῶν, σωτηρίας τε καὶ βοηθείας τοῦ περιεστῶτος λαοῦ, καὶ ὧν ἕκαστος κατὰ διάνοιαν ἔχει, καὶ πάντων καὶ πασῶν.

Ὁ Χορός· Καὶ πάντων καὶ πασῶν.

Ὁ δὲ Ἱερεὺς ἐπεύχεται μυστικῶς·

Μνήσθητι, Κύριε, πάσης ἐπισκοπῆς ὀρθοδόξων, τῶν ὀρθοτομούντων τὸν λόγον τῆς σῆς ἀληθείας. Μνήσθητι, Κύριε, κατὰ τὸ πλῆθος τῶν οἰκτιρμῶν σου, καὶ τῆς ἐμῆς ἀναξιότητος. Συγχώρησόν μοι πᾶν πλημμέλημα ἐκούσιόν τε καὶ ἀκούσιον· καὶ μὴ διὰ τὰς ἐμὰς ἀμαρτίας κωλύσης τὴν χάριν τοῦ Ἀγίου σου Πνεύματος ἀπὸ τῶν προκειμένων δώρων. Μνήσθητι, Κύριε, τοῦ πρεσβυτερίου, τῆς ἐν Χριστῷ διακονίας, καὶ παντὸς ἱερατικοῦ τάγματος· καὶ μηδένα ἡμῶν καταισχύνης τῶν κυκλοούντων τὸ ἅγιόν σου Θεοσιαστήριον. Ἐπίσκεψαι ἡμᾶς ἐν τῇ χρηστότητί σου, Κύριε. Ἐπιφάνηθι ἡμῖν ἐν τοῖς πλουσίοις σου οἰκτιρμοῖς. Εὐκράτους καὶ ἐπωφελεῖς τοὺς ἀέρας ἡμῖν χάρισαι· ὄμβρους εἰρηνικοὺς τῇ γῇ πρὸς καρποφορίαν δώρησαι· εὐλόγησον τὸν στέφανον τοῦ ἐνιαυτοῦ τῆς χρηστότητός σου.

Παῦσον τὰ σχίσματα τῶν ἐκκλησιῶν· σβέσον τὰ φρυάγματα τῶν ἐθνῶν· τὰς τῶν αἱρέσεων ἐπανάστασεις ταχέως κατάλυσον, τῇ δυνάμει τοῦ Ἀγίου σου Πνεύματος. Πάντας ἡμᾶς πρόσδεξαι εἰς τὴν βασιλείαν σου, υἱοὺς φωτὸς καὶ υἱοὺς ἡμέρας ἀναδείξας· τὴν σὴν εἰρήνην καὶ τὴν σὴν ἀγάπην χάρισαι ἡμῖν, Κύριε ὁ Θεὸς ἡμῶν· πάντα γὰρ ἀπέδωκας ἡμῖν.

Μετὰ ταῦτα, μνημονεύει ὁ Ἱερεὺς ὧν βούλεται ζώντων.

Ἐκφώνως·

Καὶ δὸς ἡμῖν ἐν ἐνὶ στόματι καὶ μιᾷ καρδίᾳ δοξάζειν καὶ ἀνυμνεῖν τὸ πάντιμον καὶ μεγαλοπρεπὲς ὄνομά σου, τοῦ Πατρός, καὶ τοῦ Υἱοῦ, καὶ τοῦ Ἀγίου Πνεύματος, νῦν, καὶ ἀεί,¹ καὶ εἰς τοὺς αἰῶνας τῶν αἰώνων.

Ὁ Χορὸς· Ἀμήν.

Καὶ στραφεὶς πρὸς τὸν λαόν, καὶ εὐλογῶν αὐτόν, λέγει ἐκφώνως·

Καὶ ἔσται τὰ ἐλέη τοῦ μεγάλου Θεοῦ καὶ Σωτῆρος ἡμῶν Ἰησοῦ Χριστοῦ μετὰ πάντων ὑμῶν.

Ὁ Χορὸς· Καὶ μετὰ τοῦ πνεύματός σου.

Καὶ ὁ Διάκονος ἐξέρχεται, καὶ στάς ἐν τῷ συνήθει τόπῳ, λέγει·

Πάντων τῶν ἁγίων μνημονεύσαντες, ἔτι καὶ ἔτι ἐν εἰρήνῃ τοῦ Κυρίου δεηθῶμεν.

Οἱ Χοροὶ ἐναλλάξ· Κύριε, ἐλέησον.

Ὑπὲρ τῶν προσκομισθέντων καὶ ἁγιασθέντων τιμίων δώρων, τοῦ Κυρίου δεηθῶμεν.

“Ὅπως ὁ φιλόανθρωπος Θεὸς ἡμῶν, ὁ προσδεξάμενος αὐτὰ εἰς τὸ ἅγιον καὶ ὑπερουράνιον καὶ νοερὸν αὐτοῦ θυσιαστήριον, εἰς ὁσμὴν εὐωδίας πνευματικῆς, ἀντικαταπέμψῃ ἡμῖν τὴν θεῖαν χάριν καὶ τὴν δωρεὰν τοῦ Ἀγίου Πνεύματος, δεηθῶμεν.

Ὑπὲρ τοῦ ῥυσθῆναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης, τοῦ Κυρίου δεηθῶμεν.

‘Ὁ Ἱερεὺς ἐπεύχεται μυστικῶς·

‘Ὁ Θεὸς ἡμῶν, ὁ Θεὸς τοῦ σώζειν, σὺ ἡμᾶς δίδαξον εὐχαριστεῖν σοι ἀξίως ὑπὲρ τῶν εὐεργεσιῶν σου, ὧν ἐποίησας καὶ ποιεῖς μεθ’ ἡμῶν. Σὺ, ὁ Θεὸς ἡμῶν, ὁ προσδεξάμενος τὰ δῶρα ταῦτα, καθάρισον ἡμᾶς ἀπὸ πάντος μολυσμοῦ σαρκὸς καὶ πνεύματος· καὶ δίδαξον ἀγιωσύνην ἐπιτελεῖν ἐν φόβῳ σου· ἵνα ἐν καθαρῷ τῷ μαρτυρίῳ τῆς συνειδήσεως ἡμῶν ὑποδεχόμενοι τὴν μερίδα τῶν ἁγιασμάτων σου, ἐνωθῶμεν τῷ ἁγίῳ Σώματι καὶ Αἵματι τοῦ Χριστοῦ σου· καὶ ὑποδεξάμενοι αὐτὰ ἀξίως, σχῶμεν τὸν Χριστὸν κατοικοῦντα ἐν ταῖς καρδίαις ἡμῶν, καὶ γενώμεθα ναὸς τοῦ Ἀγίου σου Πνεύματος. Ναί, ὁ Θεὸς ἡμῶν, καὶ μηδένα ἡμῶν ἔνοχον ποιήσης τῶν φρικτῶν σου τούτων καὶ ἐπουρανίων μυστηρίων, μηδὲ ἀσθενῇ ψυχῇ καὶ σώματι, ἐκ τοῦ ἀναξίως τούτων μεταλαμβάνειν· ἀλλὰ δὸς ἡμῖν μέχρι τῆς ἐσχάτης ἡμῶν ἀναπνοῆς, ἀξίως ὑποδέχεσθαι τὴν μερίδα τῶν ἁγιασμάτων σου, εἰς ἐφόδιον ζωῆς αἰωνίου, εἰς ἀπολογίαν εὐπρόσδεκτον, τὴν ἐπὶ τοῦ φοβεροῦ βήματος τοῦ Χριστοῦ σου· ὅπως ἂν καὶ ἡμεῖς μετὰ πάντων τῶν Ἀγίων

τῶν ἀπ' αἰῶνός σοι εὐαρεστησάντων, γενώμεθα μέτοχοι τῶν αἰωνίων σου ἀγαθῶν, ὧν ἡτοίμασας τοῖς ἀγαπῶσί σε, Κύριε.

Ὁ Διάκονος

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορός Κύριε, ἐλέησον.

Τὴν ἡμέραν πᾶσαν τελείαν, ἀγίαν, εἰρηνικὴν καὶ ἀναμάρτητον, παρὰ τοῦ Κυρίου αἰτησώμεθα.

Οἱ Χοροὶ ἐναλλάξ Παράσχου, Κύριε.

Ἄγγελον εἰρήνης, πιστὸν ὁδηγόν, φύλακα τῶν ψυχῶν καὶ τῶν σωμάτων ἡμῶν, παρὰ τοῦ Κυρίου αἰτησώμεθα.

Συγγνώμην καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν, παρὰ τοῦ Κυρίου αἰτησώμεθα.

Τὰ καλὰ καὶ συμφέροντα ταῖς ψυχαῖς ἡμῶν, καὶ εἰρήνην τῷ κόσμῳ, παρὰ τοῦ Κυρίου αἰτησώμεθα.

Τὸν υπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι, παρὰ τοῦ Κυρίου αἰτησώμεθα.

Χριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογίαν τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

Τὴν ἐνότητα τῆς πίστεως καὶ τὴν κοινωνίαν τοῦ Ἁγίου Πνεύματος αἰτησάμενοι, ἑαυτούς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ὁ Χορός Σοί, Κύριε.

Ὁ Ἱερεὺς, ἐκφώνως

Καὶ καταξίωσον ἡμᾶς, Δέσποτα, μετὰ παρ-

ρησίας ἀκατακρίτως τολμᾶν ἐπικαλεῖσθαι σε
τὸν ἐπουράνιον Θεὸν Πατέρα, καὶ λέγειν·

Ὁ Λαός, ἡ εἰ ἔθος, ὁ Προεστώς·

Πάτερ ἡμῶν ὁ ἐν τοῖς οὐρανοῖς, ἀγιασθήτω τὸ
ὄνομά σου· ἐλθέτω ἡ βασιλεία σου· γενηθήτω τὸ θέ-
λημά σου, ὡς ἐν οὐρανῷ, καὶ ἐπὶ τῆς γῆς. Τὸν ἄρτον
ἡμῶν τὸν ἐπιούσιον δὸς ἡμῖν σήμερον, καὶ ἄφες ἡμῖν
τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφει-
λέταις ἡμῶν· καὶ μὴ εἰσενέγκῃς ἡμᾶς εἰς πειρασμόν,
ἀλλὰ ῥῦσαι ἡμᾶς ἀπὸ τοῦ πονηροῦ.

Ὁ Ἱερεὺς, ἐκφώνως·

Ὅτι σοῦ ἐστὶν ἡ βασιλεία, καὶ ἡ δύναμις,
καὶ ἡ δόξα, τοῦ Πατρός, καὶ τοῦ Υἱοῦ, καὶ τοῦ
Ἀγίου Πνεύματος, νῦν, καὶ αἰεὶ, καὶ εἰς τοὺς αἰῶ-
νας τῶν αἰώνων.

Ὁ Χορός· Ἀμήν.

Ὁ Ἱερεὺς·

Εἰρήνη πᾶσι.

Ὁ Χορός· Καὶ τῷ πνεύματί σου.

Ὁ Διάκονος·

Τὰς κεφαλὰς ὑμῶν τῷ Κυρίῳ κλίνετε.

Ὁ Χορός· Σοί, Κύριε.

Καὶ ἐπεύχεται ὁ Ἱερεὺς μυστικῶς·

Δέσποτα Κύριε, ὁ Πατὴρ τῶν οἰκτιρμῶν καὶ
Θεὸς πάσης παρακλήσεως, τοὺς ὑποκεκλικό-
τας σοι τὰς ἑαυτῶν κεφαλὰς εὐλόγησον, ἀγία-
σον, φρούρησον, ὀχύρωσον, ἐνδυνάμωσον, ἀπὸ
παντὸς ἔργου πονηροῦ ἀπόστησον, παντὶ δ' ἔργῳ
ἀγαθῷ σύναφον· καὶ καταξίωσον ἀκατακρίτως

μετασχεῖν τῶν ἀχράντων σου τούτων καὶ ζωοποιῶν μυστηρίων, εἰς ἄφεσιν ἁμαρτιῶν, εἰς Πνεύματος Ἀγίου κοινωνίαν.

Ἑκφώνως·

Χάριτι, καὶ οἰκτιρμοῖς, καὶ φιλανθρωπία τοῦ μονογενοῦς σου Υἱοῦ, μεθ' οὗ εὐλογητὸς εἶ, σὺν τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Ὁ Ἱερεὺς ἐπεύχεται μυστικῶς·

Πρόσχες, Κύριε Ἰησοῦ Χριστέ ὁ Θεὸς ἡμῶν, ἐξ ἁγίου κατοικητηρίου σου, καὶ ἀπὸ θρόνου δόξης τῆς βασιλείας σου· καὶ ἐλθέ εἰς τὸ ἀγιασσαι ἡμᾶς, ὁ ἄνω τῷ Πατρὶ συγκαθήμενος, καὶ ὧδε ἡμῖν ἀοράτως συνών. Καὶ καταξίωσον τῇ κραταιᾷ σου χειρὶ μεταδοῦναι ἡμῖν τοῦ ἀχράντου Σώματός σου, καὶ τιμίου Αἵματος, καὶ δι' ἡμῶν παντὶ τῷ λαῷ.

Εἶτα προσκυνεῖ ὁ Ἱερεὺς, ὁμοίως καὶ ὁ Διάκονος ἐν ᾧ ἐστὶ τόπῳ, λέγοντες μυστικῶς τρίς·

Ὁ Θεός, ἰλάσθητί μοι τῷ ἁμαρτωλῷ καὶ ἐλέησόν με.

Ἐν τούτῳ δέ, ζώννυται ὁ Διάκονος τὸ Ὠράριον αὐτοῦ σταυροειδῶς.

Ὅταν δὲ ἴδῃ τὸν Ἱερέα ἐκτείνοντα τὰς χεῖρας, καὶ ἀπτόμενον τοῦ ἁγίου Ἄρτου, πρὸς τὸ ποιῆσαι τὴν ἁγίαν Ὑψωσιν, ἐκφωνεῖ·

Πρόσχωμεν.

Καὶ ὁ Ἱερεύς, ὑψῶν τὸν ἅγιον Ἄρτον, ἐκφωνεῖ·

Τὰ Ἅγια τοῖς Ἀγίοις.

Ὁ Χορός· Εἰς Ἅγιος, εἰς Κύριος, Ἰησοῦς Χριστός, εἰς δόξαν Θεοῦ Πατρός. Ἀμήν.

Καὶ φάλλεται τὸ Κοινωνικὸν τῆς ἡμέρας, ἡ τῆς Ἑορτῆς.

Εἶτα ὁ Διάκονος εἰσέρχεται εἰς τὸ ἅγιον Βῆμα, καὶ στὰς ἐκ δεξιῶν τοῦ Ἱερέως κρατοῦντος τὸν ἅγιον Ἄρτον, λέγει·

Μέλισον, δέσποτα, τὸν ἅγιον Ἄρτον.

Ὁ δὲ Ἱερεύς, μελίζων αὐτὸν εἰς τέσσαρας μερίδας, μετὰ προσοχῆς καὶ εὐλαβείας, λέγει·

Μελίζεται καὶ διαμερίζεται ὁ Ἀμνὸς τοῦ Θεοῦ, ὁ μελιζόμενος καὶ μὴ διαιρούμενος, ὁ πάντοτε ἐσθιόμενος καὶ μηδέποτε δαπανώμενος, ἀλλὰ τοὺς μετέχοντας ἀγιάζει.

Καὶ τίθησιν αὐτὰς ἐν τῷ ἀγίῳ Δίσκῳ σταυροειδῶς, οὕτως·

ΙΣ

ΝΙ

ΚΑ

ΧΣ

Καὶ ὁ Διάκονος δεικνύων σὺν τῷ Ὠραρίῳ τὸ ἅγιον Ποτήριον, λέγει·

Πλήρωσον, δέσποτα, τὸ ἅγιον Ποτήριον.

Ὁ δὲ Ἱερεύς, λαβὼν τὴν ἄνω κειμένην μερίδα, ποιεῖ σὺν αὐτῇ σταυρὸν ἐπάνω τοῦ ἁγίου Ποτηρίου, λέγων·

Πλήρωμα πίστεως Πνεύματος Ἀγίου.

Καὶ οὕτως ἐμβάλλει αὐτὴν εἰς τὸ ἅγιον Ποτήριον.

Ὁ Διάκονος·

Ἀμήν.

Καὶ δεχόμενος τὸ Ζέον, λέγει πρὸς τὸν Ἱερέα·

Εὐλόγησον, δέσποτα, τὸ Ζέον.

Ὁ δὲ Ἱερεὺς εὐλογεῖ, λέγων·

Εὐλογημένη ἡ ζέσις τῶν Ἀγίων σου, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Καὶ ὁ Διάκονος ἐκχέει, λέγων·

Ζέσις πίστεως, πλήρης Πνεύματος Ἀγίου.

Ὁ δὲ Ἱερεὺς, κλίνας τὴν κεφαλὴν, προσεύχεται λέγων·

Πιστεύω, Κύριε, καὶ ὁμολογῶ, ὅτι σὺ εἶ ὁ Χριστός, ὁ Υἱὸς τοῦ Θεοῦ τοῦ ζῶντος, ὁ ἐλθὼν εἰς τὸν κόσμον ἁμαρτωλοὺς σῶσαι, ὧν πρῶτός εἰμι ἐγώ. Ἔτι πιστεύω, ὅτι τοῦτο αὐτό ἐστὶ τὸ ἄχραντον Σῶμά σου, καὶ τοῦτο αὐτό ἐστὶ τὸ τίμιον Αἷμά σου. Δέομαι οὖν σου· ἐλέησόν με, καὶ συγχώρησόν μοι τὰ παραπτώματά μου, τὰ ἐκούσια καὶ τὰ ἀκούσια, τὰ ἐν λόγῳ, τὰ ἐν ἔργῳ, τὰ ἐν γνώσει καὶ ἀγνοίᾳ· καὶ ἀξιώσόν με ἀκατακρίτως μετασχεῖν τῶν ἀχράντων σου Μυστηρίων, εἰς ἄφεσιν ἁμαρτιῶν, καὶ εἰς ζωὴν αἰώνιον.

Εἶτα·

Τοῦ δείπνου σου τοῦ μυστικοῦ σήμερον, Υἱὲ Θεοῦ, κοινωνόν με παράλαβε· οὐ μὴ γὰρ τοῖς ἐχθροῖς σου τὸ μυστήριον εἶπω· οὐ φίλημά σοι δώσω καθάπερ ὁ Ἰούδας· ἀλλ' ὥς ὁ ληστής ὁμολογῶ σοι· μνήσθητί μου, Κύριε, ἐν τῇ βασιλείᾳ σου.

Καί, εἰ βούλεται·

Κύριε, οὐκ εἰμὶ ἄξιος, ἵνα ὑπὸ τὴν ῥυπαρὰν στέγην τῆς ψυχῆς μου εἰσέλθῃς· ἀλλ' ὥς κατεδέξω ἐν σπηλαίῳ καὶ φάτνῃ ἀλόγων ἀνακλιθῆναι, καὶ ἐν τῇ οἰκίᾳ Σίμωνος τοῦ λεπροῦ, καὶ τὴν ὁμοίαν μου πόρνην τὴν ἁμαρτωλὸν προσερχομένην σοι καταδεξάμενος, αὐτὸς καταξιώσον καὶ ἐν τῇ φάτνῃ τῆς ἀλόγου μου ψυχῆς, καὶ ἐν τῷ ἐσπιλωμένῳ μου σώματι εἰσελθεῖν τοῦ νεκροῦ καὶ λεπροῦ· καὶ ὥς οὐκ ἐβδελύξω τὸ στόμα τὸ ῥυπαρὸν τῆς πόρνης καταφιλοῦσης τοὺς ἀχράντους σου πόδας, οὕτω, Δέσποτα Θεέ μου, μὴ βδελύξῃ καὶ ἐμὲ τὸν ἁμαρτωλόν· ἀλλ' ὥς ἀγαθὸς καὶ φιλόανθρωπος, ἀξιώσόν με κοινωνὸν γενέσθαι τοῦ παναγίου Σώματος καὶ Αἵματός σου.

Ὁ Θεὸς ἡμῶν, ἄνες, ἄφες, συγχώρησόν μοι τὰ παραπτώματά μου, ὅσα σοι ἥμαρτον, εἴτε ἐν γνώσει, εἴτε ἐν ἀγνοίᾳ, εἴτε ἐν λόγῳ, εἴτε ἐν ἔργῳ ἔπραξα· πάντα μοι συγχώρησον, ὥς ἀγαθὸς καὶ φιλόανθρωπος· ταῖς πρεσβείαις τῆς παναχράντου σου καὶ ἀειπαρθένου Μητρός, ἀκατακρίτως ἀξιώσόν με δέξασθαι τὸ τίμιον καὶ ἄχραντον Σῶμά σου, εἰς ἱάσιν ψυχῆς καὶ σώματος. Ὅτι σοῦ ἐστὶν ἡ βασιλεία καὶ ἡ δύναμις καὶ ἡ δόξα, εἰς τοὺς αἰῶνας τῶν αἰώνων. Ἀμήν.

Καὶ τελευταῖον τὸ

Μή μοι εἰς κρίμα ἢ εἰς κατάκριμα γένοιτο ἢ μετάληψις τῶν ἀγίων σου μυστηρίων, Κύριε, ἀλλ' εἰς ἱάσιν ψυχῆς καὶ σώματος.

Εἶτα λαβὼν μίαν μερίδα τοῦ ἁγίου Ἄρτου, λέγει·

Μεταδίδοταί μοι τῷ **ΔΕΙΝΙ** Ἱερεῖ τὸ τίμιον καὶ ἅγιον Σῶμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ, εἰς ἄφεσίν μου ἁμαρτιῶν, καὶ εἰς ζωὴν αἰώνιον.

Καὶ οὕτω μεταλαμβάνει τοῦ ἁγίου Ἄρτου μετὰ φόβου καὶ πάσης ἀσφαλείας. Εἶτα λέγει·

Διάκονε, πρόσσελθε.

Καὶ προσελθὼν ὁ Διάκονος·

Μετάδος μοι, δέσποτα, τὸ τίμιον καὶ ἅγιον Σῶμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ, εἰς ἄφεσίν μου ἁμαρτιῶν, καὶ εἰς ζωὴν αἰώνιον.

Καὶ ὁ Ἱερεὺς, πρὸς τὸν Διάκονον·

Μεταδίδοταί σοι τῷ **ΔΕΙΝΙ** Διακόνῳ τὸ τίμιον καὶ ἅγιον καὶ ἄχραντον Σῶμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ, εἰς ἄφεσίν σου ἁμαρτιῶν, καὶ εἰς ζωὴν αἰώνιον.

Ὁ δὲ Διάκονος ἀπέρχεται καὶ μεταλαμβάνει.

Εἶτα, λαβὼν ὁ Ἱερεὺς τὸ ἅγιον Ποτήριον, λέγει·

Ἔτι μεταδίδοταί μοι τῷ **ΔΕΙΝΙ** Ἱερεῖ τὸ τίμιον καὶ ἅγιον Αἷμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ, εἰς ἄφεσίν μου ἁμαρτιῶν, καὶ εἰς ζωὴν αἰώνιον.

Καὶ μεταλαβὼν τρεῖς ἐξ αὐτοῦ, καὶ ἀποσπογγίσας, διὰ τοῦ ἐν χερσὶ Καλύμματος, τὰ τε χεῖλη καὶ τὸ ἅγιον Ποτήριον, ἀσπάζεται αὐτὸ λέγων·

Τοῦτο ἔφατο τῶν χειλέων μου, καὶ ἀφελεῖ τὰς ἀνομίας μου, καὶ τὰς ἁμαρτίας μου περικαθαριεῖ.

Εἶτα λέγει τῷ Διακόνῳ·

Διάκονε, ἔτι πρόσελθε.

Ὁ δὲ Διάκονος·

Ἔτι προσέρχομαι τῷ ἀθανάτῳ Βασιλεῖ. Μετάδος μοι, δέσποτα, τὸ τίμιον καὶ ἅγιον Αἷμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ, εἰς ἄφεσίν μου ἁμαρτιῶν, καὶ εἰς ζωὴν αἰώνιον.

Καὶ ὁ Ἱερεύς, μεταδιδούς αὐτῷ τρίς ἐκ τοῦ ἁγίου Ποτηρίου, λέγει·

Ἔτι μεταδίδοταί σοι τῷ **ΔΕΙΝΙ** Διακόνῳ τὸ τίμιον καὶ ἅγιον Αἷμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ, εἰς ἄφεσίν σου ἁμαρτιῶν, καὶ εἰς ζωὴν αἰώνιον.

Μεταλαβόντος δὲ τοῦ Διακόνου, λέγει ὁ Ἱερεύς·

Τοῦτο ἤφατο τῶν χειλέων σου, καὶ ἀφελεῖ τὰς ἀνομίας σου, καὶ τὰς ἁμαρτίας σου περικαθαριεῖ.

Κάνταῦθα ὁ Διάκονος ταῦτα ποιεῖ ὡς ἐν τῇ τοῦ Χρυσοστόμου Λειτουργίᾳ. Εἶτα λέγει·

Μετὰ φόβου Θεοῦ, πίστεως καὶ ἀγάπης προσέλθετε.

Ὁ Χορός· Ἀμήν, ἀμήν. Εὐλογημένος ὁ ἐρχόμενος ἐν ὀνόματι Κυρίου, Θεὸς Κύριος, καὶ ἐπέφανεν ἡμῖν.

Καὶ οἱ πιστοὶ προσέρχονται εἰς τὸ κοινωνεῖν. Ὁ δὲ Ἱερεύς, μεταδιδούς ἐκάστῳ, λέγει·

Μεταλαμβάνει ὁ δοῦλος (**ἢ ἡ δούλη**) τοῦ Θεοῦ καὶ **ἐπιλέγει τὸ ὄνομα** τὸ τίμιον καὶ ἅγιον Σῶμα καὶ Αἷμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ, εἰς ἄφεσιν αὐτοῦ (**ἢ αὐτῆς**) ἁμαρτιῶν, καὶ εἰς ζωὴν αἰώνιον.

Ἐν δὲ τῷ κοινωνεῖν τοὺς πιστοὺς, οἱ Χοροὶ φάλλουσιν, ὡς ἐν τῇ τοῦ Χρυσοστόμου Λειτουργίᾳ.

Μετὰ τὴν θεϊαν μετάληψιν, ὁ Ἱερεὺς, εὐλογῶν τὸν λαόν, ἐκφωνεῖ·

Σῶσον, ὁ Θεός, τὸν λαόν σου, καὶ εὐλόγησον τὴν κληρονομίαν σου.

Ὁ Χορός· Εἶδομεν τὸ φῶς... καὶ τὰ λοιπά, ἢ τὸ Τροπάριον τῆς ἑορτῆς.

Καὶ θυμῷ ὁ Ἱερεὺς τρίς, λέγων καθ' ἑαυτόν·

Υψώθητι ἐπὶ τοὺς οὐρανοὺς, ὁ Θεός, καὶ ἐπὶ πᾶσαν τὴν γῆν ἡ δόξα σου.

Εἶτα, προσκυνήσας λέγει μυστικῶς·

Εὐλογητὸς ὁ Θεὸς ἡμῶν,

καὶ ἐκφώνως·

πάντοτε, νῦν, καὶ αἰεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν. Καί, εἰ ἔθος, τὸ Πληρωθῆτω...

Ὁ Διάκονος·

Ὁρθοί, μεταλαβόντες τῶν θείων, ἀγίων, ἀχράντων, ἀθανάτων, ἐπουρανίων, ζωοποιῶν, φρικτῶν τοῦ Χριστοῦ μυστηρίων, ἀξίως εὐχαριστήσωμεν τῷ Κυρίῳ.

Ὁ Χορός· Κύριε, ἐλέησον.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορός· Κύριε, ἐλέησον.

Τὴν ἡμέραν πᾶσαν τελείαν, ἀγίαν, εἰρηνικὴν, καὶ ἀναμάρτητον αἰτησάμενοι, ἑαυτοὺς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ὁ Χορός· Σοί, Κύριε.

Ὁ δὲ Ἱερεὺς ἐπιλέγει μυστικῶς τὴν τῆς εὐχαριστίας Εὐχὴν·

Εὐχαριστοῦμέν σοι, Κύριε ὁ Θεὸς ἡμῶν, ἐπὶ τῇ μεταλήψει τῶν ἀγίων, ἀχράντων, ἀθανάτων, καὶ ἐπουρανίων σου μυστηρίων, ἃ ἔδωκας ἡμῖν ἐπ' εὐεργεσίᾳ, καὶ ἀγιασμῷ, καὶ ἰάσει τῶν ψυχῶν καὶ τῶν σωμάτων ἡμῶν· αὐτός, Δέσποτα τῶν ἀπάντων, δὸς γενέσθαι ἡμῖν τὴν κοινωνίαν τοῦ ἁγίου Σώματος καὶ Αἵματος τοῦ Χριστοῦ σου, εἰς πίστιν ἀκαταίσχυντον, εἰς ἀγάπην ἀνυπόκριτον, εἰς πλησμονὴν σοφίας, εἰς ἴασιν ψυχῆς καὶ σώματος, εἰς ἀποτροπὴν παντὸς ἐναντίου, εἰς περιποίησιν τῶν ἐντολῶν σου, εἰς ἀπολογία ἐυπρόσδεκτον τὴν ἐπὶ τοῦ φοβεροῦ βήματος τοῦ Χριστοῦ σου.

Ἐκφώνησις·

Ὅτι σὺ εἶ ὁ ἀγιασμός ἡμῶν, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Ὁ Ἱερεὺς·

Ἐν εἰρήνῃ προέλθωμεν.

Ὁ Χορός· Ἐν ὀνόματι Κυρίου.

Ὁ Διάκονος·

Τοῦ Κυρίου δεηθῶμεν.

Ὁ Χορός· Κύριε, ἐλέησον.

Εὐχή ὀπισθάμβωνος ἐκφωνουμένη παρὰ τοῦ Ἱερέως.

Ὁ εὐλογῶν τοὺς εὐλογοῦντάς σε, Κύριε, καὶ ἀγιάζων τοὺς ἐπὶ σοὶ πεποιθότας, σῶσον τὸν λαόν σου, καὶ εὐλόγησον τὴν κληρονομίαν σου· τὸ πλήρωμα τῆς ἐκκλησίας σου φύλαξον· ἀγιάσον τοὺς ἀγαπῶντας τὴν εὐπρέπειαν τοῦ οἴκου σου. Σὺ αὐτοὺς ἀντιδόξασον τῇ θεϊκῇ σου δυνάμει, καὶ μὴ ἐγκαταλίπῃς ἡμᾶς τοὺς ἐλπίζοντας ἐπὶ σέ· εἰρήνην τῷ κόσμῳ σου δώρησαι, ταῖς ἐκκλησίαις σου, τοῖς ἱερεῦσι, τοῖς βασιλεῦσιν ἡμῶν, τῷ στρατῷ, καὶ παντὶ τῷ λαῷ σου. Ὅτι πᾶσα δόσις ἀγαθή, καὶ πᾶν δώρημα τέλειον ἄνωθέν ἐστι, καταβαῖνον ἐκ σοῦ τοῦ Πατρὸς τῶν φώτων· καὶ σοὶ τὴν δόξαν καὶ εὐχαριστίαν καὶ προσκύνησιν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Εἰ δὲ βούλεται ὁ Ἱερεύς, ἀντὶ τῆς προγεγραμμένης Εὐχῆς, λέγει τὴν ἐφεξῆς·

Ὁ θυσίαν αἰνέσεως καὶ λατρείαν εὐάρεστον, τὴν λογικὴν ταύτην καὶ ἀναίμακτον θυσίαν προσδεχόμενος παρὰ τῶν ἐπικαλουμένων σε ἐν ὅλῃ καρδίᾳ, Χριστέ ὁ Θεὸς ἡμῶν, ὁ Ἄμνός καὶ Υἱὸς τοῦ Θεοῦ, ὁ αἵρων τὴν ἁμαρτίαν τοῦ κόσμου, ὁ μόσχος ὁ ἄμωμος, ὁ μὴ δεχόμενος ἁμαρτίας ζυγὸν καὶ τυθεὶς δι' ἡμᾶς ἐκὼν· ὁ μελιζόμενος καὶ μὴ διαιρούμενος, ὁ ἐσθιόμενος καὶ μηδέποτε δαπανώμενος, τοὺς δὲ ἐσθιόντας

ἀγιάζων· ὁ εἰς ἀνάμνησιν τοῦ ἐκουσίου Πάθους σου, καὶ τῆς ζωοποιοῦ τριημέρου Ἐγέρσεώς σου, κοινωνοὺς ἡμᾶς ἀναδείξας τῶν ἀρρήτων καὶ ἐπουρανίων καὶ φρικτῶν σου Μυστηρίων τοῦ ἀγίου σου Σώματος καὶ τοῦ τιμίου σου Αἵματος· τήρησον ἡμᾶς τοὺς δούλους σου, τοὺς διακόνους καὶ τοὺς πιστοὺς ἡμῶν Βασιλεῖς καὶ τὸν φιλόχριστον στρατὸν καὶ τὸν περιστῶτα λαὸν ἐν τῷ σῷ ἀγιασμῷ. Καὶ δὸς ἡμῖν ἐν παντὶ χρόνῳ καὶ καιρῷ μελετᾶν τὴν σὴν δικαιοσύνην, ὅπως, πρὸς τὸ σὸν θέλημα ὀδηγηθέντες καὶ τὰ εὐάρεστά σοι ποιήσαντες, ἄξιοι γενώμεθα καὶ τῆς ἐκ δεξιῶν σου παραστάσεως, ὅταν ἐλεύσῃ κρῖναι ζῶντας καὶ νεκρούς. Τοὺς ἐν αἰχμαλωσίᾳ ἀδελφούς ἡμῶν ἀνάρρυσαι, τοὺς ἐν ἀσθενείᾳ ἐπίσκεψαι, τοὺς ἐν κινδύνοις θαλάσσης κυβερνήσον, καὶ τὰς προαναπαυσάμενας ψυχὰς ἐπ' ἐλπίδι ζωῆς αἰωνίου ἀναπαυσον, ὅπου ἐπισκοπεῖ τὸ φῶς τοῦ προσώπου σου, καὶ πάντων τῶν δεομένων τῆς σῆς βοηθείας ἐπάκουσον. Ὅτι σὺ εἶ ὁ δοτὴρ τῶν ἀγαθῶν, καὶ σοὶ τὴν δόξαν ἀναπέμπομεν, σὺν τῷ ἀνάρχῳ σου Πατρί, καὶ τῷ παναγίῳ, καὶ ἀγαθῷ, καὶ ζωοποιῷ σου Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν. Εἴη τὸ ὄνομα Κυρίου εὐλογημένον ἀπὸ τοῦ νῦν, καὶ ἕως τοῦ αἵωνος. **Τρίς.**

Ταύτης δὲ τελεσεθείσης, ὁ μὲν Ἱερεὺς εἰσέρχεται διὰ τῶν ἁγίων Θυρῶν· καὶ στραφεὶς πρὸς τὴν Πρόθεσιν λέγει τὴν παροῦσαν Εὐχὴν.

Εὐχὴ λεγομένη μυστικῶς, πρὸ τοῦ συστεῖλαι τὸν Διάκονον τὰ Ἅγια·

Ἦνυσται καὶ τετέλεσται, ὅσον εἰς τὴν ἡμετέραν δύναμιν, Χριστέ ὁ Θεὸς ἡμῶν, τὸ τῆς σῆς οἰκονομίας μυστήριον. Ἐσχομεν γὰρ τοῦ θανάτου σου τὴν μνήμην· εἶδομεν τῆς ἀναστάσεώς σου τὸν τύπον· ἐνεπλήσθημεν τῆς ἀτελευτήτου σου ζωῆς· ἀπηλαύσαμεν τῆς ἀκενώτου σου τρυφῆς, ἥς καὶ ἐν τῷ μέλλοντι αἰῶνι πάντας ἡμᾶς καταξιωθῆναι εὐδόκησον. Χάριτι τοῦ ἀνάρχου σου Πατρός, καὶ τοῦ ἀγίου, καὶ ἀγαθοῦ, καὶ ζωοποιοῦ σου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Ὁ Διάκονος·

Τοῦ Κυρίου δεηθῶμεν.

Ὁ Χορός· Κύριε, ἐλέησον.

Ὁ Ἱερεύς, εὐλογῶν τὸν λαόν·

Εὐλογία Κυρίου καὶ ἔλεος αὐτοῦ ἔλθῃ ἐφ' ὑμᾶς, τῇ αὐτοῦ χάριτι καὶ φιλανθρωπίᾳ, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Εἶτα ὁ Ἱερεύς·

Δόξα σοι, Χριστέ ὁ Θεός, ἡ ἐλπίς ἡμῶν, δόξα σοι.

Ὁ λαός, ἡ ὁ Ἀναγνώστης·

Δόξα Πατρί, καὶ Υἱῷ, καὶ Ἀγίῳ Πνεύματι· καὶ νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν. Κύριε, ἐλέησον, **τρίς**. Δέσποτα ἅγιε, εὐλόγησον.

Καὶ ποιεῖ ὁ Ἱερεύς Ἀπόλυσιν·

Εἵπερ ἐστὶ Κυριακή· Ὁ ἀναστὰς ἐκ νεκρῶν, (εἰ δὲ μή·) Χριστὸς ὁ ἀληθινὸς Θεὸς ἡμῶν, ταῖς πρεσ-

βείαις τῆς παναχράντου καὶ παναμώμου αὐτοῦ
Μητρός, καὶ τὰ λοιπὰ κατὰ τὴν ἡμέραν, τοῦ
ἐν ἁγίοις Πατρὸς ἡμῶν Βασιλείου, Ἀρχιεπισκό-
που Καισαρείας τῆς Καππαδοκίας, τοῦ Μεγά-
λου, τοῦ ἁγίου τῆς ἐκκλησίας καὶ τῆς ἡμέρας,
τῶν ἁγίων καὶ θεοπατόρων Ἰωακείμ καὶ Ἄννης,
καὶ πάντων τῶν Ἀγίων, ἐλεῆσαι καὶ σῶσαι ἡμᾶς,
ὡς ἀγαθὸς καὶ φιλάνθρωπος.

Εἶτα δίδωσιν ὁ Ἱερεὺς τῷ λαῷ τὸ ἀντίδωρον, λέγων ἐνὶ
ἐκάστῳ·

Εὐλογία Κυρίου καὶ ἔλεος αὐτοῦ ἔλθῃ ἐπὶ σέ.

Καὶ εἰσελθὼν εἰς τὸ ἅγιον Βῆμα, ἀποδύεται τὴν ἱερατικὴν
στολήν, λέγων·

Νῦν ἀπολύεις τὸν δούλόν σου, Δέσποτα,
κατὰ τὸ ῥῆμά σου ἐν εἰρήνῃ· ὅτι εἶδον οἱ ὀφ-
θαλμοί μου τὸ σωτήριόν σου, ὃ ἠτοίμασας κατὰ
πρόσωπον πάντων τῶν λαῶν, φῶς εἰς ἀποκά-
λυψιν ἐθνῶν, καὶ δόξαν λαοῦ σου Ἰσραήλ.

Τὸ Τρισάγιον, καὶ τὰ λοιπὰ. Ἀπολυτίκιον τῆς ἡμέρας, εἰ θέ-
λει, ἔπειτα τὸ Τροπάριον τοῦ Μεγάλου Βασιλείου·

Εἰς πᾶσαν τὴν γῆν ἐξηλθεν ὁ φθόγγος σου,*
ὡς δεξαμένην τὸν λόγον σου,* δι' οὗ θεοπρε-
πῶς ἐδογματίσας·* τὴν φύσιν τῶν ὄντων ἐτρά-
νωσας,* τὰ τῶν ἀνθρώπων ἦθη κατεκόσμησας,*
Βασίλειον ἱεράτευμα,* Πάτερ ὅσιε,* Χριστὸν
τὸν Θεὸν ἰκέτευε* δωρήσασθαι ἡμῖν τὸ μέγα
ἔλεος.

Τὸ Κοντάκιον

ᾠφθης βάσις ἄσειστος* τῇ Ἐκκλησίᾳ,*

νέμων πᾶσιν ἄσυλον* τὴν κυριότητα βροτοῖς,*
ἐπισφραγίζων σοῖς δόγμασιν,* Οὐρανοφάντορ,*
Βασίλειε ὅσιε.

Κύριε ἐλέησον, **ιβ'.** Δόξα... Καὶ νῦν... Τὴν
τιμιωτέραν...

Καὶ ποιεῖ Ἀπόλυσιν.

Ἐν ταῖς τῶν Χριστουγέννων καὶ τῶν Θεοφανείων Παραμοναῖς, παρατίθεται Τροπάρια σὺν στίχοις μετὰ τὸ πρῶτον καὶ τὸ δεύτερον τῶν τριῶν Ἀναγνωσμάτων. Μετὰ δὲ τὸ τελευταῖον Ἀνάγνωσμα, γίνεται ἡ μικρὰ Συναπτή, καὶ ὁ Ἱερεὺς λέγει μυστικῶς τὴν Εὐχὴν τοῦ Τρισαγίου. Τὰ δ' ἄλλα πάντα ὡς ἐν τῇ ἡμερινῇ Λειτουργίᾳ.

Τέλος τῆς Θείας Λειτουργίας τοῦ Μεγάλου Βασιλείου



ΑΚΟΛΟΥΘΙΑ ΤΩΝ ΠΡΟΗΓΙΑΣΜΕΝΩΝ ΤΗΣ ΑΓΙΑΣ ΤΕΣΣΑΡΑΚΟΣΤΗΣ

Εὐλογήσαντος τοῦ Ἱερέως, καὶ τοῦ Προοιμιακοῦ στιχολογηθέντος, μετὰ τὴν Ἑκφώνησιν, φάλλομεν τὰ Πρὸς Κύριον...

ΨΑΛΜΟΣ ΡΙΘ'. 119.

Ῥδὴ τῶν Ἀναβαθμῶν.

Πρὸς Κύριον ἐν τῷ θλίβεσθαί με ἐκέκραξα, καὶ εἰσήκουσέ μου. Κύριε, ρῦσαι τὴν ψυχὴν μου ἀπὸ χειλέων ἀδίκων, καὶ ἀπὸ γλώσσης δολίας. Τί δοθεῖ σοι, καὶ τί προστεθεῖ σοι πρὸς γλώσσαν δολίαν; Τὰ βέλη τοῦ δυνατοῦ ἠκονημένα σὺν τοῖς ἄνθραξι τοῖς ἐρημικοῖς. Οἴμοι, ὅτι ἡ παροικία μου ἐμακρύνθη, κατεσκήνωσα μετὰ τῶν σκηνωμάτων Κηδάρ. Πολλὰ παρώκησεν ἡ ψυχὴ μου. Μετὰ τῶν μισούντων τὴν εἰρήνην, ἤμην εἰρηνικός· ὅταν ἐλάλουν αὐτοῖς, ἐπολέμουν με δωρεάν.

ΨΑΛΜΟΣ ΡΚ'. 120.

Ῥδὴ τῶν Ἀναβαθμῶν.

Ἦρα τοὺς ὀφθαλμούς μου εἰς τὰ ὄρη, ὅθεν ἤξει ἡ βοήθειά μου. Ἡ βοήθειά μου παρὰ Κυρίου, τοῦ ποιήσαντος τὸν οὐρανὸν καὶ τὴν γῆν. Μὴ δώης εἰς σάλον τὸν πόδα σου, μηδὲ νυστάξῃ ὁ φυλάσσων σε. Ἰδοὺ οὐ νυστάζει, οὐδὲ ὑπνώσει ὁ φυλάσσων τὸν Ἰσραὴλ. Κύριος φυλάξει σε, Κύριος σκέπη σοι ἐπὶ χεῖρα δεξιάν σου. Ἡμέρας ὁ ἥλιος οὐ συγκαύσει σε, οὐδὲ ἡ σελήνη τὴν νύκτα. Κύριος φυλάξει σε ἀπὸ παντὸς κακοῦ, φυλάξει τὴν ψυχὴν σου ὁ Κύριος. Κύριος φυλάξει τὴν εἰσοδόν σου, καὶ τὴν ἐξοδόν σου ἀπὸ τοῦ νῦν, καὶ ἕως τοῦ αἰῶνος.

ΨΑΛΜΟΣ ΡΚΑ'. 121.

Ῥδὴ τῶν Ἀναβαθμῶν.

Εὐφράνθην ἐπὶ τοῖς εἰρηκόσι μοι· εἰς οἶκον Κυρίου πορευσόμεθα. Ἐστῶτες ἦσαν οἱ πόδες ἡμῶν ἐν ταῖς αὐλαῖς σου, Ἱερουσαλήμ. Ἱερουσαλήμ οἰκοδομουμένη ὡς πόλις, ἥς ἡ μετοχὴ αὐτῆς ἐπὶ τὸ αὐτό. Ἐκεῖ γὰρ ἀνέβησαν αἱ φυλαί, φυλαὶ Κυρίου, μαρτύριον τοῦ Ἰσραὴλ, τοῦ ἐξομολογήσασθαι τῷ ὀνόματι Κυρίου. Ὅτι ἐκεῖ ἐκάθισαν θρόνοι εἰς κρίσιν, θρόνοι ἐπὶ οἶκον Δαβίδ. Ἐρωτήσατε δὴ τὰ εἰς εἰρήνην τὴν Ἱερουσαλήμ, καὶ εὐθηνία τοῖς ἀγαπῶσί σε. Γενέσθω δὴ εἰρήνη ἐν τῇ δυνάμει σου, καὶ εὐθηνία ἐν ταῖς πυργοβάρεσί σου. Ἐνεκα τῶν ἀδελφῶν μου καὶ τῶν πλησίον μου, ἐλάλουν δὴ εἰρήνην περὶ σοῦ. Ἐνεκα τοῦ οἴκου Κυρίου τοῦ Θεοῦ ἡμῶν, ἐξεζήτησα ἀγαθὰ σοι.

ΨΑΛΜΟΣ ΡΚΒ'. 122.

Ῥδὴ τῶν Ἀναβαθμῶν.

Πρὸς σέ ἦρα τοὺς ὀφθαλμούς μου, τὸν κατοικοῦντα ἐν τῷ οὐρανῷ. Ἴδου ὡς ὀφθαλμοὶ δούλων εἰς χεῖρας τῶν κυρίων αὐτῶν, ὡς ὀφθαλμοὶ παιδίσκης εἰς χεῖρας τῆς κυρίας αὐτῆς, οὕτως οἱ ὀφθαλμοὶ ἡμῶν πρὸς Κύριον τὸν Θεὸν ἡμῶν, ἕως οὗ οἰκτειρήσαι ἡμᾶς. Ἐλέησον ἡμᾶς, Κύριε, ἐλέησον ἡμᾶς, ὅτι ἐπὶ πολὺ ἐπλήσθημεν ἐξουδενώσεως, ἐπὶ πλεῖον ἐπλήσθη ἡ ψυχὴ ἡμῶν. Τὸ ὄνειδος τοῖς εὐθηνούσι, καὶ ἡ ἐξουδένωσις τοῖς ὑπερηφάνοις.

ΨΑΛΜΟΣ ΡΚΓ'. 123.

Ῥδὴ τῶν Ἀναβαθμῶν.

Εἰ μὴ ὅτι Κύριος ἦν ἐν ἡμῖν, εἰπάτω δὴ Ἰσραὴλ, εἰ μὴ ὅτι Κύριος ἦν ἐν ἡμῖν, ἐν τῷ ἐπαναστῆναι ἀνθρώπους ἐφ' ἡμᾶς, ἄρα ζώντας ἂν κατέπιον ἡμᾶς, ἐν τῷ ὀργισθῆναι τὸν θυμὸν αὐτῶν ἐφ' ἡμᾶς· ἄρα τὸ ὕδωρ ἂν κατεπόντισεν ἡμᾶς, χεῖμαρρόν διῆλθεν ἡ ψυχὴ ἡμῶν· ἄρα διῆλθεν ἡ ψυχὴ ἡμῶν τὸ ὕδωρ τὸ ἀνυπόστατον. Εὐλογητὸς Κύριος, ὃς οὐκ ἔδωκεν ἡμᾶς εἰς θήραν τοῖς ὁδοῦσιν αὐτῶν. Ἡ ψυχὴ ἡμῶν ὡς στρουθίον ἐρρύσθη ἐκ τῆς παγίδος τῶν θηρευόντων· ἡ παγὶς συνετρίβη, καὶ ἡμεῖς ἐρρύσθημεν. Ἡ βοή-

θεια ἡμῶν ἐν ὀνόματι Κυρίου, τοῦ ποιήσαντος τὸν οὐρανὸν καὶ τὴν γῆν.

Δόξα... Καὶ νῦν...

Ἀλληλούϊα, ἀλληλούϊα, ἀλληλούϊα. Δόξα σοι, ὁ Θεός.
Τρίς. Κύριε, ἐλέησον. **Τρίς.** Δόξα... Καὶ νῦν...

ΨΑΛΜΟΣ ΡΚΔ'. 124.

ᾠδὴ τῶν Ἀναβαθμῶν.

Οἱ πεποισμένοι ἐπὶ Κύριον, ὡς ὄρος Σιών· οὐ σαλευθήσεται εἰς τὸν αἰῶνα ὁ κατοικῶν Ἱερουσαλήμ. Ὁρῇ κύκλῳ αὐτῆς, καὶ ὁ Κύριος κύκλῳ τοῦ λαοῦ αὐτοῦ, ἀπὸ τοῦ νῦν, καὶ ἕως τοῦ αἰῶνος. Ὅτι οὐκ ἀφήσει Κύριος τὴν ῥάβδον τῶν ἀμαρτωλῶν ἐπὶ τὸν κληρὸν τῶν δικαίων, ὅπως ἂν μὴ ἐκτείνωσιν οἱ δίκαιοι ἐν ἀνομίαις χεῖρας αὐτῶν. Ἀγάθυνον, Κύριε, τοῖς ἀγαθοῖς, καὶ τοῖς εὐθέσι τῇ καρδίᾳ. Τοὺς δὲ ἐκκλίνοντας εἰς τὰς στραγγαλίας ἀπάξει Κύριος μετὰ τῶν ἐργαζομένων τὴν ἀνομίαν. Εἰρήνῃ ἐπὶ τὸν Ἰσραήλ.

ΨΑΛΜΟΣ ΡΚΕ'. 125.

ᾠδὴ τῶν Ἀναβαθμῶν.

Ἐν τῷ ἐπιστρέφαι Κύριον τὴν αἰχμαλωσίαν Σιών, ἐγενήθημεν ὥσει παρακεκλημένοι. Τότε ἐπλήσθη χαρᾶς τὸ στόμα ἡμῶν, καὶ ἡ γλῶσσα ἡμῶν ἀγαλλιᾶσεως. Τότε ἐρουῖσιν ἐν τοῖς ἔθνεσιν· ἐμεγάλυνε Κύριος τοῦ ποιῆσαι μετ' αὐτῶν. Ἐμεγάλυνε Κύριος τοῦ ποιῆσαι μεθ' ἡμῶν· ἐγενήθημεν εὐφραινόμενοι. Ἐπίστρεφον, Κύριε, τὴν αἰχμαλωσίαν ἡμῶν, ὡς χειμάρρους ἐν τῷ νότῳ. Οἱ σπεύροντες ἐν δάκρυσιν, ἐν ἀγαλλιάσει θεριοῦσι. Πορευόμενοι ἐπορεύοντο, καὶ ἐκλαίον βάλλοντες τὰ σπέρματα αὐτῶν. Ἐρχόμενοι δὲ ἤξουσιν ἐν ἀγαλλιάσει, αἶροντες τὰ δράγματα αὐτῶν.

ΨΑΛΜΟΣ ΡΚΓ'. 126.

ᾠδὴ τῶν Ἀναβαθμῶν.

Ἐὰν μὴ Κύριος οἰκοδομήσῃ οἶκον, εἰς μάτην ἐκοπίασαν οἱ οἰκοδομοῦντες. Ἐὰν μὴ Κύριος φυλάξῃ πόλιν, εἰς μάτην ἠγρύπνησεν ὁ φυλάσσων. Εἰς μάτην ὑμῖν ἐστὶ τοῦ ὀρθρίζειν, ἐγείρεσθαι μετὰ τὸ καθῆσθαι, οἱ ἐσθίοντες ἄρτον ὀδύνης, ὅταν δῶ τοῖς ἀγα-

πητοῖς αὐτοῦ ὕπνον. Ἴδου ἡ κληρονομία Κυρίου υἱοί, ὁ μισθὸς τοῦ καρποῦ τῆς γαστροῦ. Ὡσεὶ βέλη ἐν χειρὶ δυνατοῦ, οὕτως οἱ υἱοὶ τῶν ἐκτετιναγμένων. Μακάριος, ὃς πληρώσει τὴν ἐπιθυμίαν αὐτοῦ ἐξ αὐτῶν· οὐ καταισχυνθήσονται, ὅταν λαλῶσι τοῖς ἐχθροῖς αὐτῶν ἐν πύλαις.

ΨΑΛΜΟΣ ΡΚΖ'. 127.

ᾠδὴ τῶν Ἀναβαθμῶν.

Μακάριοι πάντες οἱ φοβούμενοι τὸν Κύριον, οἱ πορευόμενοι ἐν ταῖς ὁδοῖς αὐτοῦ. Τοὺς πόνους τῶν καρπῶν σου φάγεσαι· μακάριος εἶ, καὶ καλῶς σοι ἔσται. Ἡ γυνὴ σου ὡς ἄμπελος εὐθηνούσα ἐν τοῖς κλίτεσι τῆς οἰκίας σου. Οἱ υἱοὶ σου ὡς νεόφυτα ἐλαιῶν κύκλῳ τῆς τραπέζης σου. Ἴδου οὕτως εὐλογηθήσεται ἄνθρωπος, ὁ φοβούμενος τὸν Κύριον. Εὐλογήσαι σε Κύριος ἐκ Σιών, καὶ ἴδοις τὰ ἀγαθὰ Ἱερουσαλὴμ πάσας τὰς ἡμέρας τῆς ζωῆς σου. Καὶ ἴδοις υἱοὺς τῶν υἱῶν σου. Εἰρήνη ἐπὶ τὸν Ἰσραήλ.

ΨΑΛΜΟΣ ΡΚΗ'. 128.

ᾠδὴ τῶν Ἀναβαθμῶν.

Πλεονάκεις ἐπολέμησάν με ἐκ νεότητός μου, εἰπάτω δὴ Ἰσραήλ. Πλεονάκεις ἐπολέμησάν με ἐκ νεότητός μου, καὶ γὰρ οὐκ ἠδυνήθησάν μοι. Ἐπὶ τοῦ νώτου μου ἐτέκταινον οἱ ἁμαρτωλοί, ἐμάκρυναν τὴν ἀνομίαν αὐτῶν. Κύριος δίκαιος συνέκοφεν αὐχένους ἁμαρτωλῶν. Αἰσχυνθήτωσαν, καὶ ἀποστραφήτωσαν εἰς τὰ ὀπίσω πάντες οἱ μισοῦντες Σιών. Γενηθήτωσαν ὡσεὶ χόρτος δωμάτων, ὃς πρὸ τοῦ ἐκσπασθῆναι ἐξηράνθη. Οὐ οὐκ ἐπλήρωσε τὴν χεῖρα αὐτοῦ ὁ θερίζων, καὶ τὸν κόλπον αὐτοῦ ὁ τὰ δράγματα συλλέγων. Καὶ οὐκ εἶπον οἱ παράγοντες· Εὐλογία Κυρίου ἐφ' ὑμᾶς, εὐλογήκαμεν ὑμᾶς ἐν ὀνόματι Κυρίου.

Δόξα... Καὶ νῦν...

Ἀλληλούϊα, ἀλληλούϊα, ἀλληλούϊα. Δόξα σοι, ὁ Θεός.
Τρίς. Κύριε, ἐλέησον. **Τρίς.** Δόξα... Καὶ νῦν...

ΨΑΛΜΟΣ ΡΚΘ'. 129.

ᾠδὴ τῶν Ἀναβαθμῶν.

Ἐκ βαθέων ἐκέκραξά σοι, Κύριε· Κύριε, εἰσάκουσον τῆς φωνῆς μου.

νῆς μου. Γενηθήτω τὰ ὦτά σου προσέχοντα εἰς τὴν φωνὴν τῆς δεήσεώς μου. Ἐὰν ἀνομίας παρατηρήσης, Κύριε, Κύριε, τίς ὑποστήσεται; ὅτι παρὰ σοὶ ὁ ἴλασμός ἐστιν. Ἐνεκεν τοῦ ὀνόματός σου ὑπέμεινά σε, Κύριε, ὑπέμεινεν ἡ ψυχὴ μου εἰς τὸν λόγον σου, ἤλπισεν ἡ ψυχὴ μου ἐπὶ τὸν Κύριον. Ἀπὸ φυλακῆς πρωΐας μέχρι νυκτός, ἀπὸ φυλακῆς πρωΐας, ἐλπισάτω Ἰσραὴλ ἐπὶ τὸν Κύριον. Ὅτι παρὰ τῷ Κυρίῳ τὸ ἔλεος, καὶ πολλὴ παρ' αὐτῷ λύτρωσις, καὶ αὐτὸς λυτρώσεται τὸν Ἰσραὴλ ἐκ πασῶν τῶν ἀνομιῶν αὐτοῦ.

ΨΑΛΜΟΣ ΡΛ'. 130.

Ῥδὴ τῶν Ἀναβαθμῶν.

Κύριε, οὐχ ὑφώθη ἡ καρδία μου, οὐδὲ ἐμετεωρίσθησαν οἱ ὀφθαλμοί μου· οὐδὲ ἐπορεύθην ἐν μεγάλοις, οὐδὲ ἐν θαυμασίοις ὑπὲρ ἐμέ. Εἰ μὴ ἐταπεινοφρόνουν, ἀλλὰ ὑψωσα τὴν ψυχὴν μου, ὡς τὸ ἀπογεγαλακτισμένον ἐπὶ τὴν μητέρα αὐτοῦ, ὡς ἀνταποδόσεις ἐπὶ τὴν ψυχὴν μου. Ἐλπισάτω Ἰσραὴλ ἐπὶ τὸν Κύριον, ἀπὸ τοῦ νῦν, καὶ ἕως τοῦ αἰῶνος.

ΨΑΛΜΟΣ ΡΛΑ'. 131.

Ῥδὴ τῶν Ἀναβαθμῶν.

Μνήσθητι, Κύριε, τοῦ Δαβίδ, καὶ πάσης τῆς πραότητος αὐτοῦ, ὡς ὤμοσε τῷ Κυρίῳ, ἠΐξατο τῷ Θεῷ Ἰακώβ. Εἰ εἰσελεύσομαι εἰς σκήνωμα οἴκου μου, εἰ ἀναβήσομαι ἐπὶ κλίνης στρωμνῆς μου, εἰ δώσω ὕπνον τοῖς ὀφθαλμοῖς μου, καὶ τοῖς βλεφάροις μου νυσταγμόν, καὶ ἀνάπαυσιν τοῖς κροτάφοις μου, ἕως οὗ εὕρω τόπον τῷ Κυρίῳ, σκήνωμα τῷ Θεῷ Ἰακώβ. Ἰδοὺ ἠκούσαμεν αὐτὴν ἐν Εὐφραθᾷ, εὕρομεν αὐτὴν ἐν τοῖς πεδίοις τοῦ δρυμοῦ. Εἰσελεύσόμεθα εἰς τὰ σκηνώματα αὐτοῦ, προσκυνήσομεν εἰς τὸν τόπον, οὗ ἔστησαν οἱ πόδες αὐτοῦ. Ἀνάστηθι, Κύριε, εἰς τὴν ἀνάπαυσίν σου, σὺ καὶ ἡ κιβωτὸς τοῦ ἁγιάσματος σου. Οἱ ἱερεῖς σου ἐνδύσονται δικαιοσύνην, καὶ οἱ ὄσιοί σου ἀγαλλιάσονται. Ἐνεκεν Δαβίδ τοῦ δούλου σου, μὴ ἀποστρέφῃς τὸ πρόσωπον τοῦ Χριστοῦ σου. Ὡμοσε Κύριος τῷ Δαβίδ ἀλήθειαν, καὶ οὐ μὴ ἀθετήσῃ αὐτήν· Ἐκ καρποῦ τῆς κοιλίας σου θήσομαι ἐπὶ τοῦ θρόνου σου. Ἐὰν φυλάξωνται οἱ υἱοί σου τὴν διαθήκην μου, καὶ τὰ μαρτύριά μου ταῦτα, ἃ διδάξω αὐτούς, καὶ οἱ υἱοὶ αὐτῶν ἕως τοῦ αἰῶνος

καθιοῦνται ἐπὶ τοῦ θρόνου σου. Ὅτι ἐξελέξατο Κύριος τὴν Σιών, ἡρετίσατο αὐτὴν εἰς κατοικίαν ἑαυτῷ. Αὕτη ἡ κατάπαυσις μου εἰς αἰῶνα αἰῶνος· ὧδε κατοικήσω, ὅτι ἡρετισάμην αὐτήν. Τὴν θήραν αὐτῆς εὐλογῶν εὐλογήσω, τοὺς πτωχοὺς αὐτῆς χορτάσω ἄρτων. Τοὺς ἱερεῖς αὐτῆς ἐνδύσω σωτηρίαν, καὶ οἱ ὅσοι αὐτῆς ἀγαλλιάσει ἀγαλλιάσονται. Ἐκεῖ ἐξανατελῶ κέρας τῷ Δαβίδ· ἡτοίμασα λύχνον τῷ Χριστῷ μου. Τοὺς ἐχθροὺς αὐτοῦ ἐνδύσω αἰσχύνην· ἐπὶ δὲ αὐτὸν ἐξανθήσει τὸ ἁγίασμά μου.

ΨΑΛΜΟΣ ΡΛΒ'. 132.

Ῥδὴ τῶν Ἀναβαθμῶν.

Ἴδοὺ δὴ τί καλόν, ἢ τί τερπνόν, ἀλλ' ἢ τὸ κατοικεῖν ἀδελφούς ἐπὶ τὸ αὐτό ; Ὡς μύρον ἐπὶ κεφαλῆς τὸ καταβαῖνον ἐπὶ πώγωνα, τὸν πώγωνα τὸν Ἀαρών, τὸ καταβαῖνον ἐπὶ τὴν ᾠαν τοῦ ἐνδύματος αὐτοῦ. Ὡς δρόσος Ἀερμών, ἡ καταβαίνουσα ἐπὶ τὰ ὄρη Σιών. Ὅτι ἐκεῖ ἐνετείλατο Κύριος τὴν εὐλογίαν, ζῶην ἕως τοῦ αἰῶνος.

ΨΑΛΜΟΣ ΡΛΓ'. 133.

Ῥδὴ τῶν Ἀναβαθμῶν.

Ἴδοὺ δὴ εὐλογεῖτε τὸν Κύριον, πάντες οἱ δοῦλοι Κυρίου, οἱ ἐστῶτες ἐν οἴκῳ Κυρίου, ἐν αὐλαῖς οἴκου Θεοῦ ἡμῶν. Ἐν ταῖς νυξὶν ἐπάρατε τὰς χεῖρας ὑμῶν εἰς τὰ ἅγια, καὶ εὐλογεῖτε τὸν Κύριον. Εὐλογήσαι σε Κύριος ἐκ Σιών, ὁ ποιήσας τὸν οὐρανὸν καὶ τὴν γῆν.

Δόξα... Καὶ νῦν...

Ἀλληλούϊα, ἀλληλουῖα, ἀλληλουῖα. Δόξα σοι ὁ Θεός. Τρίς.

Εἰς δὲ τὸ Κύριε ἐκέκραξα... Ἰστώμεν Στιχ. ι', καὶ φάλλομεν τὸ Ἰδιόμελον τῆς ἡμέρας, δὶς, καὶ τὸ Μαρτυρικόν, καὶ τὰ τρία Προσόμοια τοῦ Τριψδίου, καὶ τοῦ Μηναιου τὰ τρία, εἰς Στιχ. δ'. Δόξα... Καὶ νῦν... Θεοτοκίον, ἢ Σταυροθεοτοκίον.

Ἐάν δὲ κατὰ τὴν ὥραν μὴ εὔρεθῇ Τριψδion, λέγε τὸ παρὸν Ἰδιόμελον, καὶ τὰ λοιπά.

Στιχηρὰ Ἰδιόμελα. Ἦχος α'.

Τὴν πνευματικὴν, ἀδελφοί,* ἀναλαβόντες νηστείαν,* τῇ γλώσσῃ μὴ λαλεῖτε τὰ δόλια* μηδὲ τίθεσθε πρόσκομμα* τῷ

ἀδελφῶ εἰς σκάνδαλον· ἀλλὰ τῇ μετανοίᾳ φαιδρύναντες· τὴν τῆς ψυχῆς λαμπάδα, τοῖς δάκρυσι· βοήσωμεν τῷ Χριστῷ· ἄφες ἡμῖν τὰ παραπτώματα ἡμῶν, ὡς φιάνθρωπος.

Εἶτα τὸ Μαρτυρικόν.

Πανεύφημοι Μάρτυρες, ὑμᾶς οὐχ ἡ γῆ κατέκρυφεν, ἀλλ' οὐρανὸς ὑπεδέξατο· ἠνοίγησαν ὑμῖν Παραδείσου πύλαι, καὶ ἐντὸς γενόμενοι, τοῦ ξύλου τῆς ζωῆς ἀπολαύετε. Χριστῷ πρεσβεύσατε, δωρηθῆναι ταῖς ψυχαῖς ἡμῶν τὴν εἰρήνην καὶ τὸ μέγα ἔλεος.

Ἔτερα Στιχηρά. Ἦχος ὁ αὐτός. Πανεύφημοι Μάρτυρες.

Νηστείαν ποθήσωμεν· ψυχῆς, πάθη χαλεπώτατα τῇ συνεργείᾳ τοῦ Πνεύματος καταμαραίνουσαν, καὶ ἐνθέους πράξεις· πράττειν ἐνισχύουσαν, καὶ νοῦν πρὸς οὐρανὸν ἀναπέμπουσιν, καὶ τὴν συγχώρησιν· προξενοῦσαν ὧν ἡμάρτομεν, δωρουμένην· ἐκ Θεοῦ οἰκτίρμονος.

Ὅμοιον.

Ἀπαντα τὸν βίον μου· αἰσchrῶς· δαπανήσας, Κύριε, μετὰ πορνῶν ὁ ταλαίπωρος, ὥσπερ ὁ Ἀσωτος, κατανύξει κράζων· Πάτερ ἐπουράνιε, ἡμάρτηκα. Ἰλάσθητι, δέξαι με, καὶ μὴ ἀπόσῃ με, ἐμαυτὸν ἐκ σοῦ μακρύναντα, καὶ ἐνθέοις· ἔργοις νῦν πτωχεύσαντα.

Ἔτερα Στιχηρά Προσόμοια. Ἦχος δ'. Ἐδωκας σημείωσιν.

Δίδου μοι κατάνυξιν, καὶ τῶν κακῶν ἀπολύτρωσιν, καὶ τοῦ βίου διόρθωσιν, εἰς πάθη τοῦ σώματος, νῦν βεβυθισμένῳ, καὶ μεμακρυμένῳ· ἐκ σοῦ, Θεὲ παμβασιλεῦ, καὶ μηδαμόθεν ἐλπίδα ἔχοντι· καὶ σῶσόν με τὸν ἄσωτον· διὰ πολλὴν ἀγαθότητα, Ἰησοῦ παντοδύναμε, ὁ Σωτὴρ τῶν ψυχῶν ἡμῶν.

Ὅμοιον.

Μωσῆς ὁ θεσπέσιος· διὰ νηστείας τεθέαται· καθαρθεὶς τὸν ποθοῦμενον· τοῦτον οὖν ζηλώσασα, ταπεινὴ ψυχὴ μου, σπεῦσον, ἐν ἡμέρᾳ· τῆς ἐγκρατείας, τῶν κακῶν· ἐκκαθαρθῆναι, ὅπως τὸν Κύριον, διδόντα σοι τὴν ἄφεσιν· καὶ ἰλασμὸν καὶ τὴν λύτρωσιν· θεωρήσης, ὑπάρχοντα· ἀγαθὸν καὶ φιάνθρωπον.

Δόξα... Καὶ νῦν... **Θεοτοκίον.**

Εἰσοδος. Προκείμενον· Ἦχος δ'.

Ἥλπισα ἐπὶ τὸ ἔλεος τοῦ Θεοῦ, εἰς τὸν αἰῶνα, καὶ εἰς τὸν αἰῶνα τοῦ αἰῶνος.

Στίχ. Τί ἐγκαυχᾷ ἐν κακίᾳ ὁ δυνατός ;

Γενέσεως τὸ Ἀνάγνωσμα. Κεφ. ζ'. 6.

Νῶε ἦν ἐτῶν ἑξακοσίων, καὶ ὁ κατακλυσμὸς τοῦ ὕδατος ἐγένετο ἐπὶ τῆς γῆς. Εἰσῆλθε δὲ Νῶε, καὶ οἱ υἱοὶ αὐτοῦ καὶ ἡ γυνὴ αὐτοῦ, καὶ αἱ γυναῖκες τῶν υἱῶν αὐτοῦ μετ' αὐτοῦ εἰς τὴν κιβωτόν, διὰ τὸ ὕδωρ τοῦ κατακλυσμοῦ. Καὶ ἀπὸ τῶν πετεινῶν τῶν καθαρῶν, καὶ ἀπὸ τῶν πετεινῶν τῶν μὴ καθαρῶν, καὶ ἀπὸ τῶν κτηνῶν τῶν καθαρῶν, καὶ ἀπὸ τῶν κτηνῶν τῶν μὴ καθαρῶν, καὶ ἀπὸ πάντων τῶν ἔρπετῶν τῶν ἔρπόντων ἐπὶ τῆς γῆς, δύο δύο εἰσῆλθον πρὸς Νῶε εἰς τὴν κιβωτόν, ἄρσεν καὶ θῆλυ, καθὰ ἐνετείλατο αὐτῷ ὁ Θεός.

Προκείμενον. Ἦχος πλ. α'.

Ἐν τῷ ἐπιστρέφαι Κύριον τὴν αἰχμαλωσίαν τοῦ λαοῦ αὐτοῦ, ἐγενήθημεν ὥσει παρακεκλημένοι.

Στίχ. Εἶπεν ἄφρων ἐν καρδίᾳ αὐτοῦ· οὐκ ἔστι Θεός.

Παροιμιῶν τὸ Ἀνάγνωσμα. Κεφ. θ'. 12.

Υἱέ, ἐὰν σοφὸς γένῃ σεαυτῷ, σοφὸς ἔσῃ καὶ τοῖς πλησίον· ἐὰν δὲ κακὸς ἀποβῇς, μόνος ἀναντλήσεις κακά. Ὅς ἐρείδεται ἐπὶ φεύδεσιν, οὗτος ποιμανεῖ ἀνέμους, ὁ δ' αὐτὸς διώξεται ὄρνεα πετόμενα· ἀπέλιπε γὰρ ὁδοὺς τοῦ ἑαυτοῦ ἀμπελῶνος, τοὺς δὲ ἄξονας τοῦ ἰδίου γεωργίου πεπλάνηται· διαπορεύεται δὲ δι' ἀνύδρου ἐρήμου, καὶ γῆν διατεταγμένην ἐν διψῶδεσι, συνάγει δὲ χερσὶν ἀκαρπίαν. Γυνὴ ἄφρων καὶ θρασεῖα, ἐνδεὴς ψωμοῦ γίνεται, ἢ οὐκ ἐπίσταται αἰσχύνῃ· ἐκάθισεν ἐπὶ θύραις τοῦ ἑαυτῆς οἴκου ἐπὶ δίφρου ἐμφανῶς ἐν ταῖς πλατείαις, προσκαλουμένη τοὺς παριόντας, καὶ κατευθύνοντας ἐν ταῖς ὁδοῖς αὐτῶν· Ὅς ἐστὶν ὑμῶν ἀφρονέστατος, ἐκκλινάτω πρὸς με· καὶ τοῖς ἐνδεέσι φρονήσεως παρακελεύομαι, λέγουσα· ἄρτων κρυφίων ἡδέως ἄψασθε, καὶ ὕδατος κλοπῆς γλυκεροῦ. Ὁ δὲ οὐκ οἶδεν ὅτι γηγενεῖς παρ' αὐτῇ ὀλλυνται, καὶ ἐπὶ πέταυρον ἄδου συναντᾷ. Ἀλλὰ ἀποπήδησον, μὴ ἐγχρονίσῃς ἐν τῷ τόπῳ αὐτῆς, μηδὲ ἐπιστήσῃς τὸ σὸν ὄμμα πρὸς αὐτήν· οὕτω γὰρ διαβήσῃ ὕδωρ ἀλλότριον. Ἀπὸ δὲ ὕδατος ἀλλοτρίου ἀπόσχου, καὶ ἀπὸ πηγῆς ἀλλοτρίας μὴ πῖς, ἵνα πολὺν ζήσης χρόνον, προστεθῇ δὲ σοι ἔτη ζωῆς.

Εἶτα τὸ Κατευθυνθήτω... καὶ καθεξῆς ἡ Θεία Λειτουργία τῶν Προηγιασμένων.

Η ΘΕΙΑ ΛΕΙΤΟΥΡΓΙΑ

ΤΩΝ ΠΡΟΗΓΙΑΣΜΕΝΩΝ

Τῇ ἀγίᾳ καὶ μεγάλῃ Τεσσαρακοστῇ, ὅτε μέλλει ὁ Ἱερεὺς ποιεῖν Προηγιασμένην, ἐν τῇ Προσκομιδῇ τῆς Κυριακῆς, ποιεῖ ὡς σύνηθες. Καὶ μετὰ τὸ περικόφαι τὸν πρῶτον Ἄρτον, καὶ θῦσαι καὶ κεντῆσαι, περικόπτει καὶ τοὺς ἐτέρους Ἄρτους, λέγων εἰς ἓνα ἕκαστον τὸ Εἰς ἀνάμνησιν... Ὡς πρόβατον... Θύεται... Εἰς τῶν στρατιωτῶν...

Εἶθ' οὕτως ἐγχέει ἐν τῷ ἀγίῳ Ποτηρίῳ οἶνον καὶ ὕδωρ, λέγων τὰ συνήθη, καὶ συγκαλύπτει αὐτὰ μετὰ τῶν ἱερῶν Καλυμμάτων, καὶ θυμιᾷ, λέγων τὴν Εὐχὴν τῆς Προθέσεως· καὶ οὕτως ἄρχεται τῆς θείας Λειτουργίας, καὶ ἐκκληροῖ αὐτὴν ὡς ἔθος.

Ἐν δὲ τῇ Λειτουργίᾳ, ὅτε μέλλει σφραγίσειν τοὺς Ἄρτους, λέγει· Ποίησον τὸν μὲν Ἄρτον τοῦτον... ἐνικῶς, ὡς εἰς ἐστὶν ὁ Χριστός. Καὶ ὅτε μέλλει ὑψώσκειν, ὑφοῖ ὅλους ὁμοῦ, καὶ μελίζει τὸν προσκομιζόμενον πρῶτον Ἄρτον, καὶ τίθησι τὴν μερίδα ἐν τῷ ἀγίῳ Ποτηρίῳ, ἐγχέει καὶ τὸ ζέον, ὡς ἔθος. Εἶτα λαβὼν τὴν ἁγίαν λαβίδα μετὰ τῆς δεξιᾶς χειρός, βάπτει αὐτὴν ἐν τῷ ἀγίῳ Αἵματι. Τῇ δὲ ἀριστερᾷ χειρί, λαμβάνει ἕκαστον Ἄρτον, καὶ εἰσφέρει τὴν ἁγίαν λαβίδα, ἐν τῷ ἀγίῳ Αἵματι βεβαμμένην, καὶ ἐγγίζει αὐτὴν τῷ ἀγίῳ Ἄρτι σταυροειδῶς ἐν τῷ μέρει, ἐν ᾧ ἔχαράθη ὁ Σταυρός ὑπὸ τὴν φίχα, καὶ ἀποτίθησι τοῦτον ἐν τῷ Ἀρτοφορίῳ. Εἶτα λαμβάνει καὶ τοὺς ἐτέρους, καὶ ποιεῖ ὡσαύτως εἰς ἓνα ἕκαστον, καὶ συστέλλει αὐτοὺς πάντας ἐν τῷ Ἀρτοφορίῳ. Ἐπειτα εὐχεται ὁ Ἱερεὺς ὡς σύνηθες, καὶ μεταδίδοται ὡς σύνηθες, καὶ ἐκκληροῖ τὴν θείαν μυσταγωγίαν κατὰ τὸ διατεταγμένον.

Ὅτε δὲ μέλλει ἱεουργήσκειν Προηγιασμένην, μετὰ τὴν τῶν Ὁρῶν συμπλήρωσιν, εἰσελθὼν εἰς τὸ Ἱερατεῖον, εἰς τὸ τέλος τῶν Τυπικῶν, ἐνδύεται τὴν ἱερατικὴν στολὴν, σφραγίζων καὶ ἀσπα-

ζόμενος μόνον, οὐδὲν ἐπιλέγων, εἰ μὴ τοῦ Κυρίου δεηθῶμεν, εἰς ἓν ἕκαστον τῶν ἐνδυμάτων· ὡσαύτως καὶ ὁ Διάκονος.

Τότε ὁ Διάκονος, λαβὼν καιρόν, ἐξέρχεται καὶ ἐκφωνεῖ·

Εὐλόγησον, δέσποτα.

Καὶ ὁ Ἱερεὺς ἐκφωνῶς·

Εὐλογημένη ἡ βασιλεία τοῦ Πατρός, καὶ τοῦ Υἱοῦ, καὶ τοῦ Ἀγίου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Καὶ εὐθύς ὁ Ἐκκλησιάρχης τὸ Δεῦτε, προσκυνήσωμεν... τρίς, καὶ λέγεται ὁ Προοιμιακὸς Ψαλμός. Ὁ δὲ Ἱερεὺς λέγει τὰς Εὐχὰς τοῦ Λυχνικοῦ, ἀπὸ τῆς τετάρτης, ὅτι αἱ τρεῖς πρῶται λέγονται μετὰ τὰς Συναπτάς.

Εὐχὴ δ'.

Ο τοῖς ἀσιγήτοις ὕμνοις καὶ ἀπαύστοις δοξολογίαις ὑπὸ τῶν ἁγίων Δυνάμεων ἀνυμνούμενος, πλήρωσον τὸ στόμα ἡμῶν τῆς αἰνεσεώς σου, τοῦ δοῦναι μεγαλωσύνην τῷ ὀνόματί σου τῷ ἁγίῳ· καὶ δὸς ἡμῖν μερίδα καὶ κληρον μετὰ πάντων τῶν φοβουμένων σε ἐν ἀληθείᾳ, καὶ φυλασσόντων τὰς ἐντολάς σου, πρεσβείαις τῆς ἁγίας Θεοτόκου, καὶ πάντων τῶν Ἀγίων σου.

Ὅτι πρέπει σοι πᾶσα δόξα, τιμὴ, καὶ προσκύνησις, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Εὐχὴ ε'.

Κύριε, Κύριε, ὁ τῇ ἀχράντῳ σου παλάμῃ συνεχῶν τὰ σύμπαντα, ὁ μακροθυμῶν ἐπὶ πάντας ἡμᾶς, καὶ μετανοῶν ἐπὶ ταῖς κακίαις ἡμῶν, μνήσθητι τῶν οἰκτιρμῶν σου καὶ τοῦ ἐλέους σου. Ἐπίσκεψαι ἡμᾶς ἐν τῇ σῇ ἀγαθότητι· καὶ δὸς ἡμῖν διαφυγεῖν καὶ τὸ λοιπὸν τῆς παρούσης ἡμέρας ἐκ τῶν τοῦ πονηροῦ ποικίλων μηχανημάτων· καὶ ἀνεπιβούλευτον τὴν ζωὴν ἡμῶν διαφύλαξον τῇ χάριτι τοῦ παναγίου σου Πνεύματος.

Ἐλέει καὶ φιланθρωπία τοῦ μονογενοῦς σου Υἱοῦ, μεθ' οὗ εὐλογητὸς εἶ, σὺν τῷ παναγίῳ, καὶ ἀγαθῷ, καὶ ζωοποιῷ σου Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Εὐχὴ στ'.

Θεὸς ὁ μέγας καὶ θαυμαστός, ὁ ἀνεκδιγητῷ ἀγαθωσύνη καὶ πλουσίᾳ προνοίᾳ διοικῶν τὰ σύμπαντα, ὁ καὶ τὰ ἐγκόσμια ἀγαθὰ ἡμῖν δωρησάμενος, καὶ κατεγγυήσας ἡμῖν τὴν ἐπηγγελμένην βασιλείαν διὰ ἥδη κεχαρισμένων ἡμῖν ἀγαθῶν· ὁ ποιήσας ἡμᾶς καὶ τῆς νῦν ἡμέρας τὸ παρελθὸν μέρος ἀπὸ παντὸς ἐκκλῖναι κακοῦ· δώρησαι ἡμῖν καὶ τὸ ὑπόλοιπον ἀμέμπτως ἐκτελέσαι, ἐνώπιον τῆς ἀγίας δόξης σου, ὑμνοῦντάς σε τὸν μόνον ἀγαθὸν καὶ φιλάνθρωπον Θεὸν ἡμῶν.

“Ὅτι σὺ εἶ ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρὶ, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Εὐχὴ ζ’.

Ο Θεὸς ὁ μέγας καὶ ὑψιστος, ὁ μόνος ἔχων ἀθανασία, φῶς οἰκῶν ἀπρόσιτον, ὁ πᾶσαν τὴν κτίσιν ἐν σοφίᾳ δημιουργήσας, ὁ διαχωρίσας ἀναμέσον τοῦ φωτὸς καὶ ἀναμέσον τοῦ σκότους, καὶ τὸν ἥλιον θέμενος εἰς ἐξουσίαν τῆς ἡμέρας, σελήνην δὲ καὶ ἀστέρας εἰς ἐξουσίαν τῆς νυκτός· ὁ καταξιώσας ἡμᾶς τοὺς ἁμαρτωλοὺς, καὶ ἐπὶ τῆς παρούσης ὥρας προφθᾶσαι τὸ πρόσωπόν σου ἐν ἐξομολογήσει, καὶ τὴν ἐσπερινὴν σοι δοξολογίαν προσαγαγεῖν· αὐτός, φιλάνθρωπε Κύριε, κατεύθυνον τὴν προσευχὴν ἡμῶν ὡς θυμίαμα ἐνώπιόν σου, καὶ πρόσδεξαι αὐτὴν εἰς ὁσμὴν εὐωδίας· παράσχου δὲ ἡμῖν τὴν παροῦσαν ἐσπέραν, καὶ τὴν ἐπιούσαν νύκτα εἰρηνικὴν· ἐνδυσσον ἡμᾶς ὅπλα φωτός· ῥῦσαι ἡμᾶς ἀπὸ φόβου νυκτερινοῦ, καὶ ἀπὸ παντὸς πράγματος ἐν σκότει διαπορευομένου· καὶ δὸς ἡμῖν τὸν ὕπνον, ὃν εἰς ἀνάπαυσιν τῇ ἀσθενείᾳ ἡμῶν ἔδωρήσω, πάσης διαβολικῆς φαντασίας ἀπηλλαγμένον. Ναί, Δέσποτα τῶν ἀπάντων, τῶν ἀγαθῶν χορηγέ, ἵνα καὶ ἐπὶ ταῖς κοίταις ἡμῶν κατανυγόμενοι, μνημονεύωμεν ἐν νυκτὶ τοῦ ὀνόματός σου, καὶ τῇ μελέτῃ τῶν σῶν ἐντολῶν καταυγαζόμενοι, ἐν ἀγαλλιάσει

ψυχῆς διαναστῶμεν πρὸς δοξολογίαν τῆς σῆς ἀγαθότητος, δεήσεις καὶ ἰκεσίας τῇ σῇ εὐσπλαγχνίᾳ προσάγοντες, ὑπὲρ τῶν ἰδίων ἀμαρτημάτων καὶ παντὸς τοῦ λαοῦ σου· ὃν ταῖς πρεσβείαις τῆς ἀγίας Θεοτόκου ἐν ἐλέει ἐπίσκεψαι.

Ὅτι ἀγαθὸς καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Καὶ μετὰ τὸν Προοιμιακόν, λέγει ὁ Διάκονος τὰ Εἰρηνικά, φαλλόντων τῶν δύο Χορῶν ἐναλλάξ μετὰ πᾶσαν δέξιν τὸ Κύριε, ἐλέησον.

Ἐν εἰρήνῃ τοῦ Κυρίου δεηθῶμεν.

Ὑπὲρ τῆς ἄνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.

Ὑπὲρ τῆς εἰρήνης τοῦ σύμπαντος κόσμου, εὐσταθείας τῶν ἁγίων τοῦ Θεοῦ Ἐκκλησιῶν, καὶ τῆς τῶν πάντων ἐνώσεως, τοῦ Κυρίου δεηθῶμεν.

Ὑπὲρ τοῦ ἁγίου οἴκου τούτου, καὶ τῶν μετὰ πίστεως, εὐλαβείας, καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.

Ὑπὲρ τοῦ μακαριωτάτου Πατριάρχου (ἡ πανιερωτάτου Μητροπολίτου, ἡ θεοφιλεστάτου Ἀρχιεπισκόπου ἡ Ἐπισκόπου) ἡμῶν τοῦ **δεῖνος**, τοῦ τιμίου Πρεσβυτερίου, τῆς ἐν Χριστῷ Διακονίας, παντὸς τοῦ κλήρου καὶ τοῦ λαοῦ, τοῦ Κυρίου δεηθῶμεν.

Ὑπὲρ τοῦ Βασιλέως ἡμῶν (ἡ τῶν ἀρχόντων ἡμῶν), παντὸς τοῦ παλατίου καὶ τοῦ στρατοπέδου αὐτοῦ (ἡ αὐτῶν), τοῦ Κυρίου δεηθῶμεν.

[Ὑπὲρ τοῦ συμπολεμῆσαι καὶ τοῦ ὑποτάξαι ὑπὸ

τοὺς πόδας αὐτοῦ (ἡ αὐτῶν) πάντα ἐχθρόν καὶ πολέμιον, τοῦ Κυρίου δεηθῶμεν.]

Ὑπὲρ τῆς πόλεως (ἡ τῆς ἁγίας μονῆς, ἡ τῆς χώρας) ταύτης, πάσης πόλεως, χώρας, καὶ τῶν πίστει οἰκούντων ἐν αὐταῖς, τοῦ Κυρίου δεηθῶμεν.

Ὑπὲρ εὐκρασίας ἀέρων, εὐφορίας τῶν καρπῶν τῆς γῆς, καὶ καιρῶν εἰρηνικῶν, τοῦ Κυρίου δεηθῶμεν.

Ὑπὲρ πλεόντων, ὁδοιπορούντων, νοσούντων, καμνόντων, αἰχμαλῶτων, καὶ τῆς σωτηρίας αὐτῶν, τοῦ Κυρίου δεηθῶμεν.

Ὑπὲρ τοῦ ρυσθῆναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης, τοῦ Κυρίου δεηθῶμεν.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἑαυτοὺς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ὁ Χορός· Σοί, Κύριε.

Εὐχή Ἀντιφώνου α΄. Μυστικῶς.

Κύριε οἰκτίρμον καὶ ἐλεῆμον, μακρόθυμε καὶ πολυέλεε, ἐνώτισαι τὴν προσευχὴν ἡμῶν, καὶ πρόσχες τῇ φωνῇ τῆς δεήσεως ἡμῶν· ποιήσον μεθ' ἡμῶν σημεῖον εἰς ἀγαθόν· ὁδήγησον ἡμᾶς ἐν τῇ ὁδῷ σου, τοῦ πορεύεσθαι ἐν τῇ ἀληθείᾳ σου· εὐφρανον τὰς καρδίας ἡμῶν, εἰς τὸ φοβεῖσθαι τὸ ὄνομά σου τὸ ἅγιον, διότι μέγας εἶ σύ, καὶ ποιῶν θαυμάσια. Σὺ εἶ Θεὸς ὁ μόνος, καὶ οὐκ ἔστιν ὁμοίός σοι ἐν θεοῖς, Κύριε, δυνατὸς

ἐν ἐλέει, καὶ ἀγαθὸς ἐν ἰσχύϊ, εἰς τὸ βοηθεῖν, καὶ παρακαλεῖν, καὶ σῶζειν πάντας τοὺς ἐλπίζοντας εἰς τὸ ὄνομά σου τὸ ἅγιον.

Ἑκφώνως

Ὅτι πρέπει σοι πᾶσα δόξα, τιμὴ, καὶ προσκύνησις, τῷ Πατρὶ, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεὶ, καὶ εἰς τοὺς αἰῶνας τῶν αἰώνων.

Ὁ Χορός Ἀμήν.

Καὶ μετὰ τὴν Ἑκφώνησιν, στιχολογεῖται τὸ Κάθισμα ΙΗ'. Πρὸς Κύριον ἐν τῷ θλίβεσθαί με ἐκέκραξα... , γινομένων καὶ μετανοιών εἰς τὸ Ἀλληλούϊα. Ἐν ἐκάστῳ δὲ Ἀντιφώνῳ γίνεται Συναπτὴ μικρὰ παρὰ τοῦ Διακόνου, καὶ ἡ Ἑκφώνησις παρὰ τοῦ Ἱερέως.

Ἀρξαμένης δὲ τῆς Στιχολογίας, ἀπέρχεται ὁ Ἱερεὺς εἰς τὴν ἁγίαν Πρόθεσιν, καὶ λαβὼν τὸν προηγιασμένον Ἄρτον ἐκ τοῦ Ἀρτοφορίου, τίθησιν αὐτὸν μετ' εὐλαβείας πολλῆς ἐν τῷ ἁγίῳ Δίσκῳ, βαλὼν καὶ εἰς τὸ ἅγιον Ποτήριον οἶνον καὶ ὕδωρ ὡς συνήθως, σιωπῶν, καὶ οὐδὲν λέγων. Καὶ λαβὼν θυμιάμα, θυμιᾷ τὸν Ἀστερίσκον καὶ τὰ Καλύμματα, καὶ περικαλύπτει τὰ ἅγια Δῶρα, οὐδὲν ὅλως λέγων, οὐδὲ τὴν Εὐχὴν τῆς Προθέσεως, ἀλλ' ἢ μόνον τὸ Δι' εὐχῶν τῶν ἁγίων Πατέρων ἡμῶν, Κύριε Ἰησοῦ Χριστέ, ὁ Θεὸς ἡμῶν, ἐλέησον ἡμᾶς. Ἀμήν. Προηγιασμένη γάρ ἐστι καὶ τετελειωμένη αὕτη ἡ Οὐσία.

Εἰ δὲ τὸ ἅγιον Ἀρτοφόριον κεῖται ἀκινήτως ἐν τῇ Ἀγίᾳ Τραπεζῇ, ἡ μεταφορὰ τοῦ προηγιασμένου Ἄρτου εἰς τὴν Πρόθεσιν γίνεται οὕτως

Ὁ Ἱερεὺς ἀσκεπὴς θυμιᾷ τρίς, καὶ ποιήσας τρεῖς μεγάλας μετανοίας, λαμβάνει τὸν προηγιασμένον Ἄρτον ἐκ τοῦ Ἀρτοφορίου, τίθησιν αὐτὸν μετὰ πάσης εὐλαβείας ἐν τῷ ἁγίῳ Δίσκῳ, καὶ θυμιάσας τὸν Ἀστερίσκον καὶ τὸ πρῶτον Κάλυμμα, περικαλύπτει τὸν ἅγιον Ἄρτον, οὐδὲν λέγων.

Ἐπειτα, προπορευομένου τοῦ Διακόνου μετὰ λαμπάδος, θυμιᾷ τὴν ἁγίαν Τράπεζαν γύρωθεν τρίς. Καὶ ποιήσας μεγάλην μετάνοιαν ἐνώπιον τῶν ἁγίων Δώρων, ἐπαίρει αὐτὰ μετ' εὐλαβείας ἐπὶ τῆς κεφαλῆς αὐτοῦ, καὶ προπορευομένου τοῦ Διακόνου μετὰ λαμπάδος καὶ Ουμιατηρίου, ἀπέρχεται εἰς τὴν ἁγίαν Πρόθεσιν.

Εἶτα βάλλει ἐν τῷ ἁγίῳ Ποτηρίῳ οἶνον καὶ ὕδωρ ὡς σύνηθες, οὐδὲν λέγων. Καὶ λαβὼν τὸ Ουμιατήριον, θυμιᾷ τὰ Καλύμματα, καὶ περικαλύπτει τὰ ἅγια Δῶρα διὰ τοῦ Ἀέρος, οὐδὲν ἄλλον λέγων, οὐδὲ τὴν Εὐχὴν τῆς Προθέσεως, εἰ μὴ τὸ Δι' εὐχῶν τῶν ἁγίων Πατέρων ἡμῶν, Κύριε Ἰησοῦ Χριστέ, ὁ Θεὸς ἡμῶν, ἐλέησον ἡμᾶς. Ἀμήν.

Ὁ Διάκονος, μετὰ τὸ Δόξα Πατρί...

Ἐτι καὶ ἔτι, ἐν εἰρήνῃ τοῦ Κυρίου δεηθῶμεν.

Ὁ Χορός· Κύριε, ἐλέησον.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορός· Κύριε, ἐλέησον.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἀγίων μνημονεύσαντες, ἑαυτοὺς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ὁ Χορός· Σοί, Κύριε.

Εὐχή Ἀντιφώνου β'. Μυστικῶς.

Κύριε, μὴ τῷ θυμῷ σου ἐλέγξης ἡμᾶς, μηδὲ τῇ ὀργῇ σου παιδεύσης ἡμᾶς· ἀλλὰ ποίησον μεθ' ἡμῶν κατὰ τὴν ἐπιείκειάν σου, ἰατρὲ καὶ θεραπευτὰ τῶν ψυχῶν ἡμῶν· ὁδήγησον ἡμᾶς ἐπὶ λιμένα θελήματός σου· φώτισον τοὺς ὀφθαλμοὺς τῶν καρδιῶν ἡμῶν, εἰς ἐπίγνωσιν τῆς σῆς ἀληθείας· καὶ δώρησαι ἡμῖν τὸ λοιπὸν τῆς παρού-

σης ἡμέρας εἰρηνικὸν καὶ ἀναμάρτητον, καὶ πάντα τὸν χρόνον τῆς ζωῆς ἡμῶν, πρεσβεΐαις τῆς ἁγίας Θεοτόκου, καὶ πάντων τῶν Ἀγίων.

Ἐκφώνως

Ὅτι σὸν τὸ κράτος, καὶ σοῦ ἐστὶν ἡ βασιλεία, καὶ ἡ δύναμις, καὶ ἡ δόξα, τοῦ Πατρός, καὶ τοῦ Υἱοῦ, καὶ τοῦ Ἀγίου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορὸς Ἀμήν.

Ὁ Διάκονος μετὰ τὸ Δόξα Πατρί...

Ἐτι καὶ ἔτι, ἐν εἰρήνῃ τοῦ Κυρίου δεηθῶμεν.

Ὁ Χορὸς Κύριε, ἐλέησον.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορὸς Κύριε, ἐλέησον.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἀγίων μνημονεύσαντες, ἑαυτούς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ Θεῷ παραθώμεθα.

Ὁ Χορὸς Σοί, Κύριε.

Εὐχή Ἀντιφώνου γ'. Μυστικῶς.

Κύριε ὁ Θεὸς ἡμῶν, μνήσθητι ἡμῶν τῶν ἁμαρτωλῶν καὶ ἀχρείων δούλων σου, ἐν τῷ ἐπικαλεῖσθαι ἡμᾶς τὸ ἅγιον ὄνομά σου· καὶ μὴ καταισχύνης ἡμᾶς ἀπὸ τῆς προσδοκίας τοῦ ἐλέους σου· ἀλλὰ χάρισαι ἡμῖν, Κύριε, πάντα τὰ πρὸς σωτηρίαν αἰτήματα· καὶ ἀξιώσον ἡ-

μᾶς ἀγαπᾶν καὶ φοβεῖσθαι σε ἐξ ὅλης τῆς καρδίας ἡμῶν, καὶ ποιεῖν ἐν πᾶσι τὸ θέλημά σου.

Ἑκφώνως

Ὅτι ἀγαθὸς καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορὸς Ἀμήν.

Ὁ Διάκονος, μετὰ τὸ Δόξα Πατρί... .

Ἔτι καὶ ἔτι ἐν εἰρήνῃ τοῦ Κυρίου δεηθῶμεν.

Ὁ Χορὸς Κύριε, ἐλέησον.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορὸς Κύριε, ἐλέησον.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἑαυτούς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ὁ Χορὸς Σοί, Κύριε,

Ὁ Ἱερεὺς, ἐκφώνως

Ὅτι σὺ εἶ ὁ Θεὸς ἡμῶν, Θεὸς τοῦ ἐλεεῖν καὶ σώζειν, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορὸς Ἀμήν.

Καὶ φάλλεται τὸ Κύριε ἐκέκραξα... εἰς τὸν ἦχον τοῦ Ἰδιομέλου τῆς ἡμέρας, καὶ ἰστώμεν Στιχ. ι', καὶ δευτεροῦμεν τὸ Ἰδιόμελον· εἶτα τὸ Μαρτυρικόν, τὰ τρία Προσόμοια τοῦ Τριφδίου,

καὶ τὰ τρία τοῦ Μηναίου, δευτεροῦντες τὸ πρῶτον. Δόξα... Καὶ νῦν... Θεοτοκίον.

Εἴσοδος ἄνευ Εὐαγγελίου. Ὅτε δὲ μέλλει εἰπεῖν Εὐαγγέλιον, ἡγουν, τῇ ἑορτῇ τοῦ ἁγίου Χαραλάμπους, τῇ Εὐρέσει τῆς τιμίας Κεφαλῆς τοῦ Προδρόμου, τῇ μνήμῃ τῶν ἁγίων τεσσαράκοντα Μαρτύρων, καὶ ταῖς πρῶταις τρισὶν ἡμέραις τῆς Μεγάλης Ἑβδομάδος, τότε εἰσοδεύει μετὰ τοῦ Εὐαγγελίου.

Τοῦ Διακόνου εἰπόντος ἡρέμα· Τοῦ Κυρίου δεηθῶμεν, λέγει ὁ Ἱερεὺς μυστικῶς τὴν Εὐχὴν τῆς Εἰσόδου.

Εὐχὴ τῆς Εἰσόδου.

Ἐσπέρας, καὶ πρωί, καὶ μεσημβρίας αἰνοῦμεν, εὐλογοῦμεν, εὐχαριστοῦμεν, καὶ δεόμεθά σου, Δέσποτα τῶν ἀπάντων, φιλάνθρωπε Κύριε. Κατεύθυνον τὴν προσευχὴν ἡμῶν, ὡς θυμίαμα ἐνώπιόν σου, καὶ μὴ ἐκκλίνῃς τὰς καρδίας ἡμῶν εἰς λόγους ἢ εἰς λογισμοὺς πονηρίας, ἀλλὰ ῥῦσαι ἡμᾶς ἐκ πάντων τῶν θηρευόντων τὰς ψυχὰς ἡμῶν· ὅτι πρὸς σέ, Κύριε, Κύριε, οἱ ὀφθαλμοὶ ἡμῶν, καὶ ἐπὶ σοὶ ἠλπίσαμεν, μὴ καταισχύνης ἡμᾶς, ὁ Θεὸς ἡμῶν.

Ὅτι πρέπει σοι πᾶσα δόξα, τιμὴ, καὶ προσκύνησις, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Καὶ λέγει ὁ Διάκονος πρὸς τὸν Ἱερέα·

Εὐλόγησον, δέσποτα, τὴν ἁγίαν Εἴσοδον.

Καὶ ὁ Ἱερεὺς εὐλογῶν λέγει μυστικῶς·

Εὐλογημένη ἡ Εἴσοδος τῶν Ἁγίων σου, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Διάκονος·

Ἀμήν.

Πληρωθέντος δὲ τοῦ Θεοτοκίου, εἰσέρχεται ὁ Διάκονος εἰς τὸ μέσον, καὶ χαράξας σταυρὸν μετὰ τοῦ Θυμιατηρίου, ἡ ἀνυψῶν τὸ ἅγιον Εὐαγγέλιον, ἐκφωνεῖ·

Σοφία· ὀρθοί.

Μετὰ δὲ τὸ Φῶς ἱλαρόν, ὁ Διάκονος ἐκφωνεῖ· Ἐσπέρας Προκείμενον. Ὁ Ἀναγνώστης λέγει τὸ Προκείμενον καὶ τὸν Στίχον. Ὁ Διάκονος· Σοφία. Ὁ Ἀναγνώστης· Γενέσεως, ἡ τῆς Ἐξόδου τὸ Ἀνάγνωσμα. Ὁ Διάκονος· Πρόσχωμεν. Καὶ ἀναγινώσκει ὁ Ἀναγνώστης τὴν τῆς ἡμέρας περικοπὴν τῆς Γενέσεως ἡ τῆς Ἐξόδου, καὶ μετὰ τὴν συμπλήρωσιν, τὸ Προκείμενον καὶ τὸν Στίχον τοῦ δευτέρου ἀναγνώσματος, μεθ' ὃν ἐκφωνεῖ ὁ Διάκονος·

Κέλευσον.

Ὁ δὲ Ἱερεὺς, λαβὼν τῇ δεξιᾷ χειρὶ Θυμιατήριον [καὶ μανουάλιον μετὰ κηροῦ, ἵσταται ἐνώπιον τῆς ἁγίας Τραπέζης, καὶ σφραγιζὼν Σταυρὸν, λέγει· Σοφία· ὀρθοί. Εἴτα στραφεὶς πρὸς τὸν λαόν, καὶ εὐλογῶν διὰ τῆς λαμπάδος σταυροειδῶς, ἐκφωνεῖ·

Φῶς Χριστοῦ φαίνει πᾶσι.

Ὁ Ἀναγνώστης· Παροιμιῶν, ἡ Ἰώβ τὸ Ἀνάγνωσμα.

Ὁ Διάκονος·

Πρόσχωμεν.

Καὶ ἀναγινώσκει ὁ Ἀναγνώστης τὴν τῆς ἡμέρας περικοπὴν τῶν Παροιμιῶν ἡ τοῦ Ἰώβ. Εἰ δὲ ἐν τῇ ἐπομένῃ ἡμέρᾳ γίνεται Ἀγρυπνία, ἡ ἑορτὴ μετὰ Πολυελέου, ἀναγινώσκονται αἱ περικοπαὶ τῆς ἑορτῆς, ἡ τοῦ ἑορταζομένου Ἀγίου.

Μετὰ δὲ τὴν συμπλήρωσιν τοῦ δευτέρου ἀναγνώσματος, ὁ φάλτης, ἡ, εἰ ἔθος, ὁ Ἱερεὺς, στὰς πρὸ τῆς ἁγίας Τραπέζης μετὰ Θυμιατηρίου, φάλλει τὸ Κατευθυνθήτω σεμνῶς καὶ κατανυκτικῶς, τῇ μὲν πρώτῃ, καὶ τῇ Μεγάλῃ Ἑβδομάδι, ὡς καὶ εἰ τύχοι ἑορτὴ, ἀργῶς, εἰς ἥχον πλ. β'. ἐν ταῖς λοιπαῖς Προηγιασμέναις, εἰρμολογικῶς εἰς ἥχον πλ. α'.

Κατευθυνθήτω ἡ προσευχή μου, ὡς θυμίαμα ἐνώπιόν σου· ἔπαρσις τῶν χειρῶν μου θυσία ἑσπερινή.

Εἶτα ἐπαναλαμβάνουσι τὸ αὐτό, εἰς τὸν αὐτὸν ἦχον, οἱ Χοροὶ ἐναλλάξ τετράκις, κάτω τῶν στασιδίων, τοῦ Ἱερέως ἐν ἐκάστω Στίχῳ θυμιῶντος κύκλῳ ἐκάστην πλευρὰν τῆς ἁγίας Τραπέζης, καὶ λέγοντος αὐτοῦ ἢ τοῦ Ἀναγνώστου τοὺς ἐξῆς Στίχους·

Στίχος α'.

Κύριε, ἐκέκραξα πρὸς σέ, εἰσάκουσόν μου· πρόσχες τῇ φωνῇ τῆς δεήσεώς μου, ἐν τῷ κεκραγέναι με πρὸς σέ.

Στίχος β'.

Θοῦ, Κύριε, φυλακὴν τῷ στόματί μου, καὶ θύραν περιοχῆς περὶ τὰ χεῖλη μου.

Στίχος γ'.

Μὴ ἐκκλίνης τὴν καρδίαν μου εἰς λόγους πονηρίας, τοῦ προφασίζεσθαι προφάσεις ἐν ἁμαρτίαις.

Δόξα Πατρί, καὶ Υἱῷ, καὶ Ἀγίῳ Πνεύματι.

Καὶ νῦν, καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Καὶ οὕτως ὁ Ἱερεὺς, ἐπὶ τῆς πρώτης ἐπανελθὼν πλευρᾶς, ἐπαναλαμβάνει, φάλλων ὁμοίως τὸ αὐτὸ Κατευθυνθήτω... μέχρι τοῦ ὡς θυμίαμα ἐνώπιόν σου, τοῦ πρώτου Χοροῦ φάλλοντος τὸ ἐπὶ λοιπὸν τῆς φαλμωδίας.

Ἰστέον ὅτι, ὅταν ὁ Ἀναγνώστης ἢ ὁ Ἱερεὺς φάλλῃ Κατευθυνθήτω ἡ προσευχή μου, ὡς θυμίαμα ἐνώπιόν σου, πάντες οἱ ἐστῶτες ἐν τῷ Ναῷ καὶ ἐν τῷ Ἱερῷ κλίνουσι τὰ γόνατα εὐχόμενοι. Ὅταν δὲ ἄρχηται ἔπαρσις τῶν χειρῶν μου, ἀνίστανται. Ἐν λοιποῖς δὲ Στίχοις τῆς φαλμωδίας Κατευθυνθήτω, ὅταν ἕκαστος τῶν Χορῶν φάλλῃ, πᾶς ὁ λαὸς ἐκ ταύτης τῆς μερίδος ἀνίσταται, ὁ δὲ

ἕτερος Χορὸς καὶ ὁ λαὸς τῆς αὐτοῦ μερίδος κλίνουσι τὰ γόνατα.
 Ὁ δὲ Ἱερεὺς, στὰς ἐν τῷ Ἱερῷ πρὸ τῆς ἁγίας Τραπεζῆς, θυμιᾷ.

Μετὰ δὲ τὸ τελευταῖον Κατευθυνθήτω, ἀποδίδοσι τὸ Θυματήριον, καὶ αὐτὸς κλίνει τὰ γόνατα, προσευχόμενος.

Καὶ μετὰ τὴν συμπλήρωσιν, ποιοῦμεν μετανοίας μεγάλας τρεῖς, κατὰ τὸ σύνηθες, λέγοντες τὸ Κύριε καὶ Δέσποτα τῆς ζωῆς μου, κ. τ. λ.

Ἐὰν δὲ τύχη μνήμη ἑορταζομένου Ἀγίου, μετὰ τὸ Κατευθυνθήτω, ἀναγινώσκεται ὁ Ἀπόστολος καὶ τὸ Εὐαγγέλιον τῆς ἑορτῆς, κατὰ τὴν τῆς Λειτουργίας τάξιν. Ἐν ταῖς τρισὶ πρώταις ἡμέραις τῆς Μεγάλης Ἑβδομάδος, ἀναγινώσκεται τὸ μόνον Εὐαγγέλιον.

Καὶ ἀνακλείεται ἡ βημοθύρα.

Εἶτα ὁ Διάκονος ἢ ὁ Ἱερεὺς λέγει τὴν Ἑκτενῇ, φαλλόντων τῶν δύο Χορῶν ἐναλλάξ μετὰ πᾶσαν δέησιν τὸ Κύριε, ἐλέησον, τρίς.

Εἰπωμεν πάντες ἐξ ὅλης τῆς ψυχῆς, καὶ ἐξ ὅλης τῆς διανοίας ἡμῶν εἰπωμεν.

Κύριε παντοκράτορ, ὁ Θεὸς τῶν Πατέρων ἡμῶν, δεόμεθά σου, ἐπάκουσον καὶ ἐλέησον.

Ἐλέησον ἡμᾶς, ὁ Θεός, κατὰ τὸ μέγα ἔλεός σου, δεόμεθά σου, ἐπάκουσον καὶ ἐλέησον.

Εὐχὴ τῆς ἐκτενοῦς ἱκεσίας.

Κύριε ὁ Θεὸς ἡμῶν, τὴν ἐκτενῇ ταύτην ἱκεσίαν πρόσδεξαι παρὰ τῶν σῶν δούλων, καὶ ἐλέησον ἡμᾶς, κατὰ τὸ πλῆθος τοῦ ἐλέους σου· καὶ τοὺς οἰκτιρμούς σου κατάπεμψον ἐφ' ἡμᾶς, καὶ ἐπὶ πάντα τὸν λαόν σου, τὸν ἀπεκδεχόμενον τὸ παρὰ σοῦ πλούσιον ἔλεος.

Ἔτι δεόμεθα ὑπὲρ τοῦ μακαριωτάτου Πατριάρχου, (ἢ πανιερωτάτου Μητροπολίτου, ἢ θεοφιλεστάτου Ἀρχιεπισκόπου ἢ Ἐπισκόπου) ἡμῶν τοῦ δεΐνος, τοῦ τιμίου πρεσβυτερίου.

Ἔτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, διακόνων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.

Ἔτι δεόμεθα ὑπὲρ ἐλέους, ζωῆς, εἰρήνης, ὑγιείας, σωτηρίας, ἐπισκέψεως, συγχωρήσεως καὶ ἀφέσεως ἁμαρτιῶν τῶν δούλων τοῦ Θεοῦ, τῶν κατοικούντων ἐν τῇ πόλει (ἡ χώρα) ταύτῃ (ἡ τῶν ἀδελφῶν τῆς ἀγίας μονῆς ταύτης).

Ἔτι δεόμεθα ὑπὲρ τῶν μακαρίων καὶ ἀειμνήστων κτιτόρων τῆς ἀγίας ἐκκλησίας (ἡ μονῆς) ταύτης, καὶ ὑπὲρ πάντων τῶν προαναπαυσασμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς κειμένων καὶ ἀπανταχοῦ, ὀρθοδόξων.

Ἔτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἁγίῳ καὶ πανσέπτῳ ναῷ τούτῳ, κοπιώντων, φαλλόντων, καὶ ὑπὲρ τοῦ περισσῶτος λαοῦ, τοῦ ἀπεκδεχομένου τὸ παρὰ σοῦ μέγα καὶ πλούσιον ἔλεος.

Ἑκφώνησις

Ὅτι ἐλεήμων καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός Ἀμήν.

Ὁ Διάκονος

Εὐξασθε οἱ κατηχούμενοι τῷ Κυρίῳ.

Οἱ Χοροὶ ἐναλλάξ· Κύριε, ἐλέησον.

Οἱ πιστοί, ὑπὲρ τῶν κατηχουμένων δεηθῶμεν.

Ἵνα ὁ Κύριος αὐτοὺς ἐλεήσῃ.

Κατηχήσῃ αὐτοὺς τῷ λόγῳ τῆς ἀληθείας.

Ἀποκαλύψῃ αὐτοῖς τὸ Εὐαγγέλιον τῆς δικαιοσύνης.

Ἐνώσῃ αὐτοὺς τῇ ἀγίᾳ αὐτοῦ καθολικῇ καὶ ἀποστολικῇ Ἐκκλησίᾳ.

Σῶσον, ἐλέησον, ἀντιλαβοῦ, καὶ διαφύλαξον αὐτούς, ὁ Θεός, τῇ σῇ χάριτι.

Οἱ κατηχούμενοι, τὰς κεφαλὰς ὑμῶν τῷ Κυρίῳ κλίνατε.

Ὁ Χορός: Σοί, Κύριε.

Εὐχή ὑπὲρ τῶν Κατηχουμένων. Μυστικῶς.

Ὁ Θεός, ὁ Θεὸς ἡμῶν, ὁ κτίστης καὶ δημιουργὸς τῶν πάντων, ὁ πάντας θέλων σωθῆναι, καὶ εἰς ἐπίγνωσιν ἀληθείας ἐλθεῖν, ἐπίβλεψον ἐπὶ τοὺς δούλους σου τοὺς κατηχουμένους, καὶ λύτρωσαι αὐτοὺς τῆς παλαιᾶς πλάνης καὶ τῆς μεθοδείας τοῦ ἀντικειμένου. Καὶ προσκάλεσαι αὐτοὺς εἰς τὴν ζωὴν τὴν αἰώνιον, φωτίζων αὐτῶν τὰς ψυχὰς καὶ τὰ σώματα, καὶ συγκαταριθμῶν αὐτοὺς τῇ λογικῇ σου ποίμνῃ, ἐφ' ἣν τὸ ὄνομά σου τὸ ἅγιον ἐπικέκληται.

Ἐκφωνήσις:

Ἵνα καὶ αὐτοὶ σὺν ἡμῖν δοξάζωσι τὸ πάντιμον καὶ μεγαλοπρεπὲς ὄνομά σου, τοῦ Πατρός, καὶ τοῦ Υἱοῦ, καὶ τοῦ Ἁγίου Πνεύματος, νῦν, καὶ αἰεί, καὶ εἰς τοὺς αἰῶνας τῶν αἰώνων.

Ὁ Χορός: Ἀμήν.

Ὁ Διάκονος:

Ὅσοι κατηχούμενοι, προέλθετε. Οἱ κατηχούμενοι, προέλθετε. Ὅσοι κατηχούμενοι, προέλθετε. Μή

τις τῶν κατηχουμένων. "Οσοι πιστοί, ἔτι καὶ ἔτι, ἐν εἰρήνῃ τοῦ Κυρίου δεηθῶμεν.

Ὁ Χορός Κύριε, ἐλέησον.

Ταῦτα μόνα λέγονται μέχρι τῆς Τρίτης τῆς τετάρτης Ἑβδομάδος. Ἀπὸ δὲ τῆς Τετάρτης τῆς Μεσονηστήμου, μετὰ τὸ εἰπεῖν τὸ "Ἰνα καὶ αὐτοί... λέγονται καὶ ταῦτα τὰ διακονικά.

"Οσοι κατηχούμενοι, προέλθετε. Οἱ κατηχούμενοι, προέλθετε. "Οσοι πρὸς τὸ φῶτισμα, προέλθετε. Εὕξασθε, οἱ πρὸς τὸ φῶτισμα. Τοῦ Κυρίου δεηθῶμεν.

Οἱ Χοροὶ ἐναλλάξ Κύριε, ἐλέησον.

Οἱ πιστοί, ὑπὲρ τῶν πρὸς τὸ ἅγιον φῶτισμα εὐτρεπιζομένων ἀδελφῶν, καὶ τῆς σωτηρίας αὐτῶν, τοῦ Κυρίου δεηθῶμεν.

"Οπως Κύριος ὁ Θεὸς ἡμῶν στηρίξη αὐτοὺς καὶ ἐνδυναμώσῃ, τοῦ Κυρίου δεηθῶμεν.

Φωτίσῃ αὐτοὺς φωτισμῷ γνώσεως καὶ εὐσεβείας, τοῦ Κυρίου δεηθῶμεν.

Καταξίωσῃ αὐτοὺς ἐν καιρῷ εὐθέτῳ τοῦ λουτροῦ τῆς παλιγγενεσίας, τῆς ἀφέσεως τῶν ἁμαρτιῶν, καὶ τοῦ ἐνδύματος τῆς ἀφθαρσίας, τοῦ Κυρίου δεηθῶμεν.

Ἀναγεννήσῃ αὐτοὺς δι' ὕδατος καὶ Πνεύματος, τοῦ Κυρίου δεηθῶμεν.

Χαρίσῃται αὐτοῖς τὴν τελειότητα τῆς πίστεως, τοῦ Κυρίου δεηθῶμεν.

Συγκαταριθμήσῃ αὐτοὺς τῇ ἀγίᾳ αὐτοῦ καὶ ἐκλεκτῇ ποίμνῃ, τοῦ Κυρίου δεηθῶμεν.

Σῶσον, ἐλέησον, ἀντιλαβοῦ, καὶ διαφύλαξον αὐτούς, ὁ Θεός, τῇ σῇ χάριτι.

Οἱ πρὸς τὸ φῶτισμα, τὰς κεφαλὰς ὑμῶν τῷ Κυρίῳ κλίνατε.

Ὁ Χορός· Σοί, Κύριε.

Εὐχή ὑπὲρ τῶν πρὸς τὸ ἅγιον φῶτισμα εὐτρεπιζομένων. Μυστικῶς.

Ἐπίφανον, Δέσποτα, τὸ πρόσωπόν σου ἐπὶ τοὺς πρὸς τὸ ἅγιον φῶτισμα εὐτρεπιζομένους, καὶ ἐπιποθοῦντας τὸν τῆς ἁμαρτίας μολυσμὸν ἀποτινάξασθαι· καταύγασον αὐτῶν τὴν διάνοιαν· βεβαίωσον αὐτοὺς ἐν τῇ πίστει· στήριξον ἐν ἐλπίδι· τελείωσον ἐν ἀγάπῃ· μέλη τίμια τοῦ Χριστοῦ σου ἀνάδειξον, τοῦ δόντος ἑαυτὸν ἀντίλυτρον ὑπὲρ τῶν ψυχῶν ἡμῶν.

Ἐκφώνησις·

Ὅτι σὺ εἶ ὁ φωτισμὸς ἡμῶν, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Ὁ Διάκονος·

Ὅσοι πρὸς τὸ φῶτισμα, προέλθετε. Οἱ πρὸς τὸ φῶτισμα, προέλθετε. Ὅσοι κατηχούμενοι, προέλθετε. Μὴ τις τῶν κατηχουμένων. Ὅσοι πιστοί, ἔτι καὶ ἔτι, ἐν εἰρήνῃ τοῦ Κυρίου δεηθῶμεν.

Ὁ Χορός· Κύριε, ἐλέησον.

Ἔως ὧδε τὰ ἀπὸ τῆς Τετάρτης τῆς Μεσσηνιαστικῆς.

Ὁ Διάκονος·

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορός· Κύριε ἐλέησον.

Σοφία.

Εὐχή πιστῶν α'. Μυστικῶς.

Ὁ Θεὸς ὁ μέγας καὶ αἰνετός, ὁ τῷ ζωοποιῷ τοῦ Χριστοῦ σου θανάτῳ εἰς ἀφθαρσίαν ἡμᾶς ἐκ φθορᾶς μεταστήσας, σὺ πάσας ἡμῶν τὰς αἰσθήσεις τῆς ἐμπαθοῦς νεκρώσεως ἐλευθέρωσον, ἀγαθὸν ταύταις ἡγεμόνα τὸν ἔνδοθεν λογισμὸν ἐπιστήσας. Καὶ ὁφθαλμὸς μὲν ἀπέστω παντὸς πονηροῦ βλέμματος, ἀκοή δὲ λόγοις ἀργοῖς ἀνεπίβατος, ἡ δὲ γλῶσσα καθαρευέτω ῥημάτων ἀπρεπῶν· ἄγνισον ἡμῶν τὰ χεῖλη τὰ αἰνοῦντά σε, Κύριε· τὰς χεῖρας ἡμῶν ποιήσον, τῶν μὲν φαύλων ἀπέχεσθαι πράξεων, ἐνεργεῖν δὲ μόνα τὰ σοὶ εὐάρεστα, πάντα ἡμῶν τὰ μέλη καὶ τὴν διάνοιαν, τῇ σῇ κατασφαλιζόμενος χάριτι.

Ἑκφώνησις

Ὅτι πρέπει σοι πᾶσα δόξα, τιμή, καὶ προσκύνησις, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Ὁ Διάκονος

Ἔτι, καὶ ἔτι, ἐν εἰρήνῃ τοῦ Κυρίου δεηθῶμεν.

Ὁ Χορός· Κύριε, ἐλέησον.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορός· Κύριε, ἐλέησον.

Σοφία.

Εὐχή πιστῶν β'. Μυστικῶς.

Δέσποτα ἅγιε, υπεράγαθε, δυσωποῦμέν σε τὸν ἐν ἐλέει πλούσιον, ἵλεων γενέσθαι ἡμῖν τοῖς ἁμαρτωλοῖς, καὶ ἀξίους ἡμᾶς ποιῆσαι τῆς ὑποδοχῆς τοῦ μονογενοῦς σου Υἱοῦ καὶ Θεοῦ ἡμῶν, τοῦ βασιλέως τῆς δόξης. Ἴδου γὰρ τὸ ἄχραντον αὐτοῦ Σῶμα καὶ τὸ ζωοποιὸν Αἷμα, κατὰ τὴν παροῦσαν ὥραν εἰσπορευόμενα, τῇ μυστικῇ ταύτῃ προτίθεσθαι μέλλει Τραπεζῇ, ὑπὸ πλήθους στρατιᾶς οὐρανίου ἀοράτως δορυφορούμενα, ὧν τὴν μετάληψιν ἀκατάκριτον ἡμῖν δώρησαι ἵνα δι' αὐτῶν τὸ τῆς διανοίας ὄμμα καταυγαζόμενοι, υἱοὶ φωτὸς καὶ ἡμέρας γενώμεθα.

Ἐκφώνως

Κατὰ τὴν δωρεὰν τοῦ Χριστοῦ σου, μεθ' οὗ εὐλογητὸς εἶ, σὺν τῷ παναγίῳ, καὶ ἀγαθῷ, καὶ ζωοποιῷ σου Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορὸς Ἀμήν.

Καὶ ἄρχεται ὁ πρῶτος Χορὸς φάλλειν τὸ ἐξῆς, ἀντὶ τοῦ Χερουβικοῦ Ὕμνου, ἀργῶς καὶ κατανυκτικῶς, εἰς ἤχον πλ. β'.

Νῦν αἱ Δυνάμεις τῶν οὐρανῶν σὺν ἡμῖν ἀοράτως λατρεύουσιν Ἴδου γὰρ εἰσπορεύεται ὁ Βασιλεὺς τῆς δόξης.

Τούτου δὲ φαλλομένου, εἰσέρχεται ὁ Διάκονος εἰς τὸ ἱερὸν Βῆμα, διὰ τοῦ νοτίου κλίτους, καὶ ἀνοίγονται αἱ ἅγαι Θύραι. Τότε, χαράξας ὁ Διάκονος σταυρὸν μετὰ τοῦ Θυμιατηρίου, θυμιᾷ τὴν ἁγίαν Τράπεζαν τρίς, μόνον ἐν μέσῳ, τὴν Πρόθεσιν καὶ τὸν Ἱερέα, καὶ ἀμφότεροι λέγουσι τρίς

Ὁ Ἱερεύς

Νῦν αἱ Δυνάμεις τῶν οὐρανῶν σὺν ἡμῖν ἀοράτως λατρεύουσιν· ἰδοὺ γὰρ εἰσπορεύεται ὁ Βασιλεὺς τῆς δόξης.

Ὁ Διάκονος

Ἰδοὺ θυσία μυστικὴ τετελειωμένη δορυφορεῖται. Πίστει καὶ πόθῳ προσέλθωμεν, ἵνα μέτοχοι ζωῆς αἰωνίου γενώμεθα. Ἀλληλούϊα, ἀλληλούϊα, ἀλληλούϊα.

Καὶ προσκυνήσαντες τρίς, ἔρχονται εἰς τὴν ἁγίαν Πρόθεσιν, προπορευομένου τοῦ Διακόνου. Αὐτὸς δὲ λέγει πρὸς τὸν Ἱερέα· Ἐπαρον, δέσποτα. Καὶ ὁ Ἱερεύς, ἄρας τὸν Ἀέρα, ἐπιτίθουσιν ἐπὶ τῶν ὤμων τοῦ Διακόνου.

Λαβὼν δὲ τὸν ἅγιον Δίσκον μετὰ τῶν θείων Δώρων τῇ δεξιᾷ χειρί, ἐπιτίθουσιν αὐτὸν ὁ Ἱερεύς ἐπὶ τῆς αὐτοῦ κεφαλῆς· τὸ δὲ Ποτήριον σὺν οἴνῳ λαβὼν τῇ ἀριστερᾷ φέρει πρὸ τοῦ στήθους.

Ἐνταῦθα, σιγῆς βαθείας γενομένης, καὶ πάντων προσπεσόντων ἕως ἐδάφους, καὶ λεγόντων καθ' ἑαυτοῦς· Δι' εὐχῶν τῶν ἁγίων Πατέρων ἡμῶν, Κύριε Ἰησοῦ Χριστέ ὁ Θεὸς ἡμῶν, ἐλέησον ἡμᾶς, ἀμήν, ἐξέρχονται διὰ τῆς βορείας Πύλης, ὁ Διάκονος μετὰ λαμπάδος καὶ Θυμιατηρίου, ὀπισθοφανῶς προπορευόμενος καὶ θυμιῶν συνεχῶς, καὶ ὁ Ἱερεύς, βαστάζων τὰ ἅγια Δῶρα, δίχα τινὸς ἐκφωνήσεως, καὶ εἰσάγουσιν αὐτὰ διὰ τῆς μέσης Πύλης εἰς τὸ Ἱερόν. Καὶ εἰσερχόμενος ὁ Ἱερεύς ἐπιτίθουσιν μὲν αὐτὰ ἐπὶ τῆς ἁγίας Τραπέζης κατὰ τὸ ἔθος, αἶρει δὲ τὰ Καλύμματα ἀπὸ τῶν ἁγίων Δώρων καὶ σκεπάζει τὰ Ἅγια διὰ τοῦ Ἀέρος, οὐδὲν λέγων, καὶ θυμιᾷ αὐτά, καὶ προσκυνοῦσι τρίς ἀμφοτέρω, ὃ τε Διάκονος καὶ ὁ Ἱερεύς, ἕως τῆς γῆς.

Ἡμεῖς δὲ ἀναστάντες ποιοῦμεν μετανοίας μεγάλας τρεῖς.

Ὁ δὲ Χορὸς συμπληροῖ τὸ διακοπὲν ἄσμα·

Ἰδοὺ θυσία μυστικὴ τετελειωμένη δορυφορεῖται. Πίστει καὶ πόθῳ προσέλθωμεν, ἵνα μέτοχοι ζωῆς αἰωνίου γενώμεθα. Ἀλληλούϊα, ἀλληλούϊα, ἀλληλούϊα.

Καὶ ἀνακλείονται αἱ ἅγαι Θύραι, καὶ τὸ καταπέτασμα.

Ὁ δὲ Διάκονος λαβὼν καιρόν, ἐξέρχεται, καὶ στὰς ἐν τῷ συνήθει τόπῳ, λέγει·

Πληρώσωμεν τὴν ἑσπερινὴν δέησιν ἡμῶν τῷ Κυρίῳ.

Οἱ Χοροὶ ἐναλλάξ· Κύριε, ἐλέησον.

Ὑπὲρ τῶν προτεθέντων, καὶ προαγιασθέντων τιμίων δώρων, τοῦ Κυρίου δεηθῶμεν.

Ὅπως ὁ φιλάνθρωπος Θεὸς ἡμῶν, ὁ προσδεξάμενος αὐτὰ εἰς τὸ ἅγιον, καὶ ὑπερουράνιον, καὶ νοερὸν αὐτοῦ θυσιαστήριον, εἰς ὁσμὴν εὐωδίας πνευματικῆς, ἀντικαταπέμφῃ ἡμῖν τὴν θεῖαν χάριν καὶ τὴν δωρεὰν τοῦ ἁγίου Πνεύματος, δεηθῶμεν.

Ὑπὲρ τοῦ ρυσθῆναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης, τοῦ Κυρίου δεηθῶμεν.

Εὐχή μετὰ τὴν ἀπόθεσιν τῶν ἁγίων Δώρων. Μυστικῶς.

Ὁ τῶν ἀρρήτων καὶ ἀθεάτων μυστηρίων Θεός, παρ' ᾧ οἱ θησαυροὶ τῆς σοφίας καὶ τῆς γνώσεως οἱ ἀπόκρυφοι, ὁ τὴν διακονίαν τῆς λειτουργίας ταύτης ἀποκαλύψας ἡμῖν, καὶ θέμενος ἡμᾶς τοὺς ἁμαρτωλοὺς διὰ τὴν πολλὴν σου φιλάνθρωπίαν, εἰς τὸ προσφέρειν σοι δῶρά τε καὶ θυσίας ὑπὲρ τῶν ἡμετέρων ἁμαρτημάτων καὶ τῶν τοῦ λαοῦ ἀγνοημάτων· αὐτός, ἄορατε βασιλεῦ, ὁ ποιῶν μεγάλα καὶ ἀνεξιχνίαστα, ἐνδοξάτε καὶ ἐξαίσια, ὧν οὐκ ἔστιν ἀριθμὸς, ἐπιδε ἐφ' ἡμᾶς τοὺς ἀναξίους δούλους σου, τοὺς τῷ ἁγίῳ τούτῳ θυσιαστηρίῳ, ὡς τῷ χερουβικῷ σου παρισταμένους θρόνῳ, ἐφ' ᾧ ὁ μονογενὴς σου Υἱὸς καὶ Θεὸς ἡμῶν, διὰ τῶν προκειμένων φρικτῶν

ἐπαναπαύεται μυστηρίων· καὶ πάσης ἡμᾶς καὶ τὸν πιστὸν σου λαὸν ἐλευθερώσας ἀκαθαρσίας, ἀγίασον πάντων ἡμῶν τὰς ψυχὰς καὶ τὰ σώματα ἀγιασμῷ ἀναφαιρέτῳ, ἵνα ἐν καθαρῷ συνειδότητι, ἀνεπαισχύντῳ προσώπῳ, πεφωτισμένη καρδίᾳ, τῶν θείων τούτων μεταλαμβάνοντες ἀγιασμάτων, καὶ ὑπ' αὐτῶν ζωοποιούμενοι, ἐνωθῶμεν αὐτῷ τῷ Χριστῷ σου, τῷ ἀληθινῷ Θεῷ ἡμῶν, τῷ εἰπόντι· ὁ τρώγων μου τὴν Σάρκα, καὶ πίνων μου τὸ Αἷμα, ἐν ἐμοὶ μένει, κἀγὼ ἐν αὐτῷ· ὅπως ἐνοικοῦντος ἐν ἡμῖν καὶ ἐμπεριπατοῦντος τοῦ Λόγου σου, Κύριε, γενώμεθα ναὸς τοῦ παναγίου καὶ προσκυνητοῦ σου Πνεύματος, λελυτρωμένοι πάσης διαβολικῆς μεθοδείας, ἐν πράξει, ἢ λόγῳ, ἢ κατὰ διάνοιαν ἐνεργουμένης, καὶ τύχωμεν τῶν ἐπηγγελμένων ἡμῖν ἀγαθῶν, σὺν πᾶσι τοῖς Ἀγίοις σου, τοῖς ἀπ' αἰῶνός σοι εὐαρεστήσασιν.

Ὁ Διάκονος·

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορός· Κύριε, ἐλέησον.

Τὴν ἐσπέραν πᾶσαν τελείαν, ἀγίαν, εἰρηνικὴν καὶ ἀναμάρτητον, παρὰ τοῦ Κυρίου αἰτησώμεθα.

Οἱ Χοροὶ ἐναλλάξ· Παράσχου, Κύριε.

Ἄγγελον εἰρήνης, πιστὸν ὁδηγόν, φύλακα τῶν φυχῶν καὶ τῶν σωμάτων ἡμῶν, παρὰ τοῦ Κυρίου αἰτησώμεθα.

Συγγνώμην καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν, παρὰ τοῦ Κυρίου αἰτησώμεθα.

Τὰ καλὰ καὶ συμφέροντα ταῖς ψυχαῖς ἡμῶν, καὶ εἰρήνην τῷ κόσμῳ, παρὰ τοῦ Κυρίου αἰτησώμεθα.

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι, παρὰ τοῦ Κυρίου αἰτησώμεθα.

Χριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογίαν τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

Τὴν ἐνότητα τῆς πίστεως καὶ τὴν κοινωνίαν τοῦ Ἀγίου Πνεύματος αἰτησάμενοι, ἑαυτοὺς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ὁ Χορός: Σοί, Κύριε.

Ὁ Ἱερεὺς, ἐκφώνως:

Καὶ καταξίωσον ἡμᾶς, Δέσποτα, μετὰ παρρησίας ἀκατακρίτως τολμᾶν ἐπικαλεῖσθαί σε τὸν ἐπουράνιον Θεὸν Πατέρα, καὶ λέγειν·

Ὁ Λαὸς ἢ ὁ Προεστώς:

Πάτερ ἡμῶν ὁ ἐν τοῖς οὐρανοῖς, ἀγιασθήτω τὸ ὄνομά σου· ἐλθέτω ἡ βασιλεία σου· γεννηθήτω τὸ θέλημα σου, ὡς ἐν οὐρανῷ, καὶ ἐπὶ τῆς γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον, καὶ ἄφες ἡμῖν τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφειλέταις ἡμῶν· καὶ μὴ εἰσενέγκῃς ἡμᾶς εἰς πειρασμόν, ἀλλὰ ρῦσαι ἡμᾶς ἀπὸ τοῦ πονηροῦ.

Ὁ Ἱερεὺς, ἐκφώνως:

Ὅτι σοῦ ἐστὶν ἡ βασιλεία, καὶ ἡ δύναμις, καὶ ἡ δόξα, τοῦ Πατρός, καὶ τοῦ Υἱοῦ, καὶ τοῦ Ἀγίου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός Ἀμήν.

Ὁ Ἱερεὺς

Εἰρήνη πᾶσι.

Ὁ Χορός Καὶ τῷ πνεύματί σου.

Ὁ Διάκονος

Τὰς κεφαλὰς ὑμῶν τῷ Κυρίῳ κλίνετε.

Ὁ Χορός Σοί, Κύριε.

Ὁ Ἱερεὺς κλινόμενος ἐπεύχεται μυστικῶς.

Ὁ Θεός, ὁ μόνος ἀγαθὸς καὶ εὐσπλαγχνος, ὁ ἐν ὑψηλοῖς κατοικῶν καὶ τὰ ταπεινὰ ἐφορῶν, ἐπιδε εὐσπλάγχνῳ ὄμματι ἐπὶ πάντα τὸν λαόν σου, καὶ φύλαξον αὐτόν, καὶ ἀξιώσον πάντας ἡμᾶς ἀκατακρίτως μετασχεῖν τῶν ζωοποιῶν σου τούτων μυστηρίων· σοὶ γὰρ τὰς ἑαυτῶν ὑπεκλίναμεν κεφαλὰς, ἀπεκδεχόμενοι τὸ παρὰ σοῦ πλούσιον ἔλεος.

Ἐκφώνως

Χάριτι, καὶ οἰκτιρμοῖς, καὶ φιλανθρωπία τοῦ μονογενοῦς σου Υἱοῦ, μεθ' οὗ εὐλογητὸς εἶ, σὺν τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός Ἀμήν.

Καὶ ἐπεύχεται ὁ Ἱερεὺς μυστικῶς

Πρόσχες, Κύριε Ἰησοῦ Χριστέ ὁ Θεός ἡμῶν, ἐξ ἀγίου κατοικητηρίου σου, καὶ ἀπὸ θρόνου δόξης τῆς βασιλείας σου· καὶ ἐλθέ εἰς τὸ ἀγιάσαι ἡμᾶς, ὁ ἄνω τῷ Πατρὶ συγκαθήμενος, καὶ

ὥδε ἡμῖν ἀοράτως συνών. Καὶ καταξίωσον τῇ κραταιᾷ σου χειρὶ μεταδοῦναι ἡμῖν τοῦ ἀχράντου Σώματός σου, καὶ τιμίου Αἵματος, καὶ δι' ἡμῶν παντὶ τῷ λαῷ.

Μετὰ δὲ τὴν Εὐχὴν, ὁ τε Ἱερεὺς καὶ ὁ Διάκονος προσκυνοῦσι τρίς, λέγοντες μυστικῶς·

Ὁ Θεός, ἰλάσθητί μοι τῷ ἁμαρτωλῷ καὶ ἐλέησόν με.

Ἐν τούτῳ δέ, ζώννυται ὁ Διάκονος τὸ αὐτοῦ Ὡράριον σταυροειδῶς.

Ὁ δὲ Ἱερεὺς οὐκ ἀνακαλύπτει τὰ Ἅγια, ὥς ἐν τῇ τοῦ Χρυσοστόμου, ἀλλ' ἔτι κεκαλυμμένων ὄντων τῶν θείων Δώρων, εἰσάγει τὴν χεῖρα αὐτοῦ δέει πολλῶ, καὶ ἄπτεται τοῦ θείου Ἄρτου μετ' εὐλαβείας καὶ φόβου. Καὶ λέγοντος τοῦ Διακόνου Πρόσχωμεν, ἐκφωνεῖ·

Τὰ προηγιασμένα Ἅγια τοῖς Ἀγίοις.

Ὁ Χορός· Εἰς Ἅγιος, εἰς Κύριος, Ἰησοῦς Χριστός, εἰς δόξαν Θεοῦ Πατρός. Ἀμήν.

Εἴτα αἶρει ὁ Ἱερεὺς τὸν Ἀέρα, ὁ δὲ Διάκονος εἰσέρχεται εἰς τὸ ἅγιον Βῆμα, καὶ στάς ἐκ δεξιῶν τοῦ Ἱερέως, λέγει·

Μέλισον, δέσποτα, τὸν ἅγιον Ἄρτον.

Ὁ δὲ Ἱερεὺς μελίζει αὐτὸν εἰς τέσσαρας μερίδας, μετὰ πάσης προσοχῆς, λέγων·

Μελίζεται καὶ διαμερίζεται ὁ Ἀμνὸς τοῦ Θεοῦ, ὁ μελιζόμενος καὶ μὴ διαιρούμενος, ὁ πάντοτε ἐσθιόμενος καὶ μηδέποτε δαπανώμενος, ἀλλὰ τοὺς μετέχοντας ἀγιάζει.

Καὶ τίθησιν αὐτάς ἐν τῷ ἁγίῳ Δίσκῳ σταυροειδῶς, οὕτως·

ΙΣ

ΝΙ

ΚΑ

ΧΣ

Καὶ ἐμβάλλει τὴν ἄνω κειμένην μερίδα εἰς τὸ ἅγιον Ποτήριον, οὐδὲν λέγων· ὁ δὲ Διάκονος ἐγχέει ἐκ τοῦ Ζέοντος τὸ ἄρ-
κουῖν ἔνδον τοῦ ἁγίου Ποτηρίου οὐδὲν λέγων, καὶ ἵσταται μικρὸν
ἄποθεν.

Ὁ δὲ Χορὸς φάλλει τὸ Κοινωνικόν·

Γεῦσασθε καὶ ἴδετε, ὅτι χρηστὸς ὁ Κύριος. Ἀλληλούϊα, ἀλ-
ληλούϊα, ἀλληλούϊα.

Ὁ δὲ Ἱερεὺς, κλίνας κάτω τὴν κεφαλὴν, προσεύχεται λέγων·

Πιστεύω, Κύριε, καὶ ὁμολογῶ, ὅτι σὺ εἶ ὁ Χρι-
στός, ὁ Υἱὸς τοῦ Θεοῦ τοῦ ζῶντος, ὁ ἐλθὼν εἰς
τὸν κόσμον ἁμαρτωλοὺς σῶσαι, ὧν πρῶτός εἰ-
μι ἐγώ. Ἔτι πιστεύω, ὅτι τοῦτο αὐτό ἐστὶ τὸ
ἄχραντον Σῶμά σου, καὶ τοῦτο αὐτό ἐστὶ τὸ τί-
μιον Αἷμά σου. Δέομαι οὖν σου· ἐλέησόν με, καὶ
συγχώρησόν μοι τὰ παραπτώματά μου, τὰ ἐκού-
σια καὶ τὰ ἀκούσια, τὰ ἐν λόγῳ, τὰ ἐν ἔργῳ, τὰ
ἐν γνώσει καὶ ἀγνοίᾳ· καὶ ἀξιώσόν με ἀκατακρί-
τως μετασχεῖν τῶν ἀχράντων σου Μυστηρίων,
εἰς ἄφεσιν ἁμαρτιῶν, καὶ εἰς ζωὴν αἰώνιον.

Εἶτα·

Τοῦ δείπνου σου τοῦ μυστικοῦ σήμερον,
Υἱὲ Θεοῦ, κοινωνόν με παράλαβε· οὐ μὴ γὰρ

τοῖς ἐχθροῖς σου τὸ μυστήριον εἶπω· οὐ φίλημά σοι δώσω καθάπερ ὁ Ἰούδας· ἀλλ' ὡς ὁ ληστής ὁμολογῶ σοι· μνήσθητί μου, Κύριε, ἐν τῇ βασιλείᾳ σου.

Καί, εἰ βούλεται·

Κύριε, οὐκ εἰμὶ ἄξιος, ἵνα ὑπὸ τὴν ῥυπαρὰν στέγην τῆς ψυχῆς μου εἰσέλθης· ἀλλ' ὡς κατεδέξω ἐν σπηλαίῳ καὶ φάτνῃ ἀλόγων ἀνακλιθῆναι, καὶ ἐν τῇ οἰκίᾳ Σίμωνος τοῦ λεπροῦ, καὶ τὴν ὁμοίαν μου πόρνην τὴν ἁμαρτωλὸν προσερχομένην σοι καταδεξάμενος, αὐτὸς καταξίωσον καὶ ἐν τῇ φάτνῃ τῆς ἀλόγου μου ψυχῆς, καὶ ἐν τῷ ἐσπιλωμένῳ μου σώματι εἰσελθεῖν τοῦ νεκροῦ καὶ λεπροῦ· καὶ ὡς οὐκ ἐβδελύξω τὸ στόμα τὸ ῥυπαρὸν τῆς πόρνῆς καταφιλοῦσης τοὺς ἀχράντους σου πόδας, οὕτω, Δέσποτα Θεέ μου, μὴ βδελύξη καὶ ἐμέ τὸν ἁμαρτωλόν· ἀλλ' ὡς ἀγαθὸς καὶ φιλόανθρωπος, ἀξίωσόν με κοινωνὸν γενέσθαι τοῦ παναγίου Σώματος καὶ Αἵματός σου.

Ὁ Θεὸς ἡμῶν, ἄνες, ἄφες, συγχώρησόν μοι τὰ παραπτώματά μου, ὅσα σοι ἤμαρτον, εἴτε ἐν γνώσει, εἴτε ἐν ἀγνοίᾳ, εἴτε ἐν λόγῳ, εἴτε ἐν ἔργῳ ἔπραξα· πάντα μοι συγχώρησον, ὡς ἀγαθὸς καὶ φιλόανθρωπος· ταῖς πρεσβείαις τῆς παναχράντου σου καὶ ἀειπαρθένου Μητρός, ἀκατακρίτως ἀξίωσόν με δέξασθαι τὸ τίμιον καὶ ἄχραντον Σῶμά σου, εἰς ἱασιν ψυχῆς καὶ σώματος. Ὅτι σοῦ ἐστὶν ἡ βασιλεία καὶ ἡ δύναμις καὶ ἡ δόξα, εἰς τοὺς αἰῶνας τῶν αἰώνων. Ἀμήν.

Καὶ τελευταῖον τὸ

Μή μοι εἰς κρίμα ἢ εἰς κατάκριμα γένοιτο
ἡ μετάλληψις τῶν ἁγίων σου μυστηρίων, Κύριε,
ἀλλ' εἰς ἱασιν ψυχῆς καὶ σώματος.

Εἶτα λαβὼν μίαν μερίδα τοῦ ἁγίου Ἄρτου, λέγει·

Μεταδίδοταί μοι τῷ **ΔΕΪΝΙ** Ἱερεῖ τὸ τίμιον
καὶ ἅγιον Σῶμα καὶ Αἷμα τοῦ Κυρίου, καὶ Θεοῦ,
καὶ Σωτῆρος ἡμῶν Ἰησοῦ Χριστοῦ, εἰς ἄφεσίν
μου ἁμαρτιῶν, καὶ εἰς ζωὴν αἰώνιον.

Καὶ οὕτω μεταλαμβάνει τοῦ ἁγίου Ἄρτου μετὰ φόβου καὶ
πάσης ἀσφαλείας. Εἶτα λέγει·

Διάκονε, πρόσσελθε.

Καὶ προσελθὼν ὁ Διάκονος, ποιεῖ μετάνοιαν εὐλαβῶς, αἰ-
τῶν συγχώρησιν, καὶ λέγων·

Μετάδος μοι, δέσποτα, τὸ τίμιον καὶ ἅγιον Σῶμα
καὶ Αἷμα τοῦ Κυρίου, καὶ Θεοῦ, καὶ Σωτῆρος ἡμῶν
Ἰησοῦ Χριστοῦ, εἰς ἄφεσίν μου ἁμαρτιῶν, καὶ εἰς ζωὴν
αἰώνιον.

Καὶ ὁ Ἱερεὺς, κρατῶν τὸν ἅγιον Ἄρτον, δίδωσι τῷ Διακό-
νῳ ἐν τῇ παλάμῃ, λέγων·

Μεταδίδοταί σοι τῷ **ΔΕΪΝΙ** Διακόνῳ τὸ τί-
μιον καὶ ἅγιον καὶ ἄχραντον Σῶμα καὶ Αἷμα τοῦ
Κυρίου, καὶ Θεοῦ, καὶ Σωτῆρος ἡμῶν Ἰησοῦ
Χριστοῦ, εἰς ἄφεσίν σου ἁμαρτιῶν, καὶ εἰς ζωὴν
αἰώνιον.

Ὁ δὲ Διάκονος ἀπέρχεται καὶ μεταλαμβάνει. Εἶτα λαβὼν
τὴν Μοῦσαν, ἀποσπογγίζει τὴν χεῖρα, λέγων· Δόξα σοι, ὁ Θεός,
τρίς. Καὶ ἀσπασάμενος τὴν σπογγήν, ἐπιτίθουσιν αὐτὴν ἐν τινι
μέρει.

Εἶτα λαβὼν ὁ Ἱερεὺς τὸ ἅγιον Ποτήριον μετὰ τοῦ Καλύμματος ἀμφοτέραις ταῖς χερσίν, μεταλαμβάνει ἐξ αὐτοῦ, οὐδὲν λέγων. Ἐπειτα ἀποσπογγίζει τὸ στόμα καὶ τὸ ἅγιον Ποτήριον μετὰ τοῦ Καλύμματος, καὶ προσκαλεῖ τὸν Διάκονον·

Διάκονε, ἔτι πρόσελθε.

Ὁ Διάκονος προσέρχεται, οὐδὲν λέγων, καὶ ὁ Ἱερεὺς μεταδίδεται αὐτῷ ἐκ τοῦ ἁγίου Ποτηρίου, οὐδὲν λέγων.

Καὶ οὕτως μεταλαμβάνουσι τῶν ἁγίων Μυστηρίων μετὰ φόβου καὶ πάσης ἀσφαλείας.

Ὁ μὲν Ἱερεὺς ἀποτίθῃσι τὸ ἅγιον Ποτήριον ἐπὶ τῆς ἁγίας Τραπέζης. Καὶ λαβὼν τὸ ἀντίδωρον, νίπτει τὰς χεῖρας καὶ τὰ χεῖλη. Ὁ δὲ Διάκονος λαβὼν τὸν ἅγιον Δίσκον, ἐπιτίθῃσιν αὐτὸν ἐπὶ τοῦ ἁγίου Ποτηρίου, καὶ συστέλλει τὰ Ἅγια. Καὶ προσκυνήσας τρίς, ἀνοίγει τὰς βασιλικὰς Πύλας, καὶ κρατῶν τὸ ἅγιον Ποτήριον, ἐκφωνεῖ·

Μετὰ φόβου Θεοῦ, πίστεως καὶ ἀγάπης προσέλθετε.

Ὁ Χορὸς Ἀμήν, ἀμήν. Εὐλογημένος ὁ ἐρχόμενος ἐν ὀνόματι Κυρίου, Θεὸς Κύριος, καὶ ἐπέφανεν ἡμῖν.

Ἡ δὲ μετάληψις τῶν πιστῶν γίνεται ὥς ἐν τῇ λειτουργίᾳ τοῦ Χρυσοστόμου.

Εἶτα ὁ Ἱερεὺς ἐκφωνεῖ·

Σῶσον, ὁ Θεός, τὸν λαόν σου, καὶ εὐλόγησον τὴν κληρονομίαν σου.

Ὁ δὲ Χορὸς φάλλει· Εὐλογήσω τὸν Κύριον ἐν παντὶ καιρῷ, διὰ παντὸς ἡ αἰνεσις αὐτοῦ ἐν τῷ στόματί μου. Ἄρτον οὐράνιον καὶ ποτήριον ζωῆς γεύσασθε, καὶ ἴδετε ὅτι χρηστὸς ὁ Κύριος. Ἀλληλούϊα, ἀλληλούϊα, ἀλληλούϊα.

Καὶ ὁ Ἱερεὺς θυμιᾷ τρίς, λέγων καθ' ἑαυτόν·

Ὑψώθητι ἐπὶ τοὺς οὐρανοὺς, ὁ Θεός, καὶ ἐπὶ πᾶσαν τὴν γῆν ἡ δόξα σου.

Εἶτα ἐπιδίδωσι τὸ Θυμιατήριον τῷ Διακόνῳ· καὶ λαβὼν τὸν ἅγιον Δίσκον, ἐπιτίθῃσιν αὐτὸν ἐπὶ τῆς τοῦ Διακόνου κεφα-

λῆς. Ὁ δὲ Διάκονος, λαβὼν αὐτὸν μετ' εὐλαβείας, καὶ βλέπων πρὸς τὰς Πύλας, οὐδὲν λέγων, ἀπέρχεται εἰς τὴν ἁγίαν Πρόθεσιν καὶ ἀποτίθησιν αὐτόν.

Ὁ δὲ Ἱερεὺς προσκυνήσας λαμβάνει τὸ ἅγιον Ποτήριον κεκαλυμμένον, καὶ ἐπιστρέφεται πρὸς τὰς Πύλας, βλέπων πρὸς τὸν λαόν, καὶ λέγει μυστικῶς·

Εὐλογητὸς ὁ Θεὸς ἡμῶν,

καὶ ἐκφώνως·

**πάντοτε, νῦν, καὶ αἰεί, καὶ εἰς τοὺς αἰῶνας
τῶν αἰώνων.**

Καὶ ἀποτίθῃσι τὸ Ποτήριον εἰς τὴν Πρόθεσιν.

Ὁ Χορὸς· Ἀμήν. Καί, εἰ ἔθος·

Πληρωθῆτω τὸ στόμα ἡμῶν αἰνέσεώς σου, Κύριε, ὅτι ἡξίωσας ἡμᾶς μετασχεῖν τῶν ἁγίων, ἀθανάτων καὶ ἀχράντων σου μυστηρίων· τήρησον ἡμᾶς ἐν τῷ ἁγιασμῷ, ὅπως ἀνυμνήσωμεν τὴν δόξαν σου, ὅλην τὴν ἡμέραν μελετῶντας τὴν δικαιοσύνην σου. Ἀλληλούϊα, ἀλληλούϊα, ἀλληλούϊα.

Ὁ Διάκονος·

Ὁρθοί, μεταλαβόντες τῶν θείων, ἁγίων, ἀχράντων, ἀθανάτων, ἐπουρανίων, ζωοποιῶν, φρικτῶν τοῦ Χριστοῦ μυστηρίων, ἀξίως εὐχαριστήσωμεν τῷ Κυρίῳ.

Ὁ Χορὸς· Κύριε, ἐλέησον.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Ὁ Χορὸς· Κύριε, ἐλέησον.

Τὴν ἐσπέραν πᾶσαν τελείαν, ἁγίαν, εἰρηνικὴν, καὶ ἀναμάρτητον αἰτησάμενοι, ἑαυτούς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ὁ Χορὸς· Σοί, Κύριε.

Εὐχή τοῦ Ἱερέως μετὰ τὴν μετάληψιν. Μυστικῶς·

Εὐχαριστοῦμέν σοι, τῷ Σωτῆρι τῶν ὅλων
Θεῷ, ἐπὶ πᾶσιν οἷς παρέσχου ἡμῖν ἀγαθοῖς, καὶ
ἐπὶ τῇ μεταλήψει τοῦ ἁγίου Σώματος καὶ Αἵμα-
τος τοῦ Χριστοῦ σου. Καὶ δεόμεθά σου, Δέσπο-
τα φιλάνθρωπε· φύλαξον ἡμᾶς ὑπὸ τὴν σκέπην
τῶν πτερύγων σου· καὶ δὸς ἡμῖν μέχρι τῆς ἐσχά-
της ἡμῶν ἀναπνοῆς, ἐπαξίως μετέχειν τῶν ἁγια-
σμάτων σου, εἰς φωτισμὸν ψυχῆς καὶ σώματος,
εἰς βασιλείας οὐρανῶν κληρονομίαν.

Ἐκφώνως·

Ὅτι σὺ εἶ ὁ ἁγιασμὸς ἡμῶν, καὶ σοὶ τὴν δό-
ξαν ἀναπέμπομεν, τῷ Πατρί, καὶ τῷ Υἱῷ, καὶ τῷ
Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶ-
νας τῶν αἰώνων.

Ὁ Χορὸς· Ἀμήν.

Ὁ Ἱερεὺς·

Ἐν εἰρήνῃ προέλθωμεν.

Ὁ Χορὸς· Ἐν ὀνόματι Κυρίου.

Ὁ Διάκονος·

Τοῦ Κυρίου δεηθῶμεν.

Ὁ Χορὸς· Κύριε, ἐλέησον.

Εὐχή ὁπισθάμβωνος, ἐκφωνουμένη παρὰ τοῦ Ἱερέως ἔξω
τοῦ Βήματος·

Δέσποτα παντοκράτορ, ὁ πᾶσαν τὴν κτίσιν
ἐν σοφίᾳ δημιουργήσας, ὁ διὰ τὴν ἄφατόν σου
πρόνοιαν, καὶ πολλὴν ἀγαθότητα ἀγαγὼν ἡμᾶς
εἰς τὰς πανσέπτους ἡμέρας ταύτας, πρὸς καθα-

ρισμὸν ψυχῶν καὶ σωμάτων, πρὸς ἐγκράτειαν παθῶν, πρὸς ἐλπίδα ἀναστάσεως· ὁ διὰ τεσσαράκοντα ἡμερῶν πλάκας χειρίσας τὰ θεοχάρakta γράμματα τῷ θεράποντί σου Μωσεῖ, παράσχου καὶ ἡμῖν, ἀγαθέ, τὸν ἀγῶνα τὸν καλὸν ἀγωνίσασθαι, τὸν δρόμον τῆς νηστείας ἐκτελέσαι, τὴν πίστιν ἀδιαίρετον τηρῆσαι, τὰς κεφαλὰς τῶν ἀοράτων δρακόντων συνθλάσαι, νικητάς τε τῆς ἁμαρτίας ἀναφανῆναι, καὶ ἀκατακρίτως φθάσαι προσκυνῆσαι καὶ τὴν ἀγίαν Ἀνάστασιν.

Ὅτι ἡυλόγηται καὶ δεδόξασται τὸ πάντιμον καὶ μεγαλοπρεπὲς ὄνομά σου, τοῦ Πατρός, καὶ τοῦ Υἱοῦ, καὶ τοῦ Ἀγίου Πνεύματος, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

Ὁ Χορός: Ἀμήν. Εἴη τὸ ὄνομα Κυρίου εὐλογημένον ἀπὸ τοῦ νῦν, καὶ ἕως τοῦ αἰῶνος. **Τρίς.**

Ταύτης δὲ τελεσθείσης, ὁ μὲν Ἱερεὺς εἰσέρχεται διὰ τῶν ἁγίων Θυρῶν· καὶ στραφείς πρὸς τὴν Πρόθεσιν, λέγει τὴν παροῦσαν Εὐχήν·

Εὐχὴ λεγομένη μυστικῶς πρὸ τοῦ συστεῖλαι τὸν Διάκονον τὰ Ἅγια·

Κύριε ὁ Θεὸς ἡμῶν, ὁ ἀγαγὼν ἡμᾶς εἰς τὰς πανσέπτους ἡμέρας ταύτας, καὶ κοινωνοὺς ἡμᾶς ποιήσας τῶν φρικτῶν σου μυστηρίων, σύναφον τῇ λογικῇ σου ποιίμνῃ, καὶ κληρονόμους ἀνάδειξον τῆς βασιλείας σου, νῦν, καὶ αἰεὶ, καὶ εἰς τοὺς αἰῶνας τῶν αἰώνων. Ἀμήν.

Ταυτοχρόνως λέγει ὁ Ἀναγνώστης τοὺς φαλμοὺς ΛΓ'. 33. Εὐλογῶ τὸν Κύριον ἐν παντὶ καιρῷ... καὶ τὸν ΡΜΔ'. 144. Ὑψώσω σέ, ὁ Θεός μου... Δόξα... Καὶ νῦν... Κύριε, ἐλέησον. **Τρίς.**

Ὁ δὲ Διάκονος εἰσελθὼν καὶ αὐτὸς διὰ τοῦ βορείου μέ-
ρους, καὶ πρὸ τῆς θύρας στάς, πληρουμένων τῶν φαλμῶν, ἐκφωνεῖ·

Τοῦ Κυρίου δεηθῶμεν.

Ὁ Χορός· Κύριε, ἐλέησον.

Ὁ Ἱερεύς, εὐλογῶν τὸν λαόν, λέγει·

Εὐλογία Κυρίου καὶ ἔλεος αὐτοῦ ἔλθῃ ἐφ' ὑ-
μᾶς, τῇ αὐτοῦ χάριτι καὶ φιλανθρωπίᾳ, πάντοτε,
νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Εἶτα ὁ Ἱερεύς·

Δόξα σοι, Χριστέ ὁ Θεός, ἡ ἐλπίς ἡμῶν, δό-
ξα σοι.

Ὁ λαός, ἢ ὁ Ἀναγνώστης·

Δόξα Πατρί, καὶ Υἱῷ, καὶ Ἀγίῳ Πνεύματι· καὶ
νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.
Κύριε, ἐλέησον, **τρίς**. Δέσποτα ἅγιε, εὐλόγησον.

Ὁ Ἱερεύς, στραφείς πρὸς τὸν λαόν, ποιεῖ Ἀπόλυσιν·

Χριστὸς ὁ ἀληθινὸς Θεὸς ἡμῶν, ταῖς πρεσ-
βείαις τῆς παναχράντου καὶ παναμώμου αὐτοῦ
Μητρός, καὶ τὰ λοιπὰ κατὰ τὴν ἡμέραν· καὶ μνη-
μονεύει τοῦ Ἀγίου τῆς ἐκκλησίας καὶ τῆς ἡμέ-
ρας, τῶν ἁγίων καὶ θεοπατόρων Ἰωακείμ καὶ
Ἄννης, καὶ πάντων τῶν Ἀγίων, ἐλεῆσαι καὶ σώ-
σαι ἡμᾶς, ὡς ἀγαθὸς καὶ φιλάνθρωπος.

Οὕτως γίνεται ἡ Ἀπόλυσις ἕως τῆς Μεγάλης Ἑβδομάδος.
Ἐν δὲ τῇ Μεγάλῃ Ἑβδομάδι λέγεται ἡ Ἀπόλυσις τῶν ἡμερῶν ἐκεί-
νων, τοῦτ' ἔστι, τῇ Δευτέρᾳ, τῇ Τρίτῃ καὶ τῇ Τετάρτῃ·

Ἐρχόμενος ὁ Κύριος πρὸς τὸ ἐκούσιον πά-
θος διὰ τὴν ἡμῶν σωτηρίαν, Χριστὸς ὁ ἀληθινὸς

Θεὸς ἡμῶν, ταῖς πρεσβείαις τῆς πάναχράντου καὶ παναμώμου αὐτοῦ Μητρούς, καὶ τὰ λοιπὰ κατὰ τὴν ἡμέραν· καὶ μνημονεύει τοῦ Ἁγίου τῆς ἐκκλησίας καὶ τῆς ἡμέρας, τῶν ἁγίων καὶ θεοπατόρων Ἰωακεῖμ καὶ Ἀννης, καὶ πάντων τῶν Ἁγίων, ἐλεῆσαι καὶ σῶσαι ἡμᾶς, ὡς ἀγαθὸς καὶ φιλόανθρωπος.

Μετὰ τὴν Ἀπόλυσιν, ἐξέρχεται ὁ Ἱερεὺς, καὶ στὰς ἐν τῷ συνήθει τόπῳ, δίδωσι τῷ λαῷ τὸ ἀντίδωρον. Εἶτα ἀποδύεται τὴν ἱερατικὴν στολὴν, οὐδὲν λέγων, καὶ ἀναγινωσκόμενος τὰς εὐχαριστηρίους Εὐχάς, ἀπέρχεται.



Τέλος τῆς θείας Λειτουργίας τῶν Προηγιασμένων.



ΙΕΡΑΤΙΚΟΝ ΣΥΛΛΕΓΙΤΟΥΡΓΟΝ

ΠΑΡΑΡΤΗΜΑ ΤΟΥ ΙΕΡΑΤΙΚΟΥ

ΙΕΡΑΤΙΚΟΝ ΣΥΛΛΕΙΤΟΥΡΓΟΝ

Ὅταν τύχῃσι πλείους τοῦ ἐνὸς Ἱερεῖς συλλειτουργοῦντες, καὶ γένηται Εἰσοδος ἐν τῷ Ἑσπερινῷ, ἀπαιτοῦνται τρεῖς τοῦλάχιστον Ἱερεῖς. Οὗτοι στάντες εἰς ἡμικύκλιον ἐν τῷ μέσῳ τοῦ Ναοῦ, φάλλουσι ἕξωθεν τὸ Φῶς ἱλαρὸν μέχρι τοῦ καὶ Ἅγιον Πνεῦμα Θεόν. Εἶτα εἰσέρχονται, φάλλοντες, εἰς τὸ Ἱερόν, καὶ τελευτῶσι τὴν ὑμνωδίαν.

Μετὰ τοῦτο φάλλεται τὸ Προκείμενον τῆς ἡμέρας ἅπαξ ἐκ τοῦ βήματος καὶ δις ἕξωθεν. Εἰς δὲ τὴν Λιτὴν, ὁ πρῶτος τῇ τάξει λέγει τὸ Ἐπάκουσον ἡμῶν ὁ Θεός, τὸ Εἰρήνη πᾶσι, τὸ Δέσποτα πολυέλεε καὶ τὸ Κύριε Ἰησοῦ Χριστέ ὁ Θεὸς ἡμῶν.

Ὅταν τὸ δὲ πρωτὶ συλλειτουργῶσι πολλοὶ Ἱερεῖς, τούτων ὁ μὲν τὴν ἐφημερίαν τῆς ἐβδομάδος λαχὼν, λαμβάνει καιρὸν σὺν τῷ Διακόνῳ μετὰ τὴν ἕκτην ᾠδὴν τοῦ Κανόνος, καὶ εἰσελθὼν εἰς τὸ βῆμα, καὶ τὰ ἱερὰ αὐτοῦ ἄμφια, ὡς προδεδήλωται, ἐνδυσάμενος, καὶ τὰς χεῖρας πλύνας, ἔρχεται εἰς τὴν Πρόθεσιν καὶ ποιεῖ τὴν Προσκομιδὴν, καὶ ἐκφωνεῖ μέχρι τῶν Αἵνων, πάντα τὰ τῷ Ἱερεῖ ἀνήκοντα.

Ἀρχομένων δὲ φάλλεσθαι τῶν Αἵνων, οἱ λοιποὶ συλλειτουργήσοντες Ἱερεῖς, ἐλθόντες ποιοῦσι μεγάλην μετάνοιαν πρὸ τοῦ Ἀρχιερατικοῦ Θρόνου, καὶ ἀπελθόντες ἴστανται πρὸ τῆς ὥραίας Πύλης, ἧς κλείεται τὸ καταπέτασμα. Εὐλογήσαντος δὲ τοῦ πρώτου τῇ τά-

ξει Ἱερέως, ἕτερος λέγει τὸ Τρισάγιον. Ὁ δὲ πρῶτος τὴν Ἐκφώνησιν· Ὅτι σοῦ ἐστὶν ἡ βασιλεία, καὶ ἐπισυνάπτει τὸ Τροπάριον· Ἐλέησον ἡμᾶς, Κύριε, ἐλέησον ἡμᾶς. Ἑτερος δὲ· Δόξα· Κύριε, ἐλέησον ἡμᾶς. Καὶ ἕτερος, ἡ αὖθις ὁ πρῶτος· Καὶ νῦν· Τῆς εὐσπλαγχνίας τὴν πύλην.

Προσκυνήσαντες δὲ τὰς ἀγίας Εἰκόνας, καὶ ἐπαυελθόντες πρὸ τῶν Βασιλικῶν Πυλῶν, ὑποκλίνουσι πάντες τὸν αὐχένα. Ὁ δὲ πρῶτος ἀναγινώσκει μυστικῶς, ὅσον ἀκούειν τοὺς συλλειτουργήσοντας, τὴν Εὐχὴν· Κύριε, ἐξαπόστειλον τὴν χεῖρά σου. Στραφέντες δὲ πάντες πρὸς τὸν λαόν, καὶ δι' ὑποκλίσεως συγχώρησιν παρ' αὐτοῦ αἰτησάμενοι, εἰσέρχονται εἰς τὸ Ἱερόν, καὶ τὸ ἅγιον Εὐαγγέλιον καὶ τὴν ἀγίαν Τράπεζαν ἀσπασάμενοι, ἐνδύονται τὰς ἱερατικὰς αὐτῶν στολὰς. Καὶ νιφάμενοι ἴστανται περὶ τὴν ἀγίαν Τράπεζαν, ὁ μὲν πρῶτος τῇ τάξει καὶ ἐν δεξιᾷ αὐτοῦ ὁ Διάκονος ἐν τῷ μέσῳ, οἱ δὲ λοιποὶ κατὰ τάξιν ἔνθεν καὶ ἔνθεν τῆς ἀγίας Τραπέζης.

Ψαλλομένης δὲ τῆς Δοξολογίας, ὁ Διάκονος λέγει τὴν Ἐκτενῇ· Ἐλέησον ἡμᾶς ὁ Θεός· καὶ ὁ πρῶτος Ἱερεὺς τὴν Ἐκφώνησιν· Ὅτι ἐλεήμων καὶ φιλόανθρωπος. Αὖθις ὁ Διάκονος· Πληρώσωμεν τὴν ἐωθινὴν δέησιν. Ὁ δεῦτερος Ἱερεὺς τὴν Ἐκφώνησιν· Ὅτι Θεὸς ἐλέους, καὶ οἰκτιρμῶν. Ὁ πρῶτος Ἱερεὺς· Εἰρήνη πᾶσι. Τοῦ δὲ Διακόνου εἰπόντος· Τὰς κεφαλὰς ἡμῶν τῷ Κυρίῳ κλίνωμεν, ὁ Ἱερεὺς κλίνας τὴν κεφαλὴν, λέγει τὴν Εὐχὴν· Κύριε ἅγιε, ὁ ἐν ὑψηλοῖς κατοικῶν· μεθ' ἧν, τοῦ Διακόνου εἰπόντος· Σοφία, ὁ Ἱερεὺς ποιεῖ τὴν συνήθη μεγάλην Ἀπόλυσιν.

Εἴτα ὁ μὲν Διάκονος ὑποκλίνας τὴν κεφαλὴν τῷ πρώτῳ Ἱερεῖ, λέγει· Καιρὸς τοῦ ποιῆσαι τῷ Κυρίῳ. Δέσποτα, εὐλόγησον. Ὁ δὲ Ἱερεὺς λέγει· Εὐλογητὸς ὁ

Θεὸς ἡμῶν, πάντοτε, νῦν, κ. τ. λ. Ὁ Διάκονος Ἀμήν. Εὕξαι ὑπὲρ ἐμοῦ, δέσποτα. Ὁ Ἱερεὺς Κατευθύναι Κύριος τὰ διαβήματά σου εἰς πᾶν ἔργον ἀγαθόν. Καὶ πάλιν ὁ Διάκονος Μνήσθητί μου, δέσποτα ἅγιε. Ὁ Ἱερεὺς, σφραγίζων τὴν κεφαλὴν αὐτοῦ, λέγει Μνησθεῖς σου Κύριος ὁ Θεός... Ὁ δὲ Διάκονος, τὴν δεξιὰν αὐτοῦ ἀσπασάμενος, ἐξέρχεται καὶ ἴσταται ἐν τῷ συνήθει τόπῳ, προσευχόμενος καθ' ἑαυτόν, μέχρι τῆς ἐνάρξεως τῆς θείας Λειτουργίας.

Μετὰ ταῦτα, τοῦ Διακόνου ἐκφωνήσαντος Εὐλόγησον, δέσποτα, ὁ πρῶτος τῶν Ἱερέων ἐκφωνεῖ Εὐλογημένη ἡ Βασιλεία... Καὶ μετὰ τὰ Εἰρηνικά, λέγει τὴν Ἐκφώνησιν Ὅτι πρέπει σοι πᾶσα δόξα... Ψαλλομένων δὲ τῶν Ἀντιφώνων, ἕκαστος τῶν Ἱερέων ἐκ τῆς οἰκείας λειτουργικῆς φυλλάδος ἀναγινώσκει μυστικῶς τὰς εὐχὰς τῶν Ἀντιφώνων. Καὶ λέγει ὁ δεύτερος Ἱερεὺς τὴν Ἐκφώνησιν Ὅτι σὸν τὸ κράτος... Ὁ δὲ τρίτος τὴν Ἐκφώνησιν Ὅτι ἀγαθός...

Εἶτα προπορευομένων λαμπαδούχων, ἡ καὶ ἑξαπτερύγων, καὶ τοῦ Διακόνου μετὰ τοῦ Εὐαγγελίου, ἐξέρχονται καὶ οἱ Ἱερεῖς διὰ τοῦ βορείου κλίτους, καὶ ἐλθόντες ἴστανται ἐν τῷ μέσῳ τοῦ Ναοῦ, κλίνοντες τὰς κεφαλὰς. Καὶ τοῦ Διακόνου εἰπόντος Τοῦ Κυρίου δεθώμεν, ὁ πρῶτος τῶν Ἱερέων λέγει μυστικῶς τὴν Εὐχὴν τῆς Εἰσόδου. Καὶ αὐθις τοῦ Διακόνου εἰπόντος Εὐλόγησον, δέσποτα, τὴν ἁγίαν Εἴσοδον, ὁ Ἱερεὺς εὐλογῶν, λέγει Εὐλογημένη ἡ Εἴσοδος τῶν Ἀγίων σου... Τοῦ δὲ Διακόνου ἐκφωνήσαντος Σοφία ὀρθοί, φάλλεται τὸ Δεῦτε προσκυνήσωμεν... ἡ τὸ Εἰσοδικὸν τῆς ἑορτῆς, συμβοηθούντων τῷ πρώτῳ καὶ τῶν λοιπῶν Ἱερέων. Ἐν δὲ τῷ φάλλειν Σῶσον ἡμᾶς Υἱὲ Θεοῦ... ἔρχονται οἱ Ἱερεῖς ἀπέναντι τοῦ Θρόνου, καὶ ὑποκλι-

νάμενοι, εἰσέρχονται εἰς τὸ Ἱερὸν ἅμα φάλλοντες. Τὸ δὲ Σῶσον ἡμᾶς... ἐπαναλαμβάνεται ὁ Χορός.

Μετὰ τοῦτο, ὁ πρῶτος Ἱερεὺς φάλλει τὸ Κοντάκιον τῆς ἡμέρας, ἢ τῆς ἐορτῆς, οὐ τὰς τελευταίας λέξεις συμπληροῖ ὁ β' Χορός.

Ὁ πρῶτος Ἱερεὺς λέγει τὴν Ἑκφώνησιν· Ὅτι ἅγιος εἶ ὁ Θεὸς ἡμῶν... Ὁ Διάκονος· Καὶ εἰς τοὺς αἰῶνας τῶν αἰώνων. Οἱ Χοροὶ ἐναλλάξ φάλλουσι τὸ Ἅγιος ὁ Θεός... Τὸ τρίτον φάλλουσιν οἱ Ἱερεῖς ἐκ τοῦ βήματος, τὸ δὲ λοιπὸν οἱ Χοροί. Εἶτα ὁ μὲν Ἀναγνώστης ἀναγινώσκει τὴν περικοπὴν τοῦ Ἀποστόλου, ὁ δὲ Διάκονος τὴν τοῦ Εὐαγγελίου, τοῦ πρώτου τῶν Ἱερέων εὐλογοῦντος τὸν λαὸν καὶ λέγοντος· Εἰρήνη πασι. Μετὰ δὲ τὸ πέρας τοῦ Εὐαγγελίου, λαβὼν παρὰ τοῦ Διακόνου τὸ ἱερὸν Εὐαγγέλιον πρὸ τῶν βασιλικῶν πυλῶν, καὶ ἀσπασάμενος, ἀποτίθησιν αὐτὸ ἐπὶ τῆς Ἀγίας Τραπέζης.

Καὶ ὁ μὲν Διάκονος λέγει τὴν μεγάλην Ἑκτενῇ· Εἴπωμεν πάντες ἐξ ὅλης τῆς ψυχῆς... Ὁ δὲ πρῶτος Ἱερεὺς τὴν Ἑκφώνησιν· Ὅτι ἐλεήμων καὶ φιλόανθρωπος... Τὰς δὲ λοιπὰς Ἑκφωνήσεις λέγουσι κατὰ τάξιν οἱ λοιποὶ συλλειτουργοῦντες Ἱερεῖς. Τὴν δὲ Ἑκφώνησιν· Ὅπως ὑπὸ τοῦ κράτους σου... λέγει ὁ πρῶτος τῶν Ἱερέων, καὶ ἀναγινώσκουσι πάντες τὴν Εὐχὴν Οὐδεὶς ἄξιος τῶν συνδεδεμένων... Μεθ' ἣν, λαβὼν ὁ Διάκονος τὸ Θυμιατήριον, καὶ μυστικῶς τὸν Ν' φαλμόν ἀπαγγέλλων θυμῖα κύκλῳ τὴν τε ἁγίαν Τράπεζαν καὶ τὴν Πρόθεσιν, καὶ προελθὼν τῶν βασιλικῶν Πυλῶν, τὰς Δεσποτικὰς Εἰκόνας, τὸν Θρόνον, καὶ τὸν λαόν, καὶ εἰσελθὼν θυμῖα καὶ τοὺς ἐν τῷ Βήματι. Παραδοὺς δὲ τὸ Θυμιατήριον καὶ προσκυνήσας μετὰ τοῦ πρώτου τῶν Ἱερέων, ἀσπάζονται τὸ ἱερὸν ἀντιμίνσιον καὶ τὴν ἁγίαν Τράπεζαν, καὶ στραφέντες πρὸς τὸν λαόν, καὶ

δι' ὑποκλίσεως συγχώρησιν παρὰ πάντων αἰτησάμενοι, ἀπέρχονται εἰς τὴν ἁγίαν Πρόθεσιν. Αὐτὸ τοῦτο πράττουσι σύνδυο ἢ σύντρεις καὶ οἱ λοιποὶ συλλειτουργγοῦντες Ἱερεῖς.

Μνημονεύσας μὲν ἕκαστος ζώντων καὶ τεθνεώτων, ὧν θέλει, λαβὼν δὲ τὸν Ἀέρα ὁ πρῶτος τῶν Ἱερέων ἐπιτίθῃσιν ἐπὶ τῶν ὤμων τοῦ Διακόνου, καὶ ἐπιβάλλει τῇ κεφαλῇ αὐτοῦ τὸν ἅγιον Δίσκον κεκαλυμμένον μετὰ τοῦ Καλύμματος. Αὐτὸς δὲ λαμβάνει ἀνὰ χεῖρας τὸ ἱερὸν Ποτήριον, ὡσαύτως κεκαλυμμένον· Τῶν δὲ ἄλλων Ἱερέων ὁ μὲν λαμβάνει τὴν Λόγχην, ὁ δὲ τὴν Λαβίδα, ὁ δὲ ἄλλο τι τῶν ἱερῶν Σκευῶν, καὶ προπορευομένων τῶν λαμπαδούχων, τῶν ἐξαπτερύγων, καὶ Ἀναγνωστῶν θυμιώντων, ποιοῦσι τὴν μεγάλην Εἴσοδον, ἐκ τοῦ βορείου κλίτους ἐξερχόμενοι, καὶ περινοστοῦντες ἔρχονται μέχρι τῶν βασιλικῶν Πυλῶν, λέγοντες ὃ τε Διάκονος καὶ ὁ πρῶτος Ἱερεὺς ἀμοιβαίως· Πάντων ἡμῶν μνησθεῖη Κύριος ὁ Θεός... καὶ ὁ Ἱερεὺς μυστικῶς· τῆς Ἱερωσύνης ἡμῶν μνησθεῖη Κύριος ὁ Θεός, κ. τ. λ.. Καὶ εἰσελθόντες εἰς τὸ Ἱερὸν, ἀποτιθέασι τὰ τίμια Δῶρα ἐπὶ τῆς ἁγίας Τραπεζῆς. Οἱ δὲ λοιποὶ Ἱερεῖς ἐν σιωπῇ εἰσοδεύσαντες, καὶ ἐν τῇ Προθέσει καταθέντες τὴν Λαβίδα, κ. τ. λ. ... ἵστανται περὶ τὴν ἁγίαν Τράπεζαν.

Περατωθέντος δὲ τοῦ Χερουβικοῦ Ὑμνου, ὁ μὲν Διάκονος ἐξελθὼν καὶ στὰς ἐν τῷ συνήθει τόπῳ, λέγει τὸ Πληρώσωμεν τὴν δέξιν ἡμῶν τῷ Κυρίῳ. Ὁ δὲ πρῶτος τῶν Ἱερέων τὴν Ἐκφώνησιν· Διὰ τῶν οἰκτιρμῶν τοῦ μονογενοῦς σου Υἱοῦ... Καὶ εὐλογῶν τῇ χειρὶ τὸν λαόν, λέγει· Εἰρήνη πᾶσι. Καὶ τοῦ Διακόνου εἰπόντος· Ἀγαπήσωμεν ἀλλήλους... ὁ πρῶτος Ἱερεὺς προσκυνήσας ἀσπάζεται ἀμφότερα τὰ ἅγια Δῶρα καὶ τὴν ἁγίαν Τράπεζαν, καὶ μετ' αὐτὸν οἱ λοιποὶ συλλειτουργγοὶ κατὰ σειρὰν ἀσπάζονται τὰ ἅγια Δῶρα, καὶ ἀλλή-

λους ἐπὶ τῶν ὤμων. Ὁ πρῶτος Ἱερεὺς λέγει· Ὁ Θεὸς ἐν μέσῳ ἡμῶν, καὶ ἀποκρίνεται ὁ τὸν ἀσπασμὸν δεχόμενος· Καὶ ἔστι καὶ ἔσται.

Τοῦ δὲ Διακόνου ἐκφωνήσαντος· Τὰς θύρας, τὰς θύρας... ὁ λαὸς ἢ, εἰ ἔθος, ὁ Προεστὼς ἀπαγγέλλει μεγαλοφώνως τὸ Σύμβολον τῆς Πίστεως. Οἱ δὲ συλλειτουργοῦντες Ἱερεῖς λαβόντες τὸν Ἀέρα ἀπὸ τῶν ἁγίων Δώρων κρατοῦσιν αὐτὸν ἀναπεπταμένον καὶ ἀνασείουσι ἐπάνω αὐτῶν. Εἷτα πτύξαντες ἀποτιθέασιν αὐτὸν ἐπὶ τῆς ἁγίας Τραπέζης.

Εἰσελθὼν ὁ Διάκονος μετὰ τὸ εἰπεῖν· Στῶμεν καλῶς... ῥιπίζει διὰ τοῦ Ῥιπιδίου ἢ διὰ τοῦ Καλύμματος τὰ ἅγια Δῶρα, καὶ ἀποτίθησι αὐτό. Ὁ πρῶτος τῶν Ἱερέων ἐκφωνεῖ· Ἡ χάρις τοῦ Κυρίου ἡμῶν Ἰησοῦ Χριστοῦ... καὶ στραφεῖς, εὐλογεῖ τὸν λαόν, λέγων· εἴη μετὰ πάντων ὑμῶν. Καὶ ἀνυψῶν ἀμφοτέρας τὰς χεῖρας καὶ πρὸς τὸν λαὸν ἀτενίζων, λέγει· Ἄνω σχῶμεν τὰς καρδίας. Στραφεῖς δὲ πρὸς τὴν ἁγίαν Τράπεζαν, λέγει· Εὐχαριστήσωμεν τῷ Κυρίῳ· Καὶ ἀναγινώσκουσι πάντες οἱ Ἱερεῖς τὴν εὐχαριστήριον Εὐχὴν· Ἄξιον καὶ δίκαιον... Τὴν δὲ Ἐκφώνησιν· Τὸν ἐπινίκιον ὕμνον ᾄδοντα... λέγει ὁ πρῶτος Ἱερεὺς.

Χρὴ δὲ γινώσκειν, ὅτι ταῦτα τοῦ Κυρίου ῥήματα λάβετε, φάγετε... καὶ Πίετε ἐξ αὐτοῦ πάντες... πρέπει λέγεσθαι ὑπὸ πάντων τῶν συλλειτουργούντων ὁμοφώνως καὶ ἡσυχῶς ἐπὶ τοῦ ἄρτου καὶ τοῦ οἴνου ἅμα σὺν τῷ πρῶτῳ Ἱερεῖ, καὶ μὴ προφθάνειν αὐτὸν ἢ ἀφίστασθαι ἀπ' αὐτοῦ, ἀλλ' ὥς ἐν ἐνὶ στόματι συγχρόνως ἐκφωνεῖν πάντας. Ὁ πρῶτος Ἱερεὺς μόνος εὐλογεῖ τὸν ἅγιον Δίσκον καὶ τὸ ἅγιον Ποτήριον, καὶ ὡσαύτως ὅτε λέγεται· Καὶ ποιήσον τὸν μὲν Ἄρτον τοῦτον... Καὶ Τὸ δὲ ἐν τῷ Ποτηρίῳ τούτῳ...

Εἶτα ὁ πρῶτος Ἱερεὺς εὐλογήσας τὸν ἅγιον Ἄρτον καὶ τὸ ἅγιον Ποτήριον καὶ ἀμφοτέρα τὰ Ἅγια, καὶ τὸ ὑπόλοιπον τῆς Εὐχῆς μυστικῶς ἀναγνούς, θυμῶν ἐκφωνεῖ· Ἐξαιρέτως τῆς Παναγίας, ἀχράντου... Μετὰ δὲ τὴν ἀνάγνωσιν τῆς Εὐχῆς ἐκφωνεῖ τὸ Ἐν πρώτοις μνήσθητι, Κύριε... Εἶτα· Καὶ δὸς ἡμῖν ἐν ἐνὶ στόματι...

Ὁ Διάκονος· Πάντων τῶν ἁγίων μνημονεύσαντες... Καὶ ὁ δεύτερος Ἱερεὺς τὴν Ἐκφώνησιν· Καὶ καταξίωσον ἡμᾶς, Δέσποτα... Ἀναγνωσθείσης δὲ τῆς Κυριακῆς Προσευχῆς, ὁ τρίτος τῶν Ἱερέων λέγει τὴν Ἐκφώνησιν· Ὅτι σοῦ ἐστὶν ἡ βασιλεία... Εἶτα ὁ πρῶτος εὐλογῶν τῇ χειρὶ τὸν λαόν, λέγει· Εἰρήνη πᾶσι. Καὶ ὁ τέταρτος Ἱερεὺς, ἢ ὁ δεύτερος· Χάριτι καὶ οἰκτιρμοῖς καὶ φιланθρωπία... Ὁ Διάκονος· Πρόσχωμεν. Ὁ δὲ πρῶτος Ἱερεὺς· Τὰ Ἅγια τοῖς Ἀγίοις.

Παλλομένου δὲ τοῦ Κοινωνικοῦ, ἀναγινώσκουσι οἱ Ἱερεῖς τὰς πρὸ τῆς Μεταλήψεως τεταγμένας Εὐχάς, καὶ δι' ὑποκλίσεως συγχώρησιν παρ' ἀλλήλων λαβόντες, κοινωνοῦσιν ἕκαστος ἀμφοτέρων τῶν Εἰδῶν κατὰ σειράν, ἀπὸ τοῦ πρώτου μέχρι τοῦ τελευταίου, ὅστις μεταδίδωσι καὶ τῷ Διακόνῳ. Εἶτα τὰς χεῖρας νιφάμενοι, γεύονται τοῦ Κατακλαστοῦ, καὶ ἐκπλύνουσιν δι' ὕδατος τὸ στόμα αὐτῶν.

Πληρωθέντος δὲ τοῦ Κοινωνικοῦ, καὶ τοῦ Διακόνου πρὸ τῆς βασιλικῆς Πύλης ἐκφωνήσαντος· Μετὰ φόβου Θεοῦ... ὁ πρῶτος Ἱερεὺς εὐλογῶν τὸν λαόν, λέγει· Σῶσον, ὁ Θεός, τὸν λαόν σου... Ὁ δὲ δεύτερος Ἱερεὺς, μετὰ τὴν Αἴτησιν τοῦ Διακόνου, λέγει τὴν Ἐκφώνησιν· Ὅτι σὺ εἶ ὁ ἁγιασμὸς ἡμῶν... καὶ ἐπισυνάπτει· Ἐν εἰρήνῃ προέλθωμεν. Ὁ Διάκονος· Τοῦ Κυρίου δεηθῶμεν. Καὶ ὁ τρίτος Ἱερεὺς προελθὼν τῆς ὡραίας πύλης ἀναγινώσκει τὴν ὀπισθάμβωνον Εὐχὴν· Ὁ εὐ-

λογῶν τοὺς εὐλογοῦντάς σε, Κύριε... Καὶ εἰσελθὼν λέγει ἐν τῇ Προθέσει τὴν Εὐχὴν· Τὸ πλήρωμα τοῦ νόμου καὶ τῶν προφητῶν... Εἴτα τοῦ Διακόνου ἐκφωνήσαντος· Τοῦ Κυρίου δεηθῶμεν, ὁ πρῶτος τῶν Ἱερέων ἀπὸ τῆς ἁγίας Πύλης εὐλογῶν τὸν λαόν, λέγει· Εὐλογία Κυρίου καὶ ἔλεος αὐτοῦ ἔλθῃ ἐφ' ὑμᾶς... Καὶ ἐξῆς ποιεῖ τὴν μεγάλην Ἀπόλυσιν. Διανείμας δὲ τῷ λαῷ τὸ Ἀντίδωρον, εἰσελθὼν ἀπεκδύεται αὐτός τε καὶ οἱ λοιποὶ Ἱερεῖς τὴν ἱερατικὴν αὐτῶν στολὴν, καὶ οὕτως ἀπέρχονται εὐχαριστοῦντες τῷ Κυρίῳ. Τὰ δὲ Ἅγια συστέλλει ἐν τῇ Προθέσει ὁ Διάκονος.

Ἐὰν ὑπάρχη ἐπιμνημόσυνος τελετὴ, μετὰ τὴν ὀπισθάμβωνον Εὐχὴν, οἱ Ἱερεῖς φάλλοντες τὸ Μετὰ πνευμάτων δικαίων τετελειωμένων, κ.τ.λ., ἐξέρχονται τοῦ Βήματος καὶ ἱστάμενοι ἐν τῇ Σολέα μνημονεύουσι κατὰ σειρὰν τῶν προαπελθόντων, καὶ εἰσελθόντες ποιοῦσι ὅσα ἀνωτέρω προέγραπται.



ΕΙΣΟΔΙΚΑ

φαλλόμενα ἐν ταῖς Δεσποτικαῖς ἑορταῖς

ΚΑΙ ΚΟΝΤΑΚΙΑ

τῶν Δεσποτικῶν καὶ Θεομητορικῶν ἑορτῶν,
καὶ τῶν προεορτίων αὐτῶν,
καὶ ἄλλων τινῶν ἐπισήμων ἡμερῶν.

Τῇ α' Σεπτεμβρίου. Ἀρχὴ τῆς Ἰνδίκτου.

Κοντάκιον. Ἦχος δ'. Ὁ ὑψωθείς ἐν τῷ Σταυρῷ.

Ὁ τῶν αἰώνων ποιητὴς καὶ Δεσπότης, * Θεὲ τῶν
ὄλων, Ὑπερούσιε ὄντως, * τὴν ἐνιαύσιον εὐλόγησον
περίοδον, * σώζων τῷ ἐλέει σου * τῷ ἀπείρῳ, οἰκτίρ-
μον, * πάντας τοὺς λατρεύοντάς * σοι, τῷ μόνῳ Δεσπό-
τῃ*, καὶ ἐκβοῶντας φόβῳ· Λυτρωτά, * εὐφορον πᾶσι τὸ
ἔτος χορήγησον.

Τῇ ζ' Σεπτεμβρίου. Προεόρτια τῆς Γεννήσεως τῆς Θεοτόκου.

Κοντάκιον Προεόρτιον. Ἦχος γ'.

Ἡ Παρθένος σήμερον * καὶ Θεοτόκος Μαρία, * ἡ
παστὰς ἡ ἄλυτος * τοῦ οὐρανίου Νυμφίου * τίκτεται *
ἀπὸ τῆς στεύρας θεοβουλήτως, * ὄχημα * τοῦ Θεοῦ Λό-
γου εὐτρεπισθῆναι· * εἰς τοῦτο γὰρ καὶ προωρίσθη * ἡ
θεία πύλη * καὶ Μήτηρ τῆς ὄντως ζωῆς.

Ἦ τὸ παρόν Ἦχος δ'. Ἐπεφάνης σήμερον.

Τῇ σεπτῇ Γεννήσει σου * ἡ οἰκουμένη, * τῷ αὐτῷ
Πνεύματι * πεποικιλμένη νοερῶς, * ἐν εὐφροσύνῃ κραυ-
γάζει σοι * Χαῖρε, Παρθένε, * Χριστιανῶν τὸ καύχημα.

Τῇ 1ῇ Σεπτεμβρίου. Γενέθλιον τῆς ὑπεραγίας Θεοτόκου, καὶ
μέχρι τῆς Ἀποδόσεως ταύτης τῆς ἑορτῆς (1β' Σεπτεμβρίου).

Κοντάκιον. Ἦχος δ'.

Ἰωακείμ καὶ Ἄννα * ὀνειδισμοῦ ἀτεκνίας, * καὶ
Ἀδὰμ καὶ Εὐὰ * ἐκ τῆς φθορᾶς τοῦ θανάτου * ἠλευ-
θερώθησαν, Ἀχραντε, * ἐν τῇ ἀγίᾳ Γεννήσει σου. * Αὐ-
τὴν ἑορτάζει καὶ ὁ λαός σου, * ἐνοχῆς τῶν πταισμά-
των * λυτρωθεὶς ἐν τῷ κράζειν σοι * Ἡ στεῖρα τίκτει
τὴν Θεοτόκον * καὶ τροφὸν τῆς ζωῆς ἡμῶν.

Τῇ 14ῇ Σεπτεμβρίου. Τὰ Ἐγκαίνια τοῦ Ναοῦ τῆς ἀγίας τοῦ
Χριστοῦ καὶ Θεοῦ ἡμῶν Ἀναστάσεως.

Κοντάκιον. Ἦχος δ'. Ἐπεφάνης σήμερον.

Οὐρανὸς πολύφωτος * ἡ Ἐκκλησία * ἀνεδείχθη,
ἅπαντας * φωταγωγοῦσα τοὺς πιστοὺς * ἐν ᾧ ἐστῶτες
κραυγάζομεν * Τοῦτον τὸν οἶκον * στερέωσον, Κύριε.

Τῇ 18ῇ Σεπτεμβρίου. Ἡ παγκόσμιος Ὑψωσις τοῦ τιμίου καὶ
ζωοποιοῦ Σταυροῦ, καὶ μέχρι τῆς Ἀποδόσεως (κα' Σεπτεμβρίου).

Τὸ Εἰσοδικόν.

Ὑψοῦτε Κύριον τὸν Θεὸν ἡμῶν, καὶ προσκυνεῖ-
τε τῷ ὑποποδίῳ τῶν ποδῶν αὐτοῦ, ὅτι ἅγιός ἐστι.
Σῶσον ἡμᾶς, Υἱὲ Θεοῦ, ὁ σαρκὶ σταυρωθεὶς, φάλλον-
τάς σοι Ἀλληλούϊα.

Κοντάκιον. Ἦχος δ'. Αὐτόμελον.

Ὁ ὑψωθείς ἐν τῷ Σταυρῷ ἐκουσίως, * τῇ ἐπωνύ-
μῳ σου καινῇ πολιτείᾳ * τοὺς οἰκτιρμούς σου δώρη-
σαι, Χριστέ ὁ Θεός * εὐφρανον ἐν τῇ δυνάμει σου *

τοὺς πιστοὺς Βασιλεῖς ἡμῶν,* νίκας χορηγῶν αὐτοῖς*
κατὰ τῶν πολεμίων* τὴν συμμαχίαν ἔχοιεν τὴν σὴν,*
ὄπλον εἰρήνης,* ἀήττητον τρόπαιον.

Ἀπὸ τῆς Ἀποδόσεως τοῦ Σταυροῦ μέχρι τῆς η' Νοεμβρίου.

Κοντάκιον. Ἦχος β'.

Προστασία * τῶν Χριστιανῶν ἀκαταίσχυντε, * με-
σιτεία * πρὸς τὸν Ποιητὴν ἀμετάθετε, * μὴ παρίδης *
ἀμαρτωλῶν δεήσεων φωνάς,* ἀλλὰ πρόφθασον, ὡς
ἀγαθή,* εἰς τὴν βοήθειαν ἡμῶν,* τῶν πιστῶς κραυ-
γάζόντων σοι* Τάχυνον εἰς πρεσβείαν,* καὶ σπεῦσον
εἰς σωτηρίαν,* ἡ προστατεύουσα ἀεὶ,* Θεοτόκε, τῶν
τιμώντων σε.

Ἀπὸ τῆς η' Νοεμβρίου μέχρι τῆς Ἀποδόσεως τῶν Εἰσο-
δίων (κε' Νοεμβρίου), φάλλεται τὸ Κοντάκιον τῆς ἐορτῆς.

Κοντάκιον. Ἦχος δ'. Ὁ ὑψωθείς.

Ὁ καθαρώτατος Ναὸς * τοῦ Σωτῆρος,* ἡ πολυ-
τίμητος παστὰς * καὶ Παρθένος,* τὸ ἱερόν θησαύρις-
μα τῆς δόξης τοῦ Θεοῦ * σήμερον εἰσάγεται * ἐν τῷ
οἴκῳ Κυρίου,* τὴν χάριν συνεισάγουσα * τὴν ἐν Πνεύ-
ματι θείῳ* ἦν ἀνυμνοῦσιν Ἀγγελοι Θεοῦ* Αὕτη ὑ-
πάρχει * σκηνὴ ἐπουράνιος.

Τῇ κ' Νοεμβρίου. Προεόρτια τῶν Εἰσοδίων. Κὰν τύχη ἐν Κυ-
ριακῇ, φάλλεται τὸ Προεόρτιον Κοντάκιον.

Κοντάκιον Προεόρτιον. Ἦχος δ'. Ἐπεφάνης σήμερον.

Εὐφροσύνης σήμερον * ἡ οἰκουμένη * ἐπληρώθη
ἅπανσα * ἐν τῇ εὐσήμενῃ ἐορτῇ * τῆς Θεοτόκου, κραυ-
γάζουσα* Αὕτη ὑπάρχει σκηνὴ ἐπουράνιος.

Ἀπὸ τῆς Ἀποδόσεως τῆς ἐορτῆς τῶν Εἰσοδίων μέχρι τῆς
Παραμονῆς τῶν Χριστουγέννων (κδ' Δεκεμβρίου).

Κοντάκιον Προεόρτιον. Ἦχος γ'. Αὐτόμελον.

Ἡ Παρθένος σήμερον * τὸν προαιώνιον Λόγον *

ἐν σπηλαίῳ ἔρχεται * ἀποτεκεῖν ἀπορρήτως. * Χόρευε, * ἡ οἰκουμένη, * ἀκουτισθεῖσα. * δόξασον, * μετὰ Ἀγγέλων * καὶ τῶν Ποιμένων * βουληθέντα ἐποφθῆναι * Παιδίον νέον, * τὸν πρὸ αἰώνων Θεόν.

Τῇ θ' Δεκεμβρίου. Ἡ Σύλληψις τῆς Ἀγίας Ἀννης.

Κοντάκιον. Ἦχος δ'. Ἐπεφάνης σήμερον.

Ἐορτάζει σήμερον * ἡ οἰκουμένη * τὴν τῆς Ἀννης Σύλληψιν * γεγεννημένην ἐν Θεῷ, * καὶ γὰρ αὐτὴ ἀπεκύησε * τὴν ὑπὲρ λόγον * τὸν Λόγον κυήσασαν.

Τῇ κε' Δεκεμβρίου. Ἡ κατὰ σάρκα Γέννησις τοῦ Κυρίου καὶ Θεοῦ καὶ Σωτῆρος ἡμῶν Ἰησοῦ Χριστοῦ.

Εἰσοδικόν.

Ἐκ γαστρὸς πρὸ Ἑωσφόρου ἐγέννησά σε· ὦμοσε Κύριος, καὶ οὐ μεταμεληθήσεται· Σὺ Ἱερεὺς εἰς τὸν αἰῶνα, κατὰ τὴν τάξιν Μελχισεδέκ. Σῶσον ἡμᾶς, Υἱὲ Θεοῦ, ὁ ἐκ Παρθένου τεχθεὶς, φάλλοντάς σοι Ἀλληλούϊα.

Κοντάκιον. Ἦχος γ'. Αὐτόμελον.

Ἡ Παρθένος σήμερον * τὸν ὑπερούσιον τίκτει, * καὶ ἡ γῆ τὸ σπήλαιον * τῷ ἀπροσίτῳ προσάγει. * Ἀγγελοι * μετὰ Ποιμένων δοξολογοῦσι * Μάγοι δὲ * μετὰ ἀστέρος ὁδοιποροῦσι * δι' ἡμᾶς γὰρ ἐγεννήθη * Παιδίον νέον, * ὁ πρὸ αἰώνων Θεός.

Ἀπὸ τῆς ἐορτῆς τῶν Χριστουγέννων μέχρι τῆς Ἀποδόσεως (λα' Δεκεμβρίου), τὸ Κοντάκιον·

Ἡ Παρθένος σήμερον * τὸν ὑπερούσιον τίκτει...

Τῇ α' Ἰανουαρίου. Ἡ κατὰ σάρκα Περιτομή τοῦ Κυρίου ἡμῶν Ἰησοῦ Χριστοῦ.

Εἰσοδικόν.

Δεῦτε προσκυνήσωμεν καὶ προσπέσωμεν Χριστῷ. Σῶσον ἡμᾶς, Υἱὲ Θεοῦ, ὁ σαρκὶ περιτμηθεὶς, φάλλοντάς σοι Ἀλληλούϊα.

Ἐάν τύχη ἡ ἑορτὴ ἐν Κυριακῇ λέγεται·

... Σῶσον ἡμᾶς, Υἱέ Θεοῦ, ὁ ἀναστὰς ἐκ νεκρῶν,
φάλλοντάς σοι Ἀλληλούϊα.

Κοντάκιον. Ἦχος γ΄. Ἡ Παρθένος.

Ὁ τῶν ὅλων Κύριος * περιτομὴν ὑπομένει, * καὶ
βροτῶν τὰ πταίσματα * ὡς ἀγαθὸς διατέμνει, * δίδωσι *
τὴν σωτηρίαν σήμερον κόσμῳ * χαίρει δὲ * ἐν τοῖς
ὑφίστοις * καὶ ὁ τοῦ Κτίστου * Ἱεράρχης καὶ φωσφό-
ρος, * ὁ θεῖος μύστης * Χριστοῦ Βασίλειος.

Ἀπὸ τῆς β΄ Ἰανουαρίου μέχρι τῆς Παραμονῆς τῶν Θεο-
φανείων (ε΄ Ἰανουαρίου).

Κοντάκιον Προεόρτιον. Ἦχος δ΄. Ἐπεφάνης σήμερον.

Ἐν τοῖς ρείθροις σήμερον * τοῦ Ἰορδάνου * γε-
γονῶς ὁ Κύριος, * τῷ Ἰωάννῃ ἐκβοᾷ * Μὴ δειλιάσης
βαπτίσαι με * σῶσαι γὰρ ἤκω * Ἀδὰμ τὸν Πρωτόπλα-
στον.

Τῇ ζ΄ Ἰανουαρίου. Τὰ ἅγια Θεοφάνεια τοῦ Κυρίου καὶ
Θεοῦ καὶ Σωτῆρος ἡμῶν Ἰησοῦ Χριστοῦ.

Εἰσοδικόν.

Εὐλογημένος ὁ ἐρχόμενος ἐν ὀνόματι Κυρίου·
Θεὸς Κύριος, καὶ ἐπέφανεν ἡμῖν. Σῶσον ἡμᾶς, Υἱέ
Θεοῦ, ὁ ἐν Ἰορδάνῃ ὑπὸ Ἰωάννου βαπτισθεὶς, φάλλον-
τάς σοι Ἀλληλούϊα.

Κοντάκιον. Ἦχος δ΄. Αὐτόμελον.

Ἐπεφάνης σήμερον * τῇ οἰκουμένῃ, * καὶ τὸ φῶς
σου, Κύριε, * ἐσημειώθη ἐφ' ἡμᾶς * ἐν ἐπιγνώσει ὑμ-
νουῦντάς σε * Ἦλθες, ἐφάνης, * τὸ φῶς τὸ ἀπρόσι-
τον.

Ἀπὸ τῆς ἐορτῆς τῶν Θεοφανείων μέχρι τῆς Ἀποδόσεως (18᾽ Ἰανουαρίου), τὸ Κοντάκιον·

Ἐπεφάνης σήμερον...

Ἀπὸ τῆς Ἀποδόσεως τῆς ἐορτῆς τῶν Θεοφανείων μέχρι τῆς Ἀποδόσεως τῆς ἐορτῆς τῆς Ὑπαπαντῆς.

Κοντάκιον. Ἦχος α'.

Ὁ μήτραν παρθενικὴν * ἀγιάσας τῷ τόκῳ σου, * καὶ χεῖρας τοῦ Συμεὼν * εὐλόγησας, ὡς ἔπρεπε, * προφθάσας καὶ νῦν * ἔσωσας ἡμᾶς, Χριστέ ὁ Θεός. * Ἀλλ' εἰρήνευσον * ἐν πολέμοις τὸ πολίτευμα, * καὶ κραταίωσον * Βασιλεῖς, οὓς ἠγάπησας, * ὁ μόνος φιλόανθρωπος.

Τῇ β' Φεβρουαρίου. Ἡ Ὑπαπαντὴ τοῦ Κυρίου ἡμῶν Ἰησοῦ Χριστοῦ.

Εἰσοδικόν.

Ἐγνώρισε Κύριος τὸ σωτήριον αὐτοῦ ἐναντίον πάντων τῶν ἐθνῶν, ἀπεκάλυψεν τὴν δικαιοσύνην αὐτοῦ. Σῶσον ἡμᾶς, Υἱέ Θεοῦ, ὁ ἐν ἀγκάλαις τοῦ δικαίου Συμεὼν βασταχθεῖς, φάλλοντάς σοι· Ἀλληλουῖα.

Κοντάκιον.

Ὁ μήτραν παρθενικὴν..., ὡς ἄνω.

Ἀπὸ τῆς ἐνάρξεως τοῦ Τριωδίου (εἰ ἀπεδόθη ἡ ἐορτὴ τῆς Ὑπαπαντῆς), τὸ τῆς Κυριακῆς τοῦ Τριωδίου Κοντάκιον, τουτέστιν·

Τῇ Κυριακῇ τοῦ Τελώνου καὶ τοῦ Φαρισαίου.

Κοντάκιον. Ἦχος δ'. Ἐπεφάνης σήμερον.

Φαρισαίου φύγωμεν * ὑψηγορίαν, * καὶ Τελώνου μάθωμεν * ὕψος ῥημάτων ταπεινῶν, * ἐν μετανοίᾳ κραυγάζοντες· * Σῶτερ τοῦ κόσμου, * ἰλάσθητι δούλοις σου.

Τῇ Κυριακῇ τοῦ Ἀσώτου.

Κοντάκιον. Ἦχος γ'. Ἡ Παρθένος σήμερον.

Τῆς πατρῴας * δόξης σου * ἀποσκιρτήσας ἀφρό-
νως, * ἐν κακοῖς ἐσκόρπισα * ὃν μοι παρέδωκας πλοῦ-
τον * ὅθεν σοι * τὴν τοῦ Ἀσώτου * φωνὴν προσφέρω *
Ἥμαρτον * ἐνώπιόν σου, * Πάτερ οἰκτίρμον * δέξαι με
μετανοοῦντα, * καὶ ποιήσόν με * ὡς ἓνα τῶν μισθίων
σου.

Τῷ Σαββάτῳ τῆς Ἀπόκρεω.

Κοντάκιον. Ἦχος πλ. δ'.

Μετὰ τῶν Ἀγίων * ἀνάπαυσον, Χριστέ, * τὰς ψυ-
χὰς τῶν δούλων σου, * ἔνθα οὐκ ἔστι πόνος, * οὐ λύ-
πη, οὐ στεναγμός, * ἀλλὰ ζωὴ ἀτελεύτητος.

Τῇ Κυριακῇ τῆς Ἀπόκρεω.

Κοντάκιον. Ἦχος α'.

Ὅταν ἔλθης, ὁ Θεός, * ἐπὶ γῆς μετὰ δόξης, * καὶ
τρέμωσι τὰ σύμπαντα, * ποταμὸς δὲ τοῦ πυρὸς * πρὸ
τοῦ βήματος ἔλκη, * καὶ βίβλοι ἀνοίγωνται, * καὶ τὰ
κρυπτὰ δημοσιεύονται, * τότε ρῦσαί με * ἐκ τοῦ πυ-
ρὸς τοῦ ἀσβέστου, * καὶ ἀξίωσον * ἐκ δεξιῶν σου με
στήναι, * Κριτὰ δικαιοσύνη.

Τῷ Σαββάτῳ τῆς Τυροφάγου.

Κοντάκιον. Ἦχος πλ. δ'. Ὡς ἀπαρχὰς τῆς φύσεως.

Ὡς εὐσεβείας κήρυκας * καὶ ἀσεβείας φίμωτρα, *
τῶν θεοφόρων τὸν δῆμον ἐφαίδρυνας, * τὴν ὑφήλιον
λάμποντα. * Ταῖς αὐτῶν ἱκεσίαις, * ἐν εἰρήνῃ τελείᾳ, *
τούς σε δοξάζοντας * καὶ μεγαλύνοντας * διαφύλαξον,
φάλλειν καὶ ἄδειν σοι * Ἀλληλούϊα.

Τῇ Κυριακῇ τῆς Τυροφάγου.

Κοντάκιον αὐτόμελον. Ἦχος πλ. β'.

Τῆς σοφίας ὁδηγέ, * φρονήσεως χορηγέ, * τῶν ἀφρόνων παιδευτὰ * καὶ πτωχῶν ὑπερασπιστά, * στήριξον, συνέτισον * τὴν καρδίαν μου, Δέσποτα. * Σὺ δίδου μοι λόγον, * ὁ τοῦ Πατρὸς Λόγος· * ἰδοὺ γὰρ τὰ χεῖλη μου * οὐ μὴ κωλύσω ἐν τῷ κράζειν σοι· * Ἐλεῆμον, ἐλέησόν με * τὸν παραπεσόντα.

Ἀπὸ τῆς πρώτης Κυριακῆς τῶν Νηστειῶν μέχρι τῆς πέμπτης Κυριακῆς.

Κοντάκιον αὐτόμελον. Ἦχος πλ. δ'.

Τῇ ὑπερμάχῳ στρατηγῷ τὰ νικητήρια, * ὡς λυτρωθεῖσα τῶν δεινῶν, εὐχαριστήρια * ἀναγράψω σοι ἡ Πόλις σου, Θεοτόκε. * Ἀλλ' ὡς ἔχουσα τὸ κράτος ἀπροσμάχητον, * ἐκ παντοίων με κινδύνων ἐλευθέρωσον, * ἵνα κράζω σοι· Χαῖρε, Νύμφη ἀνύμφευτε.

Τῇ κδ' Μαρτίου. Προεόρτια τοῦ Εὐαγγελισμοῦ τῆς ὑπεραγίας Θεοτόκου.

Κοντάκιον Προεόρτιον. Ἦχος δ'. Ἐπεφάνης σήμερον.

Ἐπελεύσει Πνεύματος * τοῦ παναγίου, * τοῦ Πατρὸς τὸν σύνθρονον * καὶ ὁμοούσιον, φωνῇ * τοῦ Ἀρχαγγέλου συνέλαβες, * Θεοκυῆτορ, * Ἀδάμ ἡ ἀνάκλησις.

Τῇ κε' Μαρτίου. Ὁ Εὐαγγελισμὸς τῆς ὑπεραγίας Θεοτόκου.

Εἰσοδικόν.

Εὐαγγελίζεσθε ἡμέραν ἐξ ἡμέρας τὸ σωτήριον τοῦ Θεοῦ ἡμῶν. Σῶσον ἡμᾶς, Υἱὲ Θεοῦ, ὁ ἐκ Παρθένου σαρκωθείς, φάλλοντάς σοι· Ἀλληλούϊα.

Ἐὰν τύχη ἡ ἐορτὴ ἐν Κυριακῇ, φάλλεται·

... Σῶσον ἡμᾶς, Υἱὲ Θεοῦ, ὁ ἀναστὰς ἐκ νεκρῶν, φάλλοντάς σοι· Ἀλληλούϊα.

Κοντάκιον αὐτόμελον. Ἦχος πλ. δ'.

Τῇ ὑπερμάχῳ στρατηγῷ τὰ νικητήρια, * ὡς λυ-
τρωθεῖσα τῶν δεινῶν, εὐχαριστήρια * ἀναγράφω σοι
ὡς Πόλις σου, Θεοτόκε. * Ἄλλ' ὡς ἔχουσα τὸ κράτος
ἀπροσμάχητον, * ἐκ παντοίων με κινδύνων ἐλευθέρω-
σον, * ἵνα κράζω σοι· Χαῖρε, Νύμφη ἀνύμφευτε.

Τῷ Σαββάτῳ τοῦ ἁγίου καὶ δικαίου Λαζάρου.

Κοντάκιον. Ἦχος β'. Τὰ ἄνω ζητῶν.

Ἡ πάντων χαρά, * Χριστός, ἡ ἀλήθεια, τὸ φῶς,
ἡ ζωὴ * τοῦ κόσμου, ἡ ἀνάστασις, * τοῖς ἐν γῇ πεφα-
νέρωται, * τῇ αὐτοῦ ἀγαθότητι * καὶ γέγονε τύπος τῆς
ἀναστάσεως, * τοῖς πᾶσι παρέχων θεῖαν ἄφεσιν.

Τῇ Κυριακῇ τῶν Βαΐων.

Εἰσοδικόν.

Εὐλογημένος ὁ ἐρχόμενος ἐν ὀνόματι Κυρίου·
Θεὸς Κύριος, καὶ ἐπέφανεν ἡμῖν. Σῶσον ἡμᾶς, Υἱὲ
Θεοῦ, ὁ ἐπὶ πώλου ὄνου καθεσθείς, φάλλοντάς σοι·
Ἀλληλούϊα.

Κοντάκιον αὐτόμελον. Ἦχος πλ. β'.

Τῷ θρόνῳ ἐν οὐρανῷ, * τῷ πῶλῳ ἐπὶ τῆς γῆς *
ἐποχούμενος, Χριστέ ὁ Θεός, * τῶν Ἀγγέλων τὴν αἵ-
νεσιν, * καὶ τῶν Παίδων τὴν ὕμνησιν * προσεδέξω βοών-
των σοι * Εὐλογημένος εἶ ὁ ἐρχόμενος * τὸν Ἀδὰμ
ἀνακαλέσασθαι.

Τῇ Ἀγίᾳ καὶ Μεγάλῃ Κυριακῇ τοῦ Πάσχα.

Εἰσοδικόν.

Ἐν Ἐκκλησίαις εὐλογεῖτε τὸν Θεόν, Κύριον ἐκ
πηγῶν Ἰσραὴλ. Σῶσον ἡμᾶς, Υἱὲ Θεοῦ, ὁ ἀναστάς ἐκ
νεκρῶν, φάλλοντάς σοι· Ἀλληλούϊα.

Κοντάκιον αὐτόμελον. Ἦχος πλ. δ'.

Εἰ καὶ ἐν τάφῳ * κατῆλθες, ἀθάνατε, * ἀλλὰ τοῦ
Ἄδου * καθεῖλες τὴν δύναμιν· * καὶ ἀνέστης ὡς νικη-
τῆς, * Χριστέ ὁ Θεός, * γυναιξὶ Μυροφόροις * φθελγᾶ-
μενος· Χαίρετε, * καὶ τοῖς σοῖς Ἀποστόλοις * εἰρήνην
δωρούμενος, * ὁ τοῖς πεσοῦσι * παρέχων ἀνάστασιν.

Ἀπὸ τῆς Κυριακῆς τοῦ Πάσχα μέχρι τῆς Ἀποδόσεως, καὶ
τῇ Κυριακῇ τοῦ Θωμᾶ.

Κοντάκιον αὐτόμελον.

Εἰ καὶ ἐν τάφῳ... ὡς ἄνω.

Ἐν ταῖς λοιπαῖς ἡμέραις τῆς ἐβδομάδος τοῦ Θωμᾶ μέχρι
τῆς Ἀποδόσεως.

Κοντάκιον. Ἦχος πλ. δ'.

Τῇ φιλοπράγμονι δεξιᾷ * τὴν ζωοπάροχόν σου
πλευρὰν * ὁ Θωμᾶς ἐξηρεύνησε, * Χριστέ ὁ Θεός· *
συγκεκλεισμένων γὰρ τῶν θυρῶν * ὡς εἰσῆλθες, * σὺν
τοῖς λοιποῖς Ἀποστόλοις ἐβόα· * Κύριος ὑπάρχεις καὶ
Θεός μου.

Τῇ Τετάρτῃ τῆς Μεσοπεντηκοστῆς μέχρι τῆς Ἀποδόσεως.

Κοντάκιον. Ἦχος δ'. Ὁ ὑψωθείς ἐν τῷ Σταυρῷ.

Τῆς Ἑορτῆς τῆς νομικῆς * μεσαζούσης, * ὁ τῶν
ἀπάντων ποιητῆς * καὶ Δεσπότης, * πρὸς τοὺς παρόν-
τας ἔλεγες, Χριστέ ὁ Θεός· * Δεῦτε καὶ ἀρύσασθε *
ὑδῶρ ἀθανασίας· * ὅθεν σοι προσπίπτομεν, * καὶ πι-
στῶς ἐκβοῶμεν· * Τοὺς οἰκτιρμούς σου δώρησαι ἡμῖν· *
σὺ γὰρ ὑπάρχεις * πηγὴ τῆς ζωῆς ἡμῶν.

Τῇ Πέμπτῃ τῆς Ἀναλήψεως.

Εἰσοδικόν.

Ἀνέβη ὁ Θεός ἐν ἀλαλαγμῷ, Κύριος ἐν φωνῇ

σάλπιγγος. Σῶσον ἡμᾶς, Υἱέ Θεοῦ, ὁ ἐν δόξῃ ἀναλη-
φθεὶς ἀφ' ἡμῶν εἰς τοὺς οὐρανοὺς, φάλλοντάς σοι·
Ἀλληλούϊα.

Κοντάκιον αὐτόμελον. Ἦχος πλ. β'.

Τὴν ὑπὲρ ἡμῶν * πληρώσας οἰκονομίαν, * καὶ τὰ
ἐπὶ γῆς * ἐνώσας τοῖς οὐρανόις, * ἀνελήφθης ἐν δό-
ξῃ, Χριστέ ὁ Θεὸς ἡμῶν, * οὐδαμόθεν χωριζόμενος, *
ἀλλὰ μένων ἀδιάστατος, * καὶ βοῶν τοῖς ἀγαπῶσί σε· *
Ἐγὼ εἰμι μεθ' ὑμῶν, * καὶ οὐδεὶς καθ' ὑμῶν.

Ἀπὸ τῆς ἐορτῆς τῆς Ἀναλήψεως μέχρι τῆς Ἀποδόσεως.

Κοντάκιον αὐτόμελον.

Τὴν ὑπὲρ ἡμῶν..., ὡς ἄνω.

Τῇ Κυριακῇ τῆς Ἀγίας Πεντηκοστῆς.

Εἰσοδικόν.

Ὑψώθητι, Κύριε, ἐν τῇ δυνάμει σου· ἄσομεν καὶ
φαλοῦμεν τὰς δυναστείας σου. Σῶσον ἡμᾶς, Παρά-
κλητε ἀγαθέ, φάλλοντάς σοι· Ἀλληλούϊα.

Κοντάκιον. Ἦχος πλ. δ'.

Ὅτε καταβάς * τὰς γλώσσας συνέχεε, * διεμέρι-
σεν ἔθνη ὁ Ὑψιστος· * ὅτε τοῦ πυρὸς * τὰς γλώσσας
διένειμεν, * εἰς ἐνότητες πάντας ἐκάλεσε· * καὶ συμ-
φώνως δοξάζομεν * τὸ πανάγιον Πνεῦμα.

Ἀπὸ τῆς Κυριακῆς τῆς Πεντηκοστῆς μέχρι τῆς Ἀποδόσεως.

Κοντάκιον.

Ὅτε καταβάς τὰς γλώσσας συνέχεε..., ὡς ἄνω.

Τῇ Κυριακῇ τῶν Ἀγίων πάντων.

Κοντάκιον αὐτόμελον. Ἦχος πλ. δ'.

Ὡς ἀπαρχὰς τῆς φύσεως, * τῷ φυτουργῷ τῆς
κτίσεως * ἡ οἰκουμένη * προσφέρει σοι, Κύριε, * τοὺς

θεοφόρους Μάρτυρας. * Ταῖς αὐτῶν ἱκεσίαις, * ἐν εἰρήνῃ βαθείᾳ, * τὴν Ἐκκλησίαν σου, * τὴν πολιτείαν σου * διὰ τῆς Θεοτόκου * συντήρησον, πολυέλεε.

Ἀπὸ τῆς Κυριακῆς τῶν Ἀγίων πάντων μέχρι τῆς κζ' Ἰουλίου.

Κοντάκιον. Ἦχος β'.

Προστασία * τῶν χριστιανῶν ἀκαταίσχυντε, * μεσιτεία * πρὸς τὸν Ποιητὴν ἀμετάθετε, * μὴ παρίδης * ἁμαρτωλῶν δεήσεων φωνάς, * ἀλλὰ πρόφθασον, ὡς ἀγαθή, * εἰς τὴν βοήθειαν ἡμῶν, * τῶν πιστῶς κραυγάζοντων σοι. * Τάχυνον εἰς πρεσβείαν, * καὶ σπεῦσον εἰς σωτηρίαν, * ἡ προστατεύουσα αἰεί, * Θεοτόκε, τῶν τιμώντων σε.

Τῇ β' Ἰουλίου. Ἡ κατάθεσις τῆς τιμίας Ἑσθῆτος τῆς ὑπεραγίας Θεοτόκου ἐν Βλαχέρναις.

Κοντάκιον. Ἦχος δ'. Ὁ ὑψωθείς.

Περιβολὴν πᾶσι πιστοῖς ἀφθαρσίας, * θεοχαρίτωτε Ἀγνή, ἐδωρήσω * τὴν ἱερὰν Ἑσθῆτά σου, μεθ' ἧς τὸ ἱερὸν * σῶμά σου ἐσκέπασας, * σκέπη θεία ἀνθρώπων. * ἥσπερ τὴν Κατάθεσιν * ἐορτάζομεν πόθῳ * καὶ ἐκβοῶντες κράζομεν πιστῶς. * Χαῖρε, Παρθέने, * χριστιανῶν τὸ καύχημα.

Τῇ κε' Ἰουλίου. Ἡ Κοίμησις τῆς ἁγίας Ἀννης, Μητρὸς τῆς Θεοτόκου.

Κοντάκιον. Ἦχος β'. Τὰ ἄνω ζητῶν.

Προγόνων Χριστοῦ * τὴν μνήμην ἐορτάζομεν, * τὴν τούτων πιστῶς * αἰτούμενοι βοήθειαν, * τοῦ ῥυσθῆναι ἅπαντας * ἀπὸ πάσης θλίψεως τοὺς κραυγάζοντας. * Ὁ Θεός, γενοῦ μεθ' ἡμῶν, * ὁ τούτους δοξάσας, ὡς ἡυδόκησας.

Ἀπὸ τῆς κζ' Ἰουλίου μέχρι τῆς Ἀποδόσεως τῆς Μεταμορφώσεως (ιγ' Αὐγούστου).

Κοντάκιον. Ἦχος βαρύς.

Ἐπὶ τοῦ ὄρους * μετεμορφώθης * καὶ ὡς ἐχώρουν * οἱ μαθηταί σου * τὴν δόξαν σου, Χριστέ ὁ Θεός, * ἐθεάσαντο, * ἵνα ὅταν σε ἴδωσι σταυρούμενον, * τὸ μὲν πάθος νοήσωσιν ἐκούσιον, * τῷ δὲ κόσμῳ κηρύξωσιν, * ὅτι σὺ ὑπάρχεις ἀληθῶς * τοῦ Πατρὸς τὸ ἀπαύγασμα.

Τῇ α' Αὐγούστου. Ἡ Πρόοδος τοῦ τιμίου καὶ ζωοποιῦ Σταυροῦ.

Κοντάκιον. Ἦχος δ'.

Ὁ ὑψωθείς ἐν τῷ Σταυρῷ ἐκουσίως, * τῇ ἐπωλύμῳ σου καινῇ πολιτείᾳ * τοὺς οἰκτιρμούς σου δώρησαι, Χριστέ ὁ Θεός, * εὐφρανον δυνάμει σου * τοὺς πιστοὺς Βασιλεῖς ἡμῶν, * νίκας χορηγῶν αὐτοῖς * κατὰ τῶν πολεμίων * τὴν συμμαχίαν ἔχοιεν τὴν σὴν, * ὅπλον εἰρήνης, * ἀήττητον τρόπαιον.

Ἰστέον ὅτι ἐάν τύχη ἡ ἐορτὴ ἐν Κυριακῇ, πάλιν φάλλεται τὸ Κοντάκιον.

Ἐπὶ τοῦ ὄρους μετεμορφώθης..., ὡς ἄνω.

Τῇ ε' Αὐγούστου. Προεόρτια τῆς Μεταμορφώσεως.

Κοντάκιον. Ἦχος δ'. Ἐπεφάνης σήμερον.

Ἐν τῇ θείᾳ σήμερον * Μεταμορφώσει * ἡ βροτεία ἅπασα * φύσις προλάμπει θεϊκῶς, * ἐν εὐφροσύνῃ κραυγάζουσα * Μεταμορφοῦται * Χριστός, σώζων ἅπαντας.

Τῇ ς' Αὐγούστου. Ἡ ἀγία Μεταμόρφωσις τοῦ Κυρίου ἡμῶν Ἰησοῦ Χριστοῦ.

Εἰσοδικόν.

Θαβὼρ καὶ Ἑρμῶν τῷ ὀνόματί σου ἀγαλλιάσον-

ται. Σῶσον ἡμᾶς, Υἱὲ Θεοῦ, ὁ ἐν τῷ ὄρει τῷ Θαβώρ μεταμορφωθείς, φάλλοντάς σοι Ἀλληλούϊα.

Κοντάκιον. Ἦχος βαρύς.

Ἐπὶ τοῦ ὅρου μετεμορφώθης..., σελ. 285

Τῇ ιδ' Αὐγούστου. Προεόρτια τῆς Κοιμήσεως τῆς Θεοτόκου.

Κοντάκιον Προεόρτιον. Ἦχος δ'. Ἐπεφάνης σήμερον.

Τῇ ἐνδόξῳ μνήμῃ σου * ἡ οἰκουμένη * τῷ αὐλῷ Πνεύματι * πεποικιλμένη νοερῶς, * ἐν εὐφροσύνῃ κραυγάζει σοι * Χαῖρε, Παρθένε, * Χριστιανῶν τὸ καύχημα.

Τῇ ιε' Αὐγούστου. Ἡ Κοίμησις τῆς ὑπεραγίας Θεοτόκου.

Εἰσοδικόν.

Δεύτε, προσκυνήσωμεν καὶ προσπέσωμεν Χριστῷ. Σῶσον ἡμᾶς, Υἱὲ Θεοῦ, ὁ ἐν Ἀγίοις θαυμαστός, φάλλοντάς σοι Ἀλληλούϊα.

Εάν τύχη ἡ ἑορτὴ ἐν Κυριακῇ, λέγεται

...Σῶσον ἡμᾶς, Υἱὲ Θεοῦ, ὁ ἀναστάς ἐκ νεκρῶν, φάλλοντάς σοι Ἀλληλούϊα.

Κοντάκιον αὐτόμελον. Ἦχος β'.

Τὴν ἐν πρεσβείαις * ἀκοίμητον Θεοτόκον * καὶ προστασίαις * ἀμετάθετον ἐλπίδα, * τάφος καὶ νέκρωσις οὐκ ἐκράτησεν * ὡς γὰρ ζωῆς Μητέρα * πρὸς τὴν ζωὴν μετέστησεν * ὁ μήτραν οἰκήσας ἀειπάρθενον.

Ἀπὸ τῆς Ἀποδόσεως τῆς Κοιμήσεως, τουτέστιν ἀπὸ τῆς κδ' Αὐγούστου, μέχρι τῆς Ἀποδόσεως τῆς Θεοτόκου Γεννήσεως (ιβ' Σεπτεμβρίου).

Κοντάκιον. Ἦχος δ'.

Ἰωακείμ καὶ Ἄννα * ὀνειδισμοῦ ἀτεκνίας, * καὶ Ἀδὰμ καὶ Εὕα * ἐκ τῆς φθορᾶς τοῦ θανάτου * ἤλευ-

θερώθησαν, * Ἀχραντε, * ἐν τῇ ἀγίᾳ Γεννήσει σου. * Αὐ-
τὴν ἑορτάζει καὶ ὁ λαὸς σου, * ἐνοχῆς τῶν πταισμά-
των * λυτρωθεὶς ἐν τῷ κράζειν σοι. * Ἡ στεῖρα τίκτει
τὴν Θεοτόκον * καὶ τροφὸν τῆς ζωῆς ἡμῶν.

Τῇ λα' Αὐγούστου. Ἡ Κατάθεσις τῆς τιμίας Ζώνης τῆς
Θεοτόκου.

Κοντάκιον. Ἦχος β'.

Τὴν θεοδόχον * γαστέρα σου, Θεοτόκε, * περιβα-
λουσα * ἡ Ζώνη σου ἡ τιμία, * κράτος τῇ πόλει σου
ἀπροσμάχητον * καὶ θησαυρὸς ὑπάρχει * τῶν ἀγαθῶν
ἀνέκλειπτος, * ἡ μόνη τεκοῦσα ἀειπάρθενος.



ΕΥΧΗ ΕΠΙ ΤΩΝ ΚΟΛΥΒΩΝ

ΕΟΡΤΑΖΟΜΕΝΟΥ ΑΓΙΟΥ

Ο πάντα τελεσφορήσας τῷ λόγῳ σου, Κύριε, καὶ κελεύσας τὴν γῆν παντοδαπούς ἐκφύειν καρπούς, εἰς ἀπόλαυσιν καὶ τροφήν ἡμετέραν· ὁ τοῖς σπέρμασι τοὺς τρεῖς Παῖδας, καὶ Δαυιήλ, τῶν ἐν Βαβυλῶνι ἀβροδιαίτων λαμπροτέρους ἀναδείξας· αὐτός, πανάγαθε Βασιλεῦ, καὶ τὰ σπέρματα ταῦτα σὺν τοῖς διαφόροις καρποῖς εὐλόγησον, καὶ τοὺς ἐξ αὐτῶν μεταλαμβάνοντας ἀγίασον· ὅτι εἰς δόξαν σὴν, καὶ εἰς τιμὴν τοῦ Ἀγίου (**τοῦδε**) ταῦτα προετέθησαν παρὰ τῶν σῶν δούλων, καὶ εἰς μνημόσυνον τῶν ἐν εὐσεβεῖ τῇ πίστει τελειωθέντων. Παράσχου δέ, Ἀγαθέ, τοῖς τε εὐτρεπίσασι ταῦτα, καὶ τὴν μνήμην ἐπιτελοῦσι, πάντα τὰ πρὸς σωτηρίαν αἰτήματα, καὶ τῶν αἰωνίων σου ἀγαθῶν τὴν ἀπόλαυσιν· πρεσβείαις τῆς παναχράντου Δεσποίνης ἡμῶν Θεοτόκου καὶ ἀειπαρθένου Μαρίας, τοῦ Ἀγίου (**τοῦδε**), οὗ καὶ τὴν μνήμην ἐπιτελοῦμεν, καὶ πάντων σου τῶν Ἀγίων. Ὅτι σὺ εἰ ὁ εὐλογῶν καὶ ἀγιάζων τὰ σύμπαντα, ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ ἀνάρχῳ Πατρὶ σὺν τῷ μονογενεῖ σου Υἱῷ, καὶ τῷ παναγίῳ, καὶ ἀγαθῷ, καὶ ζωοποιῷ σου Πνεύματι, νῦν, καὶ ἀεὶ, καὶ εἰς τοὺς αἰῶνας τῶν αἰώνων.

ΕΥΧΗ

ΕΙΣ ΤΟ ΕΥΛΟΓΗΣΑΙ ΤΑ ΒΑΪΑ,

τῇ Κυριακῇ τῶν Βαΐων

Κύριε ὁ Θεὸς ἡμῶν, ὁ καθήμενος ἐπὶ τῶν Χερουβίμ, ὁ ἐξεγείρας τὴν δυναστείαν σου, καὶ ἀποστείλας τὸν μονογενῆ σου Υἱὸν τὸν Κύριον ἡμῶν Ἰησοῦν Χριστόν, ἵνα σώσῃ τὸν κόσμον διὰ τοῦ σταυροῦ, τῆς ταφῆς, καὶ τῆς ἀναστάσεως αὐτοῦ· οὗ παραγενομένου εἰς τὴν Ἱερουσαλὴμ ἐπὶ τὸ ἐκούσιον πάθος, ὁ λαὸς ὁ καθήμενος ἐν σκότει καὶ σκιᾷ θανάτου, λαβόντες τὰ τῆς νίκης σύμβολα, τοὺς κλάδους τῶν δένδρων καὶ τὰ βαΐα τῶν φοινίκων, τὴν Ἀνάστασιν προεμήνυσαν· αὐτός, Δέσποτα, καὶ ἡμᾶς, τοὺς κατὰ μίμησιν ἐκείνων τῇ προεορτίῳ ταύτῃ ἡμέρᾳ βαΐα καὶ κλάδους δένδρων ἐν χερσὶ φέροντας διατήρησον, καὶ ὡς ἐκεῖνοι οἱ ὄχλοι, καὶ οἱ παῖδες τὸ ὡσαννὰ σοι βοῶντας διαφύλαξον· ὅπως ἐν ὕμνοις καὶ ᾠσμασι, καὶ ᾠδαῖς πνευματικαῖς καταξιοθῶμεν καὶ τῆς ζωοποιοῦ καὶ τριημέρου Ἀναστάσεως, ἐν Χριστῷ Ἰησοῦ τῷ Κυρίῳ ἡμῶν, μεθ' οὗ εὐλογητὸς εἶ, σὺν τῷ παναγίῳ, καὶ ἀγαθῷ, καὶ ζωοποιῷ σου Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

ΕΥΧΗ

ΕΙΣ ΕΥΛΟΓΗΣΙΝ ΣΤΑΦΥΛΗΣ

τῇ ς' τοῦ Αὐγούστου

Εὐλόγησον, Κύριε, τὸν καρπὸν τοῦτον τῆς ἀμπέλου τὸν νέον, ὃν διὰ τῆς τοῦ ἀέρος εὐκρασίας, καὶ τῶν σταγόνων τῆς βροχῆς, καὶ τῆς τῶν καιρῶν γαλήνης, εἰς ταύτην τὴν ὥριμωτάτην στάσιν ἐλθεῖν ἠϋδόκησας· ἵνα ἡ ἐν ἡμῖν τοῖς ἐξ αὐτοῦ τοῦ γεννήματος τῆς ἀμπέλου μεταλαμβάνουσιν εἰς εὐφροσύνην, καὶ προσενέγκαςι δῶρον εἰς ἐξίλασμον ἁμαρτιῶν, διὰ τοῦ ἱεροῦ καὶ ἁγίου Σώματος τοῦ Χριστοῦ, μεθ' οὗ εὐλογητὸς εἶ, σὺν τῷ παναγίῳ, καὶ ἀγαθῷ, καὶ ζωοποιῷ σου Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.



ΑΚΟΛΟΥΘΙΑ

ΤΟΥ ΝΕΚΡΩΣΙΜΟΥ ΤΡΙΣΑΓΙΟΥ

Ὁ Ἱερεὺς ποιεῖ Εὐλογητόν, καὶ ὁ Ἀναγνώστης λέγει τὸ Ἅγιος ὁ Θεός, κ. τ. λ.

Εἶτα φάλλεται τὰ παρόντα Τροπάρια εἰς Ἦχον δ'.

Μετὰ πνευμάτων δικαίων τετελειωμένων, τὴν ψυχὴν τοῦ δούλου σου, Σῶτερ, ἀνάπαυσον, φυλάττων αὐτὴν εἰς τὴν μακαρίαν ζωὴν, τὴν παρὰ σοῦ, φιλάνθρωπε.

Εἰς τὴν κατάπαυσίν σου, Κύριε, ὅπου πάντες οἱ Ἅγιοί σου ἀναπαύονται, ἀνάπαυσον καὶ τὴν ψυχὴν τοῦ δούλου σου, ὅτι μόνος ὑπάρχεις ἀθάνατος.

Δόξα Πατρί, καὶ Υἱῷ, καὶ Ἀγίῳ Πνεύματι.

Σὺ εἶ ὁ Θεὸς ὁ καταβάς εἰς Ἀθὴν, καὶ τὰς ὁδύνας λύσας τῶν πεπεδημένων· αὐτὸς καὶ τὴν ψυχὴν τοῦ δούλου σου, Σῶτερ, ἀνάπαυσον.

Καὶ νῦν, καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

ΘΕΟΤΟΚΙΟΝ.

Ἡ μόνη ἀγνή καὶ ἄχραντος Παρθένος, ἡ Θεὸν ἀσπόρως κυήσασα, πρέσβευε τοῦ σωθῆναι τὴν ψυχὴν τοῦ δούλου σου.

Ὁ Ἱερεὺς·

Ἐλέησον ἡμᾶς, ὁ Θεός, κατὰ τὸ μέγα ἔλεός σου, δεόμεθά σου, ἐπάκουσον καὶ ἐλέησον.

Ὁ Χορός· Κύριε, ἐλέησον. Τρίς.

Ἔτι δεόμεθα ὑπὲρ ἀναπαύσεως τῆς ψυχῆς τοῦ κεκοιμημένου δούλου τοῦ Θεοῦ (τοῦδε), καὶ ὑπὲρ τοῦ συγχωρηθῆναι αὐτῷ πᾶν πλημμέλημα ἐκούσιόν τε καὶ ἀκούσιον.

Ὁ Χορός· Κύριε, ἐλέησον. Τρίς.

Ὅπως Κύριος ὁ Θεὸς τάξῃ τὴν ψυχὴν αὐτοῦ, ἔνθα οἱ δίκαιοι ἀναπαύονται. Τὰ ἐλέη τοῦ Θεοῦ, τὴν βασιλείαν τῶν οὐρανῶν, καὶ ἄφεσιν τῶν αὐτοῦ ἁμαρτιῶν, παρὰ Χριστῷ τῷ ἁθανάτῳ βασιλεῖ καὶ Θεῷ ἡμῶν αἰτησώμεθα.

Ὁ Χορός· Παράσχου, Κύριε.

Τοῦ Κυρίου δεηθῶμεν.

Ὁ Χορός· Κύριε, ἐλέησον.

Ὁ Ἱερεύς·

Ὁ Θεὸς τῶν πνευμάτων καὶ πάσης σαρκός, ὁ τὸν θάνατον καταπατήσας, τὸν δὲ διάβολον καταργήσας, καὶ ζῶν τῷ κόσμῳ σου δωρησάμενος, αὐτός, Κύριε, ἀνάπαυσον τὴν ψυχὴν τοῦ κεκοιμημένου δούλου σου (τοῦδε), ἐν τόπῳ φωτεινῷ, ἐν τόπῳ χλοερῷ, ἐν τόπῳ ἀναψύξεως, ἔνθα ἀπέδρα ὁδύνη, λύπη, καὶ στεναγμός· πᾶν ἁμάρτημα τὸ παρ' αὐτοῦ πραχθὲν ἐν λόγῳ, ἢ ἔργῳ, ἢ διανοίᾳ, ὡς ἀγαθὸς καὶ φιλάνθρωπος Θεός, συγχώρησον· ὅτι οὐκ ἔστιν ἄνθρωπος, ὃς ζήσεται καὶ οὐχ ἁμαρτήσῃ· σὺ γὰρ μόνος ἐκτὸς ἁμαρτίας ὑπάρχεις· ἡ δικαιοσύνη σου δικαιοσύνη εἰς τὸν αἰῶνα, καὶ ὁ λόγος σου ἀλήθεια.

Ὅτι σὺ εἶ ἡ ἀνάστασις, ἡ ζωὴ καὶ ἡ ἀνάπαυσις τοῦ κεκοιμημένου δούλου σου **(τοῦδε)**, Χριστέ ὁ Θεὸς ἡμῶν, καὶ σοὶ τὴν δόξαν ἀναπέμπομεν, σὺν τῷ ἀνάρχῳ σου Πατρί, καὶ τῷ παναγίῳ, καὶ ἀγαθῷ καὶ ζωοποιῷ σου Πνεύματι, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

Ὁ Χορός: Ἀμήν.

Ἀπόλυσις.

Ὁ ἀνάστας ἐκ νεκρῶν, Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου αὐτοῦ Μητρός, τῶν ἁγίων, ἐνδόξων καὶ πανευφήμων Ἀποστόλων, τῶν ὁσίων καὶ θεοφόρων Πατέρων ἡμῶν, καὶ πάντων τῶν Ἀγίων, καὶ τὴν ψυχὴν τοῦ ἐξ ἡμῶν μεταστάντος δούλου αὐτοῦ ἐν σκηναῖς δικαίων τάξαι, ἐν κόλποις Ἀβραὰμ ἀναπαύσαι, καὶ μετὰ δικαίων συναριθμήσαι, καὶ ἡμᾶς ἐλεήσει, ὡς ἀγαθὸς καὶ φιλόανθρωπος. Ἀμήν.

Αἰωνία σου ἡ μνήνη, ἄξιομακάριστε καὶ αἰιμνηστε ἀδελφε ἡμῶν. **Τρίς.**

Αἴτησις λεγομένη κατὰ τὰ Σάββατα τῶν ψυχῶν.

Ἐλέησον ἡμᾶς, ὁ Θεός, κατὰ τὸ μέγα ἔλεός σου, δεόμεθά σου, ἐπάκουσον καὶ ἐλέησον.

Ἐτι δεόμεθα ὑπὲρ μακαρίας μνήμης καὶ αἰωνίου ἀναπαύσεως πάντων τῶν κεκοιμημένων

ὁρθοδόξων χριστιανῶν, Βασιλέων, Ἀρχόντων, Πατριαρχῶν, Ἀρχιερέων, Ἱερέων, Ἱερομονάχων, Διακόνων, Ἱεροδιακόνων, Μοναχῶν, Μοναζουσῶν, Πατέρων, Προπατόρων, Πάππων καὶ Προπάππων ἐκ τῶν ἀπ' ἀρχῆς καὶ μέχρι τῶν ἐσχάτων, καὶ ὑπὲρ τοῦ συγχωρηθῆναι αὐτοῖς πᾶν πλημμέλημα ἐκούσιόν τε καὶ ἀκούσιον.

Ὅπως Κύριος ὁ Θεὸς τάξη τὰς ψυχὰς αὐτῶν... **κ. τ. λ.**



ΑΙ ΕΥΧΑΙ ΟΠΙΣΘΑΜΒΩΝΟΙ

ΤΩΝ ΔΕΣΠΟΤΙΚΩΝ

ΚΑΙ ΘΕΟΜΗΤΟΡΙΚΩΝ ΕΩΡΤΩΝ

ΕΙΣ ΤΗΝ ΓΕΝΝΗΣΙΝ ΤΗΣ ΘΕΟΤΟΚΟΥ.

Αναρχε καὶ ὑπερούσιε, παντεπόπτα καὶ παντοκράτορ, Δέσποτα Χριστέ ὁ Θεὸς ἡμῶν, ὁ τῶν παραδόξων ποιητής, καὶ τῶν θαυμασίων Θεός, καὶ τῶν τεραστίων αὐτουργὸς καὶ ἀποτελεστής, ὁ τῶν ἀγαθῶν αἰτήσεων Δεσπότης, καὶ τῶν ἀπεγνωσμένων καὶ ἀπόρων ῥύστης, καὶ τῶν δι' εὐχῆς ἐπιθυμouμένων μεγαλόδωρος βραβευτής, ὁ τοῖς ἀμέμπτως συμπεπολιτευμένοις δούλοις Ἰωακεὶμ καὶ Ἄννης τῆς στερωτικῆς ἀπαιδίας καὶ ἀκαρπίας σκυθρωπότητα εἰς εὐπαιδίας μεταποιήσας φαιδρότητα, κοιλίας αὐτοῖς καρπὸν παρεχόμενος ὡραιότατον, ἣν ῥάβδον ἐκ ρίζης Ἰεσσαὶ βλαστήσειν μυστικῶς θεοκηρύκων ἡγόρευσαν στόματα, ἐξ ἧς τὸν κόσμον εὐοδιάζον ἄνθος ἐκφυῆναι σαρκικῶς ἔμελλες, ἡ τῶν ἀγαθῶν ἀπάντων ἀπαρχή τε καὶ πλήρωσις· σὺ καὶ νῦν πάσης ἀγαθοδοσίας καὶ φωτοχυσίας πηγὴ πέφυκας, καὶ χορηγὸς πλουσιώτατος, τῆς σὲ λοχευσαμένης ἀπειρογάμως

ἐκτελέσας τὸ τῆς κοινῆς χάριτος καὶ σωτηρίας προφανές γενέθλιον· καὶ τῶν θείων σου μυστηρίων τῆς θεοποιουῦ μεταλαχόντας ἱερουργίας, ἀπάλλαξον ἡμᾶς τῆς ἐν ἀγαθοῖς ἔργοις ἀγόνου στείρωσεως, καρποφορεῖν δέ σοι ἀεὶ τὰς ἀρετὰς καταξίωσον, ἵνα καὶ τῆς τῶν δικαίων κληρουχίας ἐν τῇ βασιλείᾳ σου μετασχῶμεν· ἐλευθήρωσον ἡμᾶς τῆς πικρᾶς καὶ διηνεκοῦς τῶν κρατούντων βαρβάρων ἐπαναστάσεως· ἐλάφρυνον ἡμῶν τὸν βαρὺν καὶ ἐπαχθῇ τῆς αὐτῶν δουλείας ζυγόν, μᾶλλον δέ καὶ τελείαν ἀπαλλαγὴν χάρισαι τῆς τούτων τυραννίδος καὶ κατακρίσεως· εὐλόγησον τὸν λαόν σου καὶ περιφρούρησον τὴν κληρονομίαν σου, καὶ διάσωσον ἡμᾶς ἐκ πάσης ἐναντίων προσβολῆς καὶ κακώσεως· αὕξησον τοῦ χριστονύμου λαοῦ σου τὴν δόξαν, καὶ ὑψωσον τὸ κέρας καὶ ἔμπλησον οὐρανίων καὶ ἐπιγείων ἀγαθῶν τῆς εὐφορίας καὶ εὐκαρπίας ὡς τῶν ἀγαθῶν ἀπάντων πάροχός τε καὶ αἴτιος· πρεσβείαις τῆς παναχράντου σου Μητρός, ἡμῶν δὲ Δεσποίνης, καὶ πάντων τῶν Ἀγίων, μεθ' ὧν σοι τὴν λατρείαν καὶ προσκύνησιν προσκομίζομεν, σὺν τῷ ἀνάρχῳ σου Πατρί, καὶ τῷ ζωοποιῷ σου Πνεύματι, νῦν, καὶ ἀεὶ, καὶ εἰς τοὺς αἰῶνας τῶν αἰώνων.

Εἰς τὴν ὑψώσιν τοῦ Σταυροῦ.

Ο παντὸς ὑψους ὑψηλότερος Κύριος, καὶ τὴν ἐπὶ τοῦ Σταυροῦ σωματικὴν ἐκούσιον

ὑπομείνας ὑψώσιν, ἵνα τῇ τῶν ἀχράντων σου
χειρῶν ἐκτάσει πάντας ἐλκύσης πρὸς ἑαυτόν,
καὶ τῇ πεπληρωμένη ταπεινώσεως ὑψώσει σου
τὴν διὰ ψεύδους ὑψώσεως καὶ ματαίας οἰήσεως
φύσιν ἡμῶν μέχρις Ἰδοῦ καταβιβασθεῖσαν ὑ-
ψώσας· ὁ θεολογία ἐν τῇ γῇ τοῖς ἔθνεσιν ἀνυ-
φούμενος, ὡς ὑψηλὸς βραχίων ὑψίστου Πατρὸς
καὶ θυσίας αἰνέσεως δοξαζόμενος· ὁ διὰ τῆς
ὑψώσεως τοῦ τιμίου σου Σταυροῦ στηλιτεύων
τὴν ὑπὸ σοῦ πραχθεῖσαν ἐν αὐτῷ καθαίρεσιν
τῆς τῶν δαιμόνων ἐπάρσεως, καὶ θριαμβεύων
τὴν κατὰ τοῦ θανάτου νίκην, καὶ δημοσιεύων
τὴν τοῦ γένους ἡμῶν ἐκ τῆς παλαιᾶς πτώσεως
ἀνάκλησιν· μὴ δὲ νῦν παρίδῃς ἡμῶν τὰς δεήσεις
δι' ὧν τοὺς οἰκτιρμούς ἡτήσαμεν τε καὶ αἰτού-
μεν· ἀλλ' ὡς ἐλεήμων ἐλέησον ἡμᾶς πανηγυρί-
ζοντας τὴν ἀνάδειξιν τοῦ σοῦ τροπαίου καὶ τὴν
θείαν αὐτοῦ προσκύνησιν· βοήθημα κραταιὸν
κατὰ πάσης τῆς τῶν νοητῶν δρακόντων ψυχο-
φθόρου δεινότητος χάρισαι, ποιήσον ἡμῖν ὥσ-
περ πάλαι τοῖς ὑπὸ τῶν ὄφεων δακνομένοις Ἰσ-
ραηλίταις ἴασιν παρέσχες διὰ τῆς πρὸς τὸν ὑ-
ψωθέντα χαλκοῦν ὑπὸ Μωσέως ὄφιν ἀνανεύ-
σεως· ταπείνωσον τὴν καθ' ἡμῶν ὑφουμένην ἁ-
μαρτίαν, καὶ τοὺς ὑπ' αὐτῆς καταβεβλημένους
ἡμᾶς ταῖς κατ' αὐτῆς ἀνδραγαθίαις ἀνύψωσον·
καὶ τοῖς βασιλεῦσι, καύχημα τὸν Σταυρὸν ἔχο-
σι, πᾶσαν βαρβάρων ἐπανάστασιν ὑπόταξον
καὶ πάντα βραχίονα πολεμίων σύντριψον, καὶ

πᾶσαν τυράννων ὑπερηφανίαν κατάθραυσον· καὶ ὡς τὸν Ἀμαλήκ τῇ σταυρῷ τύπῃ τῶν Μωσαϊκῶν χειρῶν ἐπάρσει πρῶην ἐτροπώσω, οὕτως πᾶν κέρας ὑφούμενον κατὰ τῆς Ἐκκλησίας σου κατάβαλε· καὶ πᾶν ὕψος ἐπαιρόμενόν κατὰ τῆς σῆς γνώσεως κατάλυσον· πᾶν στόμα ταῖς κατὰ σοῦ βλασφημίαις πλατυνόμενον ἀπόφραξον· καὶ πᾶσαν καρδίαν ὑπὸ ἀγνωσίας ἐσκοτισμένην φώτισον· ἀπόστησον ἡμῶν τὸν νοῦν πάσης ἐννοίας καθελκούσης ἀπὸ σου· ἵνα θεωρίαις οὐρανίαις καὶ μακαρίαις μετεωριζόμενοι καταντήσωμεν εἰς τὴν αἰώνιον καὶ αἰδίου καὶ ἀληθινὴν ὕψωσιν τὴν πρέπουσαν τοῖς ἀπεράντως ὑπὸ σοῦ ποιμαινομένοις καὶ τῆς σῆς βασιλείας κατατρυφῶσι· σὺ γὰρ εἶ ὁ ὑψῶν καὶ ταπεινῶν, καὶ σοὶ τὴν δόξαν ἀναπέμπομεν, τῷ Πατρὶ, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεὶ, καὶ εἰς τοὺς αἰῶνας τῶν αἰώνων.

Εἰς τὴν ἐν τῷ ναῷ εἰσοδὸν τῆς Θεοτοκοῦ.

Τίς λαλήσει τὰς δυναστείας σου, Κύριε, τίς ἀκουστάς ποιήσει πάσας τὰς αἰνέσεις τῆς περὶ ἡμᾶς σου ἀγαθότητος, ὅτι τὸ μυστήριον τὸ ἀποκεκρυμμένον ἐξ αἰῶνος τῆς ἐπισωτηρίαν τοῦ γένους τῶν ἀνθρώπων τοῦ μονογενοῦς σου παιδὸς ἐνανθρωπήσεως φανερωσάι βουλόμενος, καὶ τὴν πρὸς τὸν προφήτην Δαβὶδ ἐπαγγελίαν σου εἰς τέλος προθέμενος ἀγαγεῖν, τὴν ἀγνὴν ἐξελέξω Μητέρα σου εἰς κα-

τοίκησιν τῆς διὰ σαρκός σου ἐπιφανείας, ἀφ' ἧς προελθὼν τῷ ὁμοίῳ τὸ ὁμοιον ἔσωσας, καὶ δι' αὐτοῦ ἐξ αὐτῆς προσλήμματος ὅλου τοῦ γένους τὴν ἀνάπλασιν ἐπραγματεύσω· ἧς καὶ νῦν τὴν σεβασμίαν ἐορτάζοντες ἡμέραν τῆς ἐν τῷ Ναῷ εἰσόδου, εὐχαριστοῦμέν σοι τῷ δοτῇρι τῶν ἀγαθῶν, καὶ δεόμεθά σου δι' αὐτῆς ἐπιφάναι τὸ πρόσωπόν σου ἐφ' ἡμᾶς καὶ γνωρίσαι ἡμῖν ὁδόν, ἐν ἣ πορευθέντες εὐαρεστήσομέν σου τῇ ἀγαθότητι, ρύσασθαι ἡμᾶς τῶν τοῦ διαβόλου ἐπιβουλῶν, καὶ ὁδηγῆσαι πρὸς τὴν τῆς διὰ μετανοίας σωτηρίαν, καὶ ἐν φαιδρότητι ψυχῆς ἐορτάζειν τὴν ἀγίαν ταύτην ἐορτήν. Θεὸς γὰρ ἐλέους καὶ παρακλήσεως ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

Εἰς τὴν γεννήσιν τοῦ Χριστοῦ.

Χριστὲ ὁ Θεὸς ἡμῶν, ὁ πρὸ πάντων τῶν αἰώνων ἀπαθῶς ἐξ ἀνάρχου Πατὴρ ἐκλάμπας, ἐπ' ἐσχάτοις δὲ καιροῖς ἐκ Παρθένου ἀγίας σαρκωθείς καὶ γεννηθεὶς· ὁ δι' ἡμᾶς πτωχεύσας, ἵνα τῇ σῇ πτωχείᾳ πλουτήσωμεν· ὁ ἐν σπαργάνοις εἰλιχθεὶς ὡς βρέφος καὶ ἐν φάτνῃ ἀνακλιθεὶς θεϊκῶς· Δέσποτα, ὁ πάντα περιέπων, αὐτὸς πρόσδεξαι ἡμῶν τὰς εὐτελεῖς αἰνέσεις καὶ δεήσεις, ὥσπερ τὴν τῶν ποιμένων αἵνεσιν καὶ τὴν τῶν μάγων μετὰ δώρων προσκύ-

νησιν· καὶ συγχορευτὰς ἡμᾶς γενέσθαι καταξίω-
σον τῆς οὐρανίου στρατιᾶς, καὶ κληρονόμους
ἀναδειχθῆναι ἀγαλλιάσεως οὐρανίου τῆς ἡτοι-
μασμένης τοῖς ἀξίως ἐορτάζουσίν σου τὴν Γέν-
νησιν· καὶ τοῖς πιστοῖς βασιλεῦσι νίκας δώρη-
σαι· ὅτι φιλόανθρωπος εἶ καὶ δεδοξασμένος σὺν
τῷ ἀνάρχῳ σου Πατρί, καὶ τῷ παναγίῳ καὶ ἀγα-
θῷ καὶ ζωοποιῷ σου Πνεύματι, νῦν, καὶ ἀεί, καὶ
εἰς τοὺς αἰῶνας τῶν αἰώνων.

ΤΩΝ ΑΓΙΩΝ ΘΕΟΦΑΝΕΙΩΝ

Αφατος ἡ πρὸς ἡμᾶς σου ἀγαθότης, Κύ-
ριε ὁ Θεὸς ἡμῶν· ὅτι τὸν μονογενῆ σου
Υἱὸν εὐδοκήσας ἐκ γυναικὸς ἀφθόρου ἐνανθρω-
πῆσαι, καὶ κατὰ πάντα ὅμοιον ἡμῖν γενέσθαι χω-
ρὶς ἁμαρτίας, καὶ βαπτισθῆναι ὡς ἄνθρωπος
δι' ἡμᾶς ὑπὸ Ἰωάννου τοῦ Προδρόμου, τὸν μὴ
χρῆζοντα καθάρσεως, ἀλλ' ἵνα, τὴν τῶν ὑδά-
των φύσιν ἀγιάσας, τὴν ἐξ ὕδατος καὶ Πνεύμα-
τος ἀναγέννησιν ἡμῖν χαρίσῃται, ἵνα ἐπιγνόντες
σε τὸν ἄναρχον Πατέρα, προσκυνῶμεν τὸν οὐ-
ρανόθεν αὐτὸν Υἱὸν ἀγαπητόν σου ἀνακηρύ-
ξαντα βαπτιζόμενον, καὶ τὸ πανάγιόν σου Πνεῦ-
μα δοξάζωμεν τὸ καταβάν ἐπ' αὐτὸν καὶ φανε-
ρῶσαν αὐτὸν τῷ βαπτίζοντι, ἐν ᾧ καὶ ἡμᾶς
σφραγίσας καὶ χρίσας διὰ τοῦ βαπτίσματος
μετόχους ἐποίησας τοῦ Χριστοῦ σου· οὐπερ μὴ
ὑστερήσῃς ἡμᾶς τοὺς ἁμαρτωλοὺς, ἀλλὰ δι' αὐ-
τοῦ κραταίωσον καὶ ἐνίσχυσον ἡμᾶς κατὰ πά-

σης πονηρᾶς δυνάμεως· καὶ τοὺς πιστοὺς βασιλεῖς κατὰ πάσης τυραννίδος ἐνίσχυσον, καὶ πάντας ἡμᾶς εἰς τὴν βασιλείαν σου ὁδήγησον, ἵνα καὶ ἐν ἡμῖν δοξασθῇ τὸ πανάγιον ὄνομά σου καὶ τοῦ μονογενοῦς σου Υἱοῦ ἅμα τῷ Ἀγίῳ σου Πνεύματι, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

Εἰς τὴν ὑπαπαντήν

Δέσποτα Κύριε ὁ Θεός, ὁ τὸν μονογενῆ σου Υἱὸν καὶ Λόγον ἐξαποστείλας εἰς τὸν κόσμον, γενόμενον ἐκ γυναικός, γενόμενον ὑπὸ νόμον ἐξαγοράσῃ· καὶ διὰ τοῦ Πνεύματός σου τὴν αὐτοῦ παρουσίαν τῷ πρεσβύτῃ Συμεὼν προευαγγελισάμενος, καὶ τοῦτον αὐτῷ παρόντα καταμηνύσας, αὐτὸς καὶ ἡμᾶς τοὺς ἀναξίους δούλους σου εὐλόγησον τῇ σῇ ἐπιλάμφει, καὶ πρόσδεξαι ἡμῶν τὰς δεήσεις, ὥσπερ τὴν τῆς προφήτιδος Ἀννης ἐξομολόγησιν· καὶ καταξίωσον ἡμᾶς νοεραῖς ἀγκάλαις περιπτύσσεσθαι τὸν σεσαρκωμένον σου Λόγον, καὶ ναοὺς ἡγιασμένους χρηματίζειν τοῦ παναγίου σου Πνεύματος· καὶ τοὺς πιστοὺς βασιλεῖς εὐφρανον τῇ δυνάμει σου, τὴν κατὰ τῶν ἐχθρῶν αὐτῶν χαριζόμενος νίκην· ἵνα καὶ ἐν ἡμῖν δοξασθῇ τὸ μεγαλοπρεπὲς ὄνομά σου, καὶ τοῦ μονογενοῦς σου Υἱοῦ καὶ τοῦ προσκυνητοῦ καὶ ζωοποιοῦ σου Πνεύματος, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

ΕΙΣ ΤΟΝ ΕΥΑΓΓΕΛΙΣΜΟΝ

Κύριε ὁ Θεὸς ὁ παντοκράτωρ, ὁ εὐδοκήσας τὸν μονογενῆ σου Υἱὸν σαρκωθῆναι ἐξ ἀπειρογάμου γυναικός, καὶ ἐνανθρωπῆσαι διὰ τὴν ἡμῶν σωτηρίαν, ἀπέστειλας δὲ τὸν σὸν ἀρχάγγελον Γαβριὴλ τὴν αὐτοῦ ἄσπορον σύλληψιν εὐαγγελιζόμενον τῇ ἀγίᾳ Παρθένῳ Μαρίᾳ, ἣν προώρισας πρὸ τῶν αἰώνων ἐργαστήριον γενέσθαι τοιοῦτου φοβεροῦ μυστηρίου, προγνωσθέντος σοι καὶ αὐτῷ τῷ συναϊδίῳ σου Λόγῳ, αὐτός, ταῖς πρεσβείαις αὐτῆς καὶ πάντων τῶν Ἀγίων σου, εὐαγγέλισον ταῖς ψυχαῖς ἡμῶν διὰ τῆς σῆς χάριτος τὴν τῶν ἀμαρτημάτων ἄφεσιν καὶ χαρὰν ἀναφαίρετον· λάλησον εἰρήνην ἐπὶ τὸν λαόν σου· γνώρισον ἡμῖν ὁδόν, ἐν ἣ πορευθέντες εὐαρεστήσομεν τῇ σῇ ἐπουρανίῳ βασιλείᾳ· διὰ τῶν οἰκτιρμῶν τοῦ Χριστοῦ σου, μεθ' οὗ εὐλογητὸς εἶ, σὺν τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

ΤΗ ΚΥΡΙΑΚῃ ΤΩΝ ΒΑΪΩΝ.

Υμνοῦμέν σου, Χριστέ ὁ Θεὸς ἡμῶν, τὴν ἄφραστον συγκατάβασιν· ὅτι θρόνον ἔχων τὸν οὐρανὸν καὶ τὴν γῆν ὑποπόδιον, οὐκ ἀπηξίωσας ἐκ Παρθένου ἀγίας σαρκωθῆναι καὶ τεχθῆναι ὡς ἄνθρωπος, καὶ ἐν φάτνῃ ἀλό-

γων ἀνακλιθῆναι ὡς βρέφος, ἀλλὰ καὶ πῶλῳ ἐπικαθῆσαι καὶ πάθος ἐκούσιον ὑπὲρ ἡμῶν ὑπομεῖναι παραγενόμενος· ὁ τοῖς ἀσιγήτοις ὕμνοις τῶν οὐρανίων Δυνάμεων θεοπρεπῶς ἀνυμνούμενος, καὶ καινὸν ἐπὶ γῆς ὕμνον ᾄσαι, τὴν ἀπειρόκακον πληθὺν ἐσόφισας, ἐκ στόματος νηπίων καὶ θηλαζόντων αἶνον καταρτισάμενος, καὶ γλώσσαις φελλιζούσαις διδάξας λαλεῖν τὴν ἐν οὐρανῷ δόξαν καὶ ἐπὶ γῆς εἰρήνην, μεθ' ὧν καὶ ἡμᾶς τοὺς ἀναξίους δούλους σου πρόσδεξαι ἐπινικίους ᾠδὰς προσάδοντάς σοι τῷ νικητῇ τοῦ θανάτου, εὐλογημένον κηρύττοντάς σε τὸν ἐν ὀνόματι Θεοῦ προσελθόντα, μὴ ἐκστάντα δὲ τῆς πατρῴας δόξης, καὶ πάλιν ἐρχόμενον κρῖναι τὴν οἰκουμένην ἐν δικαιοσύνῃ. Καὶ καταξιώσον ἡμᾶς τῆς σῆς ἐπιβάσεως καὶ ὑποδοχῆς, κοσμήσας ἡμᾶς τοῖς κατὰ τῶν παθῶν νικητηρίοις ἀγῶσι, καὶ τοῖς τῶν ἀρετῶν κάλλεσι στεφανώσας ἀντὶ βαίων καὶ κλάδων, ἵνα φαιδρῶς ὑπαντήσωμέν σοι ἐρχομένῳ ἐπὶ τῶν νεφελῶν ἐν δόξῃ, καὶ τῆς σῆς βασιλείας κληρονόμοι γενώμεθα· καὶ τοῖς πιστοῖς βασιλεῦσι νίκας δώρησαι κατὰ τῶν πολεμίων· ὅτι φιλόανθρωπος εἶ καὶ δεδοξασμένος σὺν τῷ ἀνάρχῳ σου Πατρί, καὶ τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

ΤΗ ΑΓΙΑ ΚΥΡΙΑΚΗ ΤΟΥ ΠΑΣΧΑ

Λαμπρὰ (ἡμῖν καὶ σωτήριος σήμερον ἡμέ-
 ρα ἐπέφανεν, ἄδελφοί, ἡ τοῦ Κυρίου ἡ-
 μῶν Ἰησοῦ Χριστοῦ Ἀνάστασις· καὶ διὰ τοῦ-
 το διαφόροις ἀνδράσι κεκόσμηται ὁ τοῦ Κυ-
 ρίου ναός. Ἴδου γὰρ καὶ πολλοὶ τῶν ἐκλεκτῶν
 καὶ πιστῶν οὐ μόνον τὸν τῆς νηστείας κόπον
 ἱλαρῶς ὑπήνεγκαν, ἀλλ' ἔτι, καὶ λαμπάδας ἀνά-
 φαντες, τῇ τῆς Ἀναστάσεως ἐορτῇ προθύμως
 τῷ Βασιλεῖ τῶν αἰώνων δῶρα προσέφερον. Τῇ
 γὰρ Ἀναστάσει Χριστοῦ τοῦ Θεοῦ ἡμῶν, χαίρει
 πᾶσα ἡ οἰκουμένη, ὁ οὐρανὸς καθαίρεται τῇ αἴ-
 γλῃ τῆς Θεότητος, γῇ στολίζεται, θάλασσα
 πραῦνεται, τύραννοι παύουσιν, εὐσεβεῖς προ-
 κόπτουσιν, κατηχούμενοι φωτίζονται, ἐχθροὶ
 εἰς εἰρήνην ἔρχονται, πεπλανημένοι ἐπιστρέφου-
 σιν, αἱ ἁμαρτίαι λύονται, αἱ Ἐκκλησίαι εὐφραίν-
 ονται, καὶ Χριστὸς ὁ Θεὸς δοξάζεται, ἀλλὰ
 καὶ μητέρες λαμπραῖς ἀγκάλας τῷ Βασιλεῖ τῶν
 αἰώνων δῶρα προσάγουσι, οὐχὶ λειπόντων ἄνθη,
 ἀλλὰ τὴν τῶν νεοφωτίστων χάριν τοῦ Πνεύμα-
 τος. Διὸ καὶ ἡμῶν τῶν ταπεινῶν ἱερέων τὴν θυ-
 σίαν καὶ λατρείαν πρόσδεξαι, τῶν ἐκ νεότητος
 ἡμῶν μέχρι γήρους πλημμελημάτων ἄφεσιν δώ-
 ρησαι, ὡς ἀγαθὸς καὶ φιλόανθρωπος Θεὸς ἡμῶν.
 Τοῖς ὀρθοδόξοις βασιλεῦσιν νίκας δώρησαι κα-
 τὰ τῶν [πολεμίων. Τὸν Ἀρχιερέα ἡμῶν, Κύριε,
 φύλαξον ἐν τῷ τιμῷ θρόνῳ αὐτοῦ. Τὸν ἅπαντα

κληρον καὶ λαὸν ἐν εἰρήνῃ καὶ ὁμονοίᾳ διατήρησον. Τὸν περιεστῶτα λαὸν καὶ ἐν ἀπολαύσει γενόμενον τῶν θείων καὶ ἀχράντων καὶ ζωοποιῶν σου μυστηρίων φρούρησον, ἐλέησον καὶ διαφύλαξον· πρεσβεΐαις τῆς ἀχράντου σου Μητρός, τῶν ἀγίων Ἀποστόλων καὶ τῶν μυροφόρων γυναικῶν· ὅτι σὺ εἶ ὁ ἀναστὰς ἐκ νεκρῶν, Χριστέ ὁ Θεὸς ἡμῶν, καὶ σοὶ τὴν δόξαν ἀναπέμπομεν, σὺν τῷ ἀνάρχῳ σου Πατρί, καὶ τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

Εἰς τὴν ἁγίαν ἀναλήψιν.

Υψωσον ἡμῶν, Δέσποτα, πρὸς οὐρανὸν τὰ φρονήματα τῶν προσκυνούντων σου τὸ κράτος, καὶ τὸν νοῦν ἡμῶν ἀπὸ τῶν γηίνων φροντίδων ἔλकुσον πρὸς ἑαυτόν, ὁ τὴν ταπεινωθεῖσαν φύσιν ἡμῶν ἐν ἑαυτῷ ὑψώσας, καὶ σύνθρονον τῷ ὑψίστῳ ποιήσας Πατρί. Καὶ καταξίωσον ἡμᾶς ἐπὶ γῆς ὡς ἐν οὐρανῷ πολιτεύσασθαι τὰ ἄνω ζητοῦντας, ὅπου εἶ ἐν δεξιᾷ τοῦ Θεοῦ καθήμενος, καὶ προσδοκῶντάς σου τὴν ἔνδοξον καὶ φοβερὰν παρουσίαν, ἧς τὸν τρόπον δι' Ἀγγέλων ἐγνώρισας τοῖς θεαταῖς τῆς εἰς τοὺς οὐρανοὺς ἀνόδου σου μακαρίοις Ἀποστόλοις. Καὶ συγκαταρίθμησον ἡμᾶς τοῖς ἐν ταῖς νεφέλαις ἄρπαζομένοις εἰς ἀπάντησίν σου ἐρχομένου κρῖναι τὴν οἰκουμένην ἐν δικαιοσύ-

νη, ἵνα σὺν αὐτοῖς αἰωνίως ἀγαλλιασώμεθα, τῆς σῆς τερπνότητος ἀπολαύοντες· τῇ εὐδοκίᾳ καὶ φιλανθρωπίᾳ τοῦ ἀνάρχου σου Πατρός, μεθ' οὗ εὐλογητὸς εἶ καὶ δεδοξασμένος, σὺν τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

ΤΗ ΚΥΡΙΑΚΗ ΤΗΣ ΠΕΝΤΗΚΟΣΤΗΣ

Ο τὴν σὴν ἀνάβασιν, μετὰ τὸ πάθος καὶ τὴν Ἀνάστασιν, εἰς οὐρανοὺς οἰκονομήσας οὓς ἔκλινας πρὸς τὸ δι' ἡμᾶς ἐκ Παρθένου σαρκωθῆναι καὶ καταβάς, Χριστέ, τὴν σὴν ἐπαγγελίαν ἐπὶ γῆς θεμελιώσας τῇ τοῦ Παρακλήτου σου Πνεύματος ἐπιφυτῇσει ἐπὶ τοὺς γήινους σου μαθητάς· ἐδραῖαν δὴ καὶ παναγίαν ἐν αὐτοῖς καταμονὴν καὶ δι' αὐτῶν εἰς σὲ πιστεύσασι βεβαίᾳ ἐνδημία, καὶ τοῖς ποικίλοις αὐτοῦ χαρίσμασι τὴν Ἐκκλησίαν ὑποστηρίζων, μὴ ἀντανέλης τὴν αὐτοῦ χάριν ἀφ' ἡμῶν, ὡς ὑπὸ τῆς ἁμαρτίας βεβηλωθέντων, ἀλλὰ νέκρωσον πᾶν σαρκικὸν ἐνυπάρχον ἐν ἡμῖν φρόνημα, τὸ κωλύον τὴν ἐν ἡμῖν αὐτοῦ παρουσίαν, πᾶσαν ἔννοιαν, λαλίαν τε καὶ πρᾶξιν λυποῦσαν αὐτὸ ἀποδίωξον ἀφ' ἡμῶν, καὶ πᾶν μιὰρὸν πάθος ἐνοχλοῦν καὶ σκοτεινὰς ἀποτελοῦν ἡμῶν τὰς ψυχὰς τῇ στερήσει τοῦ φωτὸς αὐτοῦ· ποιήσον ἡμᾶς καθαρὰ δοχεῖα τῆς αὐτοῦ δόξης, μιμουμένους τὸ τῆς Σιών ὑπερῶν, πληρωθὲν αὐτοῦ τῆς λαμπρότητος· θρόνους ἡμᾶς ἀνάδει-

ξον τοῦ νοεροῦ πυρὸς αὐτοῦ ἀφομοιούμενους τοῖς τὴν ἀπαρχὴν αὐτοῦ δεξαμένοις Ἀποστόλοις σου· ὅπως, ὑπ' αὐτοῦ στηριζόμενοι, ὀδηγηθῶμεν εἰς τὴν εὐθεϊαν γῆν τῆς ἀθανάτου σου καὶ μακαρίας ἐπαγγελίας· ἐνθα πάντων εὐφρανόμενων ἡ κατοικία ἐν σοί, καὶ διηνεκῶς σε δοξαζόντων· ὑπερένδοξος γὰρ ὑπάρχεις ἅμα τῷ συνανάρχῳ σου Πατρί, καὶ τῷ συναϊδίῳ καὶ παναγίῳ καὶ ἀγαθῷ καὶ ζωοποιῷ σου Πνεύματι, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

ΕΙΣ ΤΗΝ ΜΕΤΑΜΟΡΦΩΣΙΝ.

Δέσποτα Ἰησοῦ Χριστέ ὁ Θεὸς ἡμῶν, ἀνάγαγε ἡμᾶς εἰς τὸ τῆς ἀγάπης ὑπεράγιον ὄρος, ὡς τοὺς κορυφαίους σου μαθητάς εἰς ὄρος ὑψηλόν, καὶ διάνοιξον ἡμῶν τοὺς νοεροὺς ὀφθαλμοὺς εἰς θέαν τῆς ἀνεκλαλήτου εὐπρεπείας, ὡς ἐκείνοις περιέλαμψας τὴν σωματικὴν σου μορφήν παραδόξῳ λαμπρότητι, τὴν ἀκτῖνα σου τῆς θεότητος διὰ τῆς σαρκὸς σου δείξας αὐτοῖς. Ὁδήγησον καὶ ἡμᾶς εἰς τὸ κρεῖττον τῇ παντοδυνάμῳ σου δεξιᾷ. Ὁ τὴν ὀρωμένην μορφήν ὑπὲρ λόγον ἐναλλάξας, αἰσθησιν ἡμῖν ἐμποίησον ἀρράγῃ τῆς σῆς κυριότητος τῆς ὑπὸ Μωσέως καὶ Ἡλιοῦ μαρτυρηθείσης· καὶ μνήμην ἡμῖν ἄπαυστον ἔμβαλε τῆς τοῦ ἀνάρχου σου Πατρὸς φωνῆς, Υἱὸν ἀγαπητόν σε δηλούσης· ἵνα τῶν σῶν ἐντολῶν ἐργάται γενόμενοι συνεκλάμψωμεν τοῖς ἡξιωμένοις τῆς ἀφθάρτου σου

βασιλείας, ὁρῶντες ἐν σοὶ τὸν ἀναρχόν σου Πατέρα, μεθ' οὗ εὐλογητὸς εἶ σὺν τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

ΕΙΣ ΤΗΝ ΚΟΙΜΗΣΙΝ ΤΗΣ ΥΠΕΡΑΓΙΑΣ ΘΕΟΤΟΚΟΥ.

Χριστέ ὁ Θεὸς ἡμῶν, ὁ διὰ θανάτου τὴν ἁφθορόν σου Μητέρα ἐκ ζωῆς πρὸς ζωὴν τὴν ἀκήρατον μεταστήσας, καὶ ταφεῖσαν αὐτὴν τῆς ἐν τάφῳ διαφθορᾶς ὑπὲρ λόγον ὑψηλοτέραν ἐργασάμενος, καὶ πρὸς κηδεῖαν αὐτῆς τοὺς σοὺς Ἀποστόλους πανταχόθεν συναγαγών, αὐτός, ταῖς πρεσβείαις αὐτῆς, πάντας ἡμᾶς τοὺς τὴν αὐτῆς ἐορτάζοντας μετὰ στασιν λύτρωσαι πάσης νεκρᾶς ἐννοίας καὶ πράξεως, καὶ πάσης ψυχικῆς διαφθορᾶς ἐλευθέρωσον, τοῦ τῆς ἀπογνώσεως θανάτου διάσωσον, καὶ τοῦ τῆς ἀπιστίας καὶ κακοπιστίας μνήματος διαφύλαξον· καὶ τοῖς πιστοῖς βασιλεῦσι πᾶσαν ἐπιβουλήν καὶ τυραννίδα κατακοίμησον, καὶ πᾶσαν βαρβάρων θρασύτητα νέκρωσον, καὶ πάντων τῶν ἐπανισταμένων τῷ σῷ κηρύγματι τὰ φρυάγματα ταπείνωσον· καὶ πάντας τῆς αἰωνίου ζωῆς καταξίωσον, ὅτι πάντας ἀνθρώπους θέλεις σωθῆναι, καὶ πρέπει σοὶ δόξα, σὺν τῷ ἀνάρχῳ σου Πατρί, καὶ τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

ΑΡΧΙΕΡΑΤΙΚΗ ΧΟΡΟΣΤΑΣΙΑ

ΕΝ ΤΩ ΜΕΓΑΛΩ ΕΣΠΕΡΙΝΩ

Ἐὰν μὲν ὑπάρχη Ἀρχιερεύς, ἡ ἑννάτη Ὥρα ἀναγινώσκεται ἡ ἐν τῇ οἰκίᾳ αὐτοῦ, μεθ' ἣν προηγουμένων τῶν Ἱερέων, καὶ ἐπομένων τῶν Διακόνων, κατέρχεται εἰς τὸν Ναόν, ἐνδεδυμένος Ῥάσον καὶ φορῶν τὸ Ἐπικαλυμμαύκιον, ἡ ἐν τῷ Νάρθηκι, πρὸ τῆς θύρας τοῦ Ναοῦ· μεθ' ἣν ἐνδυσάμενος τὸν Ἀρχιερατικὸν Μανδύαν, καὶ λαβὼν ἐκ τῆς χειρὸς τοῦ πρώτου τῇ τάξει Ἱερέως τὴν ποιμαντικὴν Ῥάβδον, εἰσέρχεται οὕτως ἐν τῷ Ναῷ, καὶ στὰς ἐν τῷ μέσῳ πρὸ Θρόνου, καὶ προσκυνήσας τρίς, εὐλογεῖ τὸν λαόν, ἀμφοτέρων τῶν Χορῶν φαλλόντων ἀργῶς καὶ μετὰ μέλους· Εἰς πολλὰ ἔτη, δέσποτα· καὶ ἀνέρχεται εἰς τὸν Θρόνον, ἀσπαζόμενος τὴν ἐν αὐτῷ Δεσποτικὴν εἰκόνα. Τότε προσελθὼν ὁ Ἱερεὺς μετὰ τοῦ Διακόνου, ποιοῦσιν αὐτῷ μετάνοιαν, καὶ τὴν δεξιὰν αὐτοῦ ἀσπασάμενοι, καὶ εὐλογίαν λαβόντες, εἰσέρχονται εἰς τὸ Ἱερόν. Εἶτα ὁ Ἱερεὺς λαβὼν τὸ Ἐπιτραχήλιον, καὶ περιθεὶς αὐτὸ ἐκφωνεῖ·

Εὐλογητὸς ὁ Θεὸς ἡμῶν, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ὁ Ἀρχιερεύς· Ἀμήν. Δεῦτε προσκυνήσωμεν, τρίς· καὶ ἀναγινώσκει τὸν Προοιμιακὸν Ψαλμόν.

Εἰς τὴν Εἵσοδον, τοῦ Διακόνου εἰπόντος· Τοῦ Κυρίου δεηθῶμεν, ὁ Ἀρχιερεὺς λέγει μυστικῶς τὴν εὐ-

χήν τῆς Εἰσόδου. Εἶτα ὁ Διάκονος· Εὐλόγησον, δέσποτα, τὴν ἁγίαν Εἴσοδον. Ὁ Ἀρχιερεὺς λέγει· Εὐλογημένα ἡ Εἴσοδος τῶν Ἀγίων σου, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Τότε ὁ Διάκονος ἐξ οὗ ἵσταται, θυμιάσας τὸν Ἀρχιερέα καὶ τὰς εἰκόνας τῶν βασιλικῶν πυλῶν ἐκφωνεῖ· Σοφία, ὀρθοί.

Καὶ θυμιῶν εἰσέρχεται εἰς τὸ Ἱερόν· ὡσαύτως καὶ ὁ Ἱερεὺς ὑποκλίνας τῷ Ἀρχιερεῖ ἢ ἐνώπιον τοῦ Θρόνου τὴν κεφαλὴν, εἰσέρχεται καὶ αὐτὸς εἰς τὸ Ἱερόν διὰ τῆς Ὠραίας Πύλης· ὁ μὲν Διάκονος θυμιᾷ τὸν Ἱερέα εἰσερχόμενον· ὁ δὲ Ἀρχιερεὺς ἀναγινώσκει τὴν ἐπιλύχνιον εὐχαριστίαν· Φῶς ἱλαρόν.

Μετὰ τὴν Ἐκτενῇ· Εἰπωμεν πάντες, ὁ Ἀρχιερεὺς ἀναγινώσκει τὸ Καταξίωσον, Κύριε..., καὶ μετὰ τὴν Ἐκφώνησιν· Ὅτι ἀγαθὸς καὶ φιλόανθρωπος, αὐτὸς εὐλογεῖ τὸν λαόν, λέγων· Εἰρήνη πᾶσι. Καὶ πάντων κλινόντων τὰς κεφαλὰς, λέγει μυστικῶς τὴν εὐχὴν τῆς κεφαλοκλισίας, καὶ ἐκφωνεῖ· Εἴη τὸ κράτος...

Ἀρτοκλασίας δὲ οὔσης, ἐνδεδυμένος Ἐπιτραχήλιον καὶ μικρὸν Ὠμοφόριον, μετὰ τὴν Ἐκτενῇ τῆς Λιτῆς ἐκφωνεῖ· Ἐπάκουσον ἡμῶν, ὁ Θεός, ὁ Σωτὴρ ἡμῶν... καὶ εὐλογεῖ τὸν λαόν, λέγων· Εἰρήνη πᾶσι, καὶ μεγαλοφώνως ἐπεύχεται, λέγων· Δέσποτα πολυέλεε, Κύριε Ἰησοῦ Χριστέ... Εἶτα θυμιᾷ σταυροειδῶς τοὺς ἄρτους καὶ ἐπεύχεται μεγαλοφώνως· Κύριε Ἰησοῦ Χριστέ ὁ Θεός ἡμῶν...

Μετὰ δὲ τὴν συμπλήρωσιν τοῦ φαλμοῦ, ἀπὸ τοῦ Θρόνου εὐλογεῖ τὸν λαόν, ἐκφωνῶν· Εὐλογία Κυρίου καὶ ἔλεος αὐτοῦ ἔλθοι ἐφ' ἡμᾶς, τῇ αὐτοῦ χάριτι καὶ φιλανθρωπία...

Μετὰ τὴν Ἀπόλυσιν, οἱ Χοροὶ ἀμφότεροι φάλλουσι·

Τὸν δεσπότην καὶ Ἀρχιερέα ἡμῶν, Κύριε, φύλαττε· εἰς πολλὰ ἔτη, δέσποτα (τρίς)· αὐτὸς δὲ ἀπὸ τοῦ Θρόνου εὐλογήσας τὸν λαὸν διὰ τοῦ τιμίου Σταυροῦ, κατέρχεται ἐν τῷ μέσῳ τοῦ Ναοῦ, καὶ τρεῖς μικρὰς μετανοίας ποιήσας ἐξέρχεται.

Ἐν δὲ τῷ ἀπεκδύεσθαι τὸν Ἀρχιερέα τὸν ἱερὸν Μανδύαν, ὁ Πριμικήριος ἢ ὁ Λαμπαδοῦχος ἐκφωνεῖ τὸν πολυχρονισμόν αὐτοῦ. Ὁ Ἀρχιερεὺς, ἀμφοτέραις ταῖς χερσίν εὐλογήσας τὸν λαόν, ἀπέρχεται.

Ἐάν δὲ μὴ ὑπάρχη ἀρτοκλασία, τότε ὁ Διάκονος μετὰ τὸ Θεοτοκίον Ἀπολυτίκιον, ἐκφωνεῖ Σοφία.

Ὁ Ἱερεὺς· Ὁ ὢν εὐλογητός, Χριστὸς ὁ Θεὸς ἡμῶν, πάντοτε, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

Ὁ Χορὸς· Ἀμήν.

Ὁ Ἀρχιερεὺς· Στερέωσαι, Χριστέ ὁ Θεός, τὴν ἀγίαν καὶ ὀρθόδοξον πίστιν σὺν τῇ ἀγίᾳ ταύτῃ ἐκκλησίᾳ (ἡ μονῇ) εἰς αἰῶνας αἰώνων.

Ὁ Χορὸς· Ἀμήν.

Ὁ Ἱερεὺς· Ὑπεραγία Θεοτόκε, σῶσον ἡμᾶς, καὶ τὰ λοιπά.

ΕΝ ΤΩ ΟΡΘΡῳ

Ἐάν μέλλῃ χοροστατήσῃν ἢ λειτουργήσῃν Ἀρχιερεὺς, κατέρχεται ἐν τῷ Ναῷ, καὶ εὐλογήσας, ὡς ἐν τῷ Ἑσπερινῷ, ἀνέρχεται εἰς τὸν Θρόνον, καὶ παρ' αὐτοῦ λαμβάνουσι καιρὸν οἱ ἱεουργήσοντες Ἱερεῖς καὶ Διάκονοι, ὅσοι ἂν ᾧσι.

Πρὸ τῆς ἀναγνώσεως τοῦ ἐωθινοῦ Εὐαγγελίου, ὁ Ἀρχιερεὺς εὐλογεῖ τὸν λαόν, λέγων· Εἰρήνη πᾶσι. Καὶ μετὰ τὸ τέλος τοῦ Εὐαγγελίου πάλιν εὐλογεῖ με-

τὰ τοῦ τιμίου Σταυροῦ, ἀμφοτέρων τῶν Χορῶν φал-
λόντων τὸ Εἰς πολλά ἔτη, δέσποτα· καὶ ἀναγινώσκει
τὸ Ἀνάστασιν Χριστοῦ θεασάμενοι, εἰ ἐστὶ Κυριακή.
Καὶ ὁ Ἱερεὺς βασιτάζων τὸ ἱερὸν Εὐαγγέλιον, ἐξέρ-
χεται τῆς Ὡραίας Πύλης, καὶ στὰς ἐν τῷ μέσῳ τοῦ
Ναοῦ, προσφέρει αὐτὸ εἰς προσκύνησιν τῷ Ἀρχιερεῖ,
καὶ ἐφεξῆς προΐων, παντὶ τῷ λαῷ. Ὁ δὲ Ἀρχιερεὺς
μετὰ τὸν ἀσπασμὸν εὐλογήσας διὰ τῆς δεξιᾶς τὸν
λαὸν ἀνέρχεται εἰς τὸν Θρόνον.

Μετὰ δὲ τὴν ἐκπλήρωσιν τοῦ Κανόνος, τοῦ πρῶ-
του Χοροῦ ἀντικαθίσταται ὁ Ἀρχιερεὺς χοροστατῶν,
καὶ φάλλει ἐφεξῆς τὸ Ἐξαποστειλᾶριον· ὡσάκισ δὲ
φάλλει ὁ Ἀρχιερεὺς, οἱ Χοροὶ κατέρχονται τῶν στα-
σιδίων αὐτῶν.

Εἰς τοὺς Αἶνους, ὅτε ὁ δεύτερος Χορὸς ἄρχεται
τοῦ Αἰνεῖτε αὐτὸν πάντες οἱ Ἄγγελοι αὐτοῦ, ὁ Ἀρ-
χιερεὺς καταβάς προσκυνεῖ τὰς Δεσποτικὰς εἰκόνας,
καὶ ἐλθὼν ἐν τῷ μέσῳ τοῦ Ναοῦ, εὐλογεῖ τὸν λαόν,
τοῦ πρώτου Χοροῦ φάλλοντος τὸ Εἰς πολλά ἔτη, δέσ-
ποτα, καὶ ἀνέρχεται εἰς τὸν Θρόνον.

Εἰ δὲ ὁ Ἀρχιερεὺς μέλλει λειτουργήσῃν, καὶ ἐνδύ-
σεσθαι ἐντὸς τοῦ Βήματος, κατέρχεται τοῦ Θρόνου μετὰ
τὸ Αἰνεῖτε αὐτὸν πάντες οἱ Ἄγγελοι αὐτοῦ· καὶ στὰς
ἔμπροσθεν τῶν Ὡραίων Πυλῶν, ἔχων περὶ αὐτὸν Δια-
κόνους κρατοῦντας Δικηροτρίκηρα, λαμβάνει και-
ρόν· ὁ δὲ α' Χορὸς φάλλει ἀργῶς τὸ Τὸν δεσπότην
καὶ Ἀρχιερέα ἡμῶν. Μετὰ δὲ τὴν εὐχήν· Κύριε, ἐξαπό-
στειλον τὴν χεῖρά σου, στραφεὶς εὐλογεῖ τὸν λαόν
μετὰ τοῦ Τρικηρίου, τοῦ β' Χοροῦ φάλλοντος τὸ Εἰς
πολλά ἔτη· καὶ εἰσέρχεται εἰς τὸ Βῆμα ἐνδυσόμενος·
ἐν δὲ τῷ ἐνδύεσθαι αὐτόν, οἱ Χοροὶ φάλλουσι τὰ τρο-
πάρια τῶν Αἰνῶν.

Ἀρχομένης δὲ τῆς Δοξολογίας, ἐξέρχεται τοῦ Βῆ-

ματος ὁ Ἀρχιερεύς, προηγουμένων τῶν Διακόνων καὶ τῶν συλλειτουργούντων Ἱερέων, καὶ ἴσταται ἐν τῷ μέσῳ τοῦ Ναοῦ, προευτρεπισθέντος Θρόνου, καὶ ὑποστρωθέντος πευκίου· εἰ δὲ συλλειτουργοῦσι πολλοὶ Ἀρχιερεῖς τίθενται καὶ δι' αὐτοὺς ἔνθεν καὶ ἔνθεν τὰ ἀναγκαῖα καθίσματα· καὶ οἱ μὲν Διάκονοι μετὰ δικηροτρικῆρων ἴστανται περίξ τοῦ πρώτου τῶν Ἀρχιερέων, οἱ δὲ Ἱερεῖς μετὰ τοὺς ἄλλους Ἀρχιερεῖς ἔνθεν καὶ ἔνθεν.

Τότε ὁ πρῶτος τῶν Διακόνων λέγει τὴν Ἑκτενῇ, χαμηλῇ τῇ φωνῇ· Ἐλέησον ἡμᾶς ὁ Θεὸς κατὰ τὸ μέγα, κ. τ. λ. Ὁ Ἀρχιερεύς· Ὅτι ἐλεήμων καὶ φιλόανθρωπος... Ὁ δὲ β' Διάκονος· Πληρώσωμεν τὴν ἑωθινήν δέησιν ἡμῶν... Ὁ Ἀρχιερεύς· Ὅτι Θεὸς ἐλέους καὶ οἰκτιρμῶν... Εἰρήνη πᾶσι. Ὁ Διάκονος· Τὰς κεφαλὰς ἡμῶν... Ὁ Ἀρχιερεύς τὴν Εὐχὴν· Κύριε ἅγιε, ὁ ἐν ὑψηλοῖς κατοικῶν... Ὁ Διάκονος· Σοφία. Ὁ Ἀρχιερεύς· Ὁ ὢν εὐλογητός... καὶ ποιεῖ μεγάλην Ἀπόλυσιν.

Εἰ δὲ μέλλει ὁ Ἀρχιερεύς λειτουργήσῃν καὶ ἐνδύσεσθαι ἐκτὸς τοῦ Βήματος, τότε λαμβάνει καιρὸν μετὰ τὸ τέλος τῆς Δοξολογίας, τοῦ α' Χοροῦ φάλλοντος τὸ Τὸν δεσπότην καὶ Ἀρχιερέα... Ἐνδυομένου δὲ αὐτοῦ, οἱ μὲν Διάκονοι κρατοῦντες Δικηροτρικήρα καὶ Θυμιατήρια, θυμιῶσι τὸν Ἀρχιερέα, καὶ ἐκφωνοῦσι τοὺς στίχους τῆς ἀρχιερατικῆς στολῆς, ἀπέναντι αὐτοῦ ἱστάμενοι, τῶν Χορῶν φαλλόντων καθ' ἕκαστον τῶν στίχων τὸ Κύριε ἐλέησον καὶ τὸ Ἀμήν.

Μετὰ τὸ τέλος τῶν στίχων τούτων, ὁ πρῶτος τῶν Διακόνων κατέχων ἐν μὲν τῇ δεξιᾷ Τρικῆριον, ἐν δὲ τῇ ἀριστερᾷ Δικῆριον, ἴσταται ἀπέναντι τοῦ Ἀρχιερέως καὶ ἐκφωνεῖ· Οὕτω λαμφάτω τὸ φῶς ὑμῶν· ὁ δὲ δεῦτερος Διάκονος ἐκφωνεῖ· Πάντοτε, νῦν, καὶ ἀεὶ...

Τότε ὁ πρῶτος Διάκονος, πλησιάσας τῷ Ἀρχιερεῖ, δίδωσιν αὐτῷ, σταυρώσας τὰς χεῖρας, τὰ Δικηροτρίκηρα· οὗτος λαβὼν εὐλογεῖ δι' αὐτῶν τὸν λαόν, τῶν Χορῶν φαλλόντων τὸ Εἰς πολλὰ ἔτη, δέσποτα.

Μετὰ ταῦτα γίνεται ἡ χειροθεσία Ἀναγνώστου ἢ Ὑποδιακόνου.

Εἶτα ὁ β' Χορὸς φάλλει τὸ Τροπάριον· Σήμερον σωτηρία τῷ κόσμῳ γέγονεν· ἡ τὸ Ἀναστάς ἐκ τοῦ μνήματος, οὗ φαλλομένου, οἱ Ἱερεῖς καὶ οἱ Διάκονοι προσελθόντες ὑποκλίνουσι τὰς κεφαλὰς τῷ Ἀρχιερεῖ· ὁ δὲ α' Διάκονος λέγει· Καίρὸς τοῦ ποιῆσαι τῷ Κυρίῳ... Ὁ Ἀρχιερεύς· Εὐλογητὸς ὁ Θεὸς ἡμῶν... Ὁ Διάκονος· Εὐξαί ὑπὲρ ἡμῶν... Ὁ Ἀρχιερεύς· Κατευθύναί Κύριος τὰ διαβήματα ὑμῶν... Ὁ Διάκονος· Μνήσθητι ἡμῶν... Ὁ Ἀρχιερεύς· Τῆς Ἱερωσύνης καὶ διακονίας ὑμῶν μνησθεῖν Κύριος... Ἀσπάζονται δὲ πάντες τὴν δεξιὰν τοῦ Ἀρχιερέως, λέγοντες· Τῆς Ἀρχιερωσύνης σου μνησθεῖν... Καὶ ὁ μὲν πρῶτος τῶν Ἱερέων εἰσέρχεται εἰς τὸ Ἱερόν, ὁ δὲ πρῶτος τῶν Διακόνων ἵσταται ἔξω πρὸ τῶν Ὡραίων Πυλῶν, λέγων· Εὐλόγησον, δέσποτα. Ὁ Ἱερεύς· Εὐλογημένη ἡ βασιλεία..., καὶ ἄρχεται ἡ θεία Λειτουργία.

ΕΝ ΤΗ ΘΕΙΑ

ΚΑΙ ΙΕΡΑ ΛΕΙΤΟΥΡΓΙΑ ΤΟΥ ΧΡΥΣΟΣΤΟΜΟΥ

ΚΑΙ ΒΑΣΙΛΕΙΟΥ ΤΟΥ ΜΕΓΑΛΟΥ

Μετὰ τὴν ἕκτην Ὠδὴν τῶν Κανόνων, ὁ Ἀρχιερεύς κατέρχεται εἰς τὸν Ναόν, ἐὰν μὴ χοροστατήσῃ εἰς τὸν Ὁρθρον, καὶ παρ' αὐτοῦ λαμβάνουσι καιρὸν οἱ μέλλοντες λειτουργήσιν.

Ὁ Διάκονος ἐξέρχεται τοῦ Βήματος, λαβὼν εὐ-

λογίαν παρὰ τοῦ Ἀρχιερέως, καὶ λέγει· Εὐλόγησον, δέσποτα. Ὁ Ἱερεὺς ἐκφώνως· Εὐλογημένη ἡ βασιλεία...

Εἰς τὴν μικρὰν Εἴσοδον, τοῦ Διακόνου εἰπόντος ἡρέμα· Τοῦ Κυρίου δεηθῶμεν, λέγει ὁ Ἀρχιερεὺς τὴν εὐχὴν τῆς Εἰσόδου μυστικῶς. Τελεσθεΐσης δὲ τῆς εὐχῆς, λέγει ὁ Διάκονος πρὸς τὸν χοροστατοῦντα Ἀρχιερέα· Εὐλόγησον, δέσποτα, τὴν ἁγίαν Εἴσοδον.

Καὶ ὁ χοροστατῶν Ἀρχιερεὺς, εὐλογῶν, λέγει·

Εὐλογημένη ἡ Εἴσοδος τῶν Ἀγίων σου, πάντοτε, νῦν, καὶ αἰεὶ, καὶ εἰς τοὺς αἰῶνας τῶν αἰώνων. Ἀμήν.

Καὶ ὁ Διάκονος ἀπελθὼν εἰς τὸν Θρόνον, δίδωσιν αὐτῷ πρὸς ἀσπασμὸν τὸ ἅγιον Εὐαγγέλιον, καταφιλῶν ἅμα τὴν ἐκείνου χεῖρα.

Τοῦ δὲ Ἀναγνώστου ἀπαγγέλλοντος τὴν περικοπὴν τοῦ Ἀποστολικοῦ ἀναγνώσματος, ὁ Διάκονος λαβὼν τὸ Θυμιατήριον προσέρχεται κατ' εὐθεΐαν πρὸς τὸν Ἀρχιερέα καὶ ὑποκλίνας τὴν κεφαλὴν, λέγει ἡρέμα· Εὐλόγησον, δέσποτα, τὸν Εὐαγγελιστὴν. . . Ὁ Ἀρχιερεὺς· Ὁ Θεὸς διὰ πρεσβειῶν... Κατερχόμενος δὲ τοῦ Θρόνου ὁ Διάκονος θυμιᾷ τὸν Ἀρχιερέα τρίς, τὰς Δεσποτικὰς εἰκόνας τρίς, τὸν λαὸν καὶ πάλιν τὸν Ἀρχιερέα ἑννεάκις καὶ εἰσέρχεται εἰς τὸ Ἱερόν· ἔνθα θυμιάσας τὴν ἁγίαν Τράπεζαν, τὴν Πρόθεσιν καὶ τὸν κλῆρον, καὶ ἀποθέμενος τὸ Θυμιατήριον λαμβάνει ἐκ τῶν χειρῶν τοῦ Ἱερέως τὸ ἱερόν Εὐαγγέλιον.

Πληρωθέντος δὲ τοῦ Ἀποστόλου, ὁ χοροστατῶν Ἀρχιερεὺς λέγει· Εἰρήνη σοι τῷ ἀναγινώσκοντι. Ὁ δὲ β' Χορὸς φάλλει τρίς τὸ Ἀλληλούϊα.

Εἵτα ὁ Ἱερεὺς ἀπὸ τῆς Πύλης τοῦ Ἱεροῦ Βήματος ἐκφωνεῖ· Σοφία· ὀρθοί, ἀκούσωμεν τοῦ ἁγίου Εὐαγγελίου.

Ὁ Ἀρχιερεύς· Εἰρήνη πᾶσι. Τοῦτο δὲ εἰπὼν ὁ Ἀρχιερεύς, ἀποτίθησι τὸ Ἐπικαλυμμαύκιον.

Ὁ α΄ Χορός· Καὶ τῷ πνεύματί σου.

Ὁ Διάκονος· Ἐκ τοῦ κατὰ (τόνδ᾽) ἁγίου Εὐαγγελίου τὸ ἀνάγνωσμα.

Ὁ Ἱερεύς· Πρόσχωμεν.

Ὁ β΄ Χορός· Δόξα σοι, Κύριε, δόξα σοι.

Καὶ ἀναγινώσκει ὁ Διάκονος τὴν τεταγμένην περικοπὴν τοῦ ἁγίου Εὐαγγελίου. Μετὰ δὲ τὸ τέλος ὁ Ἀρχιερεύς λέγει· Εἰρήνη σοι τῷ εὐαγγελιζομένῳ.

Καὶ εὐλογεῖ τὸν λαὸν ἀπὸ τοῦ Θρόνου διὰ τοῦ τιμίου Σταυροῦ· ὁ δὲ Χορός ἀντὶ τοῦ Δόξα σοι, Κύριε... φάλλει ἀργῶς· Εἰς πολλὰ ἔτη, δέσποτα.

Ἐνταῦθα ὁ Ἀρχιερεύς ἀπὸ τοῦ Θρόνου, ἡ ἀντ' αὐτοῦ ὁ Ἱεροκῆρυξ ἀπὸ τοῦ Ἱεροῦ Ἀμβωνος ἐρμηνεύει τὴν ἀναγνωσθεῖσαν Εὐαγγελικὴν ἢ καὶ τὴν Ἀποστολικὴν περικοπὴν, καὶ διδάσκει τὸν λαὸν τοῦ Θεοῦ κατὰ γλῶσσαν ἀπλὴν καὶ καθάραν.

Μετὰ τὴν εὐχὴν τοῦ Χερουβικοῦ, λαβὼν ὁ Διάκονος τὸ Θυμιατήριον, θυμῖα κύκλῳ τὴν ἁγίαν Τράπεζαν, τὸ Ἱερατεῖον, τὰς Δεσποτικὰς εἰκόνας καὶ τὸν λαόν. Εἶτα προελθὼν μικρὸν τῶν Βημοθύρων θυμῖα πρῶτον τὸν Ἀρχιερέα τρίς, εἶτα τὰς Δεσποτικὰς εἰκόνας, καὶ αὖθις τὸν Ἀρχιερέα ἐννεάκις, καὶ εἰσελθὼν εἰς τὸ Ἱερὸν ἀποτίθησι τὸ Θυμιατήριον.

Ἐν δὲ τῇ Μεγάλῃ Εἰσόδῳ, ἐλθόντες ὁ Διάκονος καὶ ὁ Ἱερεύς πρὸ τοῦ Θρόνου, καὶ στραφέντες πρὸς τὸν Ἀρχιερέα ἐκφωνοῦσιν ἀλληλοδιαδόχως·

Τῆς Ἀρχιερωσύνης σου μνησθεῖν Κύριος ὁ Θεὸς ἐν τῇ βασιλείᾳ αὐτοῦ, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Καὶ ὁ Ἀρχιερεὺς λέγει· Ἀμήν.

Καὶ ἅμα εὐλογεῖ διὰ τοῦ τιμίου Σταυροῦ τὸν λαόν· ὁ δὲ α' Χορὸς φάλλει εἰς ἤχον β'. Εἰς πολλὰ ἔτη, δέσποτα· καὶ καταλήγει εἰς τὸν ἤχον τοῦ Χερουβι-
κού.

Μετὰ τὴν Ἑκφώνησιν· Διὰ τῶν οἰκτιρμῶν τοῦ μο-
νογενοῦς σου Υἱοῦ, ὁ Ἀρχιερεὺς· Εἰρήνη πᾶσι.

Ὁ πρῶτος Χορὸς· Καὶ τῷ πνεύματί σου.

Ὁ Ἀρχιερεὺς ἀπαγγέλλει τὸ ἅγιον Σύμβολον.

Ὅτε δὲ ὁ Ἱερεὺς ἐκφωνεῖ· Ἡ χάρις τοῦ Κυρίου
ἡμῶν Ἰησοῦ Χριστοῦ... οὐκ εὐλογεῖ τὸν λαόν, ἀλλὰ
στραφεῖς πρὸς τὸν Ἀρχιερέα κλίνει αὐτῷ τὴν κεφα-
λήν· ὁ δὲ Ἀρχιερεὺς εὐλογεῖ διὰ τοῦ τιμίου Σταυροῦ.
Ὡσαύτως καὶ μετὰ τὸ Καὶ ἔσται τὰ ἐλέη τοῦ μεγάλου
Θεοῦ...

Ὅτε δὲ ὁ Ἱερεὺς ἐκφωνεῖ· Λάβετε, φάγετε...
ὁ Ἀρχιερεὺς κατέρχεται τοῦ Θρόνου, ἕως τῆς συμ-
πληρώσεως τοῦ Σὲ ὑμνοῦμεν, σὲ εὐλογοῦμεν...

Ὁ Ἀρχιερεὺς ἀπαγγέλλει τὸ Πάτερ ἡμῶν, καὶ
εὐλογεῖ τὸν λαόν εἰς τὸ Εἰρήνη πᾶσι. Κατέρχεται τοῦ
Θρόνου εἰς τὸ Τὰ Ἅγια τοῖς Ἀγίοις, καὶ ἀπὸ τοῦ
Μετὰ φόβου Θεοῦ, πίστεως καὶ ἀγάπης προσέλθετε,
μέχρι τῆς ἀποκαθιστάσεως τῶν θείων Δώρων ἐν τῇ
Προθέσει. Αὐτὸς λέγει τὸ Σῶσον, ὁ Θεός, τὸν λαόν
σου..., καὶ οἱ Χοροὶ φάλλουσι τὸ Εἰς πολλὰ ἔτη, δέ-
σποτα.

Ἐν τῷ τέλει τῆς Λειτουργίας, εὐλογεῖ τὸν λαόν,
λέγων τὸ Εὐλογία Κυρίου καὶ ἔλεος αὐτοῦ..., καὶ ὡ-
σαύτως μετὰ τὴν Ἀπόλυσιν, ἀμφοτέρων τῶν Χορῶν
φαλλόντων ὁμοῦ· Τὸν δεσπότην καὶ Ἀρχιερέα ἡμῶν,
Κύριε, φύλαττε, εἰς πολλὰ ἔτη, δέσποτα. Καὶ διανέμει
τὸ Ἀντίδωρον τοῖς πιστοῖς.

Ἐν τῇ ἐξόδῳ τοῦ Ἀρχιερέως, οἱ Χοροὶ φάλλουσι τὸν πολυχρονισμόν αὐτοῦ.

ΕΝ ΤΗ ΛΕΙΤΟΥΡΓΙΑ ΤΩΝ ΠΡΟΗΓΙΑΣΜΕΝΩΝ

Ὁ χοροστατῶν Ἀρχιερεὺς ἵσταται ἐν τῷ Παραθρονίῳ, ἄνευ Μανδύου καὶ ποιμαντικῆς Ῥάβδου.

Δυνατὸν δὲ γενέσθαι καὶ ἀρχιερατικὴν Λειτουργίαν, καθ' ἣν ὁ Ἀρχιερεὺς, μετὰ τὰ Εἰρηνικά, προσευξάμενος ἐν σιγῇ, εἰσέρχεται εἰς τὸ Ἱερὸν καὶ ἐνδύεται οὐ πάνυ λαμπρὰν στολήν, καὶ ἄνευ Μίτρας καὶ μεγάλου Ὠμοφορίου. Γίνεται δέ, ἐν ἀνάγκῃ, καὶ χειροτονία Διακόνου μόνον, μετὰ τὴν μεγάλην Εἵσοδον. Ὑποδιάκονος δὲ χειροθετεῖται μετὰ τὴν Ἀπόλυσιν τῶν Τυπικῶν καὶ πρὸ τῆς ἐνάρξεως τοῦ Ἑσπερινοῦ ὑπὸ τοῦ Ἀρχιερέως, φοροῦντος μόνον τὸ Ἐπιτραχήλιον καὶ τὸ μικρὸν Ὠμοφόριον.

Ὁ Ἀρχιερεὺς κατέρχεται εἰς τὴν Ἐκκλησίαν ἐν τῷ τέλει τῶν Τυπικῶν. Μετὰ δὲ τὸ Εἰς πολλὰ ἔτη, δέσποτα, εἰς τῶν παρακολουθησάντων Ἱερέων, ἡ ὁ Ἀναγνώστης λέγει δωδεκάκις τὸ Κύριε ἐλέησον· ὁ δὲ ἱερουργῶν Ἱερεὺς προσελθὼν πρὸ τῶν ωραίων Πυλῶν, ποιεῖ μικρὰν Ἀπόλυσιν.

Ὁ Ἀρχιερεὺς λέγει· Δεῦτε προσκυνήσωμεν, κ.τ.λ. τρίς, καὶ ἐπισυνάπτει τὸν Προοιμιακὸν Ψαλμὸν μέχρι τέλους. Ἡ Εἵσοδος γίνεται ὡς ἐν τῷ συνήθει Ἑσπερινῷ.

Ἐν τῇ Μεγάλῃ Εἰσόδῳ, μετὰ τὴν συμπλήρωσιν τοῦ Ἰδοῦ θυσία μυστικὴ τετελειωμένη δορυφορεῖται..., ὁ Ἀρχιερεὺς εὐλογεῖ διὰ τῆς δεξιᾶς τὸν λαόν· ὁ δὲ δεύτερος Χορὸς φάλλει τὸ Εἰς πολλὰ ἔτη, δέσποτα, καὶ καταλήγει εἰς τὸν ἦχον τοῦ Χερουβικοῦ.

Κατ' αὐτὴν τὴν ὥραν προσάγεται τῷ Ἀρχιερεὶ ὁ μέλλων χειροτονεῖσθαι Διάκονος. Μετὰ τὴν χειροτονίαν λέγει ὁ Διάκονος· Πληρώσωμεν τὴν ἑσπερινὴν δέησιν ἡμῶν τῷ Κυρίῳ.

Ὁ Ἀρχιερεὺς λέγει τὸ Πάτερ ἡμῶν, καὶ τὸ Εἰρήνη πᾶσι, ὡς ἐν τῇ Λειτουργίᾳ τοῦ Χρυσοστόμου. Ὡσαύτως λέγει μετὰ τὴν κοινωνίαν τῶν πιστῶν τὸ Σῶσον, ὁ Θεός, τὸν λαόν σου, καὶ οἱ Χοροὶ φάλλουσι· Εἰς πολλὰ ἔτη, δέσποτα.



ΠΡΟΣΦΩΝΗΣΕΙΣ

λεγόμεναι ὑπὸ τοῦ Ἀρχιδιακόνου,
ὅταν ὁ Ἀρχιερεὺς ἀλλάσση
τὴν ἀρχιερατικὴν στολὴν.

Μετὰ τὴν πρώτην Ὡραν, καθεζομένου τοῦ Ἀρχιερέως ἐπὶ τοῦ παραθρονίου, ἐκφωνεῖ ὁ Ἀρχιδιάκονος πρὸς αὐτόν·

(Ψαλμ. ΡΛΑ', 8). Ἀνάστηθι, Κύριε, εἰς τὴν ἀνάπαυσίν σου, σὺ καὶ ἡ κιβωτὸς τοῦ ἁγιάσματός σου.

Καὶ ἀναστὰς ὁ Ἀρχιερεὺς, ἔρχεται σὺν τοῖς Διακόνοις πρὸ τῶν Βασιλικῶν Πυλῶν, καὶ ποιήσας Εὐλογητόν, ἅμα σὺν τοῖς Διακόνοις λέγει τὰ προγραφέντα Τροπάρια ἐν ἀρχῇ τῆς Διατάξεως τῆς ἱερᾶς Λειτουργίας, ἕως τοῦ Κύριε, ἐξαπόστειλον..., τῶν Χορῶν φαλλόντων χαμαλῇ τῇ φωνῇ τὸν Εἰρμόν τῆς ἐορτῆς. Εἶτα ἀπέρχεται καὶ καθίζεται ἐπὶ μικροῦ θρόνου προευτρεπισθέντος ἐν μέσῳ τῶν δύο Χορῶν.

Τότε ὁ Ἀρχιδιάκονος, βλέπων πρὸς ἀνατολάς, ἐκφωνεῖ τρίς· Ἱερεῖς τοῦ Κυρίου, ἐξέλθετε.

Καὶ οἱ Ἱερεῖς, προπορευομένων τῶν προεχόντων τῇ ἡλικίᾳ, ἐξέρχονται τοῦ Βήματος διὰ τῶν πυλῶν τοῦ βορείου καὶ τοῦ νοτίου κλίτους, φέροντες τὰ ἱερὰ ἅμφια, καὶ ἴστανται κατὰ τάξιν ἔμπροσθεν τοῦ Ἀρχιερέως, πρόσωπον κατὰ πρόσωπον, οὕτως·

Ἀρχιδιάκονος θυμῶν.

Στιχάριον.

Ζώνη.

Δεύτερον Ἐπιμανίκιον.

Σάκκος.

Πρῶτον Ἐγκόλπιον.

Σταυρός.

Ῥάβδος.

Δικήριον.

Ἐπιτραχήλιον.

Πρῶτον Ἐπιμανίκιον.

Ῥυπογονάτιον.

ᾠμοφόριον.

Δεύτερον Ἐγκόλπιον.

Στέφανος.

Τρικῆριον.

Διάκονος.

Ἀρχιερεὺς.

Διάκονος.

Καὶ ὁ Ἀρχιερεὺς ἀναστὰς ἀποδύεται τὸν Μανδύαν καὶ τὸ Ῥάσον.

Ὁ Ἀρχιδιάκονος θυμῶν ἐκφωνεῖ· Εὐλόγησον, δέσποτα, τὸ ἱερὸν Στιχάριον. Τοῦ Κυρίου δεηθῶμεν.

Ὁ Χορός· Κύριε, ἐλέησον.

Ὁ δὲ Ἀρχιερεὺς εὐλογεῖ τὸ Στιχάριον.

Ὁ Ἀρχιδιάκονος· Ἀγαλλιάζεται ἡ ψυχὴ μου ἐπὶ τῷ Κυρίῳ· ἐνέδυσσε γάρ με ἱμάτιον σωτηρίου, καὶ χιτῶνα εὐφροσύνης περιέβαλέ με· ὡς νυμφίῳ περιέθηκέ μοι μίτραν, καὶ ὡς νύμφην κατεκόσμησέ με κόσμῳ, πάντοτε, νῦν, καὶ ἀεὶ, καὶ εἰς τοὺς αἰῶνας τῶν αἰώνων.

Ὁ Χορός· Ἀμήν.

Ὁ δὲ Ἀρχιερεὺς, τοῦ Διακόνου τοῦτο εἰπόντος, ἐνδύεται τὸ Στιχάριον.

Καὶ ὁμοίως γίνεται ἐπὶ τῶν ἄλλων ἁμφίων.

Εἰς τὸ Ἐπιτραχήλιον· Εὐλόγησον, δέσποτα, τὸ ἱερὸν Ἐπιτραχήλιον. Τοῦ Κυρίου δεηθῶμεν.

Εὐλογητὸς ὁ Θεός, ὁ ἐκχέων τὴν χάριν ἐπὶ τοὺς Ἀρχιερεῖς αὐτοῦ· (Ψαλμ. ΡΛΒ', 2) ὡς μύρον ἐπὶ κεφαλῆς, τὸ καταβαῖνον ἐπὶ πώγωνα, τὸν πώγωνα τοῦ Ἀαρών, τὸ καταβαῖνον ἐπὶ τὴν ὦαν τοῦ ἐνδύματος αὐτοῦ, πάντοτε...

Εἰς τὴν Ζώνην· Εὐλόγησον, δέσποτα, τὴν ἱερὰν Ζώνην. Τοῦ Κυρίου δεηθῶμεν.

(Ψαλμ. ΙΖ', 33-34). Εὐλογητὸς ὁ Θεός, ὁ περιζωννύων με δύναμιν· καὶ ἔθετο ἄμωμον τὴν ὁδόν μου, πάντοτε...

Εἰς τὸ πρῶτον Ἐπιμανίκιον· Εὐλόγησον, δέσποτα, τὸ ἱερὸν πρῶτον Ἐπιμανίκιον. Τοῦ Κυρίου δεηθῶμεν.

(Ἔξοδ. ΙΕ', 6-7). Ἡ δεξιὰ σου, Κύριε, δεδόξασται ἐν ἰσχύϊ· ἡ δεξιὰ σου χεῖρ, Κύριε, ἔθραυσεν ἐχθρούς, καὶ τῷ πλήθει τῆς δόξης σου συνέτριψας τοὺς ὑπεναντίους, πάντοτε...

Εἰς τὸ δεύτερον Ἐπιμανίκιον· Εὐλόγησον, δέσποτα, τὸ ἱερὸν δεύτερον Ἐπιμανίκιον. Τοῦ Κυρίου δεηθῶμεν.

(Ψαλμ. ΡΗ', 73). Αἱ χεῖρές σου ἐποίησάν με καὶ ἔπλασάν με· συνέτισόν με, καὶ μαθήσομαι τὰς ἐντολάς σου, πάντοτε...

Εἰς τὸ Ὑπογονάτιον· Εὐλόγησον, δέσποτα, τὸ ἱερὸν Ὑπογονάτιον. Τοῦ Κυρίου δεηθῶμεν.

(Ψαλμ. ΜΔ', 4-5). Περίζωσαι τὴν ῥομφαίαν σου ἐπὶ τὸν μηρόν σου, Δυνατέ, τῇ ὡραιότητί σου καὶ τῷ κάλλει σου· καὶ ἔντεινε, καὶ κατευοδοῦ, καὶ βασίλευε, ἕνεκεν ἀληθείας καὶ πραότητος καὶ δικαιοσύνης· καὶ ὁδηγήσει σε θαυμαστῶς ἡ δεξιὰ σου, πάντοτε...

Εἰς τὸν Σάκκον· Εὐλόγησον, δέσποτα, τὸν ἱερὸν Σάκκον. Τοῦ Κυρίου δεηθῶμεν.

(**Ψαλμ. ΡΛΑ΄, 9**). Οἱ Ἀρχιερεῖς σου, Κύριε, ἐνδύσονται δικαιοσύνην, καὶ οἱ ὅσιοί σου ἀγαλλιάσει ἀγαλλιάσονται, πάντοτε...

Εἰς τὸ Ὠμοφόριον· Εὐλόγησον, δέσποτα, τὸ ἱερὸν Ὠμοφόριον. Τοῦ Κυρίου δεηθῶμεν.

Ἐπὶ τῶν ὤμων, Χριστέ, τὴν πλανηθεῖσαν ἄρας φύσιν, ἀναληφθεὶς τῷ Θεῷ καὶ Πατρὶ προσήγαγες. (**Ψαλμ. ΡΘ΄, 4**). Ὡμοσε Κύριος καὶ οὐ μεταμεληθήσεται· σὺ εἶ Ἱερεὺς εἰς τὸν αἰῶνα, κατὰ τὴν τάξιν Μελχισεδέκ, πάντοτε...

Εἰς τὸ πρῶτον Ἐγκόλπιον· Εὐλόγησον, δέσποτα, τὸ ἱερὸν πρῶτον Ἐγκόλπιον. Τοῦ Κυρίου δεηθῶμεν.

(**Ψαλμ. Ν΄, 10**). Καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου, πάντοτε...

Εἰς τὸ δεύτερον Ἐγκόλπιον· (εἰ ἐστὶν Ἀρχιεπίσκοπος, ἢ Μητροπολίτης, ἢ Πατριάρχης)· Εὐλόγησον, δέσποτα, τὸ ἱερὸν δεύτερον Ἐγκόλπιον. Τοῦ Κυρίου δεηθῶμεν.

(**Ψαλμ. ΜΔ΄, 1-3**). Ἐξηρεύξατο ἡ καρδιά μου λόγον ἀγαθόν· λέγω ἐγὼ τὰ ἔργα μου τῷ Βασιλεῖ. Ἡ γλῶσσά μου κάλαμος γραμματέως ὀξυγράφου. Ὡραῖος κάλλει παρὰ τοὺς υἱοὺς τῶν ἀνθρώπων, πάντοτε...

Εἰς τὸν Σταυρόν· Εὐλόγησον, δέσποτα, τὸν ἱερὸν Σταυρόν. Τοῦ Κυρίου δεηθῶμεν.

Εἶπεν ὁ Κύριος (**Ματθ. ζ΄, 24**)· Ὅστις θέλει ὀπίσω μου ἐλθεῖν, ἀπαρνησάσθω ἑαυτόν, καὶ ἀράτω τὸν σταυρόν αὐτοῦ, καὶ ἀκολουθεῖτω μοι, πάντοτε...

Εἰς τὸν Στέφανον· Εὐλόγησον, δέσποτα, τὸν ἱερὸν Στέφανον. Τοῦ Κυρίου δεηθῶμεν.

(Ψαλμ. Κ', 4-5). Εὐλογητὸς ὁ Θεὸς ὃς ἔθηκεν ἐπὶ τὴν κεφαλὴν σου στέφανον ἐκ λίθων τιμίων· ζῶν ἦτησας καὶ ἔδωκέ σοι, πάντοτε...

Εἰς τὴν Ῥάβδον· Εὐλόγησον, δέσποτα, τὴν ἱεράν Ῥάβδον. Τοῦ Κυρίου δεηθῶμεν.

(Ψαλμ. ΜΔ', 8-9). Ῥάβδος εὐθήτητος ἡ Ῥάβδος τῆς βασιλείας σου. Ἠγάπησας δικαιοσύνην καὶ ἐμίσησας ἀνομίαν· διὰ τοῦτο ἔχρισέ σε ὁ Θεός, ὁ Θεός σου, ἔλαιον ἀγαλλιάσεως παρὰ τοὺς μετόχους σου, πάντοτε...

Εἰς τὸ Δικῆριον καὶ Τρικῆριον· Εὐλόγησον, δέσποτα, τὸ ἱερὸν Δικῆριον καὶ Τρικῆριον. Τοῦ Κυρίου δεηθῶμεν.

(Ματθ. Ε', 16). Οὕτω λαμφάτω τὸ φῶς ὑμῶν ἔμπροσθεν τῶν ἀνθρώπων, ὅπως ἴδωσιν ὑμῶν τὰ καλὰ ἔργα, καὶ δοξάσωσι τὸν Πατέρα ὑμῶν τὸν ἐν τοῖς οὐρανοῖς, πάντοτε...

Καὶ ὁ Ἀρχιερεὺς εὐλογεῖ τὸν λαὸν μετὰ Δικηρίου καὶ Τρικηρίου, τῶν Χορῶν φαλλόντων τὸ Εἰς πολλὰ ἔτη, δέσποτα, ἡ τὸν Πολυχρονισμόν τοῦ Ἀρχιερέως.

Εἰ ἔθος, ὅταν ἐνδύηται ὁ Ἀρχιερεὺς ἄνευ πομπῆς, φάλλει ὁ Χορὸς τὸν Εἰρμόν τοῦτον

Σήμερον στολίζεται ἡ Ἐκκλησία, σήμερον στολίζεται ὁ φωστήρ τῆς Ἐκκλησίας, τὴν ἀρχιερατικὴν στολὴν ἐνδυσάμενος, ὡς Ἀαρὼν νομοθετῶν, καὶ ὡς Μωσῆς ποδηγετῶν, καὶ ὡς μύρον εὐώδες τοὺς μυκ-

τῆρας ἀνοιγῶν. Χαίροις, δέσποτα, τῆς μητρὸς εὐσεβοῦς ὁ στῦλος. Χαίροις, δέσποτα, τῆς ἐκ νεότητος ἠκολούθησας Χριστῷ. Χαίροις, μακαριότατε δέσποτα τῆς ἀγίας πόλεως **τῆς δεῖνος**. Κύριε, φύλαττε αὐτὸν εἰς πολλὰ ἔτη.



ΜΗΝΟΛΟΓΙΟΝ ΣΥΝΤΟΜΟΝ

ΤΟΥ ΟΛΟΥ ΕΝΙΑΥΤΟΥ

Σεπτέμβριος.

1. Ἀρχὴ τῆς Ἰνδίκτου. Μνήμη τῶν ἁγίων Συμεῶν τοῦ Στυλίου καὶ Ἰησοῦ τοῦ Ναυῆ.
2. Μάμαντος μάρτυρος καὶ Ἰωάννου τοῦ Νηστευτοῦ, ἀρχιεπισκόπου Κωνσταντινουπόλεως.
3. Ἀνθίμου ἱερομάρτυρος καὶ Θεοκτίστου ὁσίου.
4. Βαβύλα ἱερομάρτυρος καὶ Μωσέως προφήτου.
5. Ζαχαρίου προφήτου, πατὸς τοῦ Προδρόμου.
6. Ἡ ἀνάμνησις τοῦ Ἀρχιστρατήγου Μιχαήλ.
7. Σώζοντος μάρτυρος.
8. Γενέθλιον τῆς Θεοτόκου.
9. Τῶν ἁγίων Θεοπατόρων Ἰωακείμ καὶ Ἄννης, καὶ Σεβηριανοῦ μάρτυρος.
10. Τῶν μαρτύρων Μηνოდώρας, Μητροδώρας καὶ Νυμφοδώρας.
11. Θεοδώρας ὁσίας.
12. Ἀπόδοσις τοῦ Γενεθλίου τῆς Θεοτόκου, καὶ Αὐτονόμου ἱερομάρτυρος.
13. Ἐγκαίνια τοῦ Ναοῦ τῆς Ἀναστάσεως, καὶ Κορνηλίου ἱερομάρτυρος.
14. Ἡ Ὑψωσις τοῦ τιμίου Σταυροῦ.
15. Νικήτα μάρτυρος.
16. Εὐφημίας μεγαλομάρτυρος.
17. Σοφίας μάρτυρος, καὶ τῶν τριῶν αὐτῆς θυγατέρων Πίστews, Ἀγάπης καὶ Ἐλπίδος.
18. Εὐμενίου, ἐπισκόπου Γορτύνης τῆς Κρήτης.
19. Τροφίμου, Σαββατίου καὶ Δορυμέδοντος μαρτύρων.
20. Εὐσταθίου μεγαλομάρτυρος.
21. Ἀπόδοσις τῆς Ὑψώσεως, καὶ Κοδράτου τοῦ ἀποστόλου, τοῦ ἐκ τῶν Ἑβδομήκοντα.

22. Φωκᾶ ἱερομάρτυρος.
23. Ἡ Σύλληφίς τοῦ Προδρόμου.
24. Θέκλῃς πρωτομάρτυρος.
25. Εὐφροσύνης ὁσίας.
26. Ἡ μετάστασις Ἰωάννου τοῦ Θεολόγου.
27. Καλλιστράτου μάρτυρος.
28. Χαρίτωνος ὁμολογητοῦ.
29. Κυριακοῦ ἀναχωρητοῦ.
30. Γρηγορίου, ἐπισκόπου τῆς Μεγάλῃς Ἀρμενίας, ἱερομάρτυρος.

Ὀκτώβριος.

1. Ἀνανίου τοῦ ἀποστόλου, τοῦ ἐκ τῶν Ἑβδομήκοντα, καὶ Ῥωμανοῦ τοῦ Μελωδοῦ.
2. Κυπριανοῦ ἱερομάρτυρος καὶ Ἰουστίνης μάρτυρος.
3. Διονυσίου τοῦ Ἀρεοπαγίτου ἱερομάρτυρος.
4. Ἱεροθέου, ἐπισκόπου Ἀθηνῶν.
5. Χαριτίνης μάρτυρος.
6. Θωμᾶ ἀποστόλου.
7. Σεργίου καὶ Βάκχου μαρτύρων.
8. Πελαγίας ὁσίας.
9. Ἰακώβου τοῦ Ἀλφαίου ἀποστόλου, Ἀνδρονίκου ὁσίου καὶ τῆς συμβίου αὐτοῦ Ἀθανασίας.
10. Εὐλαμπίου καὶ Εὐλαμπίας μαρτύρων.

Τῇ Κυριακῇ κατὰ τὴν ἐνδεκάτην. — Τῶν Πατέρων τῆς ἐβδόμης οἰκουμενικῆς Συνόδου.

11. Φιλίππου ἀποστόλου, ἐνὸς τῶν ἐπτὰ Διακόνων, καὶ Θεοφάνους τοῦ Γραπτοῦ καὶ ὁμολογητοῦ.
12. Πρόβου, Ταράχου καὶ Ἀνδρονίκου μαρτύρων.
13. Κάρπου, Παπύλου καὶ Ἀγαθονίκης μαρτύρων.
14. Ναζαρίου, Γερβασίου, Προτασίου καὶ Κελσίου μαρτύρων, καὶ τοῦ ὁσίου Κοσμᾶ τοῦ Ποιητοῦ.
15. Λουκιανοῦ ἱερομάρτυρος.
16. Λογγίνου τοῦ Ἑκατοντάρχου μάρτυρος.
17. Ὡσὲ προφήτου καὶ Ἀνδρέου τοῦ ἐν τῇ Κρίσει, ὁσιομάρτυρος.

18. Λουκᾶ ἀποστόλου καὶ εὐαγγελιστοῦ.
19. Ἰωὴλ προφήτου καὶ Οὐάρου μάρτυρος.
20. Ἀρτεμίου μεγαλομάρτυρος.
21. Ἰλαρίωνος τοῦ Μεγάλου, ὁσίου.
22. Ἀβερκίου, ἐπισκόπου Ἱεραπόλεως, ἰσαποστόλου.
23. Ἰακώβου τοῦ Ἀδελφοθέου, ἀποστόλου καὶ ἱερομάρτυρος.
24. Ἀρέθα μάρτυρος καὶ τῆς συνοδίας αὐτοῦ.
25. Μαρκιανοῦ καὶ Μαρτυρίου μαρτύρων.
26. Δημητρίου μεγαλομάρτυρος.
27. Νέστορος μάρτυρος.
28. Τερεντίου καὶ Νεονίλης μαρτύρων, καὶ τοῦ ὁσίου Στεφάνου τοῦ Σαββαΐτου.
29. Ἀναστασίας ὁσιομάρτυρος, καὶ Ἀβραμίου ὁσίου.
30. Ζηνοβίου καὶ Ζηνοβίας μαρτύρων.
31. Στάχυος, Ἀπελλοῦ, Ἀμπλίας, Οὐρβανοῦ, Ἀριστοβούλου καὶ Ναρκίσσου ἀποστόλων ἐκ τῶν Ἑβδομήκοντα, καὶ Ἐπιμάχου μάρτυρος.

Νοέμβριος

1. Κοσμᾶ καὶ Δαμιανοῦ τῶν Ἀναργύρων.
2. Ἀκινδύνου, Πηγασίου, Ἀφθονίου, Ἐλπιδηφόρου καὶ Ἀνεμοδίστου μαρτύρων.
3. Ἀκεφιμᾶ, Ἰωσήφ καὶ Ἀειθαλᾶ μαρτύρων, καὶ τοῦ μεγαλομάρτυρος Γεωργίου.
4. Ἰωαννικίου ὁσίου, Νικάνδρου ἐπισκόπου καὶ Ἑρμαίου πρεσβυτέρου, ἱερομαρτύρων.
5. Γαλακτίωνος καὶ Ἐπιστήμης μαρτύρων.
6. Παύλου, ἐπισκόπου Κωνσταντινουπόλεως, τοῦ ὁμολογητοῦ.
7. Τῶν τριάκοντα δύο μαρτύρων τῶν ἐν Μελιτηνῇ, καὶ Λαζάρου τοῦ ὁσίου.
8. Τῶν Ἀρχιστρατήγων Μιχαὴλ καὶ Γαβριήλ, καὶ τῶν λοιπῶν ἀσωμάτων Δυνάμεων.
9. Ὀνησιφόρου καὶ Πορφυρίου μαρτύρων, καὶ Ματρώνης ὁσίας.
10. Ὀλυμπᾶ, Ῥοδίωνος, Σωσιπάτρου, Τερτίου, Ἑράστου καὶ Κουάρτου ἀποστόλων ἐκ τῶν Ἑβδομήκοντα, καὶ Ὁρέστου μάρτυρος.
11. Μηνᾶ, Βίκτωρος, Βικεντίου καὶ Στεφανίδος μαρτύρων, καὶ τοῦ ὁσίου Θεοδώρου τοῦ Στουδίου ὁμολογητοῦ.

12. Ἰωάννου τοῦ Ἐλεήμονος, ἀρχιεπισκόπου Ἀλεξανδρείας, καὶ τοῦ ὁσίου Νείλου τοῦ Σιναΐτου.
(Ἰωσαφάτ, ἀρχιεπισκόπου τῆς Πολότσκ, ἱερομάρτυρος).
13. Ἰωάννου, ἀρχιεπισκόπου Κωνσταντινουπόλεως, τοῦ Χρυσοστόμου.
14. Φιλίππου ἀποστόλου.
15. Γουρία, Σαμωνᾶ καὶ Ἀβίβου μαρτύρων.
16. Ματθαίου ἀποστόλου καὶ εὐαγγελιστοῦ.
17. Γρηγορίου, ἐπισκόπου Νεοκαισαρείας.
18. Πλάτωνος καὶ Ῥωμανοῦ μαρτύρων.
19. Ἀβδιοῦ προφήτου καὶ Βαρλαάμ μάρτυρος.
20. Γρηγορίου τοῦ Δεκαπολίτου καὶ Πρόκλου, ἀρχιεπισκόπου Κωνσταντινουπόλεως.
21. Ἡ ἐν τῷ ναῷ Εἰσοδος τῆς Θεοτόκου.
22. Φιλήμονος, Ἀπφίας, Ἀρχίππου καὶ Ὀνησίμου τῶν ἀποστόλων ἐκ τῶν Ἑβδομήκοντα, καὶ Καικιλίας, Οὐαλεριανοῦ καὶ Τιβουρτίου τῶν μαρτύρων.
23. Ἀμφιλοχίου, ἐπισκόπου Ἰκονίου καὶ Γρηγορίου, ἐπισκόπου Ἀκραγαντίνων.
24. Κλήμεντος Πάπα Ῥώμης καὶ Πέτρου Ἀλεξανδρείας, ἱερομαρτύρων.
25. Ἀπόδοσις τῶν Εἰσοδίων τῆς Θεοτόκου, Αἰκατερίνης καὶ Μερκουρίου μεγαλομαρτύρων.
26. Ἀλυπίου τοῦ Κιονίτου καὶ Νίκωνος τοῦ «Μετανοεῖτε», ὁσίων.
27. Ἰακώβου μεγαλομάρτυρος τοῦ Πέρσου.
28. Στεφάνου τοῦ Νέου ὁσιομάρτυρος, καὶ Εἰρηνάρχου μάρτυρος.
29. Παραμόνου καὶ Φιλουμένου μαρτύρων.
30. Ἀνδρέου ἀποστόλου, τοῦ Πρωτοκλήτου.

Δεκέμβριος.

1. Ναοῦμ προφήτου.
2. Ἀββακούμ προφήτου.
3. Σοφονίου προφήτου.
4. Βαρβάρας μεγαλομάρτυρος, καὶ Ἰωάννου τοῦ Δαμασκηνοῦ ὁσίου.
5. Σάββα τοῦ Ἁγιασμένου, ὁσίου.
6. Νικολάου, ἀρχιεπισκόπου Μύρων τῆς Λυκίας.

7. Ἀμβροσίου, ἀρχιεπισκόπου Μεδιολάνων.
8. Παταπίου ὁσίου.
9. Ἡ Σύλληψις τῆς ἀγίας ᾿Αννης, μητὸς τῆς Θεοτόκου.
10. Μηνᾶ, Ἑρμογένους καὶ Εὐγράφου μαρτύρων.

Τῇ Κυριακῇ κατὰ τὴν ἐνδεκάτην τῶν ἁγίων Προπατόρων.

11. Δανιὴλ τοῦ Στυλίου, ὁσίου.
12. Σπυρίδωνος, ἐπισκόπου Τριφυθοῦντος.
13. Εὐστρατίου, Αὐξεντίου, Εὐγενίου, Μαρδαρίου καὶ Ὁρέστου μαρτύρων, καὶ Λουκίας μάρτυρος τῆς παρθένου.
14. Θύρσου, Λευκίου, Καλλινίκου, Φιλήμονος καὶ Ἀπολλωνίου μαρτύρων.
15. Ἐλευθερίου μάρτυρος.
16. Ἀγγαίου προφήτου.
17. Δανιὴλ τοῦ προφήτου καὶ τῶν ἁγίων Τριῶν Παίδων Ἀνανίου, Ἀζαρίου καὶ Μισαήλ.

Τῇ Κυριακῇ πρὸ τῆς Χριστοῦ Γεννήσεως τῶν ἁγίων Πατέρων.

18. Σεβαστιανοῦ μάρτυρος.
19. Βονιφατίου μάρτυρος.
20. Ἰγνατίου τοῦ θεοφόρου, ἱερομάρτυρος.
21. Ἰουλιανῆς μάρτυρος.
22. Ἀναστασίας μεγαλομάρτυρος.
23. Τῶν δέκα μαρτύρων τῶν ἐν Κρήτῃ.
24. Εὐγενίας ὁσιομάρτυρος.
25. Ἡ κατὰ σάρκα Γέννησις τοῦ Σωτῆρος ἡμῶν.

Τῇ Κυριακῇ μετὰ τὴν τοῦ Χριστοῦ Γέννησιν Ἰωσήφ τοῦ Μνήστορος, Δαβὶδ τοῦ βασιλέως καὶ Ἰακώβου τοῦ Ἀδελφοθέου.

26. Ἡ Σύναξις τῆς Θεοτόκου, καὶ Εὐθυμίου ἱερομάρτυρος.
27. Στεφάνου τοῦ πρωτομάρτυρος, καὶ Θεοδώρου τοῦ Γραπτοῦ καὶ ὁμολογητοῦ.
28. Τῶν μαρτύρων τῶν ἐν Νικομηδείᾳ καέντων.
29. Τῶν ἁγίων Νηπίων τῶν ἐν Βηθλεὲμ ὑπὸ Ἡρώδου ἀναιρεθέντων, καὶ Μαρκέλλου τοῦ ὁσίου.

30. Ἀνυσίας τῆς ὁσιομάρτυρος καὶ Ζωτικοῦ τοῦ Ὁρφανοτρόφου.
31. Ἀπόδοσις τῶν Χριστουγέννων, καὶ Μελάνης τῆς ὁσίας.

Ἰανουάριος.

1. Περιτομὴ τοῦ Σωτῆρος ἡμῶν, καὶ Βασιλείου τοῦ Μεγάλου.
2. Σιλβέστρου, Πάπα Ῥώμης.
3. Μαλαχίου προφήτου καὶ Γορδίου μάρτυρος.
4. Ἡ Σύναξις τῶν Ἑβδομήκοντα Ἀποστόλων, καὶ Θεοκτίστου ὁσίου.
5. Θεοπέμπτου καὶ Θεωνᾶ μαρτύρων, καὶ Συγκλητικῆς ὁσίας.
6. Τὰ ἅγια Θεοφάνεια τοῦ Σωτῆρος ἡμῶν.
7. Ἡ Σύναξις τοῦ Προδρόμου.
8. Γεωργίου τοῦ Χοζεβίτου ὁσίου, καὶ Δομνίκης ὁσίας.
9. Πολυεύκτου μάρτυρος.
10. Γρηγορίου, ἐπισκόπου Νύσσης, Μαρκιανοῦ πρεσβυτέρου καὶ Δομετιανοῦ, ἐπισκόπου Μελιτηνῆς.
11. Θεοδοσίου τοῦ Κοινοβιάρχου, ὁσίου.
12. Τατιανῆς μάρτυρος.
13. Ἑρμούλου καὶ Στρατονίκου μαρτύρων.
14. Ἀπόδοσις τῶν Θεοφανείων, καὶ τῶν ἐν Ῥαϊθῶ καὶ Σινᾶ ἀναιρεθέντων ὁσίων Πατέρων.
15. Παύλου τοῦ Θηβαίου καὶ Ἰωάννου τοῦ Καλυβίτου, ὁσίων.
16. Ἡ προσκύνησις τῆς ἀλύσεως τοῦ ἀποστόλου Πέτρου.
17. Ἀντωνίου τοῦ Μεγάλου, ὁσίου.
18. Ἀθανασίου καὶ Κυρίλλου, ἀρχιεπισκόπων Ἀλεξανδρείας.
19. Μακαρίου τοῦ Αἰγυπτίου, ὁσίου, καὶ Ἀρσενίου, ἀρχιεπισκόπου Κερκύρας.
20. Εὐθυμίου τοῦ Μεγάλου, ὁσίου.
21. Μαξίμου τοῦ ὁμολογητοῦ, ὁσίου, καὶ Νεοφύτου μάρτυρος.
22. Τιμοθέου τοῦ ἀποστόλου, καὶ Ἀναστασίου τοῦ Πέρσου, ὁσιομάρτυρος.
23. Κλήμεντος Ἀγκύρας ἱερομάρτυρος, καὶ Ἀγαθαγγέλου μάρτυρος.
24. Ξένης ὁσίας.
25. Γρηγορίου, ἀρχιεπισκόπου Κωνσταντινουπόλεως, τοῦ Θεολόγου.
26. Ξενοφώντος τοῦ ὁσίου καὶ τῆς συνοδίας αὐτοῦ.

27. Ἡ Ἀνακομιδὴ τοῦ λειψάνου Ἰωάννου τοῦ Χρυσοστόμου.
28. Ἐφραίμ τοῦ Σύρου, ὁσίου.
29. Ἡ Ἀνακομιδὴ τοῦ λειψάνου Ἰγνατίου τοῦ θεοφόρου.
30. Ἰππολύτου ἱερομάρτυρος, πρεσβυτέρου τῆς ἐν Ῥώμῃ Ἐκκλησίας, καὶ τῶν τριῶν Ἱεραρχῶν Βασιλείου τοῦ Μεγάλου, Γρηγορίου τοῦ Θεολόγου καὶ Ἰωάννου τοῦ Χρυσοστόμου.
31. Κύρου καὶ Ἰωάννου τῶν ἀναργύρων.

Φεβρουάριος.

1. Τρύφωνος μάρτυρος.
2. Ἡ Ὑπαπαντὴ τοῦ Χριστοῦ.
3. Συμεὼν τοῦ Θεοδόχου καὶ Ἀννης τῆς προφήτιδος.
4. Ἰσιδώρου τοῦ Πηλουσιώτου, ὁσίου.
5. Ἀγάθης μάρτυρος.
6. Βουκόλου, ἐπισκόπου Σμύρνης.
7. Παρθενίου, ἐπισκόπου Λαμφάκου, καὶ Λουκᾶ τοῦ ὁσίου.
8. Θεοδώρου τοῦ Στρατηλάτου, μεγαλομάρτυρος, καὶ Ζαχαρίου προφήτου.
9. Ἀπόδοσις τῆς Ὑπαπαντῆς, καὶ Νικηφόρου μάρτυρος.
10. Χαραλάμπους ἱερομάρτυρος.
11. Βλασίου ἱερομάρτυρος.
12. Μελετίου, ἀρχιεπισκόπου Ἀντιοχείας τῆς Μεγάλης.
13. Μαρτινιανοῦ ὁσίου.
14. Αὐξεντίου ὁσίου.
(Μάρωνος ὁσίου).
15. Ὁνησίμου ἀποστόλου, τοῦ ἐκ τῶν Ἑβδομήκοντα.
16. Παμφίλου μάρτυρος.
17. Θεοδώρου τοῦ Τίρωνος, μεγαλομάρτυρος.
18. Λέοντος, Πάπα Ῥώμης.
19. Ἀρχίππου ἀποστόλου, τοῦ ἐκ τῶν Ἑβδομήκοντα.
20. Λέοντος, ἐπισκόπου Κατάνης.
21. Τιμοθέου τοῦ ὁσίου, καὶ Εὐσταθίου, ἀρχιεπισκόπου Ἀντιοχείας τῆς Μεγάλης.
22. Ἡ εὕρεσις τῶν λειψάνων τῶν ἐν τοῖς Εὐγενίου μαρτύρων.
23. Πολυκάρπου, ἐπισκόπου Σμύρνης, ἱερομάρτυρος.
24. Ἡ πρώτη καὶ δευτέρα εὕρεσις τῆς τιμίας κεφαλῆς τοῦ Προδρόμου.

25. Ταρασίου, ἀρχιεπισκόπου Κωνσταντινουπόλεως.
26. Πορφυρίου, ἐπισκόπου Γάζης.
27. Προκοπίου τοῦ Δεκαπολίτου καὶ ὁμολογητοῦ.
28. Βασιλείου τοῦ ὁσίου καὶ ὁμολογητοῦ.
29. Κασσιανοῦ ὁσίου.

Μάρτιος.

1. Εὐδοκίας ὁσιομάρτυρος.
2. Θεοδότου ἐπισκόπου Κυρηνίας, ἱερομάρτυρος.
3. Εὐτροπίου, Κλεονίκου καὶ Βασιλίσκου μαρτύρων.
4. Γερασίου τοῦ ἐν Ἰορδάνῃ, ὁσίου.
5. Κόνωνος μάρτυρος.
6. Τῶν τεσσαράκοντα δύο μαρτύρων τῶν ἐν Ἀμορίῳ.
7. Τῶν ἑπτὰ ἱερομαρτύρων τῶν ἐν Χερσῶνι.
8. Θεοφυλάκτου, μητροπολίτου Νικομηδείας καὶ ὁμολογητοῦ.
9. Τῶν ἁγίων τεσσαράκοντα μαρτύρων τῶν ἐν Σεβαστείᾳ.
10. Κοδράτου μάρτυρος.
11. Σωφρονίου, πατριάρχου Ἱεροσολύμων.
12. Θεοφάνους τῆς Σιγρινῆς, τοῦ ὁσίου καὶ ὁμολογητοῦ.
(Γρηγορίου τοῦ Διαλόγου, Πάπα Ῥώμης).
13. Ἡ ἀνακομιδὴ τοῦ λειψάνου Νικηφόρου, ἀρχιεπισκόπου Κωνσταντινουπόλεως.
14. Βενεδίκτου ὁσίου.
15. Ἀγαπίου μάρτυρος.
16. Σαβίνου ἱερομάρτυρος.
17. Ἀλεξίου τοῦ ὁσίου, τοῦ Ἀνθρώπου τοῦ Θεοῦ.
18. Κυρίλλου, ἐπισκόπου Ἱεροσολύμων.
19. Χρυσάνθου καὶ Δαρείας μαρτύρων.
20. Τῶν ἐν τῇ μονῇ τοῦ ἁγίου Σάββα ἀναιρεθέντων Πατέρων.
21. Ἰακώβου ὁμολογητοῦ, ἐπισκόπου Κατάνης.
22. Βασιλείου ἱερομάρτυρος.
23. Νίκωνος ὁσιομάρτυρος.
24. Προεόρτια τοῦ Εὐαγγελισμοῦ τῆς Θεοτόκου.
25. Ὁ Εὐαγγελισμὸς τῆς Θεοτόκου.
26. Ἡ Σύναξις τοῦ ἀρχαγγέλου Γαβριήλ.
27. Ματρώνης ὁσίας.

28. Στεφάνου τοῦ θαυματουργοῦ καὶ Ἰλαρίωνος τοῦ Νέου, ὁσίων.
29. Μάρκου, ἐπισκόπου Ἀρεθουσίων, Κυρίλλου διακόνου καὶ ἐτέρων ἐπὶ Ἰουλιανοῦ τοῦ Παραβάτου ἀθλησάντων.
30. Ἰωάννου συγγραφέως τῆς Κλίμακος, τοῦ ὁσίου.
31. Ὑπατίου ἐπισκόπου Γαγγρῶν, ἱερομάρτυρος.

Ἀπρίλιος.

1. Μαρίας τῆς Αἰγυπτίας, ὁσίας.
2. Τίτου ὁσίου καὶ θαυματουργοῦ.
3. Νικήτα ὁσίου καὶ ὁμολογητοῦ.
4. Θεοδούλου καὶ Ἀγαθόποδος μαρτύρων, Γεωργίου τοῦ ἐν Μαλεῶ καὶ Ἰωσήφ τοῦ Ὑμνογράφου ὁσίων.
5. Κλαυδίου, Διοδώρου, Οὐϊκτωρος, Παππίου, Νικηφόρου καὶ Σεραπίωνος μαρτύρων.
6. Εὐτυχίου, ἀρχιεπισκόπου Κωνσταντινουπόλεως.
7. Καλλιοπίου μάρτυρος.
8. Ἡρωδίωνος, Ἀγάβου, Ρούφου, Ἀσυγκρίτου, Φλέγοντος καὶ Ἑρμοῦ, τῶν ἀποστόλων ἐκ τῶν Ἑβδομήκοντα.
9. Εὐφυχίου μάρτυρος.
10. Τερεντίου, Πομπηίου, Μαξίμου, Μακαρίου, Ἀφρικανοῦ μαρτύρων.
11. Ἀντίπα μάρτυρος.
12. Βασιλείου, ἐπισκόπου Παρίου, τοῦ ὁμολογητοῦ.
13. Μαρτίνου, Πάπα Ῥώμης, τοῦ ὁμολογητοῦ.
14. Ἀριστάρχου, Πούδη καὶ Τροφίμου, ἀποστόλων ἐκ τῶν Ἑβδομήκοντα.
15. Κρήσκεντος μάρτυρος.
16. Ἀγάπης, Εἰρήνης καὶ Χιόνης μαρτύρων.
17. Συμεῶν τοῦ ἐν Περσίδι, ἱερομάρτυρος.
18. Ἰωάννου ὁσίου.
19. Παφνουτίου ἱερομάρτυρος, καὶ Ἰωάννου τοῦ Παλαιολαυρίτου ὁσίου.
20. Θεοδώρου τοῦ Τριχινᾶ, ὁσίου.
21. Ἰανουαρίου ἱερομάρτυρος.
22. Θεοδώρου τοῦ Συκεώτου, ὁσίου.
23. Γεωργίου μεγαλομάρτυρος, τοῦ Τροπαιοφόρου.

24. Ἐλισάβετ ὁσίας, καὶ Σάββα τοῦ Γόθου μάρτυρος.
25. Μάρκου ἀποστόλου καὶ εὐαγγελιστοῦ.
26. Βασιλέως ἱερομάρτυρος, μητροπολίτου Ἀμασείας.
27. Συμεὼν ἱερομάρτυρος.
28. Ἰάσωνος καὶ Σωσιπάτρου, ἀποστόλων ἐκ τῶν Ἑβδομήκοντα.
29. Τῶν ἐννέα μαρτύρων τῶν ἐν Κυζίκῳ, καὶ Μέμνονος τοῦ ὁσίου.
30. Ἰακώβου τοῦ ἀποστόλου, ἀδελφοῦ Ἰωάννου τοῦ θεολόγου.

Μάϊος.

1. Ἰερεμίου προφήτου.
2. Ἡ ἀνακομιδὴ τοῦ λειψάνου Ἀθανασίου τοῦ Μεγάλου.
3. Τιμοθέου καὶ Μαύρας μαρτύρων.
4. Πελαγίας μάρτυρος.
5. Εἰρήνης μάρτυρος.
6. Ἰώβ τοῦ δικαίου καὶ πολυάθλου.
7. Ἡ ἀνάμνησις τοῦ θαύματος τοῦ τιμίου Σταυροῦ ἐν Ἱερουσαλήμ, ἐπὶ Κωνσταντίνου τοῦ βασιλέως.
8. Ἰωάννου τοῦ Θεολόγου καὶ εὐαγγελιστοῦ, καὶ τοῦ ὁσίου Ἀρσενίου τοῦ Μεγάλου.
9. Ἡσαΐου προφήτου καὶ Χριστοφόρου μάρτυρος.
10. Σίμωνος τοῦ Ζηλωτοῦ ἀποστόλου.
11. Μωκίου ἱερομάρτυρος.
(Μεθοδίου καὶ Κυρίλλου τῶν ἰσαποστόλων).
12. Ἐπιφανίου ἐπισκόπου Κύπρου, καὶ Γερμανοῦ ἀρχιεπισκόπου Κωνσταντινουπόλεως.
13. Γλυκερίας μάρτυρος.
14. Ἰσιδώρου μάρτυρος.
15. Παχωμίου τοῦ Μεγάλου, τοῦ ὁσίου, καὶ Ἀχιλλίου ἀρχιεπισκόπου Λαρίσσης.
16. Θεοδώρου τοῦ Ἁγιασμένου, ὁσίου.
17. Ἀνδρονίκου καὶ Ἰουνίας, ἀποστόλων ἐκ τῶν Ἑβδομήκοντα.
18. Πέτρου, Διονυσίας, Ἀνδρέου, Παύλου, Χριστίνης, Ἡρακλείου, Παυλίνου καὶ Βενεδίμου τῶν μαρτύρων.
19. Πατρικίου, Ἀκακίου, Μενάνδρου καὶ Πολυαίνου μαρτύρων.
20. Θαλλελαίου μάρτυρος.
21. Τῶν ἁγίων, μεγάλων Βασιλέων καὶ ἰσαποστόλων Κωνσταντίνου καὶ Ἑλένης.

22. Βασιλίσκου μάρτυρος.
23. Μιχαήλ μητροπολίτου Συννάδων, τοῦ ὁσίου καὶ ὁμολογητοῦ.
24. Συμεὼν τοῦ ἐν τῷ Θαυμαστῷ Ὁρει, τοῦ ὁσίου.
25. Ἡ τρίτη εὕρεσις τῆς τιμίας κεφαλῆς τοῦ Προδρόμου.
26. Κάρπου ἀποστόλου, τοῦ ἐκ τῶν Ἑβδομήκοντα.
27. Ἑλλαδίου μάρτυρος.
28. Εὐτυχοῦς ἱερομάρτυρος.
29. Θεοδοσίας ὁσιομάρτυρος.
30. Ἰσαακίου, ἡγουμένου τῆς μονῆς τοῦ Δαλμάτου.
31. Ἑρμείου μάρτυρος.

Ἰούνιος.

1. Ἰουστίνου τοῦ Φιλοσόφου καὶ τῶν σὺν αὐτῷ μαρτύρων.
2. Νικηφόρου, ἀρχιεπισκόπου Κωνσταντινουπόλεως, τοῦ ὁμολογητοῦ.
3. Λουκιλλιανοῦ μάρτυρος.
4. Μητροφάνους, ἐπισκόπου Κωνσταντινουπόλεως.
5. Δωροθέου, ἐπισκόπου Τύρου.
(Κοσμᾶ ἱερομάρτυρος, τοῦ Ἀρμενίου).
6. Βησσαρίωνος καὶ Ἰλαρίωνος τοῦ Νέου, ὁσίων.
7. Θεοδότου ἱερομάρτυρος.
8. Ἡ ἀνακομιδὴ τοῦ λειψάνου Θεοδώρου τοῦ Τίρωνος, μεγάλου μάρτυρος.
9. Κυρίλλου, ἀρχιεπισκόπου Ἀλεξανδρείας.
10. Ἀλεξάνδρου καὶ Ἀντωνίνης μαρτύρων, καὶ Τιμοθέου Προύσης ἱερομάρτυρος.
11. Βαρθολομαίου καὶ Βαρνάβα ἀποστόλων.
12. Ὀνουφρίου καὶ Πέτρου τοῦ ἐν τῷ Ἀθῷ, ὁσίων.
13. Ἀκυλίνης μάρτυρος, καὶ Τριφυλλίου ἐπισκόπου Λευκοσίας.
14. Ἐλισσαίου προφήτου, καὶ Μεθοδίου ἀρχιεπισκόπου Κωνσταντινουπόλεως, τοῦ ὁμολογητοῦ.
15. Ἀμῶς προφήτου.
(Ἰερωνύμου Στριδωνίας, τοῦ Ἑρμηνευτοῦ).
16. Τύχωνος, ἐπισκόπου Ἀμαθοῦντος.
17. Μανουήλ, Σαβὲλ καὶ Ἰσμαὴλ μαρτύρων.
18. Λεοντίου μάρτυρος.
19. Ἰούδα ἀποστόλου.

20. Μεθοδίου ἐπισκόπου Ὀλύμπου, ἱερομάρτυρος.
21. Ἰουλιανοῦ τοῦ Ταρσέως, μάρτυρος.
22. Εὐσεβίου ἐπισκόπου Σαμοσάτων, ἱερομάρτυρος.
23. Ἀγριππίνης μάρτυρος.
24. Τὸ Γενέθλιον τοῦ Προδρόμου.
25. Φεβρωνίας ὁσιομάρτυρος.
26. Δαβὶδ τοῦ ἐν Θεσσαλονίκη, ὁσίου.
27. Σαμφῶν τοῦ Ξενοδόχου, ὁσίου.
28. Ἡ ἀνακομιδὴ τῶν λειψάνων τῶν Ἀναργύρων Κύρου καὶ Ἰωάννου.
29. Πέτρου καὶ Παύλου τῶν Πρωτοκορυφαίων.
30. Ἡ Σύναξις τῶν Δώδεκα ἀποστόλων.

Ἰούλιος.

1. Κοσμᾶ καὶ Δαμιανοῦ τῶν Ἀναργύρων.
2. Ἡ κατάθεσις τῆς τιμίας ἐσθῆτος τῆς Θεοτόκου ἐν Βλαχέρναις.
3. Ὑακίνθου μάρτυρος καὶ Ἀνατολίου, ἀρχιεπισκόπου Κωνσταντινουπόλεως.
4. Ἀνδρέου, ἀρχιεπισκόπου Κρήτης, τοῦ Ἱεροσολυμίτου.
5. Ἀθανασίου τοῦ ἐν τῷ Ἄθῳ, Λαμπαδοῦ καὶ Μάρθας τῶν ὁσίων.
6. Σισῶη τοῦ Μεγάλου, ὁσίου.
7. Θωμᾶ καὶ Ἀκακίου τῶν ὁσίων, καὶ Κυριακῆς τῆς μεγαλομάρτυρος.
8. Προκοπίου μεγαλομάρτυρος.
9. Παγκρατίου, ἐπισκόπου Ταυρομενίου, ἱερομάρτυρος.
10. Τῶν ἐν Νικοπόλει τεσσαράκοντα καὶ πέντε μαρτύρων.
(Φραγκίσκου, Μούτῃ καὶ Ῥαφαήλ, τῶν ἐν Δαμάσκῳ τῆς Συρίας μαρτύρων).
11. Εὐφημίας μεγαλομάρτυρος.
12. Πρόκλου καὶ Ἰλαρίου μαρτύρων.

Τῇ Κυριακῇ κατὰ τὴν δεκάτην τρίτην μνήμη τῶν ἁγίων Πατέρων τῶν ἐξ πρώτων οἰκουμενικῶν Συνόδων.

13. Ἡ Σύναξις τοῦ ἀρχαγγέλου Γαβριήλ, καὶ Στεφάνου τοῦ Σαββαΐτου ὁσίου.

14. Ἀκύλα ἀποστόλου, καὶ Ἰωσήφ ἀρχιεπισκόπου Θεσσαλονίκης, τοῦ Στουδίτου καὶ ὁμολογητοῦ.
15. Κηρύκου καὶ Ἰουλίττης μαρτύρων.
16. Ἀθηνογένους μάρτυρος.
17. Μαρίνης μεγαλομάρτυρος.
18. Αἰμιλιανοῦ μάρτυρος.
19. Μακρίνης καὶ Δίου τῶν ὁσίων.
20. Ἡλιοῦ τοῦ Θεσβίτου, τοῦ προφήτου.
21. Συμεὼν τοῦ διὰ Χριστὸν Σαλοῦ καὶ Ἰωάννου, ὁσίων.
22. Μαρίας τῆς Μαγδαληνῆς τῆς μυροφόρου καὶ ἰσαποστόλου.
23. Ἡ ἀνακομιδὴ τοῦ λειψάνου Φωκᾶ τοῦ μάρτυρος, καὶ Ἰεζεκιήλ τοῦ προφήτου.
24. Χριστίνης μεγαλομάρτυρος.
25. Ἡ κοίμησις τῆς ἁγίας Ἀννης, μητρὸς τῆς Θεοτόκου.
26. Ἑρμολάου, Ἑρμίππου καὶ Ἑρμοκράτους μαρτύρων, καὶ Παρασκευῆς ὁσιομάρτυρος.
27. Παντελεήμονος μεγαλομάρτυρος.
28. Προχώρου, Νικάνορος, Τίμωνος καὶ Παρμενᾶ, ἀποστόλων ἐκ τῶν Ἑβδομήκοντα.
29. Καλλινίκου καὶ Θεοδότῃς μαρτύρων.
30. Σίλα, Σιλουανοῦ, Κρήσκεντος, Ἐπαινέτου καὶ Ἀνδρονίκου, ἀποστόλων ἐκ τῶν Ἑβδομήκοντα.
31. Εὐδοκίμου τοῦ δικαίου.

Αὐγουστος.

1. Ἡ πρόοδος τοῦ Σταυροῦ, τῶν ἑπτὰ μαρτύρων τῶν Μακκαβαίων καὶ τοῦ πρεσβύτου Ἐλεαζάρου.
2. Ἡ ἀνακομιδὴ τοῦ λειψάνου τοῦ πρωτομάρτυρος Στεφάνου.
3. Ἰσαακίου, Δαλμάτου καὶ Φαύστου τῶν ὁσίων.
4. Τῶν ἑπτὰ Παίδων τῶν ἐν Ἐφέσῳ μαρτύρων, καὶ Εὐδοκίας ὁσιομάρτυρος.
5. Εὐσιγνίου μάρτυρος.
6. Ἡ Μεταμόρφωσις τοῦ Σωτῆρος.
7. Δομετίου ὁσιομάρτυρος.
8. Αἰμιλιανοῦ ἐπισκόπου Κυζίκου, τοῦ ὁμολογητοῦ.
9. Μαθθία ἀποστόλου.
10. Λαυρεντίου μάρτυρος καὶ ἀρχidiaκόνου.

11. Εϋπλου μάρτυρος.
12. Φωτίου καὶ Ἀνικλήτου μαρτύρων.
13. Ἀπόδοσις τῆς Μεταμορφώσεως, καὶ ἡ ἀνακομιδὴ τοῦ λειψάνου τοῦ ὁσίου Μαξίμου τοῦ ὁμολογητοῦ.
14. Μιχαίου προφήτου.
15. Ἡ Κοίμησις τῆς Θεοτόκου.
16. Διομήδους μάρτυρος.
17. Μύρωνος μάρτυρος.
18. Φλώρου καὶ Λαύρου μαρτύρων.
19. Ἀνδρέου τοῦ στρατοπεδάρχου μάρτυρος.
20. Σαμουὴλ προφήτου.
21. Θαδδαίου ἀποστόλου καὶ Βάσσης μάρτυρος.
22. Ἀγαθονίκου μάρτυρος.
23. Ἀπόδοσις τῆς Κοιμήσεως καὶ Λούππου μάρτυρος.
(Εἰρηναίου ἐπισκόπου Λουγδούνων, ἱερομάρτυρος).
24. Εὐτυχοῦς ἱερομάρτυρος.
25. Βαρθολομαίου καὶ Τίτου ἀποστόλων.
26. Ἀδριανοῦ καὶ Ναταλίας μαρτύρων.
27. Ποιμένος ὁσίου.
28. Μωσέως τοῦ Αἰθίοπος, ὁσίου.
(Αὐγουστίνου ἐπισκόπου Ἰππῶνος, καὶ Γερβρὲ-Μιχαὴλ ἱερομάρτυρος, τοῦ Αἰθίοπος).
29. Ἡ ἀποτομὴ τῆς τιμίας κεφαλῆς τοῦ Προδρόμου.
30. Ἀλεξάνδρου, Ἰωάννου καὶ Παύλου τοῦ Νέου, ἀρχιεπισκόπων Κωνσταντινουπόλεως.
31. Ἡ κατάθεσις τῆς τιμίας ζώνης τῆς Θεοτόκου ἐν τοῖς Χαλκοπρατείοις.



ΠΙΝΑΞ ΤΩΝ ΠΕΡΙΕΧΟΜΕΝΩΝ

Ἀκολουθία τοῦ Ἑσπερινοῦ.

σελ.

Ἀκολουθία τοῦ Ἑσπερινοῦ τῶν Κυριακῶν καὶ τῶν Ἑορτῶν.	5
Ἀκολουθία τοῦ καθημερινοῦ Ἑσπερινοῦ.	28
Ἀκολουθία τοῦ Ἑσπερινοῦ ἐν τῇ ἀγίᾳ καὶ μεγάλῃ Τεσσαρακοστῇ.	29
Ἀκολουθία τοῦ Ἑσπερινοῦ τῇ ἀγίᾳ καὶ μεγάλῃ Παρασκευῇ ἐσπέρας.	32
Ἀκολουθία τοῦ Ἑσπερινοῦ τῇ ἀγίᾳ καὶ μεγάλῃ Κυριακῇ τοῦ Πάσχα, καὶ ἐν ταῖς λοιπαῖς ἡμέραις τῆς Ἑβδομάδος τῆς Διακαινησίμου.	33

Ἀκολουθία τοῦ Μεγάλου Ἀποδείνου. 36

Ἀκολουθία τοῦ Μεσονυκτικοῦ.

Α'. — Καθημερινοῦ.	39
Β'. — Ἀναστασίμου.	44
Γ'. — Ἑορτασίμου.	46

Ἀκολουθία τοῦ Ὁρθρου.

Ἀκολουθία τοῦ Ὁρθρου τῶν Κυριακῶν καὶ τῶν Ἑορτῶν.	47
Ἀκολουθία τοῦ καθημερινοῦ Ὁρθρου.	70

	σελ.
Ἀκολουθία τοῦ Ὁρθρου ἐν τῇ ἀγίᾳ καὶ μεγάλῃ Τεσσαρακο- στῇ.	71
Ἀκολουθία τοῦ Ὁρθρου τῇ ἀγίᾳ καὶ μεγάλῃ Κυριακῇ τοῦ Πάσχα.	74

ΔΙΑΤΑΞΙΣ

τῆς θείας καὶ ἱερᾶς Λειτουργίας.

Ἀκολουθία τῆς Προσκομιδῆς.	89
Ἡ θεία Λειτουργία Ἰωάννου τοῦ Χρυσοστόμου.	107
Αἱ καθημεριναὶ Ἀπολύσεις.	154
Αἱ Ἀπολύσεις τῶν Δεσποτικῶν Ἑορτῶν.	157
Εὐχαριστία μετὰ τὴν θεϊαν Λειτουργίαν.	161
Ἡ θεία Λειτουργία Βασιλείου τοῦ Μεγάλου.	167
Ἀκολουθία τῶν Προηγιασμένων τῆς ἀγίας Τεσσαρακοστῆς.	219
Ἡ θεία Λειτουργία τῶν Προηγιασμένων.	227

Παράρτημα τοῦ Ἱερατικοῦ.

Ἱερατικὸν Συλλειτουργγόν.	265
Εἰσοδικὰ φαλλόμενα ἐν ταῖς Δεσποτικαῖς ἑορταῖς, καὶ Κοντά- κια τῶν Δεσποτικῶν καὶ Θεομητορικῶν ἑορτῶν, καὶ τῶν προεορτίων αὐτῶν, καὶ ἄλλων τινῶν ἐπισήμων ἡμερῶν.	273
Εὐχή ἐπὶ τῶν κολύβων ἑορταζομένου Ἀγίου.	288
Εὐχή εἰς τὸ εὐλογῆσαι τὰ Βαῖα, τῇ Κυριακῇ τῶν Βαίων.	289
Εὐχή εἰς εὐλόγησιν σταφυλῆς, τῇ ς' Αὐγούστου.	290
Ἀκολουθία τοῦ νεκρωσίου Τρισαγίου.	291
Εὐχαὶ ὀπισθάμβωνοι τῶν Δεσποτικῶν καὶ Θεομητορικῶν Ἑορ- τῶν.	295

	σελ.
Ἀρχιερατικὴ Χοροστασία.	309
Προσφωνήσεις λεγόμεναι ὑπὸ τοῦ Ἀρχιδιακόνου, ὅταν ὁ Ἀρχιερεὺς ἀλλάσῃ τὴν ἀρχιερατικὴν στολὴν.	320
Μηνολόγιον σύντομον τοῦ ὅλου ἐνιαυτοῦ.	326



Τὸ παρὸν βιβλίον τετύπωται ἐν τῇ
κώμῃ Χαρίσσαι τοῦ Λιβάνου Ὀρους, ἐν
τῷ τυπογραφείῳ τῶν Ἱεροκηρύκων τοῦ
Ἀγίου Παύλου, ἐν τῷ Πατριαρχείῳ τῆς
Ἀντιοχείας, ἀρχιερατεύοντος Πίου τοῦ
Δωδεκάτου τοῦ παναγιωτάτου Πάπα τῆς
Παλαιᾶς Ῥώμης, Μαξίμου δὲ τοῦ Τε-
τάρτου πατριαρχεύοντος ἐπὶ τοῦ θρό-
νου τῆς Μεγάλης Θεουπόλεως, ἐπιμε-
λεία δὲ καὶ διορθώσει τῆς ὀρισθείσης
παρὰ τοῦ Ἱεροῦ Συμβουλίου τῆς Ἀνα-
τολικῆς Ἐκκλησίας Ἐπιτροπῆς, ἀναλώ-
μασι δὲ τῆς Ἀγίας Ἐδρας, ἐν ἔτει μὲν
ἀπὸ κτίσεως κόσμου ,ζυξ', τῆς δὲ ἐν-
σάρκου οἰκονομίας ,αϠνβ', μηνὶ Μαρτίῳ.